
ପ୍ରାକ୍‌ କଥନ 


ଅଗମ୍ୟ ଅନୁଭବର ରସସିକ୍ତ କବି ବିଜୟ କୂମାର ମହାନ୍ତି । ସା୍ପତିକ ଶିଶୁ 
ସାହିତ୍ୟ ସର୍ଜନଶୀଳ ଧାରାରେ ଏକ ମୁଗ୍ଧ ମନନଶୀଳ ଉଚ୍ଚାରଣ ! ଜୀବ-ଜୀବନ- 
ଜନ୍ମଭୂମିର ଜୟଗାନ କରୁଥୁବା କବି ଓଦାମାଟିରୁ ନୂଆକରି ଗଜୁରି ଉଠୁଥିବା ମୁକୁଳ 
ପରି, ନୂଆକରି ପୃଥିବୀ ଦେଖୁୂଥୁବା, ଦରୋଟି ଓଠରେ ଭାଷା, ଶବଦ କହୁଥିବା ସରଳ 
ଶିଶୁପ୍ରାଣର ସ୍ଵେହଶୀଳ ବାରିପାତର ମୂଦୂମପଦୁ ଉଲ୍ଲାସ ! ଜୀବନବୋଧକୁ ଭାବବୋଧରେ 
ରୂପାନ୍ତରିତ କରି ତାକୁ ଶିଶୁପ୍ରାଣରେ ସଞ୍ଚରିତ କରିବା ଏକ ଦୁଃସାଧ୍ଯ ସାରସ୍ବତ କର୍ମ, ଯାହା 
କ୍ଚିତ ଲେଖକମାନଙ୍କ ଦକ୍ଷତା, ଯୋଗ୍ୟତା, ମନନଶୀଳତା ସର୍ବୋପରି ଆମ୍ମଚିନ୍ତନର 
ଗଭିରତା ଉପରେ ନିର୍ଭର କରେ | ଚରମ ଆମୁଚିନ୍ତନର ଚାକ୍ଷୁସ ଚିତ୍ରୋତ୍ତଳନ 
ଭାବଉଦ୍ରେକ-ଉଚ୍ଚ ସଂପ୍ରେଷକ ତଥା ଭାବ କଳ୍ଧନାତୀତ ହେବା ଶ୍ରୀ ମହାନ୍ତିଙ୍କ ଶିଶୁ ସାହିତ୍ୟର 
ମାର୍ମିକ ଆବେଦନ । 


ଜୀବନ ସ୍ବୟଂସମ୍ପର୍ଣ୍ଣ । ମହାକାଳ ସ୍ପିର, ଅବିଚଳ | ଏଇ ସ୍ମିର ଅବିଚଳ କାଳ 
ଭିତରେ ସ୍ବୟଂସମ୍ପୂର୍ଣ୍ଣ ଜୀବନଟି କାୟା ଖୋଜେ, ଖୋଜେ ନିଜର ସ୍ଥାୟିତୃ ଖୋଜେ 
ନିଜର ଅସ୍ପିତ୍ଵ । ଯାହା ପରବର୍ଭୀ ଅବସ୍ଥାରେ ସମୟାନୁପ୍ରୋତତାରେ ଗତିଶୀଳ ହେଲେ 
ମଧ୍ଯ ତାହା ରୁଚିମୁଗ୍ଧ ତଥା ସ୍ବଚ୍ଛ ବଳିଷ୍ଠ ଆତ୍ମସବିକାଶର ମୂଳାଧାର ହୋଇଥାଏ । ଏହି 
ଆତ୍ମବିକାଶର ପ୍ରଥମ ଆଲୋକବର୍ରଭିଳା ଭାବେ ଲେଖକଙ୍କ ଶିଶୁ କବିତାଗୁଡ଼ିକ ନିଶ୍ଚୟ 
ଉଦ୍ଭାସିତ | 


ସରଳତା ଶିଶୁର ସବୁଠୁ ବଡ଼ ଗୁଣ । ଶିଶୁ କବିତାରେ ସରଳତା ଲେଖକର 
ସବୁଠୁ ବଡ଼ପଣ । ପ୍ରକୃତି, ଜୀବନ, ଭଶ୍ରପ୍ରେମ, ଜୀଇଁ ଶିଖୁବାର ଜଟିଳ ଉପାଦାନଗୁଡ଼ିକୁ 
କୋମଳମତି ଶିଶୁମାନଙ୍କ ପ୍ରାଣରେ ସଞ୍ଚାରିତ କରିବା ଦୁରୁହ ବ୍ଯାପାର । ଏଥୁରେ ଶ୍ରୀ 


< 

ମହାନ୍ତି ସିଦ୍ଧହସ୍ତ । 


ଅକୃତ୍ରିମଟ ଭାବଉଦ୍ରେକ, ସମ୍ବେଦନଶୀଳ ତଥା ଶୈଳୀ ସ୍ଵାଚ୍ଛନ୍ଦ ଅନୁଭବାସିଦ୍ଧ 
ଅନୁଭୂତି ସମ୍ପନ୍ନ ଶିଶୁ ରଚନା ସାଂପ୍ରତିକ ଜୀବନ ତଥା ଭବିଷ୍ଯତ ପିଢ଼ି ପାଇଁ ବରଦାନ 
ସଦୃଶ୍ୟ । 


ଆମ ସାମାଜିକ, ସାଂସ୍କୃତିକ, ପରିବେଶାମୂକ, ଦେଶାମବକ, ଆଦିଭୌତିକ, 
ଆଦିବୈଦିକ ଭାବନା ଓ ବିଚାରବୋଧ ସରଳ ବୋଧଗମ୍ୟ, ଛାନ୍ଦସିକ ତଥୀ ଭାବଦ୍ୟୋତକ 
ଯାହା ଶିଶୁପ୍ରାଣକୁ ସହଜରେ ସଂପ୍ରେକ୍ଷିତ କରିଥାଏ । ଆହୁରି ମଧ୍ଯ କରିଥାଏ ନବ 
ବିଚାରଧାରା, ଚିନ୍ତନ ପ୍ରବୃତ୍ତିର ଉନ୍ନେଷ | 


କବି ଶ୍ରୀ ମହାନ୍ତି ସ୍ୟଂସମ୍ପୂର୍ଣ । ତାଙ୍କୁ ମୁଁ ବର୍ଣବି ନାହିଁ । ଆଲୋଚନା କରିବି 
ନାହିଁ । ଆଧୁନିକ ଜ୍ଞାନକୌଶଳରେ ସମାଲୋଚନା କରିବି ନାହିଁ । ମାତ୍ର ଏକ ଶିଶୁସୁଲଭ 
ପ୍ରାଣନେଇ, ଅନୁଭବକୁ ଶବ୍ଦ ରୂପ ଦେବି | ଭାବକୁ ଶବ୍ଦରେ, ଭାଷାରେ ଉତ୍ତୋଳିତ 
କରିବି, ରୂପଦେବି | 


ଏହା ଲେଖକଙ୍କ ଶିଶୁ କବିତାର ଆନ୍ତରିକ ପଠନ, ଗଭୀର ଅଧ୍ୟୟନ ଆଉ 
ସୃକ୍ଷ୍ମାତିସୂକ୍ଷମ ଅନୁଶୀଳନ | ବୟସରେ ଅନେକ ସାନ । ତେବେ ବି ତାଙ୍କୁ ବନ୍ଧୁଭାବରେ 
ଦେଖେ । ତାଙ୍କ ପ୍ରତିଭାକୁ ଆଦର କରେ, ସମ୍ମାନ କରେ ! 


ସେଇ ଶ୍ରଦ୍ଧା, ସେଇ ସମ୍ମାନର ଫଳପୂର୍ରି ଏଇ କ୍ଷୁଦ୍ର ଆଲୋଚନା । 


ଅମେୟ ବିକ୍ରମାନନ୍ଦନ ଭୁୟାଁ 

ସାରସ୍ଵତ ଦୃଷ୍ଟିପାତ 


ସିବୁ ମଣିଷ ସମାନ । 
ସବୁ ଶିଶୁ ସମାନ ନୁହଁ । 


ଅନୁରାଗ, ଅନେ୍‌ଷା, ଅଭିମାନ, ଅକ୍ଷମତାପଣ ତା” ଭିତରେ ଖୁବ୍‌ ସ୍ପଷ୍ଟ ଏବଂ 
ତୀବ୍ର ଭାବରେ ଥାଏ । ମାତୃଗର୍ଭରେ ପିଲାଟି ହୁଏତ କିଛି ଅନୁଭବ ସହଜାତ ପ୍ରବୃତ୍ତ 
ଭାବେ ଗ୍ରହଣ କରିଥାଇପାରେ, ମାତ୍ର ଯେତେବେଳେ ସେ ପ୍ରଥମେ ମାଟି ଦେଖେ, 
ଆକାଶ ଦେଖେ, ପୃଥବୀର ଜୀବଜଗତ, ଉଭିଦ ଜଗତ ଆଉ ନଭ ଜଗତ ସହ ଆତଯାତ 
ହୁଏ, ନିବିଡ଼ ହୁଏ, ସେତେବେଳେ ନାନାପ୍ରଶ୍ନ ତା' ଭିତରେ ଉଦ୍ରେକ ହୁଏ 1 ଏଇ ପ୍ରଶ୍ନ 
ସହଜ, ସରଳ, ବୋଧଗମ୍ୟ ତଥା ମନୋରମ ହେବା ସହ ସୁଖକର ହେଲେ ଶିଶୁଟି 
ତାହାକୁ ଗ୍ରହଣ କରେ । ତା'ର ଚେତନା, ଦୃଷ୍ଚି ସୁଦୂରପ୍ରସାରି ହୁଏ । ସେ ବୋଧହଦୁମି 
ଉପରେ ପ୍ରଜ୍ଞାଭୂମିକୁ ବିକଶିତ କରେ । ନୈତିକତା, ସହନଶୀଳତା, ମାନବିକତା 
ଏସବୁ ପ୍ରଜ୍ଞାଶୀଳତାର ଉର୍ଶ୍ବରେ । ସମ୍ବେଦନଶୀଳ, ସମାଜ-ସୃଷ୍ଟି ମଙ୍ଗଳକାରକ ଜୀବନ 
ଜୀଇଁବାର ପ୍ରେରଣା ଶିଶୁଟି ଏଇ ସମାଜରୁ ଶିକ୍ଷା କରିଥାଏ ! ତା'ର ଭିନ୍ନଭିନ୍ନ ଉପାଦାନ 
ମଧ୍ଯରୁ ଶିଶୁକବିତା ଅନ୍ୟ ଏକ ଉପାଦାନ । 


ସମୟ ବଦଳି ଯାଇଛି । 


ପରବର୍ଭନ ସୃଷ୍ଟିର ଅପରିବର୍ଭନୀୟ ନିୟମ | 
Change is the unchangable law of nature. 


ଆଜି ଯୌଥ ପରିବାର ନାହିଁ | ଶିଶୁଟି ପାଖରେ ତା'ର ଅଜା, ଆଇ, ଜେକେ, 
ଜେଜେମାଆ ନାହାନ୍ତି । ଯେଉଁମାନେ ତା”କୁ ପାଶିପବନ, ଗଛଲତା, ଫୁଲଫଳ, 


| 

ପଶୁପକ୍ଷୀଙ୍କ ଭିତରେ ଥିବା ଜୀବନ ଦେଖାଇବେ, ପ୍ରାଣସତ୍ତାକୁ ତା” ସମ୍ମୁଖରେ ଜୀବନ୍ତକରି 
ଗଢ଼ିତୋଳିବେ । ତା'କୁ ଜୀବନ ଜିଜ୍ଞାସାର ସରଳସୂତ୍ର ସବୂ ବତେଇଦେବେ, ତା'ର 
ସମାଧାନ କରିଦେବେ ! ଆଧୁନିକତାର ତୀବ୍ର ଦୌଡ଼ ଭିତରେ ଆଜିର ଶୈଶବ 
ବେଳେବେଳେ ନୁହେଁ ବହୁବେଳେ ଏକୁଟିଆ ବାଆଁରା । ଟିଭି, ବେତାର ହୁଏତ ଗପ 


ଶୁଣେଇବ, ଚିତ୍ର ଦେଖେଇବ, ଆଉ କ”ଣ ଆଇ ପରି ପିଠିରେ ପକେଇ ଜହ୍ନ ଦେଖେଇ 
ପାରିବ ? ପେଟ ଉପରେ ପକେଇ ଗୁଗୁପାଞ୍ଚ କରି ଗୀତ ଶୁଣେଇ ପାରିବ ? 


ନାଇଁ । ଉତ୍ତର ସହଜ | ଏଇ ସହଜ ଉତ୍ତର ଭିତରକୁ ଟିକେ ପ୍ରବେଶ କଲେ 
ହୁଏତ ଏହାର ବିକଳ୍ପ କିଛି ମିଳିଯାଇପାରେ, ଯାହା ଶିଶୁର ଏକଲାପଣକୁ ନ ଦୂରିଭୂତ କରିବ । 
କେହିଜଣେ ଅଭିଭାବକ, ଶିକ୍ଷକ ଶିକ୍ଷୟତ୍ରୀ, ବାପମାଆ ଯେଉଁମାନେ ଶିଶୁଟିକୁ କାହାଣୀଟିଏ 
କିମ୍ଭା କବିତାଟିଏ ପଢ଼ି, ବୋଲି, ଗାଇ, ଅଭିନୟକରି ଶୁଣେଇ ପାରିବେ | ତା'କୁ 
ବୋଧ କରିଦେଇ ପାରିବେ । ତା”ର ପ୍ରଜ୍ଞାର ବିକାଶଧାରାକୁ ତଵରାନ୍ତିତ କରିଦେଇ 
ପାରିବେ ! 

ଶିଶୁ ଅନିସନ୍ଧିସୁ | ଏହା ପ୍ରାକୃତିକ ପ୍ରକ୍ରିୟା । ଜାଗତିକ ଆବଶ୍ଯକତା । ଏଇ 
ଅନିସନ୍ଧିସୁ ମନ ସର୍ବଦା ମିଞ୍ଜିମିଞ୍ଜି ଜଳୁଥିବା ଦୀପ ପରି । ଏହାର ସମାଧାନ ନ ମିଳିଲେ 
ଯେପରି ତେଲ ବିନା ଦୀପଟି ଲିଭିଯାଏ, ସେହିପରି ଶିଶୁଟିର ମନଟି ମରିଯାଏ ଆଉ ସେ 
ଚିରକାଳ ପାଇଁ ଅର୍ଥଶୁନ୍ୟ ଅନିସନ୍ଧିସୁ ମନଶୂନ୍ୟ ମଣିଷଟି ହୋଇପଡ଼େ | ଅନାଗ୍ରହ ମଣିଷକୁ 
ପଙ୍ଗୁ କରିଦିଏ | ସେ ବି ସେପରି ହୋଇଯାଏ ଧ୍ୂବରେ ଧ୍ୂରେ । ମାତ୍ର ଯେତେବେଳେ 
ଶିଶୁଟିକୁ ତା'ର ବାଞ୍ଛିତ ପ୍ରଶ୍ନର ଉତ୍ତର ମିଳିଯାଏ, ସେ ଉଦ୍ବେଳିତ ହୋଇଯାଏ, ପ୍ରଫୁଲ 
ହୋଇଯାଏ । ତା'ର ବିଚାରଶକ୍ତିୟ ବୋଧଶକ୍ତିରେ ଦୁତ ବିକାଶ ଘଟିଥାଏ । ସମାଜରେ 
ସେ ଜଣେ ପ୍ରାଞ୍ଞପୁରୁଷ ହୋଇ ଠିଆହୁଏ । ମାର୍ଜିତ ହୁଏ ! ରୁଚିପୂର୍ଣ୍ଣ ହୁଏ | ହୁଏ ଜଣେ 
ସଫଳ ମଣିଷ ! ଏଇ ସଫଳତାର କୁଞ୍ଚକାଠି, ରହସ୍ଯ ସୁକ୍ଷ୍ମାତିସୂକ୍ଷ୍ମ ଭାବରେ, ଅଦୃଶ୍ଯ 
ଭାବରେ, ପ୍ରାଣସତ୍ତା ଭାବରେ କବି ବିଜୟ କୁମାର ମହାନ୍ତିଙ୍କ କାବ୍ୟକବିତାରେ ସଂଗୋପିତ 
ହୋଇଥାଏ । ତାଙ୍କର 'ମୁହିଁରେ ଓଡ଼ିଆ ପୁଅ” ହେଇଥାଉ, କିମ୍ବା “ପରିବେଶ ମାଳିକା” 
ଅଥବା “ଝିଅ ନୁହେଁ ସେ ତ ଖଣ୍ଡିଏ ହୀରା” | ଏମିତି ଅନେକ ¬ ପିଲାଙ୍କ ଅନାବନା 
ଗୀତ, ମୋ” ଗୀ” ମୋ” ଜନମ ଭୂଇଁ, ଗୁଡୁ ପାଇଁ ଗୀତ କେତୋଟି ଓ କବି ଗାଁ'ରେ 
ଜଗନ୍ନାଥ । 


“ମୁହଁରେ ଓଡ଼ିଆ ପୁଅ” ଓଡ଼ିଆ ମାଟି ପାଣିପବନରେ ଜୀଇଁଥିବା ଓଡ଼ିଆ ପ୍ରାଣ 
ଜୀବନର ଗୀଥା † ଓଡ଼ିଆତ୍‌ ଏହାର ମୁଖ୍ଯ ସ୍ବର । ସରଳ ଛନ୍ଦବିନ୍ଯାସ, ସହଜ 
ଭାବସଂପନ୍ଧ, ଚିତ୍ରିତ ବିଷୟ ଆଉ ମଧୁର ସାଂଗୀତିକତା ଏଇ ପୁସ୍ତକଟିକୁ କରିଛି ପଠନ 
ପ୍ରିୟ, ମନନ ପ୍ରିୟ | ଝିଅ ନୁହେଁ ସେତ ଖଣ୍ଡିଏ ହୀରା” ସାଂପ୍ରତିକ ସମାଜରେ ଝିଅମାନଙ୍କ 
ପ୍ରତି ଅସହି ଷୁପଣର ତୀବ୍ରବିରୋଧାଭାଷ ନୂହେଁ, ବରଂ ଝିଅଟିର ସମାଜ ପ୍ରତି 


ke 

ଅଙ୍ଗିକାରବଵ୍ଧତା, ପ୍ରତିବଦ୍ଧତା, ଗୋଟେ ସୁସ୍ଥ ସମାଜ ଗଠନରେ ତା”ର ଭୁମିକା ସର୍ବୋପରି 
ତା'ର ସଫଳତାର ମାର୍ମିକ ଉଚ୍ଚାରଣ | କେବଳ ପିତାମାତା ନୂହଁନି, ଅନ୍ଧଷଭାବେ ପୁତ୍ରମୋହ 
ପ୍ରପୀଡ଼ିତ ମଣିଷଙ୍କ ପାଇଁ ଏହା ଏକ ଉପଦେଶାମ୍ବକ ସତର୍କ ଘଣ୍ତି । ନାରୀ ସର୍ବସହା 
ସଂବେଦନଶୀଳା, ସୃଷ୍ଟି ବିକାଶର ପରମ ପ୍ରକାଶ | ନାରୀକୁ ବାଦଦେଇ ସଂସାର କଳନା 
ଅସମ୍ଭବ | ସମ୍ଭାବନାର ସମସ୍ତ ଉପାଦେୟ ନାରୀ ଭିତରେ ଭରି । ତେଣୁ 
ସମୟୋପଯୋଗୀ, ଯୁଗୋପଯୋଗୀ ଶିଶୁକିଶୋର କବିତା ଝିଅ ନୁହେଁ ସେ ତ ଖଣ୍ଡିଏ 
ହୀରା” ସମସ୍ତଙ୍କ ପାଇଁ ପଠନଯୋଗ୍ୟ | 


ପିଲାଙ୍କ ଅନାବନା ଗୀତରେ କିଛି ଶବ୍ଦକୁ ନେଇ ଅନୁଭବ ଆଉ ଅନୁଭବକୁ 
ନେଇ ଗୀତରେ ଗୀତରେ ଶବ୍ଦର ଆକ୍ଷରିକ ଏବଂ ଆମ୍ମିକ ଭାବବୋଧ । ଚମକ୍ରାର ଶବ୍ଦ 
ସଂଯୋଜନା, ଉପସ୍ଥାପନା ! ‘ପରିବେଶ ମାଳିକା” ଅବକ୍ଷୟମୁଖୀ ପରିବେଶର ମାର୍ମିକ 
ଉଚ୍ଚାରଣ । କବିଙ୍କ ଭାଷାରେ ମଣିଷ ନଷ୍ଟ କରିଚାଲିଛି ପରିବେଶ | ମହାବାତ୍ୟାର କରୁଣ 
ପରିଣତି ସ୍ଵଚକ୍ଷୁରେ ଦେଖୁ ସାରିଥ୍‌ଲେ ବି ଏବେ ସାଧାରଣ ମଣିଷ ସଚେତନ 
ହୋଇପାରିନାହିଁ ପରିବେଶ, ପ୍ରକୃତିକୁ ରକ୍ଷାକରିବା ଦିଗରେ । ପଞ୍ଚସଖାଙ୍କ ମାଳିକା 
ଢାଞ୍ଚାରେ ସରଳ ଶହବିନ୍ୟାସ, ସହଜ ଚିତ୍ରକନ ଆଉ କବଳିତ ଆଖ୍ୟାୟିକା ମାଧ୍ଯମରେ 
କବି ପରିବେଶ ସଚେତନତା ପ୍ରତି ସଯନ୍‌ ଓ ପ୍ରୟାସରତ ! ଯାହାକି ତାଙ୍କ ଏହି କବିତାରୁ 
ବେଶ୍‌ ସଷ୍ଟ ହୁଏ । ଏହା କେବଳ ଶିଶୁମାନଙ୍କ ପାଇଁ ପ୍ରକୂଯ୍ୟ ନୂୁହେଁ ବରଂ ଶିଶୁସୁଲଭ 
ମଣିଷ ଯେ ପ୍ରକୃତି, ପରିବେଶ ଓ ଜୀବନ ଭିତରେ ଥବା ସଂପର୍କ ପ୍ରତି ଅବୁଝା, ସେଇମାନଙ୍କ 
ପାଇଁ ରାମବାଣ ସଦୃଶ । 


“ଗୁଡୁ ପାଇଁ ଗୀତ କେତୋଟି” ସୂଲକୁ ଯାଇ ନଥିବା କିମ୍ବା ଅଧ୍ୟୟନରତ ସମସ୍ତ 
ଶିଶୁମାନଙ୍କ ପାଇଁ ଏକ ସୁଖପାଠ୍ୟ ଶିଶୁକବିତା ସଙ୍କଳନ | କଅଁଳ ମନଟି ସଦାକାଳେ 
ଅନାବିଳ, ସ୍ଲେହଟିକେ ପାଇଁ ବ୍ୟାକୂଳ | ଏଇ ଅନାବିଳ ପ୍ରେମ, ଭଲ ପାଇବାର ଦରଦିପଣ 
ଭିତରେ ସେ ଆମ ମାଟିର କଥା, ଗଛଲତା, କୀଟପତଙ୍ଗ, ସଞ୍ଜ ସକାଳ ସବୁକଥା 
ଅନ୍ତରଙ୍ଗ ଭାବେ ଉପସ୍ଥାପିତ କରିଛନ୍ତି । ଯାହା ଶିଶୁଟିର ଅନୁଭବକୁ ଆହୁରି ପ୍ରଜ୍ଞାଶୀଳ 
କରାଏ | ଧୀମାନ୍‌ କରାଏ । 


“କବିଗୀଁରେ ଜଗନ୍ନାଥ” କବିଙ୍କ ଏକ କାଳଜୟୀ ସୃଷ୍ଟି । ପରମରା, ଆମ 
ପୂର୍ବଜଙ୍କର ଗରିମା, ଆମ ଏତିହ୍ୟ, ଆମ ଗୌରବ ମଣ୍ଡିତ କାବ୍ୟାତିହାସର ଭାବମୁଗ୍ଧ 
ଉଚ୍ଚାରଣ ! କବି ଜୟଦେବଙ୍କ ଗୀତଗୋବିନ୍ଦ ଲେଖନ କାଳର କାହାଣୀ, ଯାହା ପାଠକକୁ 
ସେଇ ପତିତପାବନ ଜଗନ୍ନାଥଙ୍କ ପାଦପଦ୍ଧରେ ନିମଗ୍ନ ହେବାର ଶ୍ରଦ୍ଧା ରଖେ । “ମୋ” 
ଗାଁ ମୋ ଜନମ ଭୂଇଁରେ ଅଛି କବିଙ୍କ ଜନ୍ମଭୂମି, ଜନ୍ମମାଟିକୁ ଭଲ ପାଇବାର ଅନନ୍ୟ 
ବ୍ୟାକୁଳତା, ତୀବ୍ର ଅନ୍ତରଙ୍ଗବୋଧ ଆଉ ସର୍ବଭୁକ୍‌ ମାନସିକତା । ମାଟି ମା'ର ପଣତ 
ତଳେ ବଞ୍ଚରହିବାର ଚରମ ମୋହ ଆଉ ଜୀବନ ଜୀଇଁବାର ମହମହ ସ୍ବରଣୀୟ ମୁହୂ । 

ଛବିଳ, ରସାଳ ତଥା ଛନ୍ଦସିକତା ଶିଶୁପ୍ରାଣରେ ଏକ ନବନ୍ଧେଷର ସୂତ୍ରପାତ କରେ । 
ଶିଶୁଟି ସରଳ ଭାବଭୂମିରେ ଦଣ୍ଡାୟମାନ ହୋଇ ବୌଦ୍ଧିକ ବୋଧଭୂମିର ଶିଖରକୁ ଦୃଷ୍ଟି 
ନିକ୍ଷେପ କରେ । ସେ ଖୋଜେ ମାଟି ଭିତରୁ ମମତା | ମାଟି ମା” ଭିତରେ ତା” ଜୀବନର 
ସରସତା, ସଫଳତା | ବିମୁଗ୍ଧ ବାଂଗ୍ମୟତାରେ ତା” ଅନ୍ତର ମୁଖର ହୁଏ । ସେ ସ୍ଵପ୍ନ 
ଦେଖ ଶିଖେ, ଭଲପାଇବାରେ ବଞ୍ଚ ଶିଖେ | ବଞ୍ଚ ଶିଖେ ପ୍ରକୃତି, ପରିବେଶ ଆଉ 
ସଂପର୍କ, ଶ୍ରଦ୍ଧାକୁ ଜୀବନାଶ୍ରୟୀ କରି | ସେ କହନ୍ତି ¬ ତାଙ୍କ ଗାଁ” ତାଙ୍କ ପାଇଁ ମହାନ୍‌, 
ପବିତ୍ର । ଏଇ ମହାନତାର ଆଦ୍ୟ ଓକାର ‘ମୋ ଗାଁ ମୋ ଜନମ ଭୁଇଁ” ଏକ ସାର୍ଥକ 
ସାରସ୍ଵତ ସ୍ପଜନସୂଷ୍ଠି । 


ତାଙ୍କ ସଜନକଳାର ଉଲ୍ଲେଖନୀୟ କୃତିତ୍ଵ ଭିତରେ ପ୍ରତୀକ୍ଷା? ଶୀର୍ଷକରେ 
କବିତାଗୁଡ଼ିକ ଖୁବ୍‌ ମାର୍ମିକ । ସଂଗୀତ-ଚିତ୍ରର ଯୁଗଳବନ୍ଦୀ ଚିତ୍ରଗୀତ ଓଡ଼ିଆ ଭାଷା ସାହିତ୍ୟ, 
ସାରସ୍ଵତ କ୍ଷେତ୍ରରେ ଏକ ସୁଦୃଷ୍ଟାନ୍ତ ପଦକ୍ଷେପ | ଅନେକ କଥା ଯାହା ଚିତ୍ରରେ କରିହୁଏ, 
ତାହା ଭାଷାରେ କରିହୁଏନା ଏବଂ ଯାହା ଭାଷାରେ କରିହୁଏ, ତାହା କବିତାରେ 
କରିହୁ ଏନା ! ତେବେ ଯେତେବେଳେ ଭାଷା ଏବଂ ଚିତ୍ର ଉଭୟ ଯୁଗଳବନ୍ଦୀ, 
ସେତେବେଳେ ମଣିଷର ବୋଧହଦୁମି ସମ୍ପସାରିତ ହୁଏ, ହୁଏ ଉର୍ଷ୍ଵଗାମୀ | ଯେପରି ଶୁଆର 
ଥଣ୍ଟ ବଙ୍କା । ଏହି ବଙ୍କାକୁ ଚିତ୍ରରେ ହିଁ କେବଳ ଦେଖାଇ ହେବ, ବୁଝେଇ ହେବ | 
ମାତ୍ର ଶବ୍ଦରେ ନୁହେଁ । ସେମିତି ଆଖୁର ସ୍ବାଦ ମିଠା । ଏହା ଭାଷାରେ କହିହେବ, 
ଚିତ୍ରରେ ନୁହେଁ । ଉଭୟ ଚିତ୍ର ଆଉ ଶବ୍ଦ ଯେତେବେଳେ ପରସ୍ପରର ସହଚର୍ଯ୍ୟରେ 
ବିକଶିତ ହୁଅନ୍ତି ସେତେବେଳେ ଭାବବୋଧ ଆହୁରି ସୁଖକର, ସୁଗମ, ସୁବୋଧ ହୁଏ | 
ଏଇ ପରିପ୍ରେକ୍ଷିରେ ବିଜୟ କୁମାର ମହାନ୍ତିଙ୍କ “ପ୍ରତୀକ୍ଷା! କବିତା ଏକ ସଫଳ ଓ ସାର୍ଥକ 
ପଦକ୍ଷେପ |! 


ତାଙ୍କ ହୃଦୟ ସଂଗୀତମୟ । ମନ ଛନ୍ଦମୟ | ପ୍ରାଣ ଆବେଗମୟ । ଜୀବନ 
ଅମ୍ପତମୟ । 


ଆଧୁନିକତାର ଦୁର୍ବାର ତଥା ଦୁର୍ବହଗୁଳରେ ସେ ପରମ୍ପରା ଶଗଡ଼ିର ଯାତ୍ରୀ । 
ତାଙ୍କର ଲୋକଗୀତ ସଙ୍କଳନ ଲୋକ ଚରିତ୍ରର ନିପୁଣ ବିନ୍ଧାଣିପଣ ଭିତରେ ଉଦଭାସିତ 
କୁଦ୍ରପଦୀ “ଚିଠିଗୀତ” ବେଶ୍‌ ପ୍ରାଣସ୍ପର୍ଶୀ, ହୃଦୟସ୍ପର୍ଶୀ । ମାର୍ମିକ ଆଉ ଭାବ ଉଦ୍ଦୀପକ । 
ହର୍ଷ, ବିମର୍ଷ, ଶୋକସନ୍ତପ୍ତ ଜୀବନର ପ୍ରତ୍ୟେକ ଭବବସ୍ତୁକୁ ସୁଲଳିତ ଛନ୍ଦ, ସ୍ବର ଏବଂ 
ଲୟରେ ପ୍ରତିନିବେଦନ କରି, ଶବରୁପ, ଭାଷାରୁପ ଦେବା ଏକ ସାଧନା, ଏକ ରଷିପ୍ରାଣ 
କାର୍ଯ୍ୟ କହିଲେ ଅତ୍ୟୁକ୍ତି ହେବ ନାହିଁ 


ଆମ ଭିତରୁ ହଜିଯାଉଥବା ବିଗତ ଦିନର ଇତିହାସ, ବିଗତ ଦିନର ଜୀବନ, 
କଳା, ସାହିତ୍ୟ, ପ୍ରେମ, ପ୍ରଣୟର ମାଧୁର୍ଯ୍ୟ ଆଉ ତାଂକୁ ଶହଦାୟିତ କରି ସାଇତି ରଖ୍ମବାର 


lL 

ସଶ୍ରଦ୍ଧ ପ୍ରଚେଷ୍ଟା ସତରେ ଅଭିନନ୍ଦନୀୟ |! ଗତକାଲିର ଜୀବନଚର୍ଯ୍ୟା ଆଜି ଆଉ ନାହିଁ । 
ଆଜିର ଜୀବନଚର୍ଯ୍ୟା ହୁଏତ କାଲିକି ନ ଥବ | ମାତ୍ର ଶହଦାୟିତ ହେଉଥବା ଏଇ ଜୀବନ 
ଚିତ୍ର କାଳକାଳ ଧରି ଆମର ଆଗାମୀପିଢ଼ିକୁ ଆନ୍ଦୋଳିତ କରୁଥିବ; ଆଲୋକିତ କରୁଥିବ, 
ପ୍ରେରଣାଦୀପ୍ତ କରୁଥିବ ଏଥିରେ ସନ୍ଦେହର ଅବକାଶ ନାହିଁ । 


କବି ଆମୟୁଷ୍କାନ 
କବିତା ଭଗବାନ୍‌ । 


| 

ଶିଶୁ ସାହିତ୍ଯର କଳା ଓ ଧାରା 


ସମାଜ ବୁଢ଼ିଆଣି ଜାଲ ଭଳି । ମଣିଷ ସମାଜ ନିଜେ ନିଜ ପାଇଁ ତିଆରି 
କରିଥାଏ ଆଉ ତା'କୁ ନିଜ ଜୀବନଧାରଣ ପାଇଁ ବ୍ୟବହାର କରିଥାଏ, ଯେମିତି ବୃଢ଼ିଆଣି ! 
ବୁଢ଼ିଆଣି ସୂତା ପରି ସାହିତ୍ୟ ସମାଜର ସୂତା । ଏଇ ସୂତାର ଛନ୍ଦାଛନ୍ଦି ଜାଲ ଉପରେ 
ନିଜେ ଛନ୍ଦି ନ ହୋଇ ବସି ରହିଥାଏ ମଣିଷ । ଜୀବନ ଜୀଇଁବାର ଉପାଦାନ ସେ 
ସଂଗ୍ରହ କରେ, ଯେଉଁମାନେ ଏଇ ସୂତାଭିତରେ ଛନ୍ଦି ହୋଇ ଯାଇଥାନ୍ତି ଯେମିତି ବୁଢ଼ିଆଣି 
ପାଇଁ ପୋକମାଛି । ସେମିତି ମଣିଷ ପାଇଁ କର୍ଭବ୍ୟବୋଧ, ନୈତିକତା, ସ୍ୃଜନକର୍ମ 
ଯାବତୀୟ ସାଂସାରିକ କାର୍ଯ୍ୟ ଯାହା ମଣିଷର ଅସ୍ତିତ୍ଵସହ ଏକାକାର ହୋଇଯାଇଛି ଆଜନ୍ତ 
ମୃତ୍ୟୁଯାଏ । ସାମାଜିକ, ସାଂସ୍କୃତିକ, ଜାଗତିକ, ଧାର୍ମିକ ¬ ଏପରି କେତେକେତେ 
ଭାଗରେ ଆମେ ଆମ ଜୀବନଚର୍ଯ୍ୟାକୁ ଭାଗ କରି ଦେଇପାରୁ, ଯାହା ସାହିତ୍ୟର ବିନ୍ଦୁବିନ୍ଦୁ 
ପ୍ରାଣ ସ୍ଵରୂପ । 


କବିତାର କଳା ଓ ଧାରା ପ୍ରକରଣ ଦୃଷ୍ଟିରୁ ଏହାକୁ ବହୁ ଭାଗରେ ବିଭକ୍ତ 
କରାଯାଇପାରେ । ବହୁ ବିଷୟରେ ଉତ୍‌ଥାପିତ କରାଯାଇପାରେ । ବହୁ ଭାବରେ 
ପରିପ୍ରକାଶ କରାଯାଇପାରେ । 


କଳା କହିଲେ ଗୁଣକୁ ବୁଝାଏ 1 ସ୍ବରୂପକୁ ବୁଝାଏ | ଅନ୍ତର୍ନିହିତ ସତ୍ତାକୁ ବୁଝାଏ । 


Co oo 


ଅନ୍ୟ ଅର୍ଥରେ ଭାବସଂପଦଟି କବିତାର କଳା କହିଲେ ଅତ୍ୟୁକ୍ତି ହେବା ନାହିଁ । 


ସାହିତ୍ୟର ନବରସକୁୂ ବାଦ୍‌ ଦେଇ ହେବନି ଏଥରୁ | ଯେମିତି — 


ଦୁଃଖରେ ହସ, ସୁଖରେ ହସ 
ହସରେ ପିଲେ ହସ; 

ହସିଲେ ତମେ ହସିବ ମାଟି 
ସାରା ଭାରତ ଦେଶ | (ମୁହିଁରେ ଓଡ଼ିଆ ପୁଅ, ପୃଷ୍ଠାଂ ୧୫) 


ଏଥରେ ହସିବାର ଉପାଦାନ ନାହିଁ । ମାତ୍ର ହସିବା ପାଇଁ ପ୍ରେରଣା ଅଛି, ନୀତିବାଣୀ 
ଅଛି । ଅଛି ପିଲାକୁ ହସିବାର ଉପାଦାନ ଖୋଜିବାର ଏକ ଶୁଦ୍ଧ ବୈଚାରିକ ଧାରା । 
ସବୁଠୁ ବଡ଼କଥା ହେଲା ¬ ନବରସରେ ରସିକତା ନକରି କବି ଶିଶୁମାନଙ୍କ ଏହିସବୁ 
ରସକୁ, ନିଜ ଅନୁଭବକୁ ଆଉ ଏହାର ସୁଯୋଗ ତିଆରି କରିବାକୁ ପ୍ରେରିତ କରିଛନ୍ତି 


ଶିଶୁ ସାହିତ୍ୟ, ଶିଶୁକବିତା ଶିଶୁଟିର କେବଳ ଅବସର ବିନୋଦନ କରେ ନାହିଁ, 
ତା'ର ବୌଦ୍ଧିକ, ମାନସିକ ଆଉ ଆମ୍ବିକ ବିକାଶରେ ମଧ୍ଯ ସାହାଯ୍ୟ କରିଥାଏ | 
ସହିବା ଶକତି ରହିଛି ଯା'ର 
ଜଗତରେ କିଏ ତୁଳନା ତା'ର 
ସହିବା ଶବଦୁ ଅହିଂସା ଜାତ 
ଯେଉଁ ନୀତିରେ ଏ ଗଢ଼ା ଭାରତ 
(ମୁହିଁରେ ଓଡ଼ିଆ ପୁଅ, ପୃଷ୍ଠା-୮) 
ମନେପଡ଼େ = 
ସର୍ବ ସହାତୁ ସର୍ବପୀଡ଼ାରେ ଅବିଚଳା ଜଞ୍ଜାଳେ ସବୁରି 
ଦିଅ ମତେ ସହନ ଶକତି ଧଇର୍ଯ୍ୟର କିଞ୍ଚତ ମାଧୁରି ! 


ଯେତେବେଳେ କବିଟିଏ ପୃଥବୀଠାରୁ ଏପରି ଭଲଗୁଣ, ଭଲ କଳାଟିଏ ପାଇବା 
ପାଇଁ ପ୍ରାର୍ଥନା କରେ, ସେତେବେଳେ କବି ବିଜୟ କୁମାର ମହାନ୍ତି ବାଜିରାଉତ, ବାରଶହ 
ବଢ଼େଇ, ଚାଷିପୁଅ, ସ୍ବାଧୀନତା ସଂଗ୍ରାମୀମାନଙ୍କ ଠାରୁ ସହନଶୀଳ ଶିକ୍ଷା କରିବାକୁ ପ୍ରେରଣା 
ଦେଇଛନ୍ତି, ଉସାହିତ କରିଛନ୍ତି | 


ଆମେ ଚାହିଁନାହୁଁ ଯୁଦ୍ଧ କା' ସାଥେ 
ଅହିଂସା ପରା ଏ ଜାତିର ନାତି; 
ହେଲେ ଟାଳିବୁନି ଟାଳିଦେବୁ କିଏ 
ଛୁଏଁ ଯଦି ଆମ ମୁଠାଏ ମାଟି ! 
(ମୁହିଁରେ ଓଡ଼ିଆ ପୁଅ, ପୃଷ୍ଠା ୨୮) 


ଶିଶୁର ବୌଦ୍ଧିକ ବିକାଶ ନ ହେଲେ ସେ ମା”, ମାତୃଭୂମି, ମାତୃଭାଷାକୁ ବୁଝିବ 
କିପରି ? କେମିତି ସେ ମାତୃଭୂମିକୁ ରକ୍ଷା କରିବାର ଗୁରୁଦାୟିତ୍ଵ ନେବ ? ବୀର ରସରେ 
ରସାଣିତ ଆଉ ବୌଦ୍ଧିକ ଚେତନାଦୀପ୍ତ ଦେଶାମ୍ମବୋଧ କବିତାରେ ସେ ଏପରି ଆହ୍ଵାନ 
ଶିଶୁଟିକୁ ଦେଇଛନ୍ତି, ଶିଶୁଟିର କୋମଳ ପ୍ରାଣରେ ତା” ଜନ୍ମଭୂମିର ସମ୍ମାନରକ୍ଷା ପାଇଁ 


ଆହ୍ଵାନ ଦେଇଛନ୍ତି, ଯାହା ଲକ୍ଷଲକ୍ଷ ଶିଶୁଙ୍କୁ ମାତୃତୂମି ପ୍ରତି ସମ୍ବେଦନଶୀଳ ତଥୀ ଦାୟିତ୍ଵବାନ 


| 

କରିବାରେ ସହାୟକ ହେବ । 


ଭାବନା ଆଉ ସାଧନା ଯେତେବେଳେ ଏକ ହୁଏ ସେତେବେଳେ ସଫଳତା 
ହାତ ପାହାନ୍ତାକୁ ଆସିଥାଏ ! 


ନିଜକୁ ନିଜେ ଗଢ଼ିବା ଆମେ 
ଆସରେ ପିଲା ଆସ; 
ପାରିଲେ ସିନା ନିଜକୁ ଗଢ଼ି 
ଗଢ଼ିବା ଆମେ ଦେଶ । 
(ପିଲାଙ୍କ ଅନାବନା ଗୀତ, ପୃଷ୍ଠା ୨୦) 


ନିଜକୁ ଯିଏ ଗଢ଼ି ଜାଣେ ନାହିଁ ସେ ଅନ୍ୟକୁ କ'ଣ ଗଢ଼ିବ ? 


କବି ଶ୍ରୀ ମହାନ୍ତିଙ୍କ ଶିଶୁ ସାହିତ୍ୟର କଳା ଓ ଧାରାରେ ସାମାଜିକ ଆଉ ସାଂସ୍କୃତିକ 
ଦିଗଟି ବେଶ ଉଜ୍ଵଳ ଏବଂ ଦାୟିତ୍ଵସମ୍ଚନ୍ନ ମନେହୁଏ । ଆଉ ବି ଏଇ ଦିଗଟି ବେଶ୍‌ ସ୍ଵଚ୍ଛ 
ଏବଂ ସ୍ବାଛୁନ୍ଦ । ଜୀବନବୋଧ ଓ ଜୀବନ ସ୍ବାଦ ଏକ ଆଉ ଅଭିନ୍ନ ଭାବରେ ଗୁଣବନ୍ତ 
ଆଉ ଯୁକ୍ତିଯୁକ୍ତ । ସୁସ୍ଥ ସମାଜ, ସୁସ୍ଥ ପରିବେଶ, ସୁସ୍ତ ମାନସିକତା ପାଇଁ ଏହା ଏକାନ୍ତ 
ଅପରିହାର୍ଯ୍ୟ । ଶିଶୁ ପ୍ରାଣ ଏକ କଞ୍ଚାମାଟି ପିଣ୍ଡଳା । କୁମ୍ଭାର, ମୃଭିକାର ତା'କୁ ଯେପରି 
ରୂପଦେବ ସେ ସେପରି ରୂପ ନେବ । ଶିଶୁଟିର ପ୍ରାଣସତ୍ତାଟି ତା'ର ଉଦ୍‌ବେଳିତ 
ମନଭିତରେ ସଂଗୋପିତ ହୋଇ ରହିଥାଏ । ତା”କୁ ଥରେ ଉବାଚିତ କରିଦେଲେ, 
ଥରେ ସେଥୁରେ ଚେତନାର ସରଣ ଘଟାଇ ଦେଲେ ତାହା ତା'ର ଜୀବନକୁ ସରସ 
ସୁନ୍ଦର ତଥା ଦିବ୍ୟମୟ କରିବାରେ କୌଣସି ଅସୁବିଧା ନାହିଁ । 
ଚାରି, 
ଡାକିଲେ ବାପା କହିବ ଆଜ୍ଞା 
କରିବ ନାହିଁ ଡେରି । 
(ଡାକୁଛି ଯାହା ଲେଖ, ପୂଷ୍ଠା- ୯) 


ସଞ୍ଜ ସକାଳେ ଗାଆ ଦେଉଳେ 
ଶୁଭଇ ମନ୍ତ୍ର ପୂଜା ଓକାର 
ଗ୍ରାମଦେବତୀ ପାଖେ ଆଳତୀ 
ଚାଲଇ ନିତି ବୂଡ଼ିଲେ ବେଳ । 
(ମୋ ଗାଁ ମୋ ଜନମ ଭୂଇଁ, ପୃଷ୍ଠା ୧୦) 


ଗାଁରୁ ମୋର ଯଦିବା କିଏ, 
ଆସଇ ଫେରି ବିଦେଶ କରି । 

ଘରକୁ ଘର ବିଚାର ତା'ର, 
ସବୁରି ଆଡ଼େ ପଡ଼ଇ ହୁରି । 
(ମୋ ଗାଁ ମୋ ଜନମ ଭୂଇଁ, ପୃଷ୍ଠା ୧୧) 


ଏପରି ଶହଶହ ପଦ କବିଙ୍କ ପୁସ୍ତକମାନଙ୍କ ଭିତରେ ଦେଖୁବାକୁ ମିଳେ ! ଯାହା 
ଶିଶୁପ୍ରାଣରେ ଗା” ସାଇପଡ଼ିଶା ତଥା ଆମ ସାଂସାରିକ, ପାରିବାରିକ, ସାଂସ୍ୃତିକ ଜୀବନକୁ 
ପ୍ରଭାଚିତ କରିବ । ଆଉ ସେଇ ଶିଶୁଟି ଭବିଷ୍ୟତରେ ଆମ ସାମାଜିକ, ସୀଂସ୍କୃତିକ, 
ଜୀବନଧାରାକୁ ଗତିଶୀଳ କରିବ, ମୁଖରିତ କରିବ । ତା'କୁ ଜୀବନ ଦାନ ଦେବ । 
ଆମ ଭିତରେ ପାଶ୍ଚାତ୍ୟ ଶିକ୍ଷା, ପାଶ୍ଚାତ୍ୟ ସଭ୍ୟତା, ପାଶ୍ଚାତ୍ଯ ଜୀବନ ବୋଧ ଏତେ 
ମାତ୍ରାରେ ପ୍ରଭାବ ବିସ୍ତାର କରିସାରିଛି ଯେ ସେଥୁରୁ ବିଚରା ନିରିହ ନିଷ୍ପାପ ଶିଶୁଟି 
ବର୍ଭିବା କଷ୍ଟକର ଦୂରୁହ ବ୍ୟାପାର ! ଠିକ୍‌ ଏପରି ଏକ ଘଡ଼ିସନ୍ଧି ସମୟରେ କବି ଶ୍ରୀ 
ମହାନ୍ତି ଉଚ୍ଚାରଣ କରନ୍ତି — 


ବାଟ ଓଷାର ପନ୍ତେଇ ପୂଜା 
ଆଞ୍ଳି ଟେକା ଖୁଦୁରୁକୁଣୀ 
ଉଇଁଲେ ଜହ୍ନ କୁଆଁରୀ ମନ 
ଉଛୁଳେ ଫୁଲ ‘ବଉଳ ବେଣୀ’ । 
(ମୋ ଗାଁ ମୋ ଜନମ ଭୂଇଁ, ପୃଷ୍ଠାଂ ୨୩) 


ରଙ୍ଗ ଖେଳରେ ରାମଲୀଳାରେ 
ଫଗୁଣ ଆସେ ହସାଇ ଧରା, 
ଗାଁ ମେଳଣ ଦୋପଟି ଯାତ 


ବିମାନେ ଦିଅଁ ଦିଶନ୍ତି ତୋରା । 
(ମୋ ଗାଁ ମୋ ଜନମ ଭୂଇ, ପୂଷ୍ଠାଂ ୨୫) 


ଏହା ଆମ ଏତିହ୍ୟ ମଣ୍ଡିତ ଇତିହାସ, ସାମାଜିକ ତଥା ଧାର୍ମିକ ଜୀବନକୁ ପୁନର୍ଜିବୀତ 
କରାଇଥାଏ । ଶିଶୁ ପ୍ରାଣସତ୍ତାଟି ପୁନଃ ତା'ର ନିଜସ୍ଵ ଅତୀତକୁ ଫେରିଯିବା ପାଇଁ ଗୋଡ଼ 
କାଢ଼ିବସେ । ନିଜକୁ ଚିହ୍ନେ । ନିଜକୁ ନିଜ ଭିତରେ ସେ ଆବିଷ୍କାର କରେ । 

ଆମ ଏତିହ୍ୟ ତ୍ୟାଗ, ତପସ୍ୟା, ବଳିଦାନର କଥା କୁହେ | ସ୍ବାର୍ଥପରତା, ଶଠତା 
ଆମ ବଞ୍ଚବାର କଳା ନୁହେଁ । ଆମେ ହରିଶ୍ଚନ୍ଦ୍ର କର୍ଵ, ଦଧ୍ବଚି, ଅନ୍ଧମୁନୀପୁତ୍ର ଶ୍ରବଣ 
କୁମାର ପରି ଚରିତ୍ରମାନଙ୍କୁ ଆଦର୍ଶ ସ୍ଥାନୀୟ ମନେକରୁ | ବାପ, ମା” , ଅତିଥ ଆମ ପାଇଁ 
ଭଶ୍ଵବର ତୁଲ୍ଯ । ସେମାନଙ୍କ ସେବାରେ ଅଶେଷ ପୁଣ୍ୟଫଳ ପ୍ରାପ୍ତି ହୁଏ । ଜୀବନରେ 
ପରମାର୍ଥ ପ୍ରାପ୍ତ ହୁଏ । 


mm 

ବାପା ବୋଉଙ୍କ କଥାକୁ ମାନି 
ଚଳରେ ତୁମେ ସଦା 
ଖୁସିରେ ସବୁ କାମ ହିଁ କର 
ଆସୁନା ଯେତେ ବାଧା ! 
(ମୁହିଁରେ ଓଡ଼ିଆ ପୁଅ, ପୃଷ୍ଠା ୨୪) 


ତେବେ ଯେ ତୁମେ ହୋଇବ ବଡ଼ 
ଗାନ୍ଧି ନେତାଜୀ ପରି; 
ଦେଶର ହିତେ ଲାଗିବ ସଦା 
ଜୀବନ ଦେଇ ବଳି । | 
(ମୁହିଁରେ ଓଡ଼ିଆ ପୁଅ, ପୃଷ୍ଠାଂ ୨୫) 


ବିଶ୍ଵର ସବୁ ଶିଶୁ କବିତାର ଧାରା, କଳା ନିଆରା ନିଆରା | ଅଥଚ ଶିଶୁ କବିତାର 
ଆମ୍ବସତ୍ତାଟି ନିଶ୍ଚିତ ଭାବେ ସମାନ । ପିଲାଟିକୁ ସବୁ କ୍ଷେତ୍ରରେ, ସବୁ ଦିଗରୁ ତା'କୁ 
ଉନ୍ନତ କରିବା । ଇଶ୍ଵର ସଦ୍ତିରେ ମାନବ ପିଲାଟି ଅନୁକରଣ ପ୍ରିୟ, ଅନୁଗ୍ରହଣ ପ୍ରିୟ । 
ଶିକ୍ଷଣ ପ୍ରିୟ । ସେ ତା” ଚାରିପଟ ପୂୃଥବୀରେ ଯାହା ଦେଖେ ତା'କୁ ନିଜର କରେ, ଆଉ 
ତା'କୁ ସେ ନିଜର ସମ୍ବଳ ଭାବେ ବିବେଚନା କରେ । ଶିଶୁଟି ତା' ଚାରିପାଖରେ ଥିବା 
ଖେଳଣା, ଆଖପାଖ ସବୁ ଏପରି କି ଅସରପା, ଜିଆ, ପିଞ୍ପୁଡ଼ିକୁ ସେ ପାଟିରେ ପୂରାଇଦିଏ । 
ବିଚାରବୋଧରେ ସେ ଅତି କ୍ଷୀଣ ହେଲେ ମଧ୍ଯ ସରଳତା ନିଜର କରିବା ପଣିଆରେ ସେ 
ବଡ଼ମାନଙ୍କଠାରୁ ବେଶ୍‌ ଆଗରେ । ସେ ତର୍କ କରିପାରେ ନାହିଁ | ଥରେ ତାଂକୁ ବୁଝାଇ 
ଦେଲେ ସେ ବୁଝିଯିବ । ଅତିମାତ୍ରାରେ ସରଳପଣ ଶିଶୁଟିକୁ ଭଲ ମଣିଷ ହେବାର, ବଡ଼ 
ମଣିଷ ହେବାରେ ସାହାଯ୍ୟ କରେ । ଶିଶୁ କବିଟି ସେଇ ସରଳପଣକୁ ଆଖୁଆଗରେ ରଖ 
ଶିଶୁଟିର ଭବିଷ୍ୟତ ତିଆରି କରେ । ଜୀବନ ଜୀଇଁବାର କଳା ଶିଖାଏ | ତାହା ପରୋକ୍ଷ 
କିମ୍ବା ପ୍ରତ୍ୟକ୍ଷ ହେଉ | 


କବି ବିଜୟ କୁମାର ମହାନ୍ତି ସର୍ବଦା କରୋକ୍ଷ ଭାବେ ଶିଶୁଟିକୁ ମାର୍ଜିତ, ଶୃଙ୍ଖଳିତ, 
ଉତ୍ସାହିତ ତଥା ସୁବ୍ୟବସ୍ଥିତ କରିବାରେ ଆଦୌ କାର୍ଗଣ୍ୟ କରିନାହାନ୍ତି । ତାଙ୍କ କବିତାର 
ଛତ୍ରେଛତ୍ରେ ପୁରି ରହିଛି ଶିଶୁଟି ପରିମାର୍ଜିତ ହେବାର ଅତିମାତ୍ରରେ ସଦ୍ଶିକ୍ଷଣୀୟ ତଥା 
ଆମ୍ବମୁଗ୍ଧ ବିଚାରବୋଧ । କାଳର କଷଟିରେ ଯିଏ ଉଦ୍‌ଭାଷିତ, ଜାଜୁଲ୍ୟମାନ । 


ସେ ସଜୀବ ନିର୍ଜିବ ଉଭୟଙ୍କ ଭିତରେ ଗୋଟେ ଦିବ୍ୟଚେତନା ଆନୁଭବିଛନ୍ତି । 
ଆଉ ତାଂକୁ ଶିଶୁ ପ୍ରାଣରେ ସଞ୍ଚାରିତ କରିବାର ପ୍ରଚେଷ୍ଟା ଜାରି ରଖୁଛନ୍ତି । ଯେପରିକି - 


କାଗଜରେ ତୋ”ର ଭରି 
ଜୁଲମରେ କଲମ; 

ନିତି ତୋତେ ହାକିମ ବି 
କରୁଥାଏ ସଲାମ । 
ପିଲାଠାରୁ ବୁଢ଼ାଯାଏ 
ସବୁରିଙ୍କ ଆଦର; 
ସତେ ଅବା ତୁ ସବୁରି 
ଭାଇବନ୍ଧୁ ସୋଦର । 
(କଲମ, ଗୁଡ଼ୁ ପାଇଁ ଗୀତ କେତୋଟି, ପୃଷ୍ଠାଂ ୧୦) 


ପରଜାପତି ଲୋ ପରଜାପତି 
ଫୁଲୁ ଉଡ଼ି ଫୁଲେ ବସୁ ତୁ ନିତି, 
ଛୋଟଛୋଟ ପିଲା ସଭିଏ ମିଳି 
ଧରିବାକୁ ତତେ କରନ୍ତି କଳି । 
(ଗୁଡୁ ପାଇଁ ଗୀତ କେତୋଟି, ପୃଷ୍ଠା ୬) 


ଆଲୁଅ ଯାହା ଅନ୍ଧାର ତାହା ! ଅନ୍ଧାର ଆଲୋକର ବିପରୀତ ନୁହେଁ, ତାହା ଅଛ 
ଅନ୍ଧାର | ଜଡ଼ ଆଉ ଚେତନ ଭିତରେ ସଂପର୍କ ଆଲୋକଙ-ଅନ୍ଧାର ପରି । ଜଡ଼ ଅର୍ଥାତ୍‌ 
ଅଳ ଚେତନ । ଗୀତ କହେ : ଭଶ୍ବର ସର୍ବଭୂତାନ | ଇଶ୍ଵର ପ୍ରାଣସତ୍ତା ସବୁରି ଭିତରେ 
ପୁରି ରହିଛି, ସେ ଜଡ଼ ହେଉ ବା ଚେତନ । ସେପରି କବି ଶ୍ରୀ ମହାନ୍ତି ଜଡ଼ ଭିତରେ 
ଚେତନାର ସତ୍ତା ଅନୁଭବିଛନ୍ତି, ଆଉ ତା'ରି ମାଧ୍ଯମରେ ଶିଶୁ ପ୍ରାଣକୁ ଜାଗୁରିତ କରିବାର 
ପ୍ରୟାସ କରିଛନ୍ତି | ଯଦିଓ ଖୁବ୍‌ ପ୍ରାଚୀନ କାଳରୁ ଶିଶୁ ସାହିତ୍ୟରେ ପଶୁପକ୍ଷୀ, କୀଟତରୁ, 
ମାଟିପଥର ଆଉ ବ୍ୟାବହାରିକ ଦ୍ରବ୍ୟକୁ ମୁଖ୍ୟ ବିଷୟବସ୍ତୁ ଭାବେ ଗ୍ରହଣ କରି ସଜୀବ 
ଭଳି ତା'କୁ ଉପସ୍ଥାପନା କରାଯାଇ, ତା'ରି ମୁହଁରେ ଅନେକ କଥା କୁହାଯାଇଛି । ଏ 
ପରମ୍ପରା ପ୍ରାଚୀନ । ହେଲେ ଏଇ ପ୍ରାଚୀନତା ଭିତରେ ନୂତନତା ଖୋଜିବା ଆଜିର 
ଲେଖକ ପାଇଁ ଗୋଟେ ବଡ଼ ଚାଲେଞ୍ଜ । କଳ୍ପନାକୁ ବାସ୍ତବତାରେ ରୂପଦେଇ ତା'କୁ 
ଶିଶୁ ରୁଚିଶୀଳ କରିବା ନିଶ୍ଚୟ ଏକ କଷ୍ଟସାଧ୍ୟ ବ୍ୟାପାର | ଭାଷା, ଶବ୍ଦ, ବ୍ୟବହାରିକ 
ଜ୍ଞାନ ଓ ଶିଶୁ ମନୋବିଜ୍ଞାନକୁ ଆମ୍ମସ୍ଥ ନ କରିଥୁଲେ ଏସବୁ ସମ୍ଭବ ନୁହେଁ । ଯେମିତି 
ସେ ଗଛ ଓଠରେ କୁହନ୍ତି - 


କହେ ମୁଁ ଗଛ ମଣିଷ ଭାଇ 
କାଟନା ମୋର ଡାଳ; 
ବଢ଼ିଲେ ମୁହିଁ ଯୋଗାଇ ଦେବି 
କେତେ ଯେ ଫୁଲଫଳ । 

ମୂଳରେ ଦେଲେ ଅଜାଡ଼ି ପାଣି 
ବିଢ଼ିବି ଛନଛନ 
ଚଉଦିଗକୁ ହସାଇ ମୁହିଁ 
ଜିଣିବି ତୁମ ମନ | 
ଆମେ ଓଡ଼ିଆଏ ଶହ୍ଦବ୍ରହ୍ନ ଆମ୍ମବ୍ରହ୍ଲ ଦାରୁବ୍ରହ୍ମ ଏମିତି ବୁଝୁ । ଆମ ସଂସ୍କୃତି 
ଜଗନ୍ନାଥ ସଂସ୍କୃତି । ଆମେ ଗଛ ପ୍ରିୟ, ଗଛ ପୂଜାର ପ୍ରତୀକ ଭାବେ ଆମ ଜଗନ୍ନାଥ - 
ଆମ ଇଷ୍ଟ ଦାରୁମୁ୍ଭି, ଦାରୁରେ ତିଆରି ଦାରୁଦିଅଁ ଭାବେ ପୂଥବୀ ଖ୍ୟାତ | ତେଣୁ ସେ 
ଦାରୁବ୍ରହ୍ଟ ଆମ ଆନନ୍ଦବଜାର ଚବିଶ ଘଣ୍ଟା ମୁକ୍ତ । ଆମେ କହୁ - 


ଅନ୍ଧ ବିହୁନେ ହଂସ ହାନି 
ଯୋଗ ସାଧ୍ବୁ କାହା ଘେନି । 


ଅନ୍ଧମୟ କୋଷ ଏ ଦେହ । “ଏ ଦେହ ଥଲେ ସର୍ବ ପାଇ, ଜଳେ ଯେସନ 
ଚନ୍ଦ୍ରଛାଇ |” ତେଣୁ ଦେହକୁ ରଖୁବା ପାଇଁ ଅନ୍ଧ ଆମ ପାଇଁ ବ୍ରହ୍ମ ସ୍ଵରୂପ । ତେଣୁ ଆମେ 
ଅନ୍ଧକୁ ବ୍ରହ୍ମ ରୂପରେ ଦେଖୁଥାଉ । ପୁନଶ୍ଚ ଶହ୍ଦବ୍ରହ୍ମ ବା ନାଦବ୍ରହ୍ଲ ହରିନାମ ବା ସଦଗ୍ରନ୍ଧ 
ପଠନ ଯାହା ସଦ୍ଭାବନା ଆଣିବାର ସମ୍ଭାବନା ରଖେ ¦! ତେଣୁ ଆମେ ଶବ୍ଦକୁ ବ୍ରହ୍ମ 
ଭାବେ ବିବେଚନା କରୁ । ତେଣୁ କବି ବିଜୟ କୂମାର ମହାନ୍ତି ଗଛ ମୁହଁରେ ସାଂସାରିକ 
ଜୀବନାନନ୍ଦର କଥା କହିଛନ୍ତି । ଆମ୍ମ ସମୀକ୍ଷଣ, ଆମ୍‌ ଚିନ୍ତନର ମାର୍ଗ ଦେଖେଇଛନ୍ତି । 
ଯାହା ଶିଶୁପ୍ରାଣକୁ କେବଳ ନୁହେଁ ବଡ଼ମାନଙ୍କ ଭିତରେ ସଂଗୋପିତ ଶିଶୁସତ୍ତାଟିକୁ ଯେ 
ଆନ୍ଦୋଳିତ ନ କରିବା ଏକଥା କିଏ କହିବ ? 


ଆମେ ଅଚ୍ୟୁତ, ବଳବନ୍ତ, ଯଶୋବନ୍ତ, ଜଗନ୍ନାଥ, ଅରକ୍ଷିତ ପ୍ରଭୃତି ପଞ୍ଚସଖା 
ମାନଙ୍କ ଦାୟାଦ । ଆମେ ସଂସ୍କୃତ, ସଂସ୍କୃତି ଭାଙ୍ଗ ନିଜ ମାତୃଭାଷାରେ ଭାଗବତ 
ଲେଖୁପାରୁ । ଆମେ ଜାତିପ୍ରଥା ବିରୋଧରେ, ନାରୀ ନିର୍ଯାତନା ବିରୋଧରେ ମାଣବସା 
ବହି ଲେଖପାରୁ, ଆମେ ସମାଜ ସଚେତନତା: ପାଇଁ ଭବିଷ୍ଯମାଳିକା ଲେଖୁପାରୁ । 
ସେମାନଙ୍କ ପ୍ରାଣସତ୍ଭାଟି ଆମ ଭିତରେ କେଉଁଠି ନା କେଉଁଠି ପ୍ରତିଫଳିତ । ଆମେ 
ପରମ୍ପରାବାଦୀ ହେବାକୁ ଯଦିଓ ବାଧ୍ଯ ବି ନୁହଁ, ତଥାପି ପୂର୍ବପିଢ଼ିଙ୍କୁ ଛାପରୁ ମୁକ୍ତ ହେବା 
ସମ୍ଭବ ନୁହେଁ । ବାଧ୍ଯ ବାଧ୍କ ବି ନୁହେଁ | ଚେତନ ଆଉ- ଅଚେତନର ଉର୍ଚ୍ରେ ଯେଉଁ 
ସନ୍ଧି କ୍ଷଣଟି ଲେଖକ ଭିତରେ ବେଳେବେଳେ ଅନୁଭବ ହୁଏ, ସେଇ କ୍ଷଣରେ “ପରିବେଶ 
ମାଳିକା” ଭଳି କବିତା ଉତ୍ତୁରିପଡ଼େ ! ଏହା ଉତ୍କଳୀୟ ଧାରାର ନୂତନ ସଂସ୍କରଣ କହିଲେ 
ଅତ୍ୟୁକ୍ତି ହେବ ନାହିଁ । ଉତ୍କଳୀୟ ପ୍ରବାହମାନ ଧାରାରେ କବି ଏକ ଝରଣାର 
କ୍ଷୀଣଶୀତଳଧାରଟିଏ ହୋଇ ମିଶିଛନ୍ତି । ଲେଖକୀୟ ଆବେଦନ କଳାକୌଶଳ 
ଅଚ୍ୟୁତଙ୍କଠାରୁ ଭିନ୍ନ ହେଲେ ବି ଫଳବୋଧ ଭୂମି ଆଉ ଭବଭୂମି ଉପରେ ଅଚ୍ୟୁତଙ୍କ 

ମାଳିକା ପରି ପ୍ରତୀୟମାନ ହୁଅନ୍ତି । ଏଥ୍ଟ୍‌ରେ ଠାର ଗାର କିଛି ନାହିଁ । ମୁକ୍ତଭାବେ ସେ 
ଆହ୍ବାନ କରନ୍ତି ପରିବେଶ ପାଇଁ । କାହିଁକି ନା ପଞ୍ଚଭୂତରେ ତିଆରି ଆମ ପିଣ୍ଡଟି 
ଯେତେବେଳେ ଏଇ ପଞ୍ଚଭୂତର ଅସନ୍ତୁଳନରେ ଦଗ୍ଧ ହୋଇଯିବ, ସେତେବେଳେ ମଣିଷ 
ଜୀବନଧାରଣର ସମସ୍ତ ରାସ୍ତା ବନ୍ଦ ହୋଇଯିବ । 


ସେ କହନ୍ତି ¬ ବିଜ୍ଞାନ ଅଗ୍ରଗତି ପଥେ, 
ମଣିଷ ଭୁଲିଯାଏ ମତେ । 
ପରମାଣୁକୁ ଜୟ କରି, 
ମୋର ଦେହରେ ବିଷ ଭରି । 


ଏଇ ବିଷ ଏଇ ମଣିଷ ପାଇଁ ମୃତ୍ୟୁର ଖୋରାକ ହେବ । ଏପରି ପଞ୍ଚଭୂତର 
ଆହ୍ଵାନକୁ ଆମେ ମଣିଷ ଆଖୁବୁଜି ଦେଲେ ହୁଏତ କାଲିକି ଏ ଜୀବଜଗତ - ପୃଥ୍ବୀପୂଷ୍ଠରୁ 
ଲୋପ ପାଇଯାଇଥିବ । 


ଶ୍ରୀ ମହାନ୍ତିଙ୍କ ଶିଶୁ ସାହିତ୍ୟରେ ଅବବୋଧଟି ସପକ୍ଷ ଆଉ ବାହ୍ଯରୂପଟି ସ୍ଥୁଳ । 
ସ୍କୁଳ ଦୃଷ୍ଟିରେ ବିଚାରକଲେ ଜଣାପଡ଼େ କବି ଉପଦେଶ ଛଳରେ ଶିଶୁଟିକୁ ସଚେତନ 
କରିବା ସଙ୍ଗେ ସଙ୍ଗେ ତା'ର ବୌଦ୍ଧିକ ବିକାଶରେ ସହାୟତା କରିଛନ୍ତି । ମନ, ବୁଦି, 
ଚିତ୍ତ ଅହଂକାର ¬ ଏ ଚାରୋଟି ମଣିଷର ସୁକ୍ଷ୍ମସ୍ବରୂପର ନିର୍ମାଣର ଉପାଦାନ । ଯାହା 
ବ୍ୟତିରେକେ ମଣିଷ, ମଣିଷପରି ବଞ୍ଚ ନ ପାରେ | ମଣିଷ ମଣିଷ ପରି ବଞ୍ଚବାକୁ ହେଲେ 
ଏଇ ଉପାଦାନଗୁଡ଼ିକୁ ମାର୍ଜିତ ରୁଚିଶୀଳ ତଥୀ ସାମ୍ଭତିକ ବ୍ଯବହାରାପଯୋଗୀ କରିବା 
ବାଞ୍ଚନୀୟ ହୋଇପଡ଼ିଛି । କବି ଶ୍ରୀ ମହାନ୍ତି ସେଇ ଛବିକୁ ତାଙ୍କ କାବ୍ଯ ମାଧ୍ୟମରେ 
ଶିଶୁର ମସ୍ତିଷ୍ଠରେ ଜାଗ୍ରତ କରାଇଛନ୍ତି । ପୁନଃ ପଲ୍ଲବିତ କରାଇବାରେ ସଫଳ 
ହୋଇଛନ୍ତି ! 

ମୌଳିକତା ଓ ପ୍ରବୃତ୍ତି 


ପ୍ରତ୍ୟେକ ସ୍ରଷ୍ଟା କାହିଁ ନା କାହିଁ କେଉଁଠି ନା କେଉଁଠି କାହାଦ୍ଵାରା ପ୍ରଭାବିତ 
ହୋଇଥାଏ । ଚେତନ ବା ଅବଚେତନ ମନରେ କାହାକାହା ଛାପ ତା” କଳା, ସାହିତ୍ୟ 
ନୃତ୍ୟଗୀତ ସଂଗୀତ ଉପରେ ପଡ଼ିଥାଏ । ଶିଶୁଟି ଚାଲିଶିଖୁବା ପୂର୍ବରୁ ତା” ଚାରିପଟର 
ସମାଜ ଠାରୁ ସେ ଚାଲିବା ଶିଖୁଥାଏ । ବାପା ମାଆ ଭାଇ ଭଉଣୀ ବନ୍ଧୁବାନ୍ଧବ ପଡ଼ୋଶୀ 
ଇତ୍ୟାଦି | ମାତ୍ର ପୁଥବୀରେ ସବୁ ମଣିଷଙ୍କ ଚାଲିଚଳଣି ଭିନ୍ନ । କଥା କହିବାର ଢଙ୍ଗ 
ଭିନ୍ନ । ବସିବା, ହସିବା, ଖାଇବା, ଶୋଇବାର ଢଙ୍ଗ ଭିନ୍ନ । ସେଇ ଭିନ୍ନତା ହିଁ ସେଇ 
ଲୋକର ମୌଳିକତା । ସେତିକିକୁ ନେଇ ଗୋଟିଏ ବ୍ୟକ୍ତିକୁ ଚିହ୍ନାଯୀଲପାରେ । ତା'ର 
ଚରିତ୍ରକୁ ରୂପାୟିତ କରାଯାଇପାରେ । ଧରନ୍ତୁ ଗାନ୍ଧି । ଜଙ୍ଘ ଉପରେ ଜଙ୍ଘ ପକେଇ 
ବସିବା ତାଙ୍କର ମୌଳିକତା ତାଙ୍କର ସ୍ଵତନ୍ତ୍ରତା । ଲଣ୍ଡାମୁଣ୍ଡ ଆଉ ଜଙ୍ଘ ଉପରେ ଜଙ୍ଘ 
ପକେଇ ମଣିଷ ଚିତ୍ରଟିଏ ଯଦି ପିଲାଟିଏ କଲା ତେବେ ଅନେଶତ ଭାଗ ଚିତ୍ରଟି ଗାନ୍ଧି 
ପରି ନ ହେଲେ ବି ଦେଖୁ ଦେଖୁ କେହି ଜଣେ କହିଦେବ ଗାନ୍ଧି ଚିତ୍ର । ଠିକ୍‌ ସେପରି 
ଜଣେ ଚିତ୍ରକର, କବି, କଳାକାର କୌଣସି ନା କୌଣସି କ୍ଷେତ୍ରରେ ତାଙ୍କ ମୌଳିକତାରୁ 
ସେ ବାରି ହୋଇପଡ଼ନ୍ତି ¦ ନିଆରା ଲାଗନ୍ତି । କେତେକ ସଫଳ ତ କେତେକ ବିଫଳ | 
ଏଇ ସଫଳ ଶିଶୁ କାବ୍ଯକାର ବିଜୟ କୁମାର ମହାନ୍ତି ତାଙ୍କ କବିତାର ଛତ୍ରେଛତ୍ରେ 
ନିଆରା ଲାଗନ୍ତି | 


ଶିଶୁ ପ୍ରାଣ ଆନନ୍ଦଗ୍ରାହୀ । ସେ ଆନନ୍ଦ ପ୍ରିୟ । ପରମାମ୍ବା ଆନନ୍ଦମୟ । ଏଣୁ 
ନିଷ୍ପାପ ଶିଶୁଟି ପରମାମ୍ବାଙ୍କ ଅଂଶବିଶେଷ ହୋଇଥୁବାରୁ ସେ ମଧ୍ଯ ଆନନ୍ଦପ୍ଥିୟ ¦ ସେ ବି 
ଆନନ୍ଦମୟ | ଦ୍ଵିତୀୟତଃ ଭଗବାନ୍‌ ସର୍ବବ୍ୟାପକ । ସବୁର ଅଧ୍ବକାରୀ | ସବୁରେ ଅଧ୍ବକାର 
ଫଳର । ସେପରି ଶିଶୁଟି ଭାବେ ସେ ସବୁର ଅଧ୍ବକାରୀ | ଯାହା ସେ ଦେଖେ, ଯାହ 

ତା” ହାତପାହାନ୍ତାରେ ଥାଏ, ସେସବୁକୁ ସେ ନିଜର ମଣେ | ତା'କୁ ନିଜର କରିବାକୁ 
ପ୍ରାଣେ ପଣେ ଚେଷ୍ଟାକରେ । ଏପରିକି ଶିଶୁଟି ସାପ, ବେଙ୍ଗ, ବିଛା, ଅସରପା ମଧ୍ଯରେ 
ତଫାତ୍‌ ବା ଫରକ୍‌ ବୁଝିପାରେନା । ସେ ବୁଝିପାରେନା ପାଣି ଆଉ ନିଆଁ | ସେ ସବୁକୁ 
ନିଜର କରିପକାଏ, ସବୁକୁ କୁଣ୍ଢେଇ ପକାଏ । ଏଇ ନିଜର କରିବା ପଣ ଭିତରେ ସେ 
କେତେବେଳେ ବିପଦରେ ପଡ଼େ ତ, କେତେବେଳେ ସମସ୍ୟାରେ ପଡ଼େ ସେଥୁପାଇଁ 
ସେ କେବେ ଶୋଚନା କରେ ନାହିଁ । ଏଇ ସର୍ବାଧଵକାର ପ୍ରିୟ ଗୁଣଟି ଶିଶୁଟିକୁ ଶୁଣିବା, 

ଦେଖୁବା, ସର୍ଶ କରିବା ପାଇଁ ପ୍ରେରିତ କରିଥାଏ । 


ତୃତୀୟତଃ ଶିଶୁମନ ଚଞ୍ଚଳ ଓ ଜିଜ୍ଞାସୁ ପ୍ରବଣ । ପିଲା ମନ ସବୁକଥା ଜାଣିବାକୁ 
ଚାହେଁ । ଶହ ଶହ ପ୍ରଶ୍ନ ତା' ଭିତରେ ଉଙ୍କିମାରେ । ମାତ୍ର ମନ ତା'ର ସରଳ ହେତୁ 
ବଡ଼ ମଣିଷଟି ତା'କୁ ଯାହା ବୁଝେଇ ଦିଏ, ପ୍ରତିବାଦ ନକରି ସେ ବୁଝିଯାଏ ଆଉ ନିଜ 
କଳ୍ପନା ଭିତରେ ନିଜେ ତା'ର ଚିତ୍ର ଆଙ୍କେ | 


ଚତୁର୍ଥତଃ ଶିଶୁଟି ଜିଦ୍‌ଖୋର ! ଯାହା ଚାହେଁ ତା'କୁ ତାହା ସଙ୍ଗେ ସଙ୍ଗେ ମିଳିବା 
ଦରକାର ! ସେ ଯାଚନା କରୁଥିବା ଦ୍ରବ୍ଯଟି ପ୍ରାପ୍ତ ନହେଲେ କାନ୍ଦେ | କୁହାଯାଏ 
ଶିଶୁର କାନ୍ଦ ତା'ର ବଳ | ତେଣୁ ତା'କୁ ତୁନି କରିବାକୁ ଯାଇ, ମାଆ ବାପା ଅଜା, 
ଆଇ ମାନେ ନାନାପ୍ରକାର କାଳ୍ତନିକ ଭୂତପ୍ରେତ, ଡାଆଣୀ, ଚିରୁଗୁଣୀ, ଅସୁର ଅସୁରୁଣୀ 
କାହାଣୀମାନ କହିଥା”ନ୍ତି । ଏଥୁରେ ପିଲାଟି ଭିତରେ ଭୟସଞ୍ଚାର ହୁଏ । ସେ ତା'ର 
କଳ୍ପନା ଜଗତରେ ଘୂରିବୁଲେ । ତା'କୁ ବୁଢ଼ିଅସୁରୁଣୀ ଗୋଡ଼ ତାଳଗଛ ଭଳି ଦିଶେ ଆଉ 
ଲଙ୍ଗଳ ଲୁହାପରି ତା” ଦାନ୍ତ ତା'କୁ ଦିଶୁଥାଏ । 


ପଞ୍ଚମରେ ପିଲାଟି ନିଃସଙ୍ଗତା ସହ୍ଯ କରିପାରେନା । ସେ ସଦା କାହାରି ନା 
କାହାରି ଉପସ୍ଥିତି କାମନା କରୁଥାଏ । ଏପରିକି ତା'କୁ ଖେଳ ସାମଗ୍ରୀ ଯୋଗାଇ ଦେଲେ 
ସେ ଏକା ନ ଖେଳି ତା'ର ସାଙ୍ଗ, ସାଥ, ଭାଇଭଉଣୀ କିମ୍ବା ପରିବାର ସଦସ୍ୟମାନଙ୍କ 
ସାଙ୍ଗରେ ଖେଳିବାକୁ ଭଲପାଏ । ଶିଶୁଟିର ଏଇ ମୁଖ୍ୟ ପାଞ୍ଚଟି ମୌଳିକ ଚରିତ୍ରକୁ ନେଇ 
ଗୀତ ରଚନା କରିବା ଏବଂ ସେଥରେ ମୌଳିକତା ବଜାୟ ରଖୁବା ଦୂଃସାଧ୍ଯ କାର୍ଯ୍ୟ । 


ସବୁଠୁ ବଡ଼ କଷ୍ଟସାଧ୍ଯ କାର୍ଯ୍ୟ ଶବ୍ଦ ଚୟନ ଓ ତା'ର ବ୍ୟବହାର | ଶବ୍ଦ ଅନୁସାରେ 
ଭାଷା | ଭାଷା ଅନୁସାରେ ଭାବ । ଭାବ ଅନୁସାରେ କବିତାର ସଫଳତା ଓ ବିଫଳତା । 
ଅନେକ ସମୟରେ ଶିଶୁଟି ଶହ ବୁଝେନାହିଁ | ସ୍ବର, ଛନ୍ଦ, ତାଳ ତା'କୁ ଆକର୍ଷିତ କରେ । 
ଯେମିତି ମାଂଟି ତା” ଛୁଆକୁ ଶୁଆଇ ଦେଲାବେଳେ ଝୁଲେଇ ଝୁଲେଇ ଗାଇଥାଏ — 


ଧୋ ରେ ବାଇଆ ଧୋ, 
ଯେଉଁ କିଆରୀରେ ଗହଳ ମାଣ୍ଡିଆ 
ସେଇ କିଆରୀରେ ଶୋ । 

କିମ୍ବା 
ଝୁଲରେ ହାତୀ ଝୁଲୁ, 
ବାଆ ପାଣି ଖାଇ ଫୁଲୁ ! 


ଏପରି ଶହ ଶହ ପଦ ଆମ ଚଳଣୀରେ ଲୋକମୁଖରେ ଅଛି | ଯାହା ଏବେ ବି 
ଆମେ ଆଜିର ଟିଭି, ରେଡ଼ିଓ, ଇଣ୍ଟରନେଟ୍‌ ଯୁଗରେ ବ୍ୟବହାର କରୁଛୁ । 


ତେଣୁ ଶବ୍ଦ ଚୟନ, ଯେତିକି ଗୁରୁତ୍ଵପୂର୍ଣ ଠିକ୍‌ ସେପରି କବିତାର ଛନ୍ଦ, ସାଙ୍ଗତିକତା, 
ସ୍ଵର, ତାଳ, ଲୟ ସବୁ ସ୍ବଚ୍ଚନ୍ଦ ଓ ସାବଲୀଳ ହେବା ଦରକାର । ଯାହାକୁ ଗାନ କରାଯାଇ 
ପାରିବ ମୁକ୍ତ ଭାବରେ । ସେଇ ଦୃଷ୍ଟିରୁ କବି ଶ୍ରୀ ମହାନ୍ତି ଅନନ୍ୟ | 


ଶ୍ରାବଣ ଆସେ ମେଘ ବରଷେ 
ବିଜୁଳି ମାରେ ଚାଇକି ଚାଇଁ; 
ଇନ୍ଦ୍ରଧନୁଟି 
ସପତ ରଙ୍ଗେ 
ଦୁଶେ ମୋ” ଗାଁ ମଥାନ ଛୁଇଁ 
(ମୋ ଗାଁ ମୋ ଜନମ ଭୂଇଁ, ପୃଷ୍ଠା- ୧୯) 


ଥାପୁଡ଼ି ଦେଲେ ହାତରେ ଗେଲେ 
ଦିହରେ ଘସି ହୋଇ; 
ଘୁଡ଼ୁରୁ ଘାଡୁ ଲାଞ୍ଜ ହଲେଇ 
ପଡ଼ଇ ପାଖେ ଶୋଇ 
(ଗୁଡ଼ୁପାଇଁ ଗୀତ କେତୋଟି, ପୂଷ୍ଠା- ୯) 


ସରଳ, ସହଜପଣ ଭିତରେ ଶିଶୁ ମନସ୍ତତ୍ଵଟି ତୋଫାହୋଇ ଉକୁଟି ଆସେ ତାଙ୍କ 
କବିତାରେ । ଶିଶୁଟି ବୁଝୁ ନବୁଝୁ ତା”କୁ ଶୁଣି, ପଢ଼ି ଗାଇପାରେ ନାଚିପାରେ ଏପରିକି 
ମନେରଖୁପାରେ । ଚପଳମତି ଶିଶୁ ଭିତରେ ନିଜ ଜନ୍ମମାଟି ପ୍ରତି ମମତାବୋଧ, ପରିବେଶ 
ପ୍ରତି ତା'ର କଇ୍ଁବ୍ୟବୋଧ ଆଉ ପଶୁପକ୍ଷୀ ଜୀବଜଗତ ପ୍ରତି ଦାୟିତ୍ଵବବୋଧକୁ କବି ବହୁ 
ପ୍ରତ୍ୟକ୍ଷ ଏବଂ ପରୋକ୍ଷ ଉଭୟ ଭାବେ ପ୍ରଭାବିତ କରିଥାଏ । ଶିଶୁ ତା' ଭିତରେ ନୂଆଁ 
ଜୀବନ ଅନୁଭବ କରେ ! ନୂଆ ମଣିଷ ଅନୁଭବ କରେ ଆଉ ତା” ଭିତରେ ସଂଗୋପିତ 
ହୋଇଥୁବା ଏଇ ମହତ ପଣିଆକୁ ବଡ଼ ହେଲେ କାମରେ ଲଗାଏ । 


ଶିଶୁଟି ସ୍ଵଭାବତଃ ଗନ୍ଧ ପ୍ରିୟ ହୋଇଥାଏ । ଅଜା, ଆଇ, ବାପା, ମାଆ ଏପରି 
ଅନେକ ପ୍ରିୟଜନ ତା'କୁ ଗଳ୍ପ ମାଧ୍ୟମରେ ତା'ର କଳ୍ପନାଶକ୍ତି ଜାଗ୍ରତ କରିବା ସଙ୍ଗେ 
ସଙ୍ଗେ ଚରିତ୍ରଗଠନ ଓ ଶିକ୍ଷାକ୍ଷେତ୍ରରେ ବିକାଶ ନିମିତ୍ତ ମୁଖ୍ୟ ଭୂମିକା ତୁଲାଇ ଥାଆନ୍ତି । 

କଲୁରୀବେଣ୍ଟ ଗପରେ କୂଆଟି ପାଚିଲା କଲଣା ଖାଇବା ପାଇଁ ଭିନ୍ନଭିନ୍ନ ଜାଗା 
ବୁଲିଛି ! ପାଣିମୁନ୍ଦେ ପାଇଁ ଥଣ୍ଡ ଧୋଇବ, ପାଚିଲା କଲରା ଖାଇବ ! ଏଇ ଗପକୁ 
ହୁଦୟଗ୍ରାହୀ କରିବା ପାଇଁ ପ୍ରାଣସ୍ପର୍ଶୀ ଓ ଚେତନମୁଖୁ କରିବା ପାଇଁ ତା' ଭିତରେ ଅନେକ 
ଛୋଟ ଛୋଟ ମନଛୁଆଁ ପଦ ପ୍ରାଚୀନ ଲେଖକ ଛନ୍ଦି ଦେଇଥିଲେ | ଯେପରିକି — 


ଦେ” କୁଅ ଦେ ପାଣି 
ଧୁଏ ଥଣ୍ଟ, 
ଧାଇଁ ଧାଇଁ ଖାଏ କଲୁଣୀବେଣ୍ଡ 


ଦେ” କମାର ଦେ ଦା” 

ଖୋଳେ ମାଟି 

କୁମ୍ଭାର ଗଢତୁ କଳସ ଗୋଟି 
କାଢ଼େ ପାଣି ଧୁଏ ଥଣ୍ଡ 
ଧାଇଁଧାଇଁ ଖାଏ କଲୁରୀ ବେଣ୍ଟ । 


କିନ୍ତୁ କବି ବିଜୟ କୁମାର ମହାନ୍ତି ଗୀତରେ ଗୀତରେ ଗପ ଲେଖୁ ତାଙ୍କର 
କାବ୍ୟପ୍ରତିଭାର ପରିଚୟ ଦେଇଛନ୍ତି । 


ପ୍ରାଚୀନଦୀ କୂଳରେ ସେ 
କେନ୍ଦୁବିଲ୍୍‌ ଗାଆଁ; 
ଜଗନ୍ନାଥ ପ୍ରିୟ ଭକ୍ତ 
ଜୟଦେବ ନାଆଁ । 
ଭକତିରେ ପ୍ରଭୁଙ୍କର 
ସୁକରୁଣା ଲଭି, 
ସାରା ଜନ ଜଗତରେ 
ହେଲେ ମହାକବି ! 
(କବି ଗାଆଁରେ ଶ୍ରୀ ଜଗନ୍ନାଥ, ପୃଷ୍ଠା ୧, ୨ ) 


ଆରମ୍ଭରୁ ଶେଷଯାଏ ଏଇ ଦୀର୍ଘ କବିତା ଶିଶୁ ମନରେ ଜୀଞଜ୍ଞାସୀ, ଆନନ୍ଦ, ତଥା 
କୌତୁହଳ ଭରି ଦେଇଥାଏ । ମୂଳରୁ ଶେଷଯାଏ ଏଇ ଦୀର୍ଘ କବିତା ଭିତରେ ଥୁବା 
ପ୍ରାଣ୍ରୋଚୂର୍ଯ୍ୟ ଅଖଣ୍ଡ ଓ ଭାବମୟ ହୋଇ ରହିଥାଏ | ଯାହା ଶିଶୁଟି ଆରମ୍ଭକରି ଶେଷ ନ 
କରି ରହିପାରିବ ନାହିଁ । ଭାବ, ଭଚ୍ତି, ସେବା, ଭଶ୍ବରନିଷ୍ଟ ହେବା ପାଇଁ ପ୍ରେରଣା ଏଇ 
କ୍ଷୁଦ୍ର କାବ୍ୟଗ୍ରନ୍ଧଟିରୁ ଶିଶୁଟି ପାଇବାରେ ଆମେ ଆଶା ରଖୁ । ଭାବଭୂମି ଓ ବୋଧଭୂମିରେ 
ସ୍ଵତନ୍ତ୍ରତା, ମୌଳିକତା ଶ୍ରୀମହାନ୍ତିଙ୍କୁ ଜଣେ ଦକ୍ଷ ଶିଶୁ ସାହିତ୍ୟିକ ଭାବେ ମର୍ଯ୍ୟାଦା ଦେବାରେ 
ସଫଳ ହୋଇଛି । 

ଉପଦେଶ ଭାରି କଠୋର ହେଇଥାଏ । ଭଲ କାମକର, ଭଲ ପାଠପଢ଼ | ଭଲ 
ମଣିଷ ହୁଅ । ଗଛ ଲଗାଅ । ପିତାମାତାଙ୍କ ସେବା କର | ଦୁଃଖୁରଙ୍କକୁ ଦାନ କର 
ଇତ୍ୟାଦି ନାତିବାଣୀ ପିଲାଙ୍କ ଉପରେ କିଛି ପ୍ରଭାବ ପକେଇ ନଥାଏ । ଏହା ତା'କୁ 
ଶୁଷ୍ଟ ନିରାଶ ଏବଂ ତା' ଉପରେ ବୋଝଭଳି ମନେହୁଏ । ତେଣୁ ଶହ ଶହ ବର୍ଷ ଧରି 
ପାଠ୍ୟପୁସ୍ତକରେ ନୀତିକଥା ପଢ଼ିପଢ଼ି ଶିଶୁଟି ଅନେକ ସମୟ ନୀତି ବିମୁଖ ପାଲଟି ଯାଉଛି ! 
କାରଣ ଏଇ ନୀତିକଥାର କହିବା ପଣ ସିଧାସିଧା ଓ ନିର୍ଦ୍ଦେଶ ପରି | ଯାହା ଗୋଟେ 
ଚପଳମତି ଶିଶୁଟି ଉପରେ ଏକ ପ୍ରଚଣ୍ଡ ଦାୟିତଵଭଳି ମନେହୁଏ । ଶ୍ରବଣ କୁମାର ନାଟକ 
ଦେଖୁ ଗାନ୍ଧି ବଦଳି ଗଲେ । ସେପରି ଅନେକ ବଦଳି ଯାଇଥବେ । ଯଦିଓ ଗାନ୍ଧି 
ମହାତ୍ମା ହେଲଶ ପରେ ଆମେ ତାଙ୍କୁ ତାଙ୍କ ବିଷୟରେ ପଢ଼ିଲା ବେଳେ ତାଙ୍କ ଶ୍ରବଣ 
କୁମର ନୀଟକ ଦେଖାକଥା ଜାଣିଲୁ । ସେପରି ଗୋଟେ ନୀତିକଥାକୁ ଉପସ୍ଥାପନା କରିବାର 
କଳା ବେଶ୍‌ ଗୁରୁତ୍ଵପୂର୍ଣ । କିପରି ଉପସ୍ଥାପନା କଲେ ପିଲାଟି ତା”କୁ କଣ୍ଡସ୍ଟ ଆତ୍ପସ୍ଥ 
କରିବ, ତାହା କବି, ଲେଖକଙ୍କ ଉପରେ ନିର୍ଭର କରେ । ଏଠି ଏହି ସତ୍ୟଟିକୁ ଅନୁଭବ 
କରିଛନ୍ତି କବି ଶ୍ରୀମହାନ୍ତି ତାଙ୍କ ଭାଷାରେ ସେ ଗୋଟେ କାହାଣୀକୁ ଅତି ସରଳ ଓ 
ସାବଲୀଳ ଭାଷାରେ ପିଲାଙ୍କ ବୋଧଗମ୍ୟ ହେଲାଭଳି ଗୀତରେ ପ୍ରକାଶ କରିଛନ୍ତି । 
ଯାହା ପିଲାଟିର ମନକୁ ଛୁଇଁବ | 


ପରିବେଶ ବିଷୟରେ ପିଲାଟିକୁ ସଚେତନ କରାଇଛନ୍ତି ଯେ, ଗଛ ଲଗାଅ । 
ଜୀବେଦୟା କର । ଏସବୁ ଶୁଣି ଶିଶୁ ଶୁଣିବା ଲୋକଠାରୁ ଡିଆଁ ମାରିବ, ମାତ୍ର ସେଇ 
କଥାକୁ ଗୀତରେ ଗୀତରେ ଗପ ମାଧ୍ଯମରେ କହିଲେ ପିଲାଟି ନିଜେ ଶୁଣିବ ଆଉ ପଢ଼ିବ ! 
“ ପରିବେଶ ମାଳିକା”ରେ କବି ଶ୍ରୀ ମହାନ୍ତି ପଞ୍ଚଭୂତର କଥାବସ୍ତୁକୁ ନେଇ ଏକ ପୌରାଣିକ 
ଉପାଖ୍ୟାନରେ ଜନସଚେତନତା ଶିଶୁମାନଙ୍କଠାରୁ ଆରମ୍ଭ କରିଛନ୍ତି । ଯାହା ବେଶ୍‌ 
ଉପାଦେୟ । ଆବାଳବୃୁଦ୍ଧ ବନିତା ଯାହାକୁ ପଢ଼ିପାରିବେ, ଶିଖୂପାରିବେ ସଚେତନ 
ହେବେ । 


ଏ ମାଟି ପାଣି ଓ ପବନ 
ଯାହାର ଲାଗି ଏ ଜୀବନ 
ବିଷାକ୍ତ କରି ଏସବୁକୁ 

କିପରି ବଞ୍ଚବା ଯୁଗକୁ । 
କହନ୍ତି ଦୁଃଖରେ ମରୁତ 

ଆଖୁରୁ ବହେ ଅଶ୍ରସ୍ତୋତ 
ନିସ୍ତାର ମୋତେ ନାରାୟଣ 
ଭୋଗିଲି କେତେଯେ କଷଣ । 

ବିଜ୍ଞାନ ଅଗ୍ରଗତି ପଥେ 
ମଣିଷ ଭୁଲିଯାଏ ମତେ 
ପରମାଣୁକୁ ଜୟ କରି 
ମୋର ଦେହରେ ବିଷଭରି । 


ଏପରି ଅନେକ ଛନ୍ଦ, ଅନେକ ପଦ ଯାହା କବିଙ୍କର ମୌଳିକ ଚିନ୍ତନ ପ୍ରସୂତ | 
ବଳରାମ ଦାସ ଦିନେ ଲକ୍ଷ୍ମୀପୁରୀଣ ଲେଖୁ ଆବ୍ରାହ୍ମଣ ଚଣ୍ଡାଳ ସମସ୍ତଙ୍କୁ ଗୋଟିଏ ପତ୍ରରେ 
ଖୁଆଇଥ୍‌ଲେ ଗୋଟିଏ ଛାତ ତଳେ ରହିବାକୁ ଦେଇଥ୍‌ଲେ, ଠିକ୍‌ ସେପରି ଶ୍ରୀ ମହାନ୍ତି 
ପରିବେଶ ମାଳିକା ଲେଖୁ ଏ ସୃଷ୍ଟିକୁ ବଞ୍ଚାଇବାକୁ ଚେଷ୍ଟା କରୁଛନ୍ତି । ଆଜିର ଶିଶୁ 
କାଲିର ନାଗରିକ | ସେ ଆଜିଠୁ ସଚେତନ ହେବା ଦରକାର ¦! ସମ୍ବେଦନଶୀଳ ହେବା 
ଦରକାର । ପଞ୍ଚଭୂତର ସୃଷ୍ଟିରେ ନିଜେ ପଞ୍ଚଭୂତକୁ ବଞ୍ଚେଇ ରଖୁବା, ତା”ର ଦାୟିତ୍ଵ 
ବୁଝିବା ଦରକାର | ଏହା ତା” ପାଇଁ ମୌଳିକ ଉପାଦାନ, ମୌଳିକ ଖୋରାକ । 


ଶିଶୁଟି ଶୁଣୁ ବା ପଢୁ କଅଁଳ କବିତାରୁ ଆନନ୍ଦ ଆସ୍ବାଦନ କରେ । କବିଙ୍କର 
ସ୍ଵତନ୍ତ୍ରତା ଏହି ଯେ, ଶିଶୁଟି ଥରେ ଦୁଇଥର ଶୁଣିଦେଲେ କିମ୍ବା ପଢ଼ିଦେଲେ ଧାଡ଼ି ସବୁ 
ମନେ ରହିଯାଏ । ସରଳ ସୁନ୍ଦର ସାବଲୀଳ, ସଂଗୀତ ହୋଇଥ୍‌ବାରୁ ଏହା ଗାନଯୋଗ୍ୟ | 
ତେଣୁ ପିଲାଟି ଖେଳିବୁଲି ହସିଖେଳି ଏହାକୁ ଗାଇପାରିବ, ମନେ ରଖ୍ଧପାରିବ ଆଉ 
ଟିକେ ବଡ଼ ହେଲେ ହୁଏତ ଏହା ଭିତରେ ଥବା ଅନ୍ତନିର୍ହିତ ସନ୍ଦେଶଟିକୁ କାର୍ଯ୍ୟରେ 
ଲଗାଇବ । 


ଯେହେତୁ ଶିଶୁଟି ସର୍ବଗିଳା । ସବୁ ତା'ର । ସେ ସବୁର ମାଲିକ । ଏଇ 
ମନୋଭାବନା ସବୁ ପିଲାଙ୍କ କ୍ଷେତ୍ରରେ ଅଛବହୁତ ଥାଏ, ତେଣୁ ସେ ଏଇ ଗୀତ ସବୁକୁ, 
ବହି ସବୁକୁ ସହଜରେ ନିଜର କରି ନେଇଥାଏ ! କାରଣ ଏଥରେ ପ୍ରଚୁର ଆନନ୍ଦର 
ଖୋରାକ ଅଛି । 


ଶିଶୁର ମନ ଚଞ୍ଚଳ | ଏଇ ଚଞ୍ଚଳ ମନକୁ ବହିର ପୃଷ୍ଠାରେ ଲଗାଇ ଦେବାକୁ 
ଯାଇ କବି କଠୋର ହୋଇ ନାହାନ୍ତିଟ ବରଂ ସରଳ ହୋଇଛନ୍ତି | 


ଚଗଲା ହେଲେ ଖେଳୁ ବା ସିଏ 
ପଢ଼େ ଯେ ମନ ଦେଇ; 
ପାଠ ପଢ଼ାରେ ନକରେ ହେଳା 
ସୁନାପିଲାଟି ସେହି । 
(ଗୁଡୁ ପାଇଁ ଗୀତ କେତୋଟି, ପୃଷ୍ଠାଂ ୨ ୦) 
ଶିଶୁ ଜିଦ୍ଖୋର । ତା”ର ଜିଦ୍‌କୁ ହଟେଇବା ପାଇଁ ଏଠି କବି ଅସୁର ଅସୁରୁଣୀ, 
ଭୂତପ୍ରେତ କାହାଣୀ କହି ନାହାଁନ୍ତିଟ ବରଂ ପରିବେଶ ମାଳିକା ଭଳି କଳନାପ୍ରସୂତ ପୁରାଣ 

କାହାଣୀ କହିଛନ୍ତି । କହିଛନ୍ତି ଜୟଦେବଙ୍କ ଅଲୌକିକ କାହାଣୀ, ଯାହା ଶିଶୁପ୍ରାଣକୁ 
ରୁଵ୍ଧିବନ୍ତ ତଥା ବୁିମନ୍ତ କରିବ । ଜୀବନଧର୍ମୀ କରିବ | ମାନବୀୟ ଚେତନା ଆଉ 
ମୂଲ୍ୟବୋଧକୁ ଉଦ୍‌ବେଳିତ କରିବ । 

ସବୁଠୁ ବଡ଼କଥା ପିଲାଟି ନିଃସଙ୍ଗତା ବୋଧ କରିପାରିବ ନାହିଁ । ନିଃସଙ୍ଗ 
ସମୟରେ ପଢ଼ିପାରିବ କିମ୍ବା ସାଙ୍ଗସାଥ ହୋଇ ଏହାକୁ ଗାନ କରି ଆନନ୍ଦ ନେବ । 
ଏହା ଶ୍ରୀମହାନ୍ତିଙ୍କର ମୌଳିକତା ଆଉ ତାଙ୍କ କାବ୍ୟପ୍ରଗତିର ଗୋଟେ ସୁନ୍ଦର ଅଭିନବ 
କଳା । 

ପ୍ରବୃତ୍ତି ଅନ୍ତନିର୍ହିତ ଶକ୍ତି । ପ୍ରବୃତ୍ତି ଜୀବନର ଅଭିବ୍ୟକ୍ତି ! ପ୍ରବୃତ୍ତି ଅନ୍ତଃରୂପର 
ବାହ୍ୟଚିତ୍ର । ଏଥିରେ କବି ଅସାଧାରଣ, ଅପରଜେୟ, ମହାନ୍‌ | ଜୀବନକୁ ଭଲପାଇବା 
ଆଉ ଏହାକୁ ସରସ ସୁନ୍ଦର ମାନୋବତ୍ତର କରିବା ତାଙ୍କ ଲେଖନୀର ବିଶେଷତ୍ବ । 

ଭାବ, ଭାଷା ଓ ଛନ୍ଦ ବିଚାରବୋଧ 


ବା ସ୍ତବ ଜଗତ ହେଉ ବା କଳ୍ପନା ଜଗତ ସବୁ ଶବଦମୟ | ଏମିତି ଏ ଜଗତରେ 
ଯେତେଯେତେ ପଦାର୍ଥ ଅଛି, ଅନ୍ତର ଭିତରେ ଯେତେଯେତେ ଭାବ ଅଛି, ସେସବୁ ଶବ 
ବ୍ୟତିତ କ”ଣ ହୋଇପାରେ ? ଶବ୍ଦ ବ୍ଯତିରେକେ ପଦାର୍ଥ ହେଇପାରେନା, ଭାବ 
ହୋଇପାରେନା ! ଏଇ ଶହ୍ଦ ଭିତରେ ବାଦଟି ସଂଗୋପିତ ହୋଇଥାଏ ! ତାହା କଣ୍ଡ, 
ତାଳୁ, ଜିହଵା, ଦନ୍ତ, ଓଷ୍ଠ ପ୍ରଭୃତି ଦ୍ଵାରା ସୃଷ୍ଟି ହୋଇ ବିଭିନ୍ନ ନାଦ ରୂପରେ ପ୍ରକାଶ ପାଏ । 
ଶବ୍ଦ ନାଦ ରୂପେ ପ୍ରକାଶ ପାଇଲେ, ତାହା ଶକ୍ତିୟ ହୁଏ । ଏହା ମଣିଷ ମନରେ ପ୍ରାପ୍ତି, 
ଅପ୍ରାପ୍ତି, ଶାନ୍ତି, ଅଶାନ୍ତି, ସୁଖ, ଦୁଃଖ, ଭୟ, ଅଭୟର ପ୍ରାୟ ସବୁ କାରଣର କାରଣ 
ହୋଇଥାଏ । ସେଥୁପାଇଁ ମୁନିରଷିଗଣ ଶବ୍ଦବରହ୍ନ ବା ନାଦବ୍ରହ୍ମ ବୋଲି କହିଥାଂନ୍ତି | 
ଏହି ନାଦ ବା ଶହ୍ଦ କ୍ଷମତା ଏତେ ଅଧକ ଯେ କୋଟିକୋଟି ପରମାଣୁ ବୋମାଠାରୁ ମଧ୍ଯ 
ଭୟଙ୍କର ଓ ବ୍ୟାପକ । କୁରୁକ୍ଷେତ୍ର ଯୁଦ୍ଧରେ ପାଣ୍ଡବ ପକ୍ଷର ଶଙ୍ଖନାଦ କୌରବପକ୍ଷଙ୍କୁ 
ଉତ୍ତେଜିତ ତଥା କ୍ରୋଧାନ୍ବିତ କରିଥୁଲା ! ତାଙ୍କ ହୃଦୟ ବିଦିର୍ଣ୍ଣ କରିଥିଲା, ଫଳରେ ଯୁଦ୍ଧ 
ଭୟଙ୍କର ଭାବେ ଲାଗି ଯାଇଥଲା । ଯଦି ମାତ୍ର ଗୋଟେ ମୃତ ସାମୁଦ୍ରିକ ପ୍ରାଣୀଟିର 
କଙ୍କାଳ ଭିତର ବାହାରୁ ଥିବା ନାଦଟି ଏତେ କ୍ରିୟାଶୀଳ, ତେବେ ମଣିଷ ମୁଖନିସ୍ୃତ 
ବାଣୀ କେତେ ଶର୍ତିଶାଳୀ ନୁହେଁ! 

ତେଣୁ କବି ଚାହୁଁଥିବା ତା'ର ବକ୍ତବ୍ୟଟି ଶିଶୁ ପ୍ରାଣରେ କିଭଳି ପ୍ରତିକ୍ରିୟା ସୃଷ୍ି 
କରିବ, ସେ କିପରି କ୍ରିୟାଶୀଳ ହେବ, କବିର ବୁଦ୍ଧି, ଜ୍ଞାନ ବିବେକ, କର୍ମ କୁଶଳତା 
ତଥା ଚେତନାର ଉତ୍ତରଣ ଉପରେ ନିର୍ଭର କରେ | ଶିଶୁ ମନସ୍ତତୃଵକୁ ବୁଝି ତା'ର ଜଡ଼ 
ମନକୁ ଚେତନଦୀପ୍ତ କରାଇବା ସାଧାରଣ ବ୍ୟାପାର ନୁହେଁ । ଏଥୁପାଇଁ ସେ ଭାବ, 
ଶବ୍ଦ, ଛନ୍ଦ, ଲୟ ପ୍ରଭୃତିର ସହଯୋଗ ନେଇଥାଏ । ଶିଶୁ ସାହିତ୍ୟରେ ଚିତ୍ରକଳ, ପ୍ରତୀକ, 


mm 

ବିମ୍ବ ପ୍ରଭୃତି ଗୌଣ ବା ଆଦୌ ବ୍ୟବହାର ହୋଇ ନଥାଏ । କଳନାଶ୍ରିତ ଭାବବୋଧକୁ 
ପଦ୍ଯାଶ୍ରୟୀ କରି ମନ୍ତ୍ରମୁଗ୍ଧ କରାଇବା କଣେ ଉତ୍ତମ ଶିଶୁକବିର ପାରିଲାପଣ । 


ଶିଶୁ କବିତାରେ ଭାବ, ସରଳ - ସହଜ ତଥା ଶ୍ରତିମଧୁର ହେବା ବାଞ୍ଚନୀୟ | 
ସବୁକଥା ଯେ ବୁଝିହେବ ସେମିତି କିଛି ମାନେନାହିଁ । ବେଳେବେଳେ ଯେମିତି 
ଶିଶୁଗୀତିରେ କୁହାଯାଏ ¬ 


~~ mee a ~~ 


ଇଟକଲ ମଟକଲ ଫୁଟିଗଲା କାଇଁଚ 
ତମର ଆମର ନାଲି ପାଇଁଚ । 


ସେମିତି କହିବାକୁ ଗଲେ ଏହାର ଅର୍ଥ କିଛି ନାହିଁ । ମାତ୍ର ଏହାର ସାଙ୍ଗିତିକତା, 
ଏହାର ଛନ୍ଦପ୍ରବାହ ଶିଶୁକୁ ଆକର୍ଷଣ କରେ, ସେ ଏହାକୁ ଗାନ କରେ | ଗାନ ଅନୁସାରେ 
ନାଚ କରେ, ଅଙ୍ଗଭଙ୍ଗ ଦେଖାଏ । ଏହାରି ଭିତରେ ସେ ନୂଆନୂଆ ଶବ୍ଦ ସହ ପରିଚିତ 
ହୁଏ ! 


ଶିଶୁଟିଏ ଶବ୍ଦ ବୁଝିପାରେ । ମତ୍ର ତା'କୁ ସବୁ ଶବ୍ଦ ବୁଝିବାରେ ସହଜ ହୁଏନି । 


ଚକ୍ଷୁ ¬ ବିସ୍ତାରିତ ଚକ୍ଷୁ 
ଆଖୁ - ଲୁହ ଛଳଛଳ ଆଖୁ 
ନୟନ - ଅର୍ବଵନିମିଳିତ ନୟନ ଯୁଗଳ 


ଚକ୍ଷୁର ପ୍ରୟୋଗ, ଆଖୁର ପ୍ରୟୋଗ ଓ ନୟନର ପ୍ରୟୋଗ ଏକା କଥା ନୁହେଁ । 
ଯେତେବେଳ ଶିଶୁ ସାହିତି୍ଯିକଟି ଶବ୍ଦ ପ୍ରୟୋଗ କରିବ ବା ଶବ୍ଦ ବସାଣ କରିବ, ସେ 
ସ୍ଥାନ, କାଳ, ପାତର, ଶିଶୁର ବୟସ, ମାନସିକତା ଏବଂ ସର୍ବୋପରି ବୋଧ ଭୂମି ଉପରେ 
ତା'ର ବକ୍ଷତା ସହ ପ୍ରୟୋଗ ଏବଂ ଗ୍ରହଣ କରିବାର କ୍ଷମତା ଥବା ଦରକାର ! 


କବି ବିଜୟ କୁମାର ମହାନ୍ତି ଶବ୍ଦ ବସାଣରେ ନିପୁଣ, ଧୂରିଣ । 


ହସ ହସ କେଉଁ ଲୋକର ମୁହଁ, 
କିଏ ପୋଛୁଥାଏ ଆଖୁର ଲୁହ । 


ସହଜ ଶହ୍ଦ ବିନ୍ୟାସ । ସରଳ ଭାବ ସମ୍ପଦ | ଚେତନାର ଉତ୍ତରଣ ନ ଘଟିଲେ 
ଏପରି ଶବ୍ଦ ପ୍ରୟୋଗ ସହଜ ନୁହେଁ । ବିଶେଷ କରି ଶିଶୁମାନଙ୍କ ମନସ୍ତତ୍ତୃକୁ ବୁଝି, 
ବୋଧ କରି ତା”କୁ ରୂପଦେବା ଏକ କଠିନ ବ୍ଯାପାର ! ବିଷୟବସ୍ତୁ ଚୟନରେ ସେ 
ଅତ୍ୟନ୍ତ କୁଶଳୀ ଏବଂ ସତର୍କ ! ନିତ୍ୟ ବ୍ୟବହାର୍ଯ୍ୟ ବସ୍ତୁ ଦରକାରୀ ଏବଂ ନିର୍ଭରକାରୀ 
ବସ୍ତୁ, ଦୁବ୍ୟ, ପ୍ରାଣୀ, ଉଭିଦ ଏସବୁରି ଭିତରେ ଥବା ଆମ୍ବସସତ୍ତାଟିକୁ ଶିଶୁ ପ୍ରାଣରେ ଉପସ୍ଥିତ 
କରାଇ ଦେବାର କୌଶଳ ତାଙ୍କ ଭାବ, ଭାଷାର ଚୟନ କ୍ରିୟା | 


bz 

ବହିରେ ମୁହିଁ ଲଗାଏ ନାହିଁ 
ଟିକିଏ ହେଲେ ଗାର; 
ବହିଟି ସଦା କାମରେ ଲାଗେ 
ଭୁଲି ଆପଣା ପର । 


ନଥାଏ ତା'ର ବାଛ ବିଚାର 
ଅତି ନିଜର ସିଏ, 

ରଙ୍ଗ ବେରଙ୍ଗ ଛବିରେ ଭରି 
ସବୂରି ମନ ମୋହେ ! 


ସବୁରି ମନ ମୋହି ପାରୁଥିବା ବହି ଯେ ଶିଶୁଟିର ମନ ନ ମୋହିବ ଏକଥା କିଏ 
କହିପାରିବ ? 


ମନ ମୋହି ନେବାର ସମସ୍ତ ଗୁଣ ବହିରେ । ଆଉ ଏଇ ବହିକୁ ପରିଚୟ 
କରାଇ ଦେବାରେ କାଟାଲିଷର ଭୂମିକା ନିଅନ୍ତି କବି ଶ୍ରୀ ମହାନ୍ତି । 


ଅନ୍ତରଙ୍ଗ ଆଳାପ, ମୁଗ କଥନ ଶୈଳୀ, ଆକର୍ଷକ ରଚନାକଳା କବିଙ୍କ ଭାଷାର 
ବିଶେଷତ୍ଵ । ବଳିଷ୍ଠ ଯୁକ୍ତିର ଆବଶ୍ଯକତା ନାହିଁ । ବିରାଟ ଦର୍ଶନର ବୋଝ ନାହିଁ । 
ଅବୋଧ୍ୟ ତତ୍ତ୍ରର ଝିନଝଟା ନାହିଁ । ଭାଷା ବିରାଟ ସମୁଦ୍ର ଭଳି ରୂଚିମୁଗ୍ଧ, ଶୀତଳ, 
ଦିଗନ୍ତବ୍ୟାପି ଆଉ ସମୁଦ୍ରର ଢେଉପରି ଶବ୍ଦମାନ ଚଳଚଞ୍ଚଳ, ଜୀବନ୍ତ ¦ ଶିଶୁଟି ଏଇ 
ସମୁଦ୍ରର ବେଳାଭୂମିରେ ଠିଆ ହେବ | ଢେଉର ଶହ୍ଦ ଶୁଣିବ, ଦେଖୁବ ଆଉ ଦୂର 
ଦିଗ୍ବଳୟରେ ସୂର୍ଯ୍ୟୋଦୟର ସୂର୍ଯ୍ୟାସ୍ତ ଦେଖୁଲଲା ପରି ଶବ୍ଦ ଭାଷା ଭାବର ଗତି ଦେଖୁବ, 
ହେଜିବ ଆଉ ମନୃୟ ହେବ । 


ନାଦ ଦ୍ଵିବିଧ । ଧ୍ବନ୍ୟାମ୍ବକ ଓ ଶବ୍ଦାମବକ | ଶଙ୍ଖ, ମୁଦଙ୍ଗ, ବଂଶୀ ଇତ୍ୟାଦି ଧ୍ଵନ୍ୟାମ୍ମକ 
ଏବଂ ଚେତନ ନାଦ ଶହ୍ହାମବକ ଓ ଧ୍ଵନ୍ୟାମ୍କ ଉଭୟ । 


ଶ୍ରତି କହେ : 
* ବାଚାରଞ୍ଜନଂ ନାମଧେୟଂ ବିକାରଃ 


ଅର୍ଥାତ୍‌ ପଦାର୍ଥ ରୂପେ ଯାହା କିଛି ପ୍ରତୀୟମାନ, ତାହା ବାକ୍ଯ ଏବଂ ଯାହା ଶବ୍ଦ 
ଦ୍ଵାରା ଗଠିତ । ଶବ୍ଦ ବା ନାଦ ବ୍ଯତୀତ ଜଗତ କଳ୍ପନା କରାଯାଇପାରେନା । ତେଣୁ 
ପରମାଣୁଟିର ମଧ୍ଯ ସ୍ଵତନ୍ତ୍ର ନାଦ ବା ଶବ୍ଦ ଅଛି । କହିବା ବାହୂଲ୍ୟ, ଶବ୍ଦ ଉପରେ ସମ୍ପୂର୍ଣ 
ନିୟନ୍ତ୍ରଣ ବିନା ଶିଶୁ କବିତା, ଶିଶୁ ଗୀତ ଲେଖାଯାଇ ପାରେନା | ସେ ସାଧାରଣ କଥାଟିଏ 
ହର୍ଷ, ଶୋକ, ଭର୍ଷା, କ୍ରୋଧ, ସବୁକିଛି ଦେଇପାରେ ! ତେଣୁ ଶିଶୁଟିକୁ ମଣିଷ ପରି 
ମଣିଷ କରି ଗଢ଼ିତୋଳିବାକୁ ହେଲେ, ଯେଉଁ ଶବ୍ଦ ବା ଭାଷାର ବ୍ୟବହାର ହେବ ସେଥୁରେ 

ଉଦାରତା, ନୀତିନିଷ୍ଠତା, ସରଳପଣ, ଦୂରଦୃଷ୍ଟି ଏବଂ ଗୋଟେ ନିଷ୍କପଟ ମନଟିଏ ଲୋଡ଼ା ! 
ନଚେତ ତାହା ଶିଶୁ ଉପରେ କୌଣସି ପ୍ରଭାବ ପକେଇ ପାରିବ ନାହିଁ । ବରଂ ତାହା 
କେତେବେଳେ ମନୋରଞ୍ଜନର ଖୋରାକ ହେବ ତ, କେତେବେଳେ ତା” ପାଇଁ ବୋଝ 
ହେବ | 


ଏଇ ପରିପ୍ରେକ୍ଷୀରେ କ”ଣ ବିଜୟ କୁମାର ମହାନ୍ତି ସ୍ଵତନ୍ତ୍ର ଏବଂ ସମ୍ବେଦନଶୀଳ । 
ସେ ତାଙ୍କ ଭାବ ଏବଂ ଶବ୍ଦ ଚାତୁରୀରେ ଏକ ଶିଶୁ ସଂସାର ତିଆରି କରନ୍ତି ଯେଉଁଠି 
ଶିଶୁଟି ସମ୍ରାଟ । ସେଠି ସେ ତା” ଇଛାରେ ଶୁଣେ, ବୁଝେ, ପଢ଼େ, ଖେଳେ, ନାଚେ, 
ଗାଏ ! ତା” ପାଇଁ ଶିଶୁ ସାହିତ୍ୟ ନ ହୋଇ, ଶକ୍ଷା ନ ହୋଇ ଏକ ଆବଶ୍ଯକତା 
ହୋଇଯାଇଥାଏ ! ଏକ ମୋହ ହୋଇଯାଇଥାଏ ! ଆଉ ତା”ରି ପ୍ରେମରେ ଥରେ 
ପଡ଼ିଗଲେ, ସେ ନିଜେ ଛନ୍ଦି ହେଇଯାଏ ଛନ୍ଦମୟ ହୋଇଯାଏ । କବି ନିଜେ ଆଇର 
ଗୀତ ହୋଇଯାଆନ୍ତି । ଆଇ କଣ୍ଠରେ କବି କେତେବେଳେ କେମିତି ଉଚ୍ଚାରଣ ହୁଅନ୍ତି : 
ଆଇଲେ ଶୀତ 
ଆଇର ଗୀତ 
ଚଦର ତଳେ ଉଷୁମ ନେଇ; 
ସଞ୍ଜ ଗଡ଼ିଲେ 
ମୁଡ଼ିକୁ ଚାହା 
କହଇ ଗପ ପାଖରେ ଶୋଇ ॥ 
(ମୋ ଗାଁ ମୋ ଜନମ ଭୂଇଁ; ପୃ- ୨୧) 
ସୃଷ୍ଟିର ଗତି ଛନ୍ଦ 
ସମୟର ଗତି ଛନ୍ଦ 
ଜୀବନର ଗତି ଛନ୍ଦ | 


ଛନ୍ଦ କହିଲେ କେବଳ ମାତ୍ର ଅକ୍ଷର ପ୍ରତିପାତକୁ ବୁଝାଏ ନାହିଁ କିମ୍ଭା ଆରୋହ 
ଅବରୋହ ଗତି କୌଣସି ଗୀତ କିମ୍ବା କବିତାକୁ ବୁଝାଏ ନାହିଁ । ବରଂ କୌଣସି ନା 
କୌଣସି ଗତି ପ୍ରବାହକୁ ଛନ୍ଦ କୁହାଯାଇପାରେ । ପ୍ରବଳ ବାରିପାତ କିମ୍ବା ଝିପିଝିପି ବର୍ଷା । 
ବର୍ଷା ପଡ଼ିବା ଛନ୍ଦ | ତାହା କୋମଳ କିମ୍ଭା କଠୋର, ଭୀଷଣ, ଉଦ୍‌ବେଗଜନକ ସେପରି 
ପବନର ଗତି, ନିଃଶ୍ଵାସର ଗତି, ସମୟର ଗତି, ଜଳାଧାରର ଗତି, ସମୁଦ୍ର ଢେଉ, ପକ୍ଷୀର 
କୂଜନ, ପକ୍ଷୀର ଉଡ଼ାଣ, ହାତୀର ପଦଚାରଣ, ଘୋଡ଼ାର ଦୌଡ଼ ସବୁ ଛନ୍ଦମୟ, ସଂସାର 
ଛନ୍ଦମୟ । ଛନ୍ଦ ଛାଡ଼ିଦେଲେ ସୃଷ୍ଟି ଅକଳ । ତେଣୁ ପ୍ରତ୍ୟେକ ଭାବନା ଭିତରେ ଅନ୍ତଃ 
ଛନ୍ଦଟିଏ ରହିଥାଏ । ତା'କୁ ରୂପ ଦେବାବେଳେ ଶବ୍ଦକାର ଶହ୍ଦବିନ୍ୟାସ କରେ, ତା'କୁ 
ଗଢ଼େ, ତାକୁ ମନମୁତାବକ ମନାଏ | ଯାହା ବାରିପାତ ପରି ମୁଗ୍ଧ ତ କେତେବେଳେ ଫୁଲ 
ଫୁଟିଲା ପରି ଲାଳିତ୍ୟ ! ଛନ୍ଦ ଭାବର ଆଭା ! ଫୁଲର ରଙ୍ଗ ଆଉ ବାସ୍କା ପରି ଛନ୍ଦ ଭାବକୁ 

ମଧୁକ୍ଷରା କରିଥାଏ । ଶବ୍ଦମାତ୍ରା ଲୟ, ଉଭୟ ଭାବ ଏବଂ ଭାଷାର ଅନୁପୁରକ । ଶବ୍ଦ- 
ମାତ୍ରାଂଚଲୟ ଯେତେବେଳେ ଗୋଟେ ନିର୍ଦ୍ଦିଷ୍ଟ ତାଳରେ ଗତିକରେ, ସେତେବେଳେ ସେ 
ଶିଶୁଠୁ ବୃଦ୍ଧ ପର୍ଯ୍ୟନ୍ତ ଆବାଳ ବୃଦ୍ଧବନିତା ସମସ୍ତଙ୍କ ଉପରେ ପ୍ରଭାବ ପକାଇଥାଏ | ଏହା 
ଯେତେ ପ୍ରଭାବଶଳୀ ହେବ, ସେତେ ସେ ମନ, ହୃଦୟ ଏପରିକି ଆମ୍ବାକୁ ମଧ୍ଯ ସ୍ପର୍ଶ 
କରିଯିବ ।! ଏଠି କବି ବିଜୟ କୁମାର ମହାନ୍ତିଙ୍କ ଶିଶୁ କବିତା ଶିଶୁ ମନପ୍ରାଣ ତଥା ତା'ର 
ହୃଦୟସ୍ପର୍ଶୀ କଥା ସ୍ଵୀକାର କରିବାରେ ମୋର କୁଣ୍ଡା ନାହିଁ । 


ଅନ୍ଧାର ଘୋଟି ଗରଜେ ନିଶା 
ଘୁଙ୍ଗୁଡ଼ି ମାରେ ନିଦରେ ଚଷା 
ଲଣ୍ଡନ ଜଳେ 
ଖଟିଆ ତଳେ 
ଉଠଇ ପୁଅ କାମୁଡ଼େ ମଶା । 
(ମୋ ଗାଁ ମୋ ଜନମ ଭୂଇଁ; ପୃ-୩୧) 
ମୋ” ଗାଁ” ଦାଣ୍ଡ 
ଲଙ୍ଗଳା ହୋଇ 
ଶବଦ ତୁଣ୍ଡ ନ ଥାଏ କେହି; 
ସତେକି ଅବା ନିଘୋଡ଼ ନିଦେ 
ନିଶାରେ ଘାରି ପଡ଼ିଛି ଶୋଇ । 
(ମୋ ଗାଁ ମୋ ଜନମ ଭୂଇଁ; ପୃ-୩ ୨ ) 


ମିଠା ତା' ମିଠା ଗୋଲାପଜାମୁ 
ଜିଲାପି ରସଗୋଲା; 


ଚିନି ମିଶରି ଗୁଡ଼ ମିଠେଇ 
ବୁନ୍ଦି ସନ୍ଦେଶ କୋରା ! 


ଖଟା ଆମ୍ଭଡ଼ା ତେନ୍ତୁଳି ଆତ୍ଭ 
କମଳା ବସାଦହି; 
ଅଁଳା କୋଳି କଷି ପିଜୁଳି 
ଲାଗଇ କଷା ଭାଇ । 
ଭାବ ପ୍ରକଟ କରିବାର ଅକୃତ୍ରିମ କାରୁଶୀଳତା ପ୍ରକୃତରେ ଛନ୍ଦର ଆମ୍ମସତ୍ତା | 


ଛନ୍ଦ - ବନ୍ଧନ | ଛନ୍ଦ ତା'ର ମାଦକତାରେ ମୁଗ୍ମକରେ ମନପ୍ରାଣ | 

ମଣିଷ ସେହି ଛନ୍ଦର ମୋହରେ ବାନ୍ଧି ହୋଇପଡ଼େ ! ଏହି ବନ୍ଧନଯୁକ୍ତ ଆନନ୍ଦର ଅନ୍ଯ 
ନାମ ଛନ୍ଦ । ଯେଉଁଥରେ ଛାନ୍ଦସିକତା ନାହିଁ ତାହା ନିରସ, ଶୁଷ୍କ, ପ୍ରାଣହୀନ । 

କବି ବିଜୟଙ୍କ ଭାଷୀ, ଶବ୍ଦ ଏବଂ ଫଳ କଳନା ପ୍ରବାହ, ଛନ୍ଦମୟ ଏବଂ 
ଗୀତିମୟ | ଏହି ଛନ୍ଦମୟତାର ସ୍ଵଚଛନ୍ଦ କବିଙ୍କ ଉଚ୍ଚାରଣ — 
ପୋଥରେ ହୋଇଛି ଲେଖା 
ପୁଣି ସେହି ଧାଡ଼ି, 
ଯାହାକୁ ନଲେଖ, ଛାଡ଼ି; 
ଗଲେ ସ୍ଵାନ କରି । 


X XxX X 


ଜଗନ୍ନାଥ ବିନୁ ଏହା 
ଲେଖୁବେନି କେହି 

ଖୁସିରେ ପଦ୍ଧାବତୀକୂ 
ଧରିଲେ କୁଣ୍ଢାଇ | 


ଭଗବତ୍‌ କୃପା ହେଲେ ଏପରି ଧାଡ଼ିସବୁ ଆସେ । 


ଛନ୍ଦ ଏବଂ ଶବ୍ଦର କାରିଗର ବିଜୟ କୂମାର ମହାନ୍ତିଙ୍କ ଲେଖନୀ ମନ୍ତ୍ରାୟିତ କରିବ 
ଆଜି ତଥା ଆଗାମୀ ଶିଶୁମାନଙ୍କୁ । 

ଉପପତ୍ତି ଓ ବ୍ୟୁପୂତ୍ତି 


ଓଡ଼ିଆରେ ଗୋଟେ ପ୍ରବାଦ ଅଛି; ଗୋତ୍ର ସୁମରି ପିତାଘର ଯିବ ! ଅର୍ଥାତ୍‌ 
ତା'ର ମୂଳପିଣ୍ଡଟି କିଏ, ତା'ର ଉଭଭବ କେଉଁଠୁ, ଯେ ଯାଏ ସେ ନ ଜାଣିଛି ସେଯାଏ 
ସେ ତାର ପ୍ରକୃତ ପରିଚୟ ପାଇନାହିଁ । ତେଣୁ ସେ ନିଜର ପରିଚୟ ପାଇବାକୁ ହେଲେ 
କାହାର ପୁତ୍ର, କାହାର କନ୍ୟା, କ”ଣ ତା” ବଂଶ, କଂଣ ତା” ଏତିହ୍ୟ ସବୁ ସେ ଜାଣିବ, 
ନିଜକୁ ଚିହ୍ମିବ । ଥରେ ନିଜକୁ ଚିହ୍ନିଗଲା ପରେ ତାଂ ପାଇଁ ସଂସାର ପଥ ସୁଗମ 
ହୋଇଯିବ । ମେଣ୍ଟା ପଲରେ ବାଘଛୁଆ ରହି ଆଉ ମେଣ୍ଢାଭନି ସେ ମେଁ ମେଁ ହବନାହିଁ । 
କହିବା ତାପୂର୍ଯ୍ୟ ଆମେ ଆମର ମୂଳ ସ୍ଵରୂପ ଭୁଲିଗଲେ ଲକ୍ଷ୍ୟଚ୍ୟୁତ ହେଇଯିବା ଦିଗହରା 
ହେଇଯିବା |! ସେଥୁପାଇଁ ଆମ ଶାସ୍ତକହେ, ଆମେ ପରମାମ୍ବାଙ୍କ ଅଂଶବିଶେଷ । 
ପରମାନନ୍ଦ ପ୍ରାପ୍ତି ଆମ ଜୀବନର ମୁଳଲକ୍ଷ୍ୟ ! ପରମାନନ୍ଦ ପ୍ରାପ୍ତିରେ ପ୍ରତ୍ୟକ୍ଷ କିମ୍ବା ପରୋକ୍ଷ 
ଭାବେ ଆମର ଯୋଗଦାନ ରହିଥାଏ । ପ୍ରତ୍ୟେକ ପ୍ରାଣୀର ଅଭୟ ଅଖଣ୍ଡ ଆନନ୍ଦ୍ରାପ୍ତିର 
ଆଶା ତା” ଭିତରେ ସୁପ୍ତ ଭାବରେ ଥାଏ | ସେ ହୁଏତ ପ୍ରକାଶ୍ୟ କିମ୍ବା ଅପ୍ରକାଶ୍ୟ | 


ଖାଇବା, ପିଇବା, ଗାଇବା, ଶୋଇବା, ଚିତ୍ର କରିବା, ଗୀତ ଲେଖୁବା, ପଢ଼ିବା, 
ଭଜନ ଜଣାଣ କରିବା ଏପରି ଆମର ସମସ୍ତ ଜୀବନଚର୍ଯ୍ୟା କେବଳ ଆନହନ୍ଦ ପ୍ରାପ୍ତି 
ପାଇଁ । ଆମେ ଦୂଃଖ ପାଇବା ପାଇଁ କୌଣସି କାର୍ଯ୍ୟ କରିନଥାଉ । ଏଣୁ ଆମ ଇଚ୍ଛା 
ବିରୋଧରେ ଆମ ଜୀବନରେ ଘଟି ଯାଉଥବା ଘଟଣା ଗୁଡ଼ିକ ଆମକୁ ଦୁଃଖ, ଶୋକ, 
ପରିତାପ, ବନ୍ଧନ ବ୍ୟସନାଦି ଦେଇଥାଏ । ଅନ୍ୟାର୍ଥରେ ବାଞ୍ଚିତ ପଦାର୍ଥର ଅପ୍ରାପ୍ତିରେ 
ଦୁଃଖ ଶୋକ ସନ୍ତାପ ଆମକୁ ଦହନ କରୁଥାଏ । ତେବେ ପାର୍ଥିବ ଜଗତରେ ଆମେ ଅଛୁ 
ତ, ଆମର ବାଞ୍ଚା ରହିବ | କାମନା ରହିବ ! ମାତ୍ର ଏଇ ବାଞ୍ଚା୍‌ ଏଇ କାମନା ସୁଲଭ୍ୟ 
ଓ ସବାସ୍ତବ ହେବା ଆବଶ୍ଯକ । ତେଣୁ ଆମକୁ ସେପରି ବଞ୍ଚବାର କଳା ଶିଖ୍ମବାକୁ 

ପଡ଼ିବ । ଯେପରି ଜି ଆମ ଆଶା, ଆମ କାମନା ଆମ ଅଧ୍ବନରେ ରହିବ | ଏହା ଭଲ 
ମଣିଷ କରି ଗଢ଼ିତୋଳିବାର ପରମ ସତ୍ୟ କଥା ! ନୀତି, ଆଦର୍ଶ ଆଉ ମଣିଷପଣିଆ 
ଭଳି ସୁଖପାଠ୍ୟ ଅଭିଭାଷଣ ପ୍ରକୃତ ଜୀବନ ନଥାଏ | ପ୍ରାଣ ନଥାଏ । ଏହା ପାହାଡ଼ 
ଭଳି ବିରାଟ ଏବଂ ଓଜନଯୁକ୍ତ । ଏହି ପାହାଡ଼କୁ ହାଲ୍‌କା କରିବାକୁ ହେଲେ ମନକୁ 
ବିରାଟ ଏବଂ ବଳଶାଳୀ କରିବାକୁ ପଡ଼ିବ । ହୃଦୟକୁ ଶକ୍ତ ରଖୁବାକୁ ପଡ଼ିବ । 
ଚିନ୍ତାଧାରାକୁ ବ୍ୟାପକ କରିବାକୁ ପଡ଼ିବ । ଏଇ ବ୍ୟାପକତା ଧୂବରେ ଧ୍ୂବରେ ଶିଶୁକାଳରୁ ହିଁ 
ଆରମ୍ଭ ହୋଇଥାଏ । ଶିଶୁଟି ଅନୁକୂଳ ବାତାବରଣ, ପରିବେଶ ଏବଂ ସନ୍ତୁଳିତ ଜୀବନ 
ଜୀଇଁବାର ଅଭ୍ୟାସ ତା'ର ପରିବାର, ଶିକ୍ଷାୟତନ ଓ ପାରିପାର୍ଶ୍ିକ ସମାଜ ଭିତରେ 
ହୋଇଥାଏ । ଏଥୁପାଇଁ ପିତାମାତା, ଗୁରୁଜନ, ଶିକ୍ଷକ ଶିକ୍ଷୟିତ୍ରୀ ଏବଂ ଭଲ ପୁସ୍ତକ 
ଶିଶୁଟିର ବୌଦ୍ଧିକ, ଚାରିତ୍ରିକ ଓ ମାନସିକ ବିକାଶରେ ମୁଖ୍ୟ ଭୂମିକା ନିଭାଇଥା'ନ୍ତି । 
ସବୁର ମୂଳ ସତ ଚିତ୍‌ ଆନନ୍ଦ । ଜୀବନକୁ ସରସ ସୂନ୍ଦର ଓ ଆନନ୍ଦମୟ କରିବାର 
ଅନୁପମ କଳା ଏଇ ତିନୋଟି ଶହ୍ଦ ଭିତରେ ସଂଗୋଜିତ । ଆମର ଅନ୍େଷା ଓଲଟ 
ଗତିରେ ଗତିକଲେ ଆମେ ଆମର ସେଇ ମୁଳାଧାରରେ ପହଞ୍ଚ, ଯେଉଁଠୁ ଆମେ ଆସିଥୁଲୁ । 
ଏଇ ଯିବା ଆସିବାର ମାର୍ଗ ଭିତରେ ଏଇ ସଂସାର, ଏଇ ସମାଜ | ଆମର ରାସ୍ତା ଯଦି 
କଣ୍ଟକମୟ ନୁହେଁ, ବନ୍ଧୁର ନୁହେଁ, ଆମେ ଅକ୍ଲେଶରେ ଆନନ୍ଦରେ ଆମ ଗନ୍ତବ୍ୟ ସ୍ଥଳରେ 
ପହଞ୍ଚ ଯାଇପାରୁ, ସେହିପରି ଏ ସମାଜ ଆମ ଗନ୍ତବ୍ୟ ସ୍ଥଳକୁ ଯିତା ପାଇଁ ଏକ ରାସ୍ତା 
ବିଶେଷ । ଏଇ ରାସ୍ତା ଆମ ପାଇଁ କେହି କଣ୍ଟଢକଶୂନ୍ଯୟ, ବନ୍ଧୁରହୀନ କରିବେ ନାହିଁ । 
ଆମକୁ ହିଁ କରିବାକୁ ପଡ଼ିବ | ତେଣୁ ବାଲ୍ୟ କାଳରୁ ଆମକୁ ପ୍ରସ୍ତୁତ ହେବାକୁ ପଡ଼ିବ । 
ଯଥାର୍ଥରେ ମଧୁସୂଦନ କହିଥିଲେ ¬ 


ବାଲ୍ୟକାଳୁ ଧନ ଧର୍ମ ମୁଁ ସଞ୍ଚବି 

ଏ ଜୀବନ ଅନିଶ୍ଦିତ, 

କେଜାଣେ କାହାର କେତେବେଳେ ପୁଣି 
ମୂତ୍ୟୁ ହେବ ଉପଗତ । 


ଜୀବନରେ ପ୍ରତ୍ୟେକ କ୍ଷଣ ମୁଲ୍ୟବାନ ! ସବୁଠୁ ବେଶୀ ମୂଲ୍ୟବାନ୍‌ ଶୈଶବ । 
କାରଣ ଏଇ ଶୈଶବ ଦିନେ ନା ଦିନେ ଜୀବନକୁ ସ୍ଵର୍ଗ କିମ୍ବା ନର୍କବକୁ ନେବ ! ଏଇଠୁ 
ଆରମ୍ଭ ହୁଏ ଜୀବନଯାତ୍ରା । ମାର୍ଗ ନିରୁପଣ । 


ମନିଷୀ ମାନଙ୍କ ପରି କବି ଚାହେଁ ସଂସାର ଆନନ୍ଦପ୍ରଦ ହେଉ | ଶୁଭପ୍ରଦ ହେଉ । 
ତେଣୁ ସେ ଶିଶୁଟିକୁ ପ୍ରଶିକ୍ଷିତ କରାଏ । ଭଲ ମଣିଷ କରି ଗଢ଼ି ତୋଳିବାକୁ ପ୍ରେରିତ 
ଳରେ | ସଜନର ଅନନ୍ତ କାଳ ବ୍ୟାପି କର୍ମ କାରଣ ଭିତରେ ଏଇ ସୂଜନ କର୍ମ ଆଉ 
ଏକ ମାଙ୍ଗଳିକ । ଆଉ ଏକ ଶୁଭ ଉନ୍ମୋଚନ । ଆଉ ଏକ ମଙ୍ଗଳବିଧାନ । 

ଶିଶୁ ଆମମାନଙ୍କର ସବୁଠୁ ବଡ଼, ସବୁଠୁ ମୂଲ୍ୟବାନ୍‌ ସମଚଦ । ଏଇ ସଂପଦର 
ରକ୍ଷଣବେକ୍ଷଣ, ଯନ୍‌ ଓ ବିକାଶ ସମାଜର ଗୁରୁଦାୟିତ୍ଵ । ଏଇ ଦାୟିତ୍ବବୋଧ କବିଙ୍କୁ 
ପ୍ରେରିତ କରିଥାଏ ଶିଶୁଟିକୁ ଗଢ଼ିବାକୁ । 


ଆମ ସୃଷ୍ଟିର ମୁଖ୍ୟ ଉପାଦାନ ପଞ୍ଚଭୂତ । ସମସ୍ତେ ପଞ୍ଚଭୂତରୁ ସୃଷ୍ଟି, ପଞ୍ଚଭୂତରେ 
ପରିପାଳିତ, ଶେଷରେ ପଞ୍ଚଭୂତରେ ବିଲୀନ ହେବା ଏକ ପ୍ରକୃତିଗତ କାର୍ଯ୍ୟ । ଏହାକୁ 
ଟାଳି ଦେଇ ହେବ ନାହିଁ [ ମାତ୍ର ଏହାକୁ ବ୍ୟବହାର କରିହେବ । ଜୀବନର ଉପାଦାନ 
ମନେକରି ସୁବିନିଯୋଗ କରାଯାଇ ପାରିବ । 


କବି ବିଜୟ କୁମାର ମହାନ୍ତି ଏଇ ସତ୍ୟଟିକୁ ଉପଲବ୍ଧ କରିଛନ୍ତି । ତାଙ୍କର ଶିଶୁ 
କବିତା, ଶିଶୁ ଗୀତ ଗୁଡ଼ିକ ପ୍ରକୃତି, ପରିବେଶ, ପରମ୍ଭରା, ମାନବୀୟ ମୂଲ୍ୟବୋଧ, 
ନୈତିକତା ଉର୍ନ୍ବଭର ଚେତନାର କଥା କହେ | ଏହା ସରଳ ବୋଧଗମ୍ୟ ଏବଂ ସଂଗୀତ, 
ଛନ୍ଦ, ଭାବ ତଥା ଶବ୍ଦ ବିନ୍ଯାସରେ ମନୋରମ ପ୍ରାଣସ୍ପର୍ଶୀ, ହୃଦୟଗ୍ରାହୀ । 


ମଣିଷ ପରିବେଶ ନଷ୍ଟ କରୁନି ତ, ନିଜକୁ ନିଜେ ନଷ୍ଟ କରିବାର ପ୍ରକ୍ରିୟା ଜାରି 
ରଖୁଛି । ମହାବାତ୍ୟାର କରୁଣ ପରିସ୍ଥିତି ଦେଖ ସାରିଲା ପରେ ବି ତା” ଭିତରେ ଚେତା 
ପଶିନାହିଁ । ସେ ସଚେତନ ହୋଇନାହିଁ । ଶିଶୁଟିକୁ ଗୀତ ଗାଇ ତାଂ ପରିବେଶ, ତା' 
ପରିବେଷ୍ଟନୀ ବିଷୟରେ ଧାରଣା ଦେବାକୁ ଯାଇ ପଞ୍ଚଭୂତକୁ ପଞ୍ଚ ଦେବଦେବୀରେ କଳ୍ିତ 
କରି ସେ ଶିଶୁଟିକୁ ଆନନ୍ଦ ଦେବା ସହ ସମାଜ ସଚେତନ କରିଛନ୍ତି — 


ଏ ମାଟି ପାଣି ଓ ପବନ; 
ଯାହାର ଲାଗି ଏ ଜୀବନ । 
ବିଷାକ୍ତ କରି ଏ ସବୁକ୍ଟ 
କିପରି ବଞ୍ଚବୁ ଯୁଗକୁ ? 
ପରିବେଶକୁ ଶେଷକରି, 
ତାହାକୁ କରୁ ହତଶିରୀ । 
ମାଟି ପାଣିରେ ବିଷ ଭରି, 
ପବନେ ଧୂଆଁ ରହେ ପୂରି ॥ 
X XxX X 

ଅରଣ୍ୟେ ପ୍ରଭୁ ସୀତାରାମ, 
ବାର ବରଷ ଥୁଲେ ଜାଣ । 


ଅରଣ୍ୟେ ବାଲ୍ଲୀକି ମହର୍ଷି, 
ରଚିଲେ ରାମାୟଣ ବସି ! 

ଏପରି ପଦସମୁହ ଶିଶୁଟିକୁ ପରିବେଶ ସହ ପରିଚିତ କରାଇବା ସହ ତା'ର 
ବୌଦ୍ଧିକ ବିକାଶରେ ସହାୟକ ହୋଇଥାଏ । ତାଙ୍କ ସାହିତ୍ୟର ଉତ୍ପତି ସାମାନ୍ଯ ଏକ 
ଘଟଣା ପ୍ରବାହ, ସାନସାନ କଥାବସ୍ତୁ । ଦେଶ ମାଟି ମାଆ ପ୍ରତି ମମତାରେ ଏକ 
ପ୍ରଭାବଶାଳୀ ଉପସ୍ଥାପନା, ଯାହା ଶିଶୁମାନଙ୍କ ପାଇଁ ଅଭିପ୍ରେତ ହେଲେ ହେଁ ବଡ଼ମାନଙ୍କ 
ପାଇଁ ଯଥାର୍ଥରେ ପ୍ରଜୁଯ୍ୟ । ଉଚ୍ଚକୋଟିର ରଚନା, ଗଭୀର ମନନଶୀଳତା, ଉର୍ଷ୍ଵତର 
ଭାବନା ତାଙ୍କ କାବ୍ୟ ବ୍ୟୁପ୍ୃତିର ଚରମ ନିଦର୍ଶନ । 


ଅଭିବ୍ୟକ୍ତି ସଂଗୀତ-ଛନ୍ଦୟ ତାଳଂଲୟ ଭରା ଏକ ଓ ଅଭିନ୍ନ ଭାବେ ରଵ୍ଧିମନ୍ତ 
ଯାହା ବ୍ୟଷ୍ଟିଗତ ପ୍ରାଣରୁ ସମଷ୍ଚିଗତ ପ୍ରାଣ ପର୍ଯ୍ୟନ୍ତ ବ୍ୟାପ୍ତ । 


ଶୋକ ନାହିଁ, ବିଷାଦ ନାହିଁ, କ୍ରୋଧ ନାହିଁ, ନାହିଁ ଭୟ, ନାହିଁ ଭୟାବହତା ତାଙ୍କ 
କବିତାରେ । କାରଣ ତାଙ୍କ କବିତାର ଉତ୍ପତ୍ତି ସ୍ଥଳ ସତ୍ଚିତ୍‌ ଆନନ୍ଦ | ଆନନ୍ଦମୟ ସତ୍ତା, 
ପ୍ରେମମୟ ସତ୍ତା ! 


ଶିଶୁ ନିଷ୍ପାପ । ନିଷ୍କାପ ହୃଦୟ | ମାର୍ଜିତ ଚରିତ୍ର, ନିଷ୍କପଟ ମନରୁ ସେ ଝରିଆସେ 
ଗୋମୁଖରୁ ଗଙ୍ଗା ସ୍ଵଚ୍ଛ ସ୍ମିଗ୍ଧ ଶୀତଳ ଧାରା ପରି । 


ପରିଶେଷରେ ଏତିକି କୁହାଯାଇ ପାରେ, ଅଭିବ୍ୟକ୍ତିର ଉତ୍ସ ଏକ ନିର୍ମୁଳି ଲଟାପରି । 
କେତେବେଳେ କେଉଁଠୁ କେମିତି ବଙ୍କେଇଯିବ, କାହା କାହା ଉପରେ ବଙ୍କେଇବ 
କହିବା ସହଜ ସାଧ୍ଯ ନୁହେଁ | ମାତ୍ର ଅଭିବ୍ୟକ୍ତିର ଅକ୍ଷମତା ଏଇ ଉତ୍ପତିସ୍ଥଳର ପ୍ରକୃତ ସ୍ଥିତି 
ବୁଝିବାରେ ଅସଫଳତ ରହେ | କିନ୍ତୁ ଏକଥା ସତ୍ୟ, ଅଭିବ୍ୟକ୍ତ ଯେତେବେଳେ ଏକ 
ସ୍ଵଚ୍ଥ ମନ ହୃଦୟ ଭିତରୁ ଆସେ, ସେତେବେଳେ ସେ ସ୍ଵଚ୍ଛ ହୋଇଥାଏ । ମାତ୍ର 
ଯେତେବେଳେ ସେ ଏକ ଉଦେଶ୍ୟ ପ୍ରଣୋଦିତ କରେ ଏକ ଆଦେଶ ବା ଶ୍ରଙ୍ଖଳା 
ହେଇଯାଏ, ସେତେବେଳେ ତାହା ଶିଶୁ କିମ୍ପା ସମାଜ ଉପରେ ପ୍ରଭାବ ପକାଇ ନଥାଏ । 
ତାହା ଶିଶୁର ପାଦରେ ବନ୍ଧନ ସଦୃଶ ହୋଇଥାଏ । 


ଏଥୁରୁ କବି ବିଜୟ କୁମାର ମହାନ୍ତି ମୁକ୍ତ । 


Digitized by PPRACHIN, SOA 


ସୂଜନକଳା ଓ ପ୍ରକ୍ରିୟା 


ସ୍ପିଜନ କଳାଟି ସବୁବେଳେ ଗୋପ୍ୟ ଏବଂ ରହସ୍ୟମୟ । ଯେତେଯେତେ 
ଏହା ଭିତରୁ ସତ୍ୟ ଖୋଜୁଥବ ସେତେସେତେ ନୂଆନୂଆ ସତ୍ୟ ଉନ୍‌ମୋଚିତ ହେଉଥବ | 
ଯେତିକି ମଞ୍ଜିଟି ଗଜା ହେବା ପାଇଁ ଆଧାର ମାଟି, ଜଳ, ଆଲୋକ, ବାୟୁ ଇତ୍ୟାଦିର 
ଆବଶ୍ୟକତା କରେ ଏଥ୍‌ରୁ ଗୋଟିକର ଅଭାବରେ ମଞ୍ଜଟି ଗଛ ହେଇପାରନା ଠିକ୍‌ 
ସେପରି ସାହିତ୍ୟ ସୃଜନ କର୍ମର ଆଧାର । ଲେଖକର ମାନସିକ ଅବସ୍ଥା, ଚେତନାସ୍ତର 
ଏବଂ କଳ୍ପନା ଏସବୁ ବୁଵ୍ଧି ଓ ଜ୍ଞାନ ଦ୍ଵାରା ନିୟନ୍ତିତ ହୋଇପୀରିଲେ ଏକ ସଫଳ ସୃଷ୍ଟି 
ହେଇପାରିବ । 


୧। ଭାବଭୂମି 
୨। ବୋଧଦଭୂମି 
୩। ଅନୁଭବ 
୪। ଅନୁଭୂତି 


ଖା ଭାବପ୍ରବଣତା 

୬1 କଳାମ୍ବକ ବିଚାରବୋଧ 
୭। ଦର୍ଶନ 

୮ ପ୍ରୟୋଗର କୂଶଳତା 
୯ ଚାପମୁକ୍ତ ମନ 

୧୦। ମୁକ୍ତ ପରିବେଶ 

ଏସବୁ ସୂଜନ କଳାକୁ ପ୍ରଭାବିତ କରେ ! କୌଣସି କଥାକୁ ବୁଝିବା ଏବଂ 
ବୋଧ କରିବା ଦୂଇଟି ଭିନ୍ନକଥା । ପାଞ୍ଚରେ ତିନି ମିଶିଲେ ଆଠ ! ଏକଥା ବୁଝିହୂୁଏ । 
ମାତ୍ର ଆତ୍ମାରେ ପରମାମ୍ବା ମିଶିଲେ ପରମାମ୍ା ହୁଏ, ଏକଥା ବୋଧ ହୁଏ 1 ଆତ୍ମ ଗୋଟେ 
ଫଳ ଏକଥା ବୁଝି ହୁଏ । ଆତ୍ବର ସ୍ଵାଦ ମିଠା ଏହାକୁ ବୋଧ କରାଯାଏ ¦! ଆଉଁସି 
ଦେବା ବୁଝିହୁଏ । ଆଉଁସି ଦେବା ଭିତରେ ଭଲ ପାଇବା ବୋଧ କରାଯାଏ ! ତେଣୁ 
ସାହିତ୍ୟ ସ୍ପଜନ କ୍ଷେତ୍ରରେ ବୋଧଭୂମି ଉପରେ ଭାବଭୂମି ଯେତେବେଳେ ଅଙ୍କୁରିତ 
ହୁଏ, ସେତେବେଳେ ଅନୁଭବ, ଅନୁଭୂତି ସିଦ୍ଧ ଜ୍ଞାନକୁ କୁଶଳତା ପୂର୍ବକ ଶବ୍ଦ ରୂପ 
ଦେବାକୁ ହୁଏ । ଯଦ୍ଵାରା, ସୁଜନ କର୍ମଟି ସଫଳ, ଗୁଣାମକ ତଥା କାଳକୟୀ ହୋଇଥାଏ | 


ଜୀବନକୁ ଭଲ ପାଇବା ଏବଂ ବିଶ୍ଲେଷଣ କରିବା ଦୁଇଟି ଅଲଗା ଅଲଗା 
ବ୍ୟାପାର | ଶିଶୁ ସାହିତ୍ଯ କ୍ଷେତ୍ରରେ ଭଲପାଇବା ଗୁରୁତ୍ଵପୂର୍ଣ । ତେଣୁ ଜଣେ ସଫଳ 
ଶିଶୁକବି ସଜୀବ ନିର୍ଜିବ ଭିତରେ ଜୀବନ ଖୋଜେ, ଯାହା ତା'କୁ ଜୀବର୍ନ୍ୟାସ ଦିଏ । 
ଭଲ ପାଏ, ଯେମିତି ଶିଶୁଟି କଣ୍ଢେଇ ଧରେ, ଖେଳେ, ତା'କୁ ଭଲପାଏ ! 


ହାଣ୍ଡିର କଳାକୁ 

ଡିବିରି କଳା 
କଳାଠାରୁ କାଳି 

ଜନମ ନେଲା । 
କାଳିଗାଇ କ୍ଷୀର 

ବହୁତ ମିଠା; 
ଖରାଦିନେ ଲୋଡ଼ା 

କାଳିଆ ଛତା । 


xX Xx X 


ଉନ୍ନତ କଳାର କୀରତି ଯଶ 
ଭରି ରହିଛି ଏ ଉତ୍କଳ ଦେଶ । 
(ଗୁଡୁ ପାଇଁ ଗୀତ କେତୋଟି, ପୃ- ୧୪) 


ଏହିସବୁ ପଂକ୍ତି କବିଙ୍କ କାବ୍ୟମାନସର ରଚିମୁଗ୍ଧ ଉଚ୍ଚାରଣ | 


ଏହି ଇନ୍ଦ୍ରିୟଲନ୍ତ ଜ୍ଞାନର ଏକ ସାବଲୀଳ ଉପସ୍ଥାପନା, ଯାହା ଅଳ୍ପ ବୟସର 
ଶିଶୁମାନଙ୍କୁ ପ୍ରଭାବିତ କରିବାରେ ସାହାଯ୍ୟ କରିବ ! ଏଥୁରେ ଦ୍ବିମତ ହୋଇପାରେ ନାହିଁ | 


ପଠନ, ମନନ, ଅନୁଶୀଳନ, ଅନୁଭବ, ଅନୁଭୂତି ଏବଂ ଜ୍ଞାନକୁ ସମ୍ପରସାରିତ 
କରିଥାଏ । ଏଣୁ କବି ଶ୍ରୀ ମହାନ୍ତିଙ୍କ ଶିଶୁ କବିତା ଫଟ କିନତ୍ବା ଶ୍ରବଣ ଦ୍ଵାରା ଶିଶୁଟିର 


{ov 

ଅନୁଭବ, ଅନୁଭୁତି ଏବଂ ଜ୍ଞାନକୁ ନିଶ୍ଚୟ ସମ୍ପସାରିତ କରିବ । ନବନବ ଉନ୍ନେଷ 
ଶାଳିନୀ ପ୍ରାଣର ଉଦ୍ରେକ ହେବ । ସେ ପ୍ରତିଭାଦୀପ୍ତ ହେବ ¦ ନିଜକୁ ଗଢ଼ିବ ! ମଣିଷ 
ପରି ମଣିଷ ହେବ । 


ହୁଏତ ସେ କାଲି ତା” କଣ୍ଠରେ କହିବ — 


ଇଶ୍ଵର ଯିଏ ଆଲ୍ଲା ତ ସିଏ 

ସିଏ ତ ଯୀଶୁ ବୁଦ୍ଧ, 
ଭାଇ ଭାଇରେ ଚଳିବା ଆମେ 

ନାହିଁରେ ଭେଦାଭେଦ । 


ଏଇ ଦେଶର ଶିଶୁରେ ଆମେ 

କରିବା ଆସ ପଣ 
ସ୍ବଦେଶ ପାଇଁ ଜୀବନ ଦେବା 

ଗାଇ ଶାନ୍ତିର ଗାନ । 


(ଗୁଡୁ ପାଇଁ ଗୀତ କେତୋଟି, ପୁ- ୧୩) 


ଶେଷରେ ଏକଥା କୁହାଯାଇପାରେ ଯେ ଶିଶୁ ସାହିତ୍ୟର ସ୍ପଜନକଳା ଓ ପ୍ରକ୍ରିୟା 
ସ୍ବେହାନୁବନ୍ଧ ଅଭିବ୍ୟକ୍ତି । ଏହାର ପ୍ରକ୍ରିୟା ଚେତନାର ଉଚ୍ଚତର ସୋପାନକୁ ଛୁଇଁ ପୁଣି 
ସାଧାରଣ ମନ ଭିତରକୁ ଫେରିଆସେ ।! ସାଧାରଣ ମନ ଆନ୍ଦୋଳିତ ହୁଏ, ବ୍ଯାକୂଳିତ 
ହୁଏ | କର୍ଭବ୍ୟ ବୋଧ ଓ ନୈତିକତା ଶିକ୍ଷା ଦେଲା ଭଳି ବୋଝରୁ ମନକୁ ହାଲ୍‌କା କରିଦିଏ । 
ନିଜ ସ୍ଵଭାବର ଇଚ୍ଛାରେ ବଞ୍ଚବାକୁ ଛାଡ଼ିଦିଏ । ମାତ୍ର କୌଣସି ଏକ ନିର୍ଦ୍ଦିଷ୍ଟ ସୀମାରେଖା 
ପର୍ଯ୍ୟନ୍ତ । ଏଇ ସୀମାର ବ୍ୟାପକତା ଶିଶୁ ଭିତରେ ସୀମାବଦ୍ଧ । ଶିଶୁଟି ଯେତେବେଳେ 
କିଶୋର, ଯୁବକ ପୁଣି ପୂର୍ଣ୍ଣତଵ ପ୍ରାପ୍ତ ହୁଏ ସେ ସେତେବେଳେ ଏଇ ସବୁ ସୀମାରେଖାକୁ 
ବିସ୍ତାରିତ କରେ ଏବଂ ସୃନ୍ଦର ସମାଜ ଗଢ଼େ, ନିଜେ ସୁନ୍ଦର ଜୀବନ ଜୀଏଁ | 


ଏଇ ଜୀଇଁବାର କଳା ସୃଜନ କଳା, ଆଉ ଜୀଇଁବାର ପ୍ରକ୍ରିୟା ସୂଜନ ପ୍ରକ୍ରିୟା । 
ଯାହା କବି ବିଜୟ କୁମାର ମହାନ୍ତିଙ୍କ କବିତାର ଛତ୍ରେଛତ୍ରେ ଅନୁଭୂତ । 
ଲୋଭ ସମ୍ବରଣ ନକରି ପାରି ତାଙ୍କ ସେଇ ମଣିଷପଣର ଯଶଗାନ କରୁଥୁବା 
ପଂକ୍ତି କେତୋଟି — 
ପର ଦୁଃଖ ଦେଖୁ ଆଖୁରୁ ଯାହାର 
ନ ବୋହିଲା ଟୋପେ ଲୁହ; 
ପର ଦୁଃଖେ ସୁଖେ ଭାଗୀ ନୁହେଁ ଯିଏ 
ସିଏ କି ମଣିଷ କହ ? 


କଃ] 


Digitized by PPRACHIN, SOA 


ଧନୀ ଧନୀ ବୋଲି ଦୁନିଆଟା ସାରା 
ପଡ଼ିଥାଏ ହଇ ହାଲା; 

ଦୀନଜନ ଦେଖୁ ଦୂଆର ଯେ ଦିଏ 
ସିଏ କି ମଣିଷ ଭଲା ? 


ବିଳାସ ବ୍ଯୟସନ ମଉଜରେ ରହି 
ମାଉଁସ ପଲାଉ ଖାଇ; 

କି ମଣିଷ ସିଏ ଭାତ ମୁଠେ ଯିଏ 
ଭିକାରିକୁ ଦିଏ ନାହିଁ । 


କବି ଅମୃତମୟ 
ଜୀବନ ଅମୃତମୟ 
ଶବ୍ଦ ସମ୍ଭାବନାମୟ 
ଛନ୍ଦ ବିଶ୍ଵମୟ 


ସର୍ବମୟ କର୍ଭାଙ୍କର କ୍ରିୟାଶୀଳତାକୁ କ'ଣ ସାଧୀରଣ କବିଟଏ ଶବ୍ଦରୂପ 
ଦେଇପାରିବ ? ହଁ, କାରଣ ସ୍କୁଳବୋଧ ସୃକ୍ଷ୍ମବୋଧକୁ ଦୃଶ୍ଯ କରାଇଥାଏ । 


କବି ବିଜୟ କୂମାର ମହାନ୍ତି ସ୍କୁଳବୋଧ ଆଗମୀ ଶିଶୁ ପାଇଁ ଅନ୍ତେଷଣର ଭାବ 
ସଦୂଶ୍ଯ | ଯିଏ ନିଜେ ଉଠେ ନାହିଁ । ଉପରକୁ ଉଠେଇବାରେ ସାହାଯ୍ଯ କରେ । 

ଅଭିବ୍ୟକ୍ତିର କଳା ଓ ଧାରା 


ସବୁ ଭଲ ମଣିଷ ଭଲ କବି । ସବୁ କବି କିନ୍ଧୁ ଭଲ ମଣିଷ ନ ହୋଇପାରନ୍ତି । 
ଆମେ ଶୁକ୍ରାଚାର୍ଯ୍ୟଙ୍କୁ କବିରେ ଗଣୁ । ଯିଏ ସଜନ କଳାଟିକୁ ଶ୍ରଦ୍ଧା ଏବଂ ଆମ୍ମୀୟତା 
ପୂର୍ବକ ଆପଣାପଣରେ ବାନ୍ଧିପାରିଲା ସେ ହିଁ ପ୍ରକୃତ କବି । ସୃକନକର୍ମରେ କବିର 
ଆନନ୍ଦ | ସୃଜନକର୍ମ କେତେ ଆଗ୍ରହ, କେତେ ଉତ୍ସାହ, କେତେ ଆନ୍ତରିକତାରେ ହେବ 
ତାହା କବିର ମାନସିକତା ଉପରେ ନିର୍ଭର କରେ | ଭଲ ମନ ଭଲ ସଜନ ଦେଇଥାଏ । 


ଅଭିବ୍ୟକ୍ତି ଓଠ, ମନ, ହୃଦୟ ଓ ଆମ୍ବାରୁ ଆସେ | ଓଠରୁ ଆସୁଥବା ଅଭିବ୍ୟକ୍ତ 
ଉପର ଠାଉରିଆ ଏବଂ ଅନ୍ତରଙ୍ଗହୀନ ! ଯାହା ପାରେ ତାହା | ପଦକୁ ପଦ ଛନ୍ଦକୁ 
ଛନ୍ଦ | ସେଥୁରେ ନା ଥାଏ ମୂଲ୍ୟବୋଧ ନା ଥାଏ ଭାବ, ଭାଷା । 


ମନରୁ ଆସୁଥବା ଅଭିବ୍ଯକ୍ରିଟି କଳନା ପ୍ରସୂତ କାହାଣୀ | ଆନ୍ତରିକତା କମ୍‌ 
ନୀତିବାଣୀ ଉପଦେଶ ବେଶୀ | ନା ଛନ୍ଦ, ନା ବନ୍ଧ ନା ତାଳ ନା ଲୟ, ସେଥରେ 


ଗୁରୁତ୍ଵ ନଥାଏ । 

ହୃଦୟରୁ ଆସୁଥିବା ଅଭିବ୍ୟକ୍ତି ଶବ୍ଦ ପଦ, ସ୍ଵର, ଲୟରେ ସ୍ଵଚ୍ଛନ୍ଦ ସାବଲୀଳ ଓ 
ପ୍ରାଣସ୍ପର୍ଶୀ । ଏଥିରେ ଆନ୍ତରିକତା ଅଧକ ଆଉ ନୀତିନିୟମ ମଣିଷ ତିଆରି କରିବାର 
ଉପାଦାନ ଗୌଣ । 


ଆତ୍ମାରୁ ଆସୁଥବା ଅଭିବ୍ୟକ୍ତି ଅନ୍ତରଙ୍ଗ, ଅନୁପମ । ଶବ୍ଦ, ଭାଷା, ଛନ୍ଦ, ଲୟ 
ସବୁ ଯେମିତି ପ୍ରାଣମୟ । ଗତି ତିବ୍ର । ପଠନ କିମ୍ଭା ଶ୍ରବଣ ମାତ୍ରେ ତାହା ମନରେ 
ଗଭୀର ରେଖାପାତ କରେ । ଶିଶୁଟି ତା' ଅବଚେତନ ମନରେ ଭଲ ପ୍ରତି ଆକୃଷ୍ଟ 
ହୁଏ । ମନ୍ଦ ପ୍ରତି ବିମୁଖ ହୁଏ । ତା”କୁ ବାଧ୍ଯବାଧ୍ଯକତାରେ ଶିଖୁବାକୁ ହୁଏ ନାହିଁ । 

ଅଭ୍ୟାସ କରିବାକୁ ହୁଏ ନାହିଁ | ସବୁଠୁ ବଡ଼କଥା, ଉଚ୍ଚଇର ଜୀବନ ଜୀଇଁବାର ସାଧନା 
ଗୋପ୍ୟ ଭାବେ ଏଥରେ ପ୍ରକଟିତ ହୋଇଥାଏ | କବିତାଟି ଜନସଚେତନତା ବା 
ପରିବେଶ ସଚେତନତା ଭଳି ମନେହେଲେ ବି ବାସ୍ତବରେ ସେ ଶିଶୁଟିର ମନର ଜିଜ୍ଞାଷାକୁ 
ସମାଧାନ କରିବାର ମାର୍ଗ ପ୍ରଶସ୍ତ କରେ । ଏଠି ଶିଶୁଟି ଭିତରେ ଉକୁଟି ଉଠୁଥିବା ସହସ୍ର 
ସହସ୍ର ପ୍ରଶ୍ନବାଚୀ ଲେଖକର କବିତା ଭିତରୁ ସେ ପାଇଯାଇଥାଏ । 


କବି ବିଜୟ କୁମାର ମହାନ୍ତିଙ୍କ କିଛି କବିତା ଉପଦେଶାମ୍ବକ, ନୀତିଧର୍ମୀ ଆଉ 
ଆଦର୍ଶବାଦ ଉପରେ ପର୍ଯ୍ୟବେଶିତ ହେଲେ ମଧ୍ଯ ସାମୁହିକ ଭାବେ ତାଙ୍କର ଅଭିବ୍ୟକ୍ତ 
ହୃଦୟ ଏବଂ ଆମ୍ମାରୁ ଆସିଥାଏ । 


ଶିଶୁଟି ଶ୍ରଦ୍ଧା ଚାହେଁ । ସେ ଶ୍ରଦ୍ଧା ପାଇଲେ ନିଜକୁ ଭୁଲିଯାଏ । ଆଉ ଶ୍ରଦ୍ଧା 
କରୁଥିବା ଲୋକଟିକୁ ଆପଣାର ମଣେ । ତେଣୁ ଶିଶୁକବିଟିର ଆବେଗ ସ୍ବେହବୋଳା 
ଶବ୍ଦ ମାଧ୍ୟମରେ ପ୍ରକାଶିତ ହେଲେ ଶିଶୁଟି ତା'କୁ ସଂଗ୍ରହ ଗ୍ରହଣ କରିନିଏ । 


ଅନ୍ଧାର ଖୋଜେ ଆଲୁଅ ରାତି 
ରାତି ଖୋଜଇ ଶଶୀ; 

ମାଆର ସ୍ବେହ ପିଲାଙ୍କୁ ତା'ର 
ଫସଲ ଖୋଜେ ଚାଷୀ । 


ପରଜାପତି ଖୋଜଇ ଫୁଲ 
ଡାଳରୁ ଡାଳ ଉଡ଼ି; 

ପୁଷି ବିଲେଇ ଖୋଜଇ ମୂଷା 
ପଶିଲେ ଧାନ ଭାଡ଼ି । 


(ପିଲାଙ୍କ ଅନାବନା ଗୀତ, ପୁ- ୧୭) 


ଏଠି ଲେଖକ କିଏ କାହାକୁ ଖୋଜିବା ବାହାନାରେ କାହା ପ୍ରତି କାହାର ଶ୍ରଦ୍ଧା 
ତାହା ପରୋକ୍ଷରେ ଶିଶୁଟିକୁ ଜଣେଇ ଦେବାକୁ ଚାହିଁଛନ୍ତି । ଯାହା ଶିଶୁଟିର କଳ୍ପନା 
ଭିତରେ ଅନ୍ତଃସଲିଳାଭାବେ ଆମ୍ମଗୋପନ କରିଥାଏ । ଏଠି ସେ କଳ୍ପନାଟି ଜାଗ୍ରତ ହୁଏ 
ଏବଂ ଶିଶୁଟି ଆମୋଦିତ ହୁଏ । ଏଠି ତାଂକୁ ପାଇବାର ନାହିଁ କି ହରେଇବାର ନାହି । 
ହାଲ୍‌କା ଫୁଲ୍କା ମନ ନେଇ ସେ ଗାଇବ, ନାଚିବ, ଉପଭୋଗ କରିବ ଏଇ ଗୀତକୁ, 
ଏଇ କବିତାକୁ । 


ଅଭିବ୍ୟକ୍ତି କୋମଳ ନ ହେଲେ ଶିଶୁ ପ୍ରାଣକୁ କେବଳ ନୁହେଁ, ବଡ଼ମାନେ ମଧ୍ଯ 
ବିତସ୍କହ ହୋଇପଡ଼ନ୍ତି । କବି ଅନ୍ତତଃ ସେଇ ଦୋଷରେ ଦୋଷୀ ନୂହଁନ୍ତି । ସେ ଏତେ 
କୋମଳ, ଏତେ ସରଳ ଭାବେ ଅଭିବ୍ୟକ୍ତ ରଖନ୍ତି, ଯାହା କୋମଳମତି ଶିଶୁମାନଙ୍କୁ 
ଆନ୍ଦୋଳିତ, ଆମୋଦିତ, ଆହ୍ଲାଦିତ କରିଥାଏ । 

ଆରେ ବାବୁନି ଡାକୁଛି ଆଇ; 
କହି ଗପଗୀତ ଦେବ ଶୁଆଇ | 


କା କା ରାବେ ଡମରା କାଉ; 
ସବୁ ସକାଳରେ ସେ ରାଉ ରାଉ | 


ଖା” କ୍ଷୀର ଭାତ କାଆନ୍ଦେ ନାହିଁ; 
ଅନ୍ଧାରୁଆ ପରା ଆଉଚି ହେଇ । 


ଏପରି ଶହ ଶହ ପଦ | ଯାହା ଭିତରେ ଗୋଟେ ପ୍ରାକୃତିକ ଭାବେ ସଂସ୍କାରିତ 
କରିବାର ପ୍ରକ୍ରିୟା ଧୂର ମନ୍ଦ ଗତିରେ ଗତିମାନ । 


ଆମମାନଙ୍କ ଦୃଷ୍ଟିର ଗୁରୁତ୍ବହୀନ ଅନେକ କଥା ଯେପରି କାଉ କୋଇଲି, ମୁଢ଼ି, 
ଚକୁଳି ଭଳି ସାଧାରଣ କଥାବସ୍ତୁକୁ ସେ ସହଜ ଭାବେ ଉପସ୍ଥାପନା କରି ତା” ଭିତରେ 
ସଂଯୋଜିତ ଶିକ୍ଷଣିୟ ଭାବଧାରାଟିକୁ ଶିଶୁମାନଙ୍କ ମନରେ ଚିତ୍ର ପରି ଆଙ୍କି ଦିଅନ୍ତି | 
ଶିଶୁଟି ବଡ଼ ଓ ବିଚାରଯୋଗ୍ୟ ହେଲେ, ସେ ତା'କୁ ଅନୁଭବି ପାରେ । 


ଟେଲିଫୋନ୍‌ର ମଜା; 
ଶହେ କୋଶରୁ ଆଇ ସାଥୂରେ 
କଥା କହୁଛି ଅଜା ! 


ଶିଶୁଟିକୁ ଟେଲିଫୋନ୍‌ ଦେଖୁବା ଏଠି ଆବଶ୍ୟକ ନାହିଁ । ସେ ହୃଦୟଙ୍ଗମ କରିବ 
ଯେ ଏମିତି ଗୋଟେ ପଦାର୍ଥ ଅଛି ଯାହାଦ୍ଵାରା ଶହେ କୋଶ ଦୂରରୁ ତା” ମାଧ୍ୟମରେ ଅଜା 
ଆଇ କଥା ହୋଇପାରୁଛନ୍ତି । କଥାଟି ଅତି ସହଜ, ବକ୍ତବ୍ୟଟି ଅତି ସରଳ | ଉପସ୍ଥାପନା 
ଚମତକାର ।! ଟେଲିଫୋନ୍‌ ବାବଦରେ ଆଉ ବସ୍ତୁତ ଭାବେ ବର୍ଣ୍ଣନା କରିବା ଦରକାର 
ନାହିଁ । ଦୁଇଧାଡ଼ି ଛନ୍ଦାୟିତ ପଦ ଟେଲିଫୋନ ବିଷୟରେ ପ୍ରମୁଖ ଧାରଣା ଦେଇଥାଏ ¬ 


ସେଇ ଧାରାରେ କବି ବିଜୟ କୁମାର ମହାନ୍ତି ସ୍ଵନ୍ତ ବକ୍ତବ୍ଯରେ ବହୁତ କଥା 
ତାହା ପୁଣି ବୋଧଗମ୍ଯ ଏବଂ ସେଇ ବିଷୟରେ କଳ୍ପନା କରାଇବାର ଚିଭ୍ତବୃଭ୍ତିକୁ 
ଉନ୍ମୋଚନ କରିବାର ଆସ୍ପର୍ା ରଖୁଥା”ନ୍ତି । 


କେତେବେଳେ ଗଲା ପରେ 
ପୁଣି ଉଭା ହେଲେ; 
ପଦ୍ଧା କହେ, ଏତେ ଶୀଘ୍ର 
କାହିଁକି ଫେରିଲେ ? 

ଛଦ୍ଧବେଶୀ ଜୟଦେବ 
କହନ୍ତି ସଧୀରେ 
ପଦ ମନେ ପଡ଼ିଲାରୁ 
ଆସିଲି ଅଧୀରେ । 


କବି ସମ୍ଭାବନାମୟ । କବି ପ୍ରକୃତିପ୍ରେମୀ । କବି ସ୍ଵରଣଯୋଗ୍ୟ । 

ଭାଷା ଓ ଶବ୍ଦ ବିନ୍ୟାସ 


ଶାଶୁ ସାହିତ୍ୟର ଭାଷା ହେଉଛି ତା” ଆମ୍ଲା । ଭାଷା ଶିଶୁ ଉପଯୋଗୀ ନାହିଁ ତ 
ସାହିତ୍ୟ ଶିଶୁ ସାହିତ୍ୟ ନାହିଁ । ଭାଷା ଜଣକର ଚିନ୍ତା, ଚେତନା, ବକ୍ତବ୍ୟକୁ ଆଉ ଜଣକ 
ପାଖରେ ପହଞ୍ଚାଏ ! ଯାହା ପାଇଁ ଉଦ୍ଦିଷ୍ଟ ସେ ତା'କୁ ବୋଧ ହେଲା ଭଳି ଏବଂ ଭଲ 
କିମ୍ବା ମନ୍ଦ ଲାଗିବା ଭଳି ହେଇଥାଏ । ଭାଷା ଯୋଗସୂତ୍ର ପ୍ରଦାନ କରିଥାଏ | ତେଣୁ 
ଭାଷା ଯେତେ ନିବିଡ଼ ହେବ, ଯେତେ ଆମ୍ିୟ ଓ ବୋଧଗମ୍ୟ ହେବ ସେତେ ସେ ଶିଶୁ 
ପାଇଁ ଗ୍ରାହ ହେବ । ଶିଶୁ ମନ ଚଞ୍ଚଳ ଏବଂ ଜୀଞଜ୍ଞାସୁ ପ୍ରାଣ । ତେଣୁ ଶିଶୁ ପାଇଁ ଉଦ୍ଦିଷ୍ଟ 
ଭାଷାଟି ଶ୍ରତିମଧୁର, ପଠନୀୟ ତଥା ସରଳ ହେବା ଅତ୍ୟନ୍ତ ଜରୁରୀ ! କବି ଶ୍ରୀ ମହାନ୍ତିଙ୍କ 
କ୍ଷେତ୍ରରେ ବିଶେଷ ଅବତାରଣା ଦେବାକୁ ପଡ଼ିବ ନାହିଁ । ଶବ୍ଦ ଚୟନ ଏବଂ ଭାଷା ଓ 
ଶବ୍ଦ ବିନ୍ଯାସରେ ସେ ଧୂରୀଣ ଓ ନିପୁଣ । 


କଥତ ଶବ୍ଦ 
କଥୁତ ଶବ୍ଦ 
କଥୁତ ଶବ୍ଦ 
ଲିଖୁତ ଶହ୍ଦ 
ସାହିତ୍ୟିକ ଶବ୍ଦ 
ସାହିତ୍ୟିକ ଶବ୍ଦ 
ସମଯୟୁଗ୍ନ ଶବ୍ଦ 


ମୌଖୁକ ଭାଷା 
ବୈଦିକ ଭାଷା 
ସାଂପ୍ରତିକ ଭାଷା 
ଆଞ୍ଚଳିକ ଭାଷା 
ସରଳ ଭାଷା 
କାହାଣୀୟ ଭାଷା 
କାବ୍ୟ ଭାଷା 


ଏସବୁ ଶବ୍ଦ ଓ ଭାଷା ସରଳ ତରଳ ଛନ୍ଦମୟ ଓ ଶ୍ରତିମଧୁର । 


୪] 

ଏଥୁରେ ନିତିକଥା, ପରିବେଶକଥା, ଦେଶପ୍ରୀତି, ସାମାଜିକ ସଦ୍ଭାବନା, 
ସାଂସ୍କୃତିକ, ପାରଖରିକ ଚିନ୍ତାଚେତନା ଅତି ଚମତ୍କାର ଭାବେ ପରିବେଶିତ ହୋଇଛି ! 
ସାଂଗୀତକତା, ଛନ୍ଦ ଓ ତାଳବଦ୍ଧତା ଏହାର ମୁଖ୍ୟ ଉପାଦାନ |! କାହାଣୀମୟତା ଏହା 
ବୈଶିଷ୍ଟ୍ୟ | 
ବିଦଗ୍ଧ ସାହିତ୍ୟ ଓ ଲୋକସାହିତ୍ୟ ଉଭୟର ସମୀକରଣ, ଉଭୟର ସଂଯୋଗୀକରଣ 
କେତେକ ଶିଶୁ ସାହିତ୍ୟରେ ଦେଖୁବାକୁ ମିଳେ । 
ଗୁରୁଣି ଗୁରୁଶ୍ି ଏରୁଣ୍ଡି ଉପରେ 
ମାଧବ ବସିଛି ଯାଇ; 
ଅନାଇ ଅନାଇ ମାତାଙ୍କ ମୁଖକୁ 
ମାଟି ଦେଇଅଛି ଖାଇ । 


କିମ୍ବା ଅରଣା ମଇଁଷି 
ରହିଛି ଅନାଇଁ; 
ମଇଁଷିର ପାଶ 
ନଯାଅ ଦନାଇଁ । 


ଏଠାରେ ସୁଖପାଠ୍ୟ ଛନ୍ଦବଦ୍ଧ ଓ ଲୋକମୁଖରେ ରହିଗଲା ଭଳି ଶବ୍ଦ ଓ ଭାଷା 
ଦେଖୁବାକୁ ମିଳେ । ଏହାକୁ ତାର୍ତରିକ ଓ ଆଧୁନିକ ଉଭୟ ଦୃଷ୍ଟିରୁ ବିଚାର କରାଯାଇପାରେ । 
ତତ୍‌ସହ ଶିଶୁ ମନସ୍ତତ୍ଵକୁ ନେଇ ସହଜ ଭାବେ ଗ୍ରହଣ କରାଯାଇପାରେ । ଏଇ ଦୁଇ 
ପଦର ଭିନ୍ନ ଭିନ୍ନ ଅର୍ଥ ଏହି ଆଲୋଚନା ପରିସରଭୁକ୍ତ ନୁହେଁ । ତେଣୁ ମୁଁ ଉଦାହରଣ 
ସ୍ଵରୂପ କବି ଶ୍ରୀ ମହାନ୍ତିଙ୍କ କବିତାର କିଛି ଅଂଶ ଉଦ୍ଧୃତ କରିବି । 
ବରଷା ଦେଖୁ 
ପରିଆ ବୁଢ଼ା 
ବାଡ଼ିରେ ତା'ର 
ବୁଣଇ ଖଡ଼ା 
ବୟସ ସରେ 
ସରିନି ଲୋଭ 
ଗୁହାଳେ ବନ୍ଧା ଦୁଇଟି ହଡ଼ା । 
XxX XxX XxX 


ରଙ୍ଗ ଖୈଳରେ 
ରାମଲୀଳାରେ 

ଫଗୁଣ ଆସେ ହସାଇ ଧରା 
ଗାଁ” ମେଲଣ 

ଦୋପଟି ଯାତ 
ବିମାନେ ଦିଅଁ ଦିଶନ୍ତି ତୋରା । 


ପ୍ରଥମ ପଂକ୍ତିରେ କବି ଗୋଟେ ଗ୍ରାମର ଆଦ୍ୟ ଆଷାଢ଼ର କିମ୍ବା ପ୍ରଥମ ବାରିପାତ 
ସମୟର ଦୃଶ୍ୟ ଆଙ୍କିବାକୁ ଚେଷ୍ଟା କରିଛନ୍ତି | ସାଧାରଣତଃ ବର୍ଷା ମାସ ଆସିବା ଆସିବା 
ହେଲେ ଗୀ” ଲୋକେ ନିଜ ବାଡ଼ିବଗିଚାରେ ବିଭିନ୍ନ ଶାଗ, ପନିପରିବା ଚାଷର ଆୟୋଜନ 
କରିଥା'ନ୍ତି । ଗାଁର ପରିଆ ବୁଢ଼ା ବୟସାଧ୍ବକ ହେତୁ ଭାଙ୍ଗି ପଡ଼ିଥିଲେ ବି ବଞ୍ଚବାର 
ମୋହ ଆଉ ପନିପରିବା ଉତ୍ତାରିବାର ଲୋଭ ତାଂକୁ ପୁଣି ଚାଷବାସ କରିବାକୂ ବାଧ 
କରିଛି । ସେ ଖଡ଼ା ବୁଣିବା ପାଇଁ ତା' ଘରେ ଚାଷକାର୍ଯ୍ୟ କରିବାକୁ ହଡ଼ା ବଳଦ 
ଦୁଇଟାକୁ ବ୍ୟବହାର କରିବା ପାଇଁ ଚିନ୍ତା କରୁଛି । 


ଅନ୍ଯ ଅର୍ଥରେ ବର୍ଷା ସୃଜନର ପ୍ରକ୍ରିୟାୟ ଜୀବନକ୍ରିୟା । ପରିଆ ବୁଢ଼ା 
ଜରାମ୍ତ୍ୟୁରେ ଶୋକ କରୁଥିବା ଜୀବାମ୍ବା । ବାଡ଼ି-କର୍ମକ୍ଷେତ୍ର । ଖଡ଼ା-ବିଷାକର୍ମ ଯାହା 
ଚାଷ ହେଲେ ଉପାଡ଼ି ଏକାଥରେ ଖୁଆଯାଏ । ଲେଉଟିଆ ଗଛ ବଞ୍ଚଥାଏ । ପତ୍ର ସଂଗ୍ରହ 
କରାଯାଇ ଖୁଆଯାଇଥାଏ । ଆସନ୍ତା ବର୍ଷ ଖଡ଼ାଚାଷ - ବିଷରା କର୍ମ | ଅନାସକ୍ତ କର୍ମ - 
ଲେଉଟିଆ ଆମ୍ମିକ ଦର୍ଶନ । ତେଣୁ ଥରେ ଆମ୍ଜ୍ଞାନ ହେଇଗଲେ ମଣିଷ ଜରାସେବା 
ଶୋକ ଜନ୍ମମରଣରୁ ମୁକ୍ତପାଏ । ବୁଢ଼ାଂବାଲ୍ଯୟ ଯୌବନ ଜରା ରୋଗ ଭୋଗର ଆଧାରା 
ଶରୀର । ଯାହାର ସୃଷ୍ଟି ଅଛି ତାହାର ବିନାଶ ଅଛି | ତେଣୁ ଶରୀର ଯେହେତୁ ପଞ୍ଚଭୂତରେ 
ସୃଷ୍ଟି ¬ ଏହା ପଞ୍ଚଭୂତରେ ବିଲୀନ ହେବ । 


ଏକ ନିର୍ଦ୍ଦିଷ୍ଟ ସମୟାନ୍ତରେ ! କାଳାନ୍ତରରେ । ବୟସ ହେଲେ ଏବଂ ଏହା 
ସହିତ ନିଷାସକ୍ତ ମଣିଷ ହେଲେ ତା”ର ବୁଦ୍ଧି ଏବଂ ଜ୍ଞାନ ଭ୍ରମ ହୋଇଥାଏ । ଦୁଇଟି 
ହଡ଼ା ଏକ ଜ୍ଞାନ - ଏକ ବୁଵି | ତେଣୁ ବୁଵି ଏବଂ ଜ୍ଞାନ ଭ୍ରମ ହେଲେ କର୍ମଟି ତାଂଦ୍ଵାରା 
ପ୍ରଭାବିତ ହୋଇଥାଏ । ମୋହଗ୍ରସ୍ତ ମଣିଷ ଶେଷରେ ପରମାମ୍ବା ପରମେଶ୍ବରଙ୍କ ଠାରୁ 
ନିବୃତ ହୋଇ ଲକ୍ଷେ ଚଉରାଅଶୀ ଯୋନି ଭ୍ରମଣ କରି ଦୁଃଖ-ଶୋକ-ପରିତାପ, ବନ୍ଧନ 
ଭିତରେ ମୁହୂତ୍ତ ମୁହୁର୍ର ଜଳିଥାଏ । 


ଦ୍ଵିତୀୟ ପଦରେ ସାଧାରଣ ଭାବେ ଗାଁ” ଚିତ୍ରଟି ଅତି ନିଖୁଣ ଭାବେ ଉପସ୍ଥାପିତ 
ହୋଇଛି ଚୈତ୍ରମାସରେ ରାମଲୀଳା ଏବଂ ଫଗୁଣ ମାସରେ ହୋଲି ଯାତ୍ରା ଗାଁ' କୁ ଆନନ୍ଦମୟ 
ରଙ୍ଗମୟ କରିଥାଏ । ଏଠି ଗାଁ” ଗା”ରେ ମେଲଣ, ଦୋଳଟି ଯାତ୍ରା ଏବଂ ବିମାନରେ 
ରାଧାକୃଷ୍ଣ ଗାଂ ଗାଁ” ବୁଲି ଆନନ୍ଦଦାୟକ । ଏହାର ସାଜସଜା ଅତ୍ଯନ୍ତ ମନୋରମ । 
ଏହି ସାଜସଜାରେ ରାଧାକୃଷ୍ଣ ଯୁବ ସୁଦ୍ଧା ଦିଶୁଥାନ୍ତି । 


ନ 

ଅନ୍ୟାର୍ଥରେ ¬ ଦାରା କର୍ମକ୍ଷେତ୍ର । ମୂଳାଧାର - କର୍ମାମୟ ଏହା ଉପରେ 
କୁଳକୁଣ୍ଡଳିନୀ - ବା ଜୀବବୋଧ - ବା ଫଗୁଣ ସୁପ୍ତ ଭାବେ ଥାଏ | ରାମଲୀଳା - ରାମ 
ରାବଣ ଯୁଦ୍ଧ । ଅର୍ଥାତ୍‌ କେବଳ ବୁଦ୍ଧି-ଜ୍ଞାନର ସମଷ୍ଟି ରାମ - ଅଜ୍ଞାନ - ଅନ୍ଧକାର 
ରାବଣ । ଏହି ଯୁଦ୍ଧରେ ରାବଣ ନିହତ ହୁଏ ଏବଂ ଯୁଦ୍ଧ ଜ୍ଞାନ ପ୍ରାପ୍ତ ମଣିଷ ଭିତରେ 
ଜୀବବୋଧ ଜାଗ୍ରତ ହୁଏ - ଅର୍ଥାତ୍‌ କୁଣ୍ଡଳିନି ଜାଗ୍ରତ ହେଲେ ମୂଳାଧାର ଚକ୍ର ଆଲୋକିତ 
ହୁଏ ଏବଂ କର୍ମାଶୟ ସତ୍ଚିତ୍‌ ଆନନ୍ଦ ପ୍ରାପ୍ତି ପାଇଁ ପ୍ରସ୍ତୁତ ହେଇଯାଏ । ଗାଁ” ଏଇ ମନ 
ଏଇ ମନ ଭିତରେ - ଦେହଭାବ - ଅଦେହ ଭାବ, ଆସକ୍ତଭାବ ଅନାସକ୍ତ ଭାବ -- ସବୁ 
ବୋଳି ହୋଇଥାନ୍ତି । ଯେତେବେଳେ ମୁଣ୍ଡଳିନି ରୁଦ୍ରଗ୍ରନ୍ଧ ଏବଂ ବ୍ରହ୍ମଗ୍ରନ୍ଥି ଭୋଜ କରିଯାନ୍ତି 
ସେତେବେଳେ ବିଷଗ୍ରନ୍ତିୟ ସମୁଜ୍ଵଳ ଦିଅନ୍ତି । ଆଉ ଚକ୍ଷୁଗ୍ରନ୍ି ଭଦେକଲେ ସାଧନଶକ୍ତି 
ପ୍ରାପ୍ତ ହୁଏ । ଜନ୍ମମରଣ କ୍ରିୟା ଶୂନ୍ଯ ହୁଏ ଯେ ସେ ପରମପ୍ରାପ୍ତ ହୁଏ । 


କବି ବିଜୟ କୁମାର ମହାନ୍ତିଙ୍କୁ ଏପରି ଅର୍ଥ କରାଯାଇ ପାରେ ପ୍ରତ୍ୟେକ ପଂକ୍ତି 
ପ୍ରତ୍ୟେକ ଛନ୍ଦ ପ୍ରତ୍ୟେକ ଭାବକୁ ବିଶ୍ଲେଷଣ କରାଯାଇପାରେ । ମାତ୍ର ଅବୋଧ ଶିଶୁଟି 
ପାଇଁ ଏହା ଏକ ମନୋରଞ୍ଜନ ଏବଂ ଆନନ୍ଦଦାୟକ ଶୂତିବୋଧର ଗାନ ହେଇପାରେ 
କିତ୍ମା ପଠନସାମଗୀ ହେଇପାରେ । 


ଅନେକ ସ୍ଥାନରେ ତାଙ୍କର ଶବ୍ଦ ବିନ୍ୟାସ ଯେପରି ଗୁଡ଼ୁଘୁଡ଼ୁ, ନାଳି ଟୁକୁଟୁକୁ, ଚୂପୁଚୂପ୍ପ 


କିଟିକିଟି, ସୁଲୁସୁଲୁ ଟପ୍ଟପ୍ଟପ୍‌, ଖପ୍ଖପ୍ଖପ୍‌, ଅପ୍ଥପ୍ଥପ, ଗମ୍ଗମ୍ଗମ, ଟିକ୍ଟିକ୍ଟିକ୍‌ 


ଇଦ୍ୟାଦି ଶବ୍ଦ ଶିଶୁ ଗୀତିକାର ମାଧୁର୍ଯ୍ୟକୁ ବହୁଗୁଣିତ କରିଥାଏ ଏବଂ ଶିଶୁଟି ସହଜରେ ତାକୁ 
ମନେରଖୁବା ସହ ମାନସିକ ସ୍ତରରେ ତାକୁ ଗ୍ରହଣ କରିନେଇଥାଏ ! 


କଳା ମଚମଚ 

ରାତି ଅନ୍ଧାର 
ତା'ଠାରୁ କାଳିଆ 

ବଡ଼ ଠାକୂର 
ନାଲି ଟୁକୁଟୁକୁ 

ସାନ ମନ୍ଦାର 
?ଟିଛି ବାଡ଼ିରେ 

କେଡ଼େ ସୁନ୍ଦର 


ଗୀତର ଭାବ ସମ୍ପଦଟି ଶବ୍ଦଚର୍ଯ୍ୟାରେ ବହୁଗୁଣିତ ହୋଇଛି । ଭାବନା ଏଠି ମୁକ୍ତ 
ଏବଂ ସଂରଚନା ବୌୋଧାକ୍ରତିୟ | ସୁଖପାଠ୍ୟ ଓ ପ୍ରଭାବଶାଳୀ । 


ଶବ୍ଦରେ ନିଆରାପଣ, ଭାଷାରେ ଆମ୍ମିୟତା, ଭାଷା ଓ ଶବ୍ଦବିନ୍ଯାସରେ କବି 
ବିଜୟ କୂମାର ମହାନ୍ତି ଅଗ୍ରକର୍ମା । 

ଚିନ୍ତନ ଓ ଚରିତ୍ର ନିର୍ମାଣ 


ଅଆ ମେ ବିଶ୍ଵାସ କରୁ ମଣିଷ ପରମ ପ୍ରେମମୟ ଆନନ୍ଦମୟ ପରମାମ୍ବା 
ପରମେଶ୍ବରଙ୍କ ସତ୍ତାବିଶେଷ । ଏଇ ଜାବାମ୍ବାଟି ପରମାମ୍ବାଙ୍କ ଏକ କ୍ଷୁଦ୍ରାଂଶ, ଯେଉଁଥିରେ 
ପରମାମ୍ବାଙ୍କ ପ୍ରକାଶ ବିଦ୍ୟମାନ | ଯେଣୁ ସେ ସଚ୍ଚିଦାନନ୍ଦ ତେଣୁ ସେ ପରମାନନ୍ଦ ତେଣୁ 
ସେଇ ଆନନ୍ଦର ଅଂଶବିଶେଷ ଦୁଃଖ ହେଇ ରହିବ କିପରି ? ସେ ଆନନ୍ଦ ପିପାସୁ ସେ 
ଶାନ୍ତି ପିପାସ୍ଟୁ ସେ ଅଖଣ୍ଡ ଅଭୟ ଆନନ୍ଦର ସର୍ବକାଳୀନ ମୁମୁକ୍ଷୁ । ସେଥୁରୁ ଶିଶୁଟି, 
ଶିଶୁପ୍ରାଣଟି ବାଦ୍‌ ଯିବ କିପରି ? 

ଶିଶୁ ମନ ତରଙ୍ଗାୟିତ ଜଳପରି । ଯେଉଁଥୁରେ ଚନ୍ଦ୍ର ବିମ୍ବ ପ୍ରତିଫଳିତ ହେଲେ 
ବି, ଅସ୍ପଷ୍ଟ ଓ ଅବୋଧ୍ୟ ହୋଇଥାଏ । ଠିକ୍‌ ସେହିପରି ଶିଶୁର ଚଞ୍ଚଳ ମନ ଉପରେ 
ନୈତିକତା, ମୂଲ୍ଯବୋଧ, ଜୀବନଦର୍ଶନ, ସାମାଜିକତା, ଭଶ୍ଵର ପରାୟଣତାର ପ୍ରତିବିମ୍ବ 
ଅସ୍ପଷ୍ଟ ଓ ଅର୍ଥହୀନ ହୋଇଥାଏ | ତେଣୁ ଶିଶୁ କବିଟି ଶିଶୁର ତରଙ୍ଗାୟିତ ମନକୁ ସନ୍ତର୍ପଣରେ 
ସ୍ଥିର କରାଇ ତା” ଭିତରେ ଏସବୁର ପ୍ରୟୋଗ, ନୀତିଶିକ୍ଷା ଭଳି ନୁହେଁ ବରଂ ଶ୍ରଦ୍ଧା, 
ପ୍ରେମ ଭଲ ପାଇବା ଭଳି ସଂଗୀତ, ଗୀତ, କାବ୍ୟକଳା ମାଧ୍ଯମରେ କରିଥାଏ ! 


ପ୍ରତ୍ୟେକ ଶିଶୁ ସଂଗୀତ ପ୍ରିୟ, ଗଛ ପ୍ରିୟ, କଳ୍ପନା ପ୍ରିୟ, ଶ୍ରଦ୍ଧାପ୍ରିୟ, ପ୍ରେମ ପ୍ରିୟ, 
ମିଷ୍ଟଭାଷା ପ୍ରିୟ । ଗୀତ ମାଧ୍ୟମରେ ଗପ, ଗୀତ ମାଧ୍ଯମରେ ଭଲପାଇବା ଶିଶୁପ୍ରାଣରେ 
ଥରେ ସଞ୍ଚାରିତ ହେଇଗଲେ, ମୁହୂର୍ରକ ପାଇଁ ହେଲେ ମଧ୍ଯ ସ୍କିର ହେଇଯାଏ ତା'ର 
ମନ । ତା'ର ଉଦ୍‌ବେଳିତ ଶିଶୁ ସୁଲଭପଣରେସେ ସମର୍ପିତ ହେଇଯାଏ । ସେ ଅର୍ଜୁନ 
ପରି ଯୋଡ଼ହସ୍ତ ହେଇଯାଏ ! ସେ ଆନନ୍ଦ ସହକାରେ ଶୁଣିବାକୁ, ବୁଝିବାକୁ, ହୃଦୟଙ୍ଗମ 


କରିବାକୁ ପ୍ରସ୍ତୁତ ହେଇଯାଏ । ସେ ପ୍ରସ୍ତୁତ ହୋଇଯାଏ ନୂଆ ଏକ ଜୀବନ ଜୀଇଁବା 
ପାଇଁ । ତାଂ ଅବଚେତନ ମନରେ ସେ ନିଜେ ନିଜେ ଗଢ଼ି ହୋଇଯାଉଥାଏ ! ଯାହା 

ଯେମିତି ଶିଶୁ କବିଟି ଚାହୁଁଥାଏ । ତା'ର ଛାଞ୍ଚରୁ ବାହାରି ଆସେ ମୂର୍ଭି, ଯାହା ସେ 
ଚାହିଁଥିଲା । ସମାଜ ଯେପରି ଚାହୁଁଥିଲା । ଭାରତୀୟ ଚିନ୍ତନ ପରମ୍ପରା ବହୁପ୍ରାଚୀନ । 
ପ୍ରଥମେ ସେ ବଣ ଜଙ୍ଗଲରେ ବାସ କରୁଥଲା | ନଦୀକୂଳ, ସମୁଦ୍ର ଉପତ୍ୟକାରେ ଯେଉଁଠି 
ଜଳ, ଖାଦ୍ଯ ମଳୁଥଲା ସେଠି ସେ ତା'ର ଆସ୍ଥାନ ଜମାଉଥଲା । ପରବର୍ଭୀ କାଳରେ 
ସେ ଚାଷବାସ କଲା, ପଶୁପାଳନ କଲା, ଗୃହ, ବସ୍ତ ବ୍ୟବହାର କଲା 1 ଅଗ୍ନିର ବ୍ୟବହାର 
ଶିଖଲଲା । ଯେତେବେଳେ ଝଡ଼ବର୍ଷା ହେଲା, ବିଜୁଳି ମାରିଲୀ, ବନ୍ୟାହେଲା, ଭୂମିକମ୍ପ 
ହେଲା, ସୂର୍ଯ୍ୟଙ୍କ ପ୍ରଖର ତେଜରେ ମଣିଷ ଅତିଷ୍ଠ ହେଲା ସେତେବେଳେ ତା” ଭିତରେ 
ଗୋଟେ ଭୟ ସଂଚାର ହେଲା । ଏଇ ଭୟରୁ ଭ୍ରାକ୍ତି । ସେ ସୂର୍ଯ୍ୟ ପୂଜିଲା । ଅଗ୍ନି 
ପୂଜାକଲା । ଜଳ, ବାୟୁ, ମାଟି, ଆକାଶ ସବୁ ପୂଜାକଲା । ସେଇ ଭୟ ଏଡ଼େଇ 
ଦେବା ପାଇଁ, ମନକୁ ଶାନ୍ତ କରିବା ପାଇଁ ଏସବୂର ଆୟୋଜନ କଲା ! ସେ କଳ୍ପନା 
କଲା | ମୁଁ କଂଣ ? କେଉଁଠୁ ଆସିଲି । ଏ ଗଛଲତା ପୂଥବୀ ଆସିଲେ କେଉଁଠୁ ? 
ସୂର୍ଯ୍ୟ ଯୁଗଯୁଗ ଧରି ଏତେ ଦୂରରେ ଆଇ କେମିତି ଜୀବଜଗତର ପ୍ରାଣକେନ୍ଦ୍ର ହେଇ 
ରହିଛି ? ଏହା ହିଁ ଆମ ଚିନ୍ତନର ମୂଳ ଚାବିକାଠି । ଧ୍ବରେ ଧ୍ବରେ ମଣିଷ ତା'ର ମନର 
କଥାକୁ ଭାଷା ଦେଲା । ତା'କୁ ସଂରକ୍ଷଣ ପାଇଁ ଲିଖୂତ ରୂପ ଦେଲା | 


ଗଛପତ୍ର ଫୁଲଫଳର ଯନୁନେବା ସହ ସେ ପଶୁପକ୍ଷୀଙ୍କ ଯନ୍‌ ନେଲା । ସେମିତି 
ସେ ତା” ନିଜ ପିଲାମାନଙ୍କ ଯନଵନେଲା । ପିଲାମାନଙ୍କ ବଞ୍ଚବାର କଳା ଶିକ୍ଷାଦେଲା | 
ତାହା ଚାଷବାସ ହେଉ, ପଶୁପାଳନ ହେଉ, ପୂଜାର୍ଚଟନାହେଉ ବା ସେପରି ଯାହାକିଛି । 
ତା” ଭିତରେ ନୀତି, ନୈତିକତା, ମଣିଷପଣିଆ ଓ ଏକ ସୁସ୍ଥ ସମାଜ କଥା ଆସିଲା । 
ତେଣୁ ବେଦ, ଉପନିଷଦ, ଆରଣ୍ୟକ ପୁରାଣ, ବହୁସୂତୁ ଇତ୍ୟାଦି ଲେଖାହେଲା । ଦିନେ 
ସମୟ ଥଲା ଆମର ପୂର୍ବସୂରୀ ଯେଉଁମାନେ ଦିନେ ଶିଶୁ ଥଲେ, ସେମାନେ ଏସବୁ ପାଠ 
କରୁଥିଲେ ଏବଂ ଜୀବନ ଜୀଇଁବାର ସମସ୍ତ ସୂତ୍ର ଏଇଥରୁ ପ୍ରାପ୍ତ ହେଉଥ୍‌ଲେ |! ରୋଷେଇ 
ଜ୍ଞାନଠାରୁ ଚିକିସ୍ସା ଏବଂ ଯୁଦ୍ଧକୌଶଳ ଠାରୁ ରାଜନୀତି ପର୍ଯ୍ୟନ୍ତ ସବୁ ପୂର୍ବୋକ୍ତ ଶାସ୍ତ 
ପୁରାଣାଦିରୁ ଜ୍ଞାନ ପ୍ରାପ୍ତ ହେଉଥିଲେ । ମାତ୍ର ଏବେ ସମୟ ବଦଳିଗଲା | ଆଜି ରାଜାପୁଅ 
ରାଜା, ଯୋଗୀପୁଅ ଯୋଗୀ କିମ୍ବା ବ୍ରାହ୍ମଣ ପୁଅ ବ୍ରାହ୍ମଣ ହେଉନାହିଁ । ଆମେ ସାର୍ବଜନୀନ 
ଏକ ବ୍ୟାବହାରିକ ଜ୍ଞାନ ଆହରଣ କରୁଛୁ । କାହିଁକି ନା ଆମେ ପିଅନ, କିରାଣି, ଶିକ୍ଷକ, 
ଅଧ୍ାପକ, ସଚିବ, ପ୍ରବନ୍ଧକ, ଯନ୍ତ୍ରୀ ଚିକିସକ ହେଇ ବଞ୍ଚବାର କଳା ଶିକ୍ଷା କରୁ ! ତା 
ଭିତରେ ନୈତିକତା, ମାନବିକତା, ସମାଜ ପ୍ରତିବଦ୍ଧତା, ଦେଶଭକ୍ତି, ପିତୃମାତୃଭକ୍ତି, 
ଗୁରୁଭକ୍ତି ଇତ୍ୟାଦି ଶିକ୍ଷାକରୁ ! ଏଇ ଶିକ୍ଷା ଶିଶୁଟିକୁ ପରବର୍ଭୀ ସମୟରେ ତା'କୁ ବଞ୍ଚବାରେ 
ସାହାଯ୍ୟ କରେ । ସମାଜ ସନୁଳିତ ରହେ ! ମଣିଷ ସମାଜର କଲ୍ୟାଣ ଓ ବିକାଶ ପାଇଁ 
ଏସବୁ ଆବଶ୍ଯକତା ପ୍ରତ୍ୟେକ ସଚେତନ ନାଗରିକ ଅନୁଭବ କରିଥାନ୍ତି । ତେଣୁ 
ସେମାନେ ନିଜ ଶିଶୁଟିକୁ ସନ୍‌ ଭଲ ମଣିଷ କରି ଗଢ଼ିଦୋଳିବା ପାଇଁ ଚେଷ୍ଟା କରିଥା'ନ୍ତି । 

ମାତ୍ର ଏଇ ଭଲ ମଣିଷ କରି ଗଢ଼ିତୋଳିବାର ଆଧାରଟି କ'ଣ ? ସେ ଗଣିତ 
ପଢ଼ିବ ଗଣିତଜ୍ଞ ହେବ, ବିଜ୍ଞାନ ପଢ଼ିବ ବୈଜ୍ଞାନିକ ହେବ, ଚିକସ୍ସା ବିଜ୍ଞାନ ପଢ଼ିବ 
ଚିକିସସକ ହେବ, ସମାଜ ଚିନ୍ତନ ପଢ଼ିବ, ସମାଜଶାସ୍ତ୍ରୀ ହେବ | ହେଲେ ନୈତିକତା, 
ମୁଲ୍ୟବୋଧ, ସତ୍ଯନିଷ୍ଠାଃ ଏସବୁ କିପରି ଏବଂ କେମିତି ସେ ଶିକ୍ଷା କରିବ ? ଶିଶୁଟି 
ରାଷ୍ଟ୍ରର ସବୁଠୁ ବଡ଼ ସମ୍ପଦ । ତା'ର ଯନ୍, ତା'ର ବିକାଶ ରୀଷ୍ଟ୍ରର ବିକାଶ ସହ ଓତଃପ୍ରୋତ 
ଭାବେ ଜଡ଼ିତ ! ତେଣୁଆମେ ଶିଶୁଟିକୁ ଗଢ଼ିବା ପାଇଁ କେବଳ ତା” ମାଆବାପାଙ୍କ 
ଉପରେ ଦାୟିତ୍ବ ଛାଡ଼ିଦେଇ ହେବନି । ସମସ୍ତଙ୍କର ଏଥରେ କିଛିନା କିଛି କର୍ଭବ୍ଯ 
ଅଛି । ରାଷ୍ଟ୍ରର ତ ମୁଖ୍ଯ କର୍ଭବ୍ୟ । ମାତ୍ର ଆମ ଦେଶରେ ଅଶିକ୍ଷିତ ବାପମାଂମାନେ 
କର୍ମକ୍ଷେତ୍ରକୁ ବାହାରି ଯାଆନ୍ତି । ସେତେବେଳେ ଛୁଆଟି ଗଛ ଡାଳରେ ଲୁଗା ଭିତରେ 
ପଶି ଝୁଲୁଥାଏ କିମ୍ବା ମାଟିବାଲି ହୋଇ ଖେଳୁଥାଏ । ଖୁବ୍‌ ହେଲେ ସ୍କୁଲ ଗଲେ ସେଠି 
ଶିକ୍ଷକ ଶିକ୍ଷୟତ୍ରୀମାନେ ତା”କୁ ଗଣିତ, ବିଜ୍ଞାନ ଇତିହାସ, ଭୂଗୋଳ ପଢ଼େଇ ଥା'ନ୍ତି | 
ଶିଶୁର ମନସ୍ତତ୍ତକୁ ହୃଦୟଙ୍ଗମ କରି ତା'କୁ ଶିକ୍ଷାଦାନ କରିବ ସହଜ ବ୍ୟାପାର ନୁହେଁ । 
ସେଥୁପାଇଁ ପ୍ରଚୁର ଧୈର୍ଯ୍ୟ, ପ୍ରଚୁର ମମତାବଵୋଧ, ପ୍ରଚୁର ଜ୍ଞାନ ସର୍ବୋପରି ପିଲାଟିକୁ 
ନିଜର ପଣିଆ କରିବାର ସମସ୍ତ ସୁଗୁଣ ଶିକ୍ଷକ କିମ୍ବା ଶିକ୍ଷୟତ୍ରୀମାନଙ୍କର ଥିବା ଆବଶ୍ୟକ | 


ମୋର ମନେଅଛି ' ଅଲିଭାଦୀପ' ଗାନ୍ଧିଙ୍କ ଆମ୍ବଜୀବନୀ ଆମେ ମାଇନର ସ୍କୁଲରେ 
ପଢୁଥଲୁ । ଗାନ୍ଧିଙ୍କ ଜୀବନର କେତେକ ଗୁରୁତ୍ଵପୂର୍ଣ ଘଟଣାକୁ ଛୋଟ ଛୋଟ କାହାଣୀ 
ଭାବେ ସେଥୁରେ ଉପସ୍ଥାପନା କରାଯାଇଛି । ସେଥରୁ ଗୋଟେ ବିଷୟ ମୋର 
ମନେପଡୁଛି | ‘ କାମ,ନକଲେ ଖାଇବା ବନ୍ଦ” | ଘଟଣାଟି ଏପରି, ସାବରମତୀ ଆଶ୍ରମରେ 
ସମସ୍ତେ କିଛିନା କିଛି କାମ କରିଥାନ୍ତି ଏବଂ ଆଶ୍ରମର ନାନାଦି କାମ ଭିନ୍ନ ଭିନ୍ନ 
ଆଶ୍ରମବାସୀଙ୍କୁ ତାଙ୍କ ଦାୟିତ୍ଵରେ ଦିଆଯାଇଥାଏ | କସ୍ତୁରବା ମଧ୍ଯ ସେଦିନ ବୋଧହୁଏ 
ଗହମ ପେଷି ଅଟା ତିଆରି କରିବାର ଥଲା ! ଅସୁସ୍ଥତା କିଛି ଅଲଗା କିଛି କାରଣରୁ ସେ 
ତାଙ୍କର ଏହି କାମ କରିପାରି ନଥଲୈ | ଫଳରେ ଆଶ୍ରମର ନିୟମ ଅନୁସାରେ କସ୍ତୁରବାଙ୍କୁ 
ସେଦିନ ରାତିରେ ଉପବାସ ରହିବାକୁ ପଡ଼ିଥିଲା । 


ଏଇ ଘଟଣାଟିର ତାର୍ବିକ ମୂଲ୍ୟବୋଧ ଯାହା ଥାଉନା କାହିଁକି, ମୁଁ ଏହାକୁ ସହଜରେ 
ଗ୍ରହଣ କରିପାରି ନଥିଲି । ଏହା ମତେ ଗୋଟେ ମାନବିକତା ପ୍ରତି ଉପହାସ ଏବଂ 
ଜଣେ ଅସୁସ୍ଥ ରୋଗୀ ମଣିଷଟି ପାଇଁ କୁରତା ଆଉ ଜଣେ ସ୍ଵାଭିମାନୀ ମଣିଷ ପ୍ରତି ଅପମାନ 
ବୋଲି ସତେ ଅନୁଭବ ହେଇଥୁଲା । ଆମେ ନିୟମ କରିଥାଉ ଆମର ମଙ୍ଗଳ ପାଇଁ, 
ଆମର ଆମ୍ମିକ-ମାନସିକ ଶାନ୍ତି ଏବଂ ଆନନ୍ଦ ପାଇଁ ! ମାତ୍ର ଏହାର ନିୟମ ଓ ପ୍ରକାର 
କର୍ଭବ୍ୟ ପରାୟଣତାରୁ ଆମେ କ”ଣ ଶିକ୍ଷା ପାରଲୁ ? ଶିଶୁଟି କୈଣ ଏୟା ବୁଝିବ ଯେ 
ସେ ଯେକୌଣସି ପରିସ୍ଥିତିରେ ତା'ର କର୍ମ, ତା'ର ଦାୟିତ୍ଵ ସମ୍ପାଦନ କରିବ ? 
ହୋଇପାରେ, କାରଣ ମୁଦ୍ଧକ୍ଷେତ୍ରରେ ଗୁଳିଵାହ୍ି ଗୋଟେ ହାତ ଅଚଳ ହେଇଗଲେ ବି 

ସୈନିକଟିଏ ଆଉ ଗୋଟିଏ ହାତ-ଗୋଡ଼ ସାହାଯ୍ୟରେ ଶେଷ ପର୍ଯ୍ୟନ୍ତ ଲଢ଼େଇ କରୁଛି । 
ମାତ୍ର ସେ ବଳିଦାନ ଆଉ ଏ ବଳିଦାନ କ”ଣ ଏକା ? 


କାମ କରିପାରିଲା ନାହିଁ କିମ୍ଭା କଲାନାହିଁ ବୋଲି କ”ଣ ତା” ଖାଇବା ବନ୍ଦ 
କରିଦେବା ? ତେବେ ଆଜିର ପିଲା, ତା'ର ଅକର୍ମଣ୍ଯ ବୁଢ଼ାବୁଢ଼ି, ବାପାମାଂଙ୍କୁ 
ଯେଉଁମାନେ ଘରେ କୌଣସି କାର୍ଯ୍ୟ କରିପାରୁନାହାନ୍ତି ସେମାନଙ୍କ ଜରାନିବାସରେ ଛାଡ଼ି 
ଦେଲେ ଆମେ ପ୍ରତିକ୍ରିୟାଶୀଳ କାହିଁକି ହେବା ? 


କାହାଣୀ, ଚରିତ୍ର ଏବଂ ଘଟଣାକୁ ଏପରି ଭୁଲ ଭାବେ ଉତ୍‌ଥାପିତ କରିବା - 
ଗୋଟେ ଭୟଙ୍କର କଥା । ଏପରିକି ବିଷୟଟିର ନାମକରଣ ମଧ୍ଯ କଷ୍ଟଦାୟକ । ଏହାକୁ 
ଅନ୍ଯ ଅର୍ଥରେ ପ୍ରକାଶ କରାଯାଇ ପାରିଥା'ନ୍ତା । କାରଣ ମୋର ଶୁଶୁ ସୁଲଭ ପ୍ରାଣ 
ସେତେବେଳେ ଭୟଙ୍କର ଭାବେ ଆହତ ହୋଇଥିଲା । କାରଣ କରୁଥୁବା ଇଛ୍ାକ୍ୃତ 
ନଥୁବା ନିବୂର ହୋଇ ନ ଥଲେ ବରଂ ସେଦିନ ସେବା ନିବୃତ୍ତ ପାଇଁ କୌଣସି ନା 
କୌଣସି ବାଧ୍ୟବାଧକତା ଥଲା, ଯାହା ଆଇନ ନିୟମ ବିରୁଦ୍ଧ ହେଇପାରେ । ମାତ୍ର 
ନିୟମ ପାଖରେ ମାନବିକତାର ହାର ନିଶ୍ଚୟ ରାଷ୍ଟ୍ର ପାଇଁ, ବ୍ୟକ୍ତି ପାଇଁ, ସମାଜ ପାଇଁ 
ମଙ୍ଗଳଦାୟକ ନୁହେଁ । ଏ ଗଲା ପାଠ୍ୟପୁସ୍ତକ କଥା । ଏବେ ମୁଁ ଆଲୋଚକ ଶରତ 
କୂମାର ମହାନ୍ତିଙ୍କ ଗୋଟିଏ ପ୍ରାଥମିକ ବିଦ୍ୟାଳୟ କାର୍ଯ୍ୟକ୍ରମ ସଂପର୍କରେ ଏକ 
ଆଲୋଚନାର କିଛି ଅଂଶ ଉଦ୍ଧାର କରୁଛି ।! ଘଟଣାଟି ଏପରି ¬ ବଳଦେବଙ୍କ ଅଜା 
ଜଣେ କାଳୀଭକ୍ତ | କାଳୀଙ୍କ କୃପାରୁ ବଳଦେବ ଜଣେ ବିଶିଷ୍ଠ କବି ହେଲେ । ଏହା ହିଁ 
କାହାଣୀ । ଅଜା କାଳୀଙ୍କ ପାଖରେ ଭୋଗ କରିବା ପାଇଁ ଗିନାଏ କ୍ଷୀର ଦେଲେ । 
ବଳଦେବ କାଳୀଙ୍କୁ ଭୋଗ ଲଗେଇ କହିଲେ —- ଅଜା ଦେଇଛନ୍ତି ପିଇଦେ!” । ମା” 
କାଳୀ ସମସ୍ତ କ୍ଷୀର ଚାହୁଁ ଚାହୁଁ ପିଇଦେଲେ ! ତା'ପରେ ବଳଦେବ କହିଲେ, ଆଉ 
ଅଜା ଭୋଗ ପାଇବେ କ'ଣ ? ତା'ପରେ ଚାହୁଁ ଚାହୁଁ ଗିନା ଭର୍ରି | ଅଜା ସବୁ କ'ଣ 
ନାତିଠୁ ଶୁଣିଲେ, ଆଉ କ୍ଷୀରତକ ବଳଦେବଙ୍କୁ ପିଇବାକୁ ଦେଇଦେଲେ । ତା'ପରେ 
ବଳଦେବ କବି ପାଲଟିଗଲେ । 


ଏବେ ଏଇ କାହାଣୀରୁ ପିଲାଟି କ”ଣ ଶିଖୁବ ? କାଳୀ ପୂଜା କଲେ କିମ୍ବା 
ଦେବୀଙ୍କ କୃପାହେଲେ ମଣିଷ କବି ହେବ, ନହେଲେ ନାହିଁ । ଏଥରେ ସତ୍ୟତା କେତେ 
ତାଙ୍କୁ ଜଣା । ମାତ୍ର ପିଲା ଯଦି ଇଶ୍ଵରନିଷ୍ଠ ହେଲା ଏବଂ ଫଳପ୍ରାପ୍ତି ନ ହେଲା ? 
ତେବେ ସେ ଯେଉଁ ଭୟଙ୍କର ସ୍ଥିତି ଉପୁଜିବ ତା' ପାଇଁ କେବେ ଏଭଳି ଭିତ୍ତିହୀନ 
କାହାଣୀର ଅବତାରଣା କରୁଥିବା ଶିକ୍ଷକ, ଶିକ୍ଷୟିତ୍ରୀୟ ଲେଖକ, ଲେଖୁକାମାନେ ଅବଗତ 
ଅଛନ୍ତି କି ୨ ଆଲୋଚକ ଶରତ ମହାନ୍ତିଙ୍କ ଭାଷାରେ ଛୋଟ ପିଲାଙ୍କ କେଉଁ ବିଷୟଟି 
କିପରି କୂହାଯିବ, କେତେ କହିଲେ ପିଲାଏ ବୁଝିବେ ଓ ଉପଭୋଗ କରିବେ, ସେ ସବୁ 

ସତର୍କତାର ସହିତ ବିଚାର କରିବା କଥା । କେଉଁ କଥାର ଜି ପ୍ରକାର ମନେବୈଜ୍ଞାନିକ 
ପ୍ରଭାବ ପିଲାଙ୍କ ଉପରେ ପଡ଼ିବ, ତାହା ସାବଧାନ ଭାବେ ଚିନ୍ତା କରିବାର ବିଷୟ । 


ଚେତନାର ଅଭିବୃଦ୍ଧିରେ ଏପରି କାହାଣୀ କିପରି ସାହାଯ୍ୟ କରିବ କବି, 
ବିଶେଷଜ୍ଞମାନଙ୍କୁ ଜଣାଥବ । ଅଥଚ ପ୍ରତ୍ୟେକ ବୟସ୍କ ମଣିଷ ଭିତରେ ଶିଶୁ ପ୍ରାଣଟି - 
ଶିଶୁ ସତ୍ତାଟି ସଂଗୋପିତ ହୋଇ ରହିଥାଏ | ସେଥପାଇଁ ବୟସ୍କ ଲୋକଟି ମଧ୍ଯ ଶିଶୁପୁସ୍ତକ 
ପଢ଼ି ଆନନ୍ଦ ଉପଭୋଗ କରେ ! ଏପରି ଶହ ଶହ ଗନ୍ଧ କବିତାର ଅବତାରଣା 
କରାଯାଇପାରେ । 


ଶ୍ରମିକ ଭାଇରେ ଲାଗିପଡ଼; 
ଶ୍ରମଠାରୁ କିଛି ନାହିଁ ବଡ଼ । 


କରତଟିଏ ଦିଅ ହେ ଭାଇ 
ହାତୁଡ଼ିଟିଏ ଦିଅ 
ଗଢ଼ିବି କୋଠା... 
ନୂଆ ଯୁଗର ପୁଅ । 


ଏଠି ଲେଖକଟିଏ କ”ଣ କହିବାକୁ ଚାହେଁ । ଶାରିରୀକ ଶ୍ରମଠାରୁ ଆଉ କିଛି 
ବଡ଼ ନାହିଁ । ଶାରିରୀକ ଶ୍ରମ କରୁଥିବା ମଣିଷକୁ ଶ୍ରମିକ ବୋଲି କୁହାଯାଏ । ମାନସିକ 
ଶ୍ରମ କରୁଥିବା ଲୋକଟିକୁ ବୁଦ୍ଧିଜୀବୀ ବୋଲି କୁହାଯାଏ । ଶ୍ରମିକ ହେବା ପାଇଁ ଶିକ୍ଷାର 
ବିଶେଷ ଆବଶ୍ୟକତା ହି ନାହିଁ । ଶିକ୍ଷା ନାହିଁ ତ ତା'କୁ ସୁଯୋଗ ନାହିଁ । ସୁଯୋଗ 
ନାହିଁ ତ ତା'ର କଳ୍ପନା ସୀମୀତ ଓ ଆବଶ୍ୟକତା ନଗଣ୍ଯ । ତେଣୁ ତା'ର ନଗଣ୍ଯ 
ଆବଶ୍ୟକତା ତ ତା” ଭିତରେ ଅସନ୍ତୋଷ କମ୍‌ | ତା” ଭିତର ଅସନ୍ତୋଷ କମ୍‌ ତ ତା'କୁ 
ଶାସନ କରୁଥିବା ଶାସନତନ୍ତ୍ର ଶାନ୍ତିରେ ଶୋଇପାରିବ । ସମସ୍ତଙ୍କୁ ସ୍ଵପ୍ନ ଦେଖବାର ଅଧୂକାର 
ଲେଖକ ଦେଲେ | ସେ ଶିକ୍ଷିତ ହେଉ, ସଭ୍ୟ ହେଉ, ବୁବିଦୀପ୍ର ହେଉ | ଆଉ ବୁଵିଦୀପ୍ତ 
ଜ୍ଞାନକୁ, ଶାରିରୀକ କୌଶଳକୁ ରୂପାନ୍ତରିତ କରୁ । ଆଉ ମେହେନ୍ତର ମୁଣ୍ଡରେ ମଇଳା 
ନ ନେଇ ମେସିନ୍‌ର ସାହାଯ୍ୟରେ ନେଉ । କରତ, ହାତୁଡ଼ି ବଦଳରେ ସେ କେମିତି 
ମେସିନ୍‌ ଚଳେଇବ ସେ କଥା ଶିଖୁ । 


ଏବେ ଚିନ୍ତନ ଓ ଚରିତ୍ର ନିର୍ମାଣର କବି ବିଜୟ କୂମାର ମହାନ୍ତିଙ୍କ ପାଖକୁ ଆସିବା | 


“କବି ଗୀ”ରେ ଶ୍ରୀ ଜଗନ୍ନାଥ? ପୁସ୍ତକରେ କବି ଜୟଦେବଙ୍କ ବିଷୟରେ ଏକ 
ଗାଥା କବିତା ଲେଖୁଛନ୍ତି । ମାତ୍ର ବାଇଶିଟି ପଦ ଦ୍ଵାରା ରଚିତ ଏଇ ସଚିତ୍ର ସୁଦ୍ଧଶ୍ଯ 
ପୁସ୍ତକଟି କବିଙ୍କର ଏକ ସମୟୋପଯୋଗୀ ସଫଳ ସୃଷ୍ଟି । ଆମର ଗୋଟେ ବଳିଷ୍ଠ ତଥା 
ମହିମାମୟ ପରମ୍ପରା ଅଛି, ପ୍ରାଚୁର୍ଯ୍ୟ ତଥା ଦେବୋତ୍ତମ ଏତିହ୍ୟ ଅଛି । ଯେଉଁ ପରମ୍ପରା 
ଯେଉଁ ଏତିହ୍ୟ ଶିଶୁଟିକୁ ଜଣେ ସୁ-ନାଗରିକ ହେବା ପାଇଁ ପ୍ରେରଣା ଦେବ । ଅତୀତରୁ 

ବର୍ଉମାନ ଯାଏ ଲମ୍ବିଥୁବା ରାସ୍ତାରେ ସେ ସେଥୁରେ ପରିଚିତ ହେଲେ ଭବିଷ୍ୟତର ରାସ୍ତାର 
ମୂଳୁଦୁଆ ସେ ପକେଇବ । ନିଜକୁ ଚିହ୍ନିବ, ଜାଣିବ । ତା” ପୂର୍ବଜମାନଙ୍କ ସ୍ଵରଣ 
କରିବ । ଅରେ ନିଜକୁ ଚିହ୍ନିଗଲେ, ନିଜ ଭିତରେ ଆମ୍ବପ୍ରତ୍ୟୟ ସ୍ଷ୍ି ହେଇଗଲେ, 
ଭବିଷ୍ୟତରେ ଆସୁଥିବା ସବୂ ବାଧାବିଘ୍ନ ସରଳ ଏବଂ ସହଜ ହେଇଯିବ । 


ଜୟଦେବ ଅଧାଲେଖା ପାଣ୍ଡୁଲିପି ଛାଡ଼ିଦେଇ ସ୍ବାନ କରିବାକୁ ଯାଇଛନ୍ତି ! ନିଜେ 
ଶ୍ରୀକୃଷ୍ଣ ଅବା ଜଗନ୍ନାଥ ଜୟଦେବଙ୍କ ରୂପରେ ଆସି ପଦଟି ପୂରଣ କରି ଯାଇଛନ୍ତି | 
ଇଶ୍ଵର, ଆକାଶ, ପାଣି, ପବନ, ଜୀବଜଗତ ସବୁ ସ୍ୃଷ୍ଟିକଲେ | ଯଦି ଆମେ ବୁଝୁ 
ତେବେ ପଦ ଦିଂଧାଡ଼ି ଲେଖୁଦେଇ ଯିବାରେ ଯେମିତି କିଛି ବିଚିତ୍ରତା ନାହିଁ । ସେ 
ସାଧନା କରି ମାଂଙ୍କ ପ୍ରସାଦ ନେଇ କବି ହେବାର ପ୍ରକ୍ରିୟା ଭିତରେ ସେ ନାହାନ୍ତି | ସେ 
ଅଧ୍ଧୟନ କରିଛନ୍ତି, ସଙ୍ଗୀତ ସାଧନା କରିଛିନ୍ତି । ତାଙ୍କ ଭିତରେ ଥବା କବିକଳାଟିକୁ ସେ 
ଫୁଟେଇବାକୁ ଚେଷ୍ଟା କରିଛନ୍ତି । ଆମ ପରମ୍ପରା ଯଦିଓ ଅଧ୍ୟଭୌତିକ ଚେତନା ଭିତରେ 
ଆଛନ୍ନ । ତେଣୁ ଏଠି କବି ଶିଶୁର କଳ୍ପନାଟିକୁ ଏକ ସୁନ୍ଦର ପ୍ରବାଦ ସହ ଯୋଡ଼ି ବାସ୍ତବ 
ସତ୍ୟ ସହ ପରିଚିତ କରିଦେବା ପାଇଁ ଚେଷ୍ଟା କରିଛନ୍ତି | 


ପ୍ରାଚୀ ନଦୀ କୂଳରେ ସେ 
କେନ୍ଦୁବିଲ୍ବ ଗାଆଁ; 

ଜଗନ୍ନାଥ ପ୍ରିୟ ଭକ୍ତ 
ଜୟଦେବ ନାଆଁ | 


(କବି ଗୀ”ରେ ଶ୍ରୀ ଜଗନ୍ନାଥ, ପୁ- ୧) 


ନିରବରେ ଜୟଦେବ 
ପୋଥ୍‌ ଧରି ଘରେ; 
ସବୁଦିନ ଗୋବିନ୍ଦଙ୍କୁ 
ରଚନ୍ତି ଗୀତରେ | 


(କବି ଗୀ”ରେ ଶ୍ରୀ ଜଗନ୍ନାଥ, ପୃ- ୨) 


ଗୁହକୁ ଚଳିଲେ ଦେବ 
ହସ୍ତରେ ଲେଖନୀ; 

ଛାଡ଼ିଥିବା ଧାଡ଼ି ଲେଖୁ 
ଦେଲେ ଚକ୍ରପାଣି । 


ଏପରି ସରଳ, ସୁଲଳିତ ଓ ମଧୁର ବର୍ଣ୍ଣନା ପିଲାଙ୍କ ନିଷ୍କପଟ ସରଳ ମନକୁ ଯେ 
ମୋହିତ ନ କରିବ, ଏଥରେ ତିଳେ ହେଲେ ସନ୍ଦେହ ନାହିଁ ! ଜଗନ୍ନାଥ ଆମ ସଂସ୍କୃତିର 

ଆମ୍ବା । ଜଗନ୍ନାଥ ଆମ ପରିଚୟ | ଜଗନ୍ନାଥ ଆମ ଜାତିର ମୂଳଧାର ! ଜଗନ୍ନାଥ 
ବ୍ୟତିରେକେ ଓଡ଼ିଆ ଅନ୍ତଃସାର ଶୂନ୍ୟ | ଏକଥା ଶିଶୁ ଜାଣୁ, ବୁଝୁ । ତେଣୁ ସେ ଜୟଦେବ 
ହୁଅନୁ କି ନ ହୁଅନ୍ତୁ କବି ହୁଅନ୍ତୁ କି ନ ହୁଅନ୍ତୁ ସେଥୁରେ ଯାଏ ଆସେ କେତେ ? 


ସେପରି ସେ ଶିଶୁମାନଙ୍କୁ କାନନିକ, ଅବାସ୍ତବ, ଅଲୌକିକ, ରହସ୍ଯମୟ 
ଚରିତ୍ରମାନଙ୍କୁ ତାଙ୍କ କବିତାରେ ଶୁଣାଇନାହାନ୍ତି । କାରଣ ମଣିଷ ଯେତେବେଳେ ଅଜ୍ଞ 
ଥିଲା, ସେତେବେଳେ ନାନାପ୍ରକାର ଅବାସ୍ତବ କାହାଣୀ ତାଂକୁ ଆମୋଦିତ କରୁଥଲା ! 
ଏବେ ବିଜ୍ଞାନ ଯୁଗରେ ସବୁକଥାର ପ୍ରାମାଣିକତା ଆବଶ୍ୟକ ! ତେଣୁ ତାଙ୍କ ରଚନାରେ 
ସେ ମାନବୋଭଉ୍ତର ଚିନ୍ତାଧାରା ଓ ଚରିତ୍ର ସ୍ଥାନ ପାଇଥା'ନ୍ତି । ତା' ସହ ଜାତୀୟ ଏତିହ୍ୟ, 
ସଂସ୍କୃତି ଓ ଆମ ପରମ୍ପରା, ଆମ ଜୀବନ ଦର୍ଶନକୁ ସେ ମୌଳିକ ଭାବେ ଉପସ୍ଥାପନା 
କରିଥା'ନ୍ତି । ଯାହା ଅତିରଞ୍ଜିତ ନୁହେଁ କିମ୍ବା ଶିଶୁ ସାହିତ୍ୟ ଆଲୋଚକଙ୍କ ଭଳି ସେ 
ବହି, ଚଢ଼େଇ, ଆକାଶ, ଗଛ ମୁହଁରେ କଥା କୁହାଇ ନାହାନ୍ତି । ପଞ୍ଚଭୂତ ଯେହେତୁ 
ପଞ୍ଚଦେବାଦେବୀ, ତେଣୁ ତାଙ୍କ ମୁହଁରେ ସେ ଭଗବାନ ବିଷ୍ୁଙ୍କୁ ପ୍ରାର୍ଥନା କରିଛନ୍ତି । ସେ 
ଚୋର, ଡାକୁ, ଠକ, ଅସୁର, ଅସୁରୁଣୀ ପ୍ରଭୃତି ଚରିତ୍ରମାନଙ୍କୁ କୌଣସି ଠାରେ ସ୍ଥାନ 
ଦେଇନାହାନ୍ତି । ସେଭଳି ଶବ୍ଦ ମଧ୍ଯ କେଉଁଠି ପ୍ରୟୋଗ କରିନାହାନ୍ତି । ଯଦି ସେ ଶିଶୁକୁ 
କୁହାଯାଏ ଚୋରି କରିବା ନାହିଁ, ସେ ପ୍ରଥମେ କଣ ବୁଝିବାକୁ କୌତୁହଳି ହେବ । 
ତେଣୁ ହୁଏତ ଚୋରୀ କରିବ ! ପରିଣାମ ଭୋଗବ । ପରେ ବୁଝିବ, ବୋଧହୁଏ 
ଏଇଥୁପାଇଁ କୁହାଯାଇଥଲା ଚୋରୀ କରିବ ନାହିଁ । ତେଣୁ ମୂଳରୁ ଏପରି ଶବ୍ଦ ବ୍ୟବହାର 
ନ କରିବା ଭଲ ବୋଲି ଶ୍ରୀ ମହାନ୍ତି ହୁଏତ କଳନା କରିଥିବେ | ତେଣୁ କାବ୍ୟକବିତାରେ 
ସତଚଚରିତ୍ର ଗୁଡ଼ିକର ସମାହାର ବେଶ୍‌ ରୁଚିପୂର୍ଣ୍ଣ ଏବଂ ଶିକ୍ଷଣୀୟ | ଶିଶୁର ବୁଦ୍ଧି ସୀମିତ, 
ଜ୍ଞାନ ମଧ୍ୟ ସେପରି । ଏ କ୍ଷେତ୍ରରେ ଶିଶୁଟି ତ ଚତୁପାର୍ଶ୍ଵରେ ଯାହା ଦେଖେ, ସେହି 
ବିଷୟରେ ସେ କୌତୁହଳି ହୁଏ । ତେଣୁ ତା' ଚାରିପାଖର ପୂଥବୀ ଭିତରେ ଚଚିତ୍ର 
ଚୟନ କରିବା ଏବଂ ତା'କୁ ସରଳ ବୋଧଗମ୍ୟ ଭାଷାରେ ଉତ୍‌ଥାପନ କରିବା ସର୍ବାଦୌ 
ବାଞ୍ଚନୀୟ । ଏଥରେ ଶ୍ରୀ ମହାନ୍ତି ସଚେତନ । 


କୋଦାଳ କୋଡ଼ି ଆଣରେ ଭାଇ 
ଦିଅରେ ମାଟି ହାଣି; 

ପୋତିବା ମଞ୍ଜି ଉଠିବ ଗଛ 
ଛିଞ୍ଚବା ଆମେ ପାଣି । 


ଘାସ ବୁଦାକୁ ଉପାଡ଼ି ଦେଇ 
କରିବା ମୂଳ ସଫା; 
ଛନଛନିଆ ମେଲିବ ଶାଖା 
ପଡ଼ିଲେ ମେଘଟୋପା । 

କାଟିବା ନାହିଁ ପତର ଗୋଟେ 
ଭାଙ୍ଗିବା ନାହିଁ ଡାଳ; 

ବିଛୁରି ଛାଇ ଫୁଟିବ ଫୁଲ 
ଫଳିବ କେତେ ଫଳ । 


ଏଠି ମୁଁ ନାହିଁ, ଶ୍ରେଣୀ ବିଭାଜନ ନାହିଁ । ଶ୍ରମଜୀବୀ, ବୁବିଜୀବୀ ନାହିଁ | ଆମେ 


ଆସ ମିଳିମିଶି କାମ କରିବା, ଆମ ମାତୃଭୂମିକୁ ହସେଇବା ।! ଏହି ସଙ୍କଛ୍ କେଡ଼େ 
ମହାନ ।! ମିଳିମିଶି ଆବାଳ ବୃଦ୍ଧବନିତା ସମସ୍ତେ ମନପ୍ରାଣ ଦେଇ କୌଣସି ଏକ ମହତ 
କାର୍ଯ୍ୟ କରିବା ହେଉଛି ତ “ବସୁଧୈବ କୁଟୁମ୍ବକମ୍‌'ର ବାର୍ଭା । ଏଠି ଛୋଟବଡ଼, 
ଭେଦଭାବ କିଛି ନାହିଁ । 

ଅଯଥା ଗପନି ନିରବ ରୁହ; 

ଉଚ୍ଚ ସ୍ଵରେ କେବେ କଳହ ନ କର 

ପରିବେଶ ପ୍ରତି ସଚେତ ହୁଅ | 


ଏସବୁ ଆଜିର ଚିନ୍ତା । ମୌଳିକ ଉପାଦାନ | କାରଣ ଶିଶୁଟି ଜନ୍ମ ହେଉ ହେଉ 
ଟିଭି ଦେଖୁଲା, ରେଡ଼ିଓ ଶୁଣିଲା । ମୋବାଇଲ୍‌ରେ ଖେଳିଲା ।! ଆଜିର ଚାରି ବର୍ଷର 
ଶିଶୁ ମୋବାଇଲ୍‌ରେ ଅଭିଜ୍ଞ ! ତେଣୁ ତା'କୁ ବୁଢ଼ିଅସୁରୁଣୀ ଗପ, ଅଗନା ଅଗନି ବନସ୍ତ, 
ଓ ଚୁଲିରେ ଗୋଡ଼ ଜାଳିବା ସେ କାହୁଁ ବୁଝିବ ? ତା” ମା ଗ୍ୟାସ ଚୁଲା କିମ୍ବା ଇଣ୍ଡକ୍ସନ 
ଚୁଲା ଯେତେବେଳେ ବ୍ଯବହାଗ କରୁଛନ୍ତି, ସେଠି ବୁଢ଼ି ଅସ୍ଲରୁଣୀ ରଜାପୁଅ, ମାଲ୍ୟାଣୀ 
ଝିଅ ଏକାବେଳେ ଅର୍ଥହୀନ | ବରଂ ସେ ଘରର ପୁଷି ବିଲେଇ ଭଳି ଚରିତ୍ର ପ୍ରତି ବେଶ୍‌ 
ସଚେତନ । 
ପ୍ଷିରେ ପୁଷି ପୁଷି ବିଲେଇ 
କୁଆଡ଼େ ଥାଏ ପଶି; 
ଖାଇବା ବେଳ ହୋଇଲେ ଜାଣି 
ହାଜର ହୁଏ ଆସି । 
ହାଟରୁ ବାପା ଆଣିଲେ ମାଛ 
ପୁଷିର ମନଖୁସି; 
ଦିନଟା ସାରୀ ନଯାଇ କେଣେ 
ରହଇ ଜଗିବସି । 


ଚିନ୍ତନରେ ମୌଳିକତା, ଚରିତ୍ର ନିର୍ମାଣରେ ମୌଳିକତା, ଏଇ ଭିତରେ ସିଦ୍ଧ 
କବି ଶ୍ରୀ ମହାନ୍ତି । 

ଆଧୁନିକତାର ସ୍ଵରୂପ 


ସି ପ୍ରଦଶ ଶତାବ୍ଦୀରେ ଇଂରେଜମାନଙ୍କ ଉତ୍ଥାନ ହେଲା । ଇଟଂଗ୍ନିସ୍‌ ବିପ୍ଲବ ସେଥୁରୁ 
ଜନ୍ମନନେଲା । ଫଳରେ ଉଦାରବାଦୀ ବୁର୍ବୁଆ ଗୋଷ୍ଠି ବା ଉଦାରବାଦୀ ମଧ୍ଯବିଭ୍ତମାନଙ୍କ 
ବିକାଶ ହେଲା । ତାହାଦ୍ବାରା ପ୍ରାକୃତ ବିଜ୍ଞାନ ରାଜନୀତି କ୍ଷେତ୍ରରେ ମଣିଷର କର୍ମକରଣ 
ଉଭୟ ଗ୍ରହଣୀୟ ହେଲା | ଅଷ୍ଟାଦଶ ଶତାଦ୍ଦୀରେ ଫ୍ରେଚ୍‌ ବିପ୍ବବ ଏବଂ ତଦ୍ାରା 
ବୁର୍ଜୁଆମାନଙ୍କ ବିକାଶ ହେଲା | ଫଳରେ ସେତେବେଳେ ସମାଜ ଓ ସାମାଜିକ ଜୀବନ 
ଜୀଜ୍ଞାସା ଉପରେ ଆଲୋଚନା, ସମାଲୋଚନା ଆରମ୍ଭ ହେଲା । ପରୀକ୍ଷା ନିରୀକ୍ଷା 
ହେଲା | ସେଇ ଅଷ୍ଟାଦଶ ଖ୍ରୀଷ୍ଟାବ୍ଦରେ ସ୍କଟିସ୍‌ମାନଙ୍କରେ ମଧ୍ଯ ବିକାଶ ଘଟିଛି । 
ସେତେବେଳେ ସଂଘବାଦ କାର୍ଯ୍ୟକ୍ଷମ ହୋଇଛି ଏବଂ ତଦ୍ବାରା ବିକ୍ଷିପ୍ତ ଭାବେ ଥବା 
ବୁର୍ଜୁଆମାନେ ଏକତ୍ର ହେଇଛନ୍ତି ଏବଂ ଏକ ନୂଆ ପୁଥବୀ ଆଡ଼କୁ ଦୃଷ୍ଟି ଦେଇଛନ୍ତି । 
ଘନଘନ ପରୀକ୍ଷାନିରୀକ୍ଷାତ ଗବେଷଣା, ପଞ୍ଚଭୂତକୁ ଛାନ୍ଭିନ୍‌ କରିବା । ମୂଳ ଉଦ୍ଦେଶ୍ୟ 
ମଣିଷ ମନ ଭିତରୁ ଇଭଶ୍ଵରୀୟ ସତ୍ତା, ବିଶ୍ଵାସ ଲୋପ କରିଦେବା | ପବନ ଦେବତା ନା 
ପବନ ଅମୂଜାନ, ଉଦ୍ଜାନ, ଅଙ୍ଗାରକାମ୍ର ସମାହାର | ଚନ୍ଦ୍ର ଦେବତା ନା ବିଶାଳମାଟି, 
ପଥର, ପାହାଡ଼ର ଭୂଖଣ୍ଡ | ସୂର୍ଯ୍ୟ ଦେବତା ନା ଉଲିୟମ୍‌ ଭର୍ଭି ଏକ ଅଗ୍ନୀପିଣ୍ଡ | ମଣିଷ 
ଭଶ୍ଵର ସୃଷ୍ଟ ନା ଏକ୍କ୍‌ କ୍ରୋମଜମ୍‌, ୱାଇ କ୍ରୋମଜମ୍‌ ସମ୍ମିଶ୍ରଣରେ ମଣିଷ ! ତେବେ ଏଇ 
ଆଧୁନିକତା ମୂଳରେ ଥୁଲା ପୁଞ୍ଜିବାଦ ଏବଂ ପୁଞ୍ଜିବାଦୀ ମାନଙ୍କ ଉପଭୋକ୍ତା ବଜାରର 
ଅସରନ୍ତି ଭୋକ | ଥରେ ମଣିଷ ଆମ୍ବବିସ୍ତୃତ ହୋଇଗଲା ପରେ, ବିଷୟା ଜଞ୍ଜାଳି ହେବ ! 
ତା'ର ଆଶା, ଆକାଂକ୍ଷା, କାମନା, ବାସନା ସବୁ ବଢ଼ିଯିବ । ଏସବୁ ଭୋଗ ପାଇଁ 
ନାନା ଆୟୋଜନ ହେବ, ଉପଭୋକ୍ତା ଲୋଡ଼ା ହେବେ । ମଣିଷ ଯନ୍ତ୍ର ପାଲଟିବ, ଖୁସି 
ଆଶାରେ ଯନ୍ତ୍ରବତ ଧାଇଁବ ଏବଂ ଶେଷରେ ସବୁ ପାଇ କିଛି ପାଉନଥୁୂବ, ସୁନା ଖଟରେ 
ଶୋଉଥୁବ ନିଦ ନଥୁବ ! ତା” ଚାରିପାଖରେ ଫଳମୂଳ ସୁସ୍ଵାଦୁ ଖାଦ୍ୟ, ଅଥଚ ଡାଇବେଟିସ୍‌ 

ଭଳି ରୋଗ ଅନେକ । ପରିବେଶ ଅସନୁଳିତ ହେବ । ଖରା ହେବ | ତା'କୁ ଶୀତତାପ 
ନିୟନ୍ତିତ ଗୃହ ଦରକାର ହେବ । ଝଡ଼ ହେବ । ଝଡ଼ ସମ୍ଭାଳୁଥବା କୋଠାଘର ତା” 
ପାଇଁ ଲୋଡ଼ା ହେବ । ଦେଶ କିଛି ପାଇବା ପାଇଁ ଆମକୁ ଅନେକ ହରେଇବାକୁ 
ପଡୁଥବ |! ଅଥଚ କିଛି ଲୋକ ବିଜୟ ମାଲ୍ୟା ଭଳି ବଞ୍ଚୁଥବେ | ଏହା ଆଧୁନିକତାର 
ପ୍ରଥମ ଅବତାର । ଏଇ ଆଧୁନିକତା ଆମ ସମାଜ, ରାଜନୀତି, ଶିକ୍ଷା, ସଂସ୍କୃତି, କଳା, 
ନୃତ୍ୟ, ଗୀତ ଆମ ପରମ୍ପରା, ଆମ ଆସବାବ, ପୋଷକପତ୍ର, ଚଳଣି ସବୁ ଉପରେ 
ପଡ଼ିଲା | ଦ୍ବିତୀୟ ବିଶ୍ବଯୁଦ୍ଧ ପରେ ଏହାର ପ୍ରଭାବ ବିଶ୍ଵରେ ଅତିଶୟ ପ୍ରତିଫଳିତ ହେଲା । 
ଏଠୁ ଅଣୁଠୁ ବିଶ୍ବବ୍ରହ୍ମାଣ୍ଡ ଯାଏ, ମୁର୍ଖଠୁ ପଣ୍ଡିତ ଯାଏ, ବିଜ୍ଞାନୀଠୁ ଅଜ୍ଞାନ ଯାଏ ସମସ୍ତେ 
ପ୍ରଭାବିତ ହେଲେ । ପାଠ୍ୟ ଖସଡ଼ା ସେପରି ତିଆରି ହେଲା । ମଣିଷ ମାନବ ସମ୍ବଳ 
ହେଲା । ମଣିଷଟିଏ ସମ୍ବଳ ହେବା ପାଇଁ ଯେଉଁ ବ୍ୟାବହାରିକ ଜ୍ଞାନ ଦରକାର ତା'କୁ 
ଶିକ୍ଷା କଲା ! ଯନ୍ତ୍ରୀ ତନ୍ତ୍ର, ଶିକ୍ଷକ, ଚିକିସ୍ସକ ହେଲା । କିନ୍ତୁ ମଣିଷ ହେଲା ଜ୍ଞାନ 
ହେଲା ଆଜି ସମାଜ ଦେଖଛି | କାରଣ ହିଂସା, ଦେ୍ଷ, ପରଶ୍ରୀକାତର, ଶଠତା ଅସହିଷୁତା, 
ଆମ ସମାଜର ଏକ ଅଭିନ୍ନ ଅଙ୍ଗ ହେଇଯାଇଛି ¦ ସେଇ କ୍ଷେତ୍ରରେ ଶିଶୁଟିକୁ ଭଲ ମଣିଷ 
କରିବାର ଉପାୟ କ”ଣ ୨? ନୈତିକି ଶିକ୍ଷା ମାନବୀୟ ମୂଲ୍ୟବୋଧ ପଢ଼ି, ପରୀକ୍ଷାରେ 
ଶତକଡ଼ା ଶହେ ରଖ ପାସ୍‌ କରିବା ସହଜ, ମାତ୍ର ନିଜ ଜୀବନରେ ପ୍ରୟୋଗ କରିବା ଏକ 
ଦୁରୁହ ବ୍ୟାପାର । 


ଆଧୁନିକ ବିଚାରଧାରାର ଉତ୍ସ ବା ସୂତ୍ରଟି ଭଶ୍ଵରଙ୍କ ଅନୁପସ୍ଥିତିର ବିଶ୍ଵ । ଇଶ୍ଵର 
ରହିତ ପୂଥବୀ | ଭଶ୍ଵର ରହିତ ଜୀବନ । ଭଶ୍ଵର ରହିତ ବିଶ୍ଵାସ । ଯାହାଦ୍ଵାରା ଭୋଗର 
ଭୋକ ଏଡ଼େ ଭୟଙ୍କର ହେବ ଯେ ମାଟିଗୋଡ଼ି ପଥର ଠୁ ମଣିଷର ଅଙ୍ଗପ୍ରତ୍ୟଙ୍ଗ 
ବିକ୍ଦିଯୋଗ୍ୟ ହେବ । ନାରୀ ପୁରୁଷ ଉଭୟ ପଣ୍ୟ ହେବେ | ଅର୍ଥ ଵଶ୍ଵର ପାଲଟିଯିବ ! 


ସେଇ ଅର୍ଥ ସର୍ବସ୍ଵ ପୃଥବୀରେ ଶିଶୁଟିକୁ ଆମେ କ”ଣ ଦେବା ? କେମିତି 
ରଖୁବା ? କେମିତି ତା'ର ଜୀବନ ଚଳଣିମାନ ତିଆରି କରିବା, ଏହା ସବୁଠୁ ବଡ଼ 
ଚାଲେଞ୍ଜ, ସବୁଠୁ ବଡ଼ ପରୀକ୍ଷା | 

ବିଶ୍ଵରେ ସପ୍ତଦଶ ଶତାଦ୍ଦୀଠାରୁ ଆଧୁନିକ ଯୁଗ ଆରମ୍ଭ ହେଲା । ଭାରତରେ 
ଇଂରେଜମାନଙ୍କ ଶାସନ କାଳରେ ତାହାର ପ୍ରଭାବ ପଡ଼ିଲା । ଏଠି ମିସନାରୀ ଏବଂ 
ଇଂରେଜୀଶିକ୍ଷା, ଧର୍ମାନ୍ତିରିକରଣ ଏବଂ ସାମନ୍ତବାଦୀ ଓ ତପନିବେଶବାଦୀ ଶାସନତନ୍ତତ 
ଭିତରେ ପେଶି ହେଇଯାଉଥୁବା ମଣିଷ କେମିତି ଶିକ୍ଷା ଦେବ ତା”ର ଶିଶୁକୁ ? କେମିତି 
ଗଢ଼ିବ ? 

ଗଙ୍ଗାଠାରୁ ଗୋଦାବରୀ ଯାଏ ବିସ୍ତୃତ ଥବା ଓଡ଼ିଆ ଜାତିର ସୀମା ସେତେବେଳେ 
କଳା, ସାହିତ୍ୟ, ସଂସ୍କୃତିର ଚରମ ବିକାଶରେ ଜାଜୁଲ୍ୟଯମାନ ଥୁଲା । ତା'ର ଉଦାହରଣ 

ଶୀରଳା ମହାଭାରତଠାରୁ ଚତୁରବିନୋଦ, ପଞ୍ଚସଖା ଯୁଗ, ଭଞ୍ଜ, ଦୀନକୃଷ୍ ଯୁଗ ପର୍ଯ୍ୟନ୍ତ 
ବ୍ୟାପ୍ତ | ୧୫ ୬୮ରେ ଓଡ଼ିଶା ସ୍ବାଧୀନତା ହରେଇ ମୋଗଲ ଶାସିତ ହେଲା । ପରେ 
ମରହଙ୍ଟାମାନଙ୍କ ଆକ୍ରମଣ ଏବଂ ୧୭୫ ୧ରୁ ୧୮୦୩ ପର୍ଯ୍ୟନ୍ତ ସେମାନଙ୍କ ଶାସନ 
କାଳ ଓଡ଼ିଶା ପାଇଁ ଘୋର ଦୁର୍ଦିନ ଥୁଲା । ସେଠି ବଞ୍ଚିବା ପାଇଁ ସଂଘର୍ଷ, ନିଜ ପରମ୍ପରା, 
ସଂସ୍କୃତି, ଭାଷା, ଏତି ହ୍ୟ ବଞ୍ଚାଇବାର ପ୍ରବଳ ସଂଘର୍ଷ ଭିତରେ ଶିଶୁ ଲିଖନ 
ପଠୋନପଯୋଗୀ ସାହିତ୍ୟ ସୃଷ୍ଟି ବିଡ଼ମ୍ବିତ ତଥା ବିଳମ୍ବିତ ହେବା ସ୍ଵାଭାବିକ | ୧୮୦୩ 
ମସିହା ଠାରୁ ଇଷ୍ଟଇଣ୍ିଆ କମ୍ପାନୀ ଯେତେବେଳେ ଓଡ଼ିଶା ଅଧୂକାର କଲେ ସେତେବେଳେ 
ସେମାନେ ଆଧୁନିକ ଶିକ୍ଷା ବ୍ଯବସ୍ଥା ନାଆଁରେ ବଙ୍ଗଳାର ଲୋକଗୀତ, ଲୋକ ସାହିତ୍ଯ 
ଏବଂ ସଂସ୍କୃତ ପଞ୍ଚତନ୍ତ୍ର ହିତୋପଦେଶ ଇତ୍ଯାଦି ପାଠ୍ୟପୁସ୍ତକ କିଛି ଇଂରେଜ ଏବଂ 
ବଙ୍ଗାଳିମାନଙ୍କ ଦ୍ଵାରା ରଚନା ଏବଂ ସମ୍ପାଦନା କଲେ । ଫଳରେ ଏକ କିମ୍ଭୁତକିମ୍ବାକାର 
ଶିକ୍ଷା ବ୍ଯବସ୍ଥା ଆମ ମୌଳିକତାକୁ ଧ୍ଵଂସ କଲା । 


୧୮୭୦ ମସିହା ବେଳକୁ କଟକ ପ୍ରିଣ୍ଟିଂ କମ୍ପାନୀ ଗଠନ ହେବାରୁ ଓଡ଼ିଆ 
ପାଠ୍ୟପୁସ୍ତକ ଗୁଣାମମବକ ଓ ତୁଳନାମ୍ବକ ଭାବେ ଉନ୍ନତ ହେଲା | ସେବେଠାରୁ ଏହି ଧାରା 
ଏଯାବତ ବଜୟ ରହିଛି | ସେବେଠାରୁ ଏଯାବତ ଚାରି ଶତାଦ୍ଦୀ ଧରି ଓଡ଼ିଆ ଭାଷା 
ସାହିତ୍ୟ ଆଧୁନିକତା ଭିତରେ ଗତିକରି ଆଞ୍ଚଳିକ ପ୍ରାଦେଶିକ ତଥା ସର୍ବଭାରତୀୟ ସାହିତ୍ୟ 
ସମକକ୍ଷ ହେବା ଭଳି ଆସ୍ତର୍ବା ରଖୁପାରିଛି । ବିଶ୍ଵ ସାହିତ୍ୟର ପ୍ରଭାବ ଉଣା ଅଧୂକେ 
ନୁହେଁ, ଅତିମାତ୍ରାରେ ଆମ ସାହିତ୍ୟ ଭାଷା ଉପରେ କାୟାବିସ୍ତାର କରିସାରିଛି । ସେ 
କ୍ଷେତ୍ରରେ ଶିଶୁସାହିତ୍ୟ ତା'ର ନିଜସ୍ଵ ଧାରାରେ ଚାଲିବା ଆମ ଅସ୍ତିତା, ଆମ ପରମ୍ପରାକୁ 
ବଜାୟ ରଖୁବା ନିଶ୍ଚୟ କଷ୍ଟକର ବ୍ୟାପାର | ବିଶ୍ବରେ ଶିଶୁ ସାହିତ୍ୟକୁ ଗୁରୁତ୍ଵ ଦିଆଯାଏ । 
ଶିଶୁଟି କିପରି ଶାରିରୀକ, ମାନସିକ ତଥା ବୌଦ୍ଧିକ ବିକାଶର ଅଧ୍ବକାରୀ ହୋଇପାରିବ 
ସେ ପାଇଁ ସ୍ଵତନ୍ତ୍ର ଭାବେ ପ୍ରଶିକ୍ଷିତ ଶିକ୍ଷକ, ଲେଖକ, କବି ଏବଂ ଶିଶୁଟିର ବହୁ ସମୟରେ 
ଯନ୍‌ ନେଉଥ୍‌ବା ପୂରୁଷ ଏବଂ ମହିଳାମାନଙ୍କ ପାଇଁ ସ୍ଵତନ୍ତ୍ର ଭାବେ ପ୍ରଶିକ୍ଷଣ 
ଦିଆଯାଇଥାଏ । ଶିଶୁଟି ଚିତ୍ରପ୍ରିୟ । ତେଣୁ ଶିଶୁ ପୁସ୍ତକ ଗୁଡ଼ିକରେ ନବେଭାଗ ଚିତ୍ର 
ଏବଂ ମାତ୍ର ଦଶଭାଗ ଶିଶୁ ମନସ୍ତତ୍ଵ ଉପରେ ଆଧାର କରି ଅତି ସହଜ ସରଳଂ ଏବଂ 
ଆନନ୍ଦଦାୟକ ଗଳ୍ପ, କାହାଣୀ, ରୂପକଥା, ଗୀତ, କବିତା ଆଦି ସ୍ଥାନିତ ହୋଇଥାଏ । 
ବେଶ ସ୍ବାଧୀନ ହେବା ପରେ ଆମ ଶିଶୁ ସାହିତ୍ୟର କ୍ରମ ବିକାଶ ଘଟିଛି । ନ୍ୟାସନାଲ୍‌ 
ବୂକ୍ଟ୍ରଷ୍ଟ ସୋଭିଏଟ୍‌ ଲ୍ୟାଣ୍ଡ ପୁସ୍ତକ ଇତ୍ଯାଦି ଆମ ଶିଶୁ ସାହିତ୍ଯ କ୍ଷେତ୍ରରେ ବଳିଷ୍ଠ 
ଭୂମିକା ଗ୍ରହଣ କରିଛି । ସୋଭିଏଟ ଲ୍ୟାଣ୍ଡ ଓଡ଼ିଆ ଶିଶୁ ସାହିତ୍ୟ ପୁସ୍ତକ ଗୁଡ଼ିକ ଆଙ୍ଗକ, 
ଦାର୍ଶନିକ, ବାଚିକ, ସବୁ ଦୃଷ୍ଟିରୁ ଆକର୍ଷଣୀୟ ଥଲା ! ଯଦିଓ ସେଥୁରେ ଓଡ଼ିଆ ମାଟିର 
କାହାଣୀ ବିଶେଷ ଭାବେ ଉପଲବ୍ଧ ନଅଲା ।! ତେବେ ସାର୍ବଜନୀନ ନୀତିଶିକ୍ଷା ଏବଂ 
ଉଚ୍ଚତର ବୋଧଦଭୂମିରେ ଶିଶୁଟିକୁ ଠିଆ କରାଇବାର ପ୍ରଚେଷ୍ଟା ସେଥୁରେ ନିହିତ ଥୁଲା । 
ତା'ପରେ ଯୁଗ ପରେ ଯୁଗ ବିତିଛି । ମଧୁସୁଦନ ରାଓଙ୍କ ଠାରୁ ଆରମ୍ଭ କରି ଗୋଦାବରୀଶ 

ମହାପାତ୍ର ଉଦୟନାଥ ଷଡ଼ଙ୍ଗୀ, ଉତ୍କଳମଣି ଗୋପବନ୍ଧୁ, କୃଷ୍ଣଚନ୍ଦ୍ର କର, କାଳିନ୍ଦୀ ଚରଣ 
ପାଣିଗ୍ରାହୀ କବିବର ରାଧାନାଥ ଇତ୍ଯାଦି ଶତାଧବକଙ୍କ ନାମ ପରେ ଏବେ ଆସିବେ 
ବିଜୟ କୁମାର ମହାନ୍ତି । ଭାବ, ଭାଷୀ, ଶୈଳୀଗତ ଦୃଷ୍ଟିକୋଣରୁ ଖୁବ୍‌ ନିଆରା 
ଲାଗୁନଥଲେ ବି ସମସାମୟିକ ଶିଶୁସାହିତ୍ୟ ଗତିଧାରାରେ ଶ୍ରୀ ମହାନ୍ତି ଗତିଶୀଳ | ରୁଚିମୁଗ୍ଧ 
ଉଚ୍ଚାରଣ, ସ୍ପଷ୍ଟ ଏବଂ ସିଧା ବକ୍ତବ୍ୟ ରଖବାର ଶୈଳୀ ତାଙ୍କୁ ଅନ୍ୟମାନଙ୍କ ଠାରୁ ସ୍ଵତନ୍ତ୍ର 
କରେ । ଆଙର୍ଗିକ ଏବଂ ପୁସ୍ତକ ନିର୍ମାଣ ଦୃଷ୍ଟିରୁ ଖୁବ୍‌ ଆସ୍ଥାବାନ କବି । ମାତ୍ର ଚବିଶ 
ପୃଷ୍ଠାର ପୁସ୍ତକଟିରେ ବାଇଶଟି ପଂକ୍ତି ଏବଂ ସୁନ୍ଦର ଚିତ୍ରର ସମାହାର, ଯାହା ଶିଶୁଟିକୁ 
ଅତ୍ୟନ୍ତ ଆଗ୍ରହୀ ଏବଂ ଆମୋଦଦାୟକ କରିବ । 


ସେ ଭୁତପ୍ରେତ, ଅସୁର ଅସୁରୁଣୀ, ମନ୍ତ୍ରତନ୍ତ୍ର ଏନ୍ଦ୍ରଜାଲିକ କିମ୍ବା ରାଜା ମନ୍ତ୍ରୀ 
କଟୁଆଳ କଥୀ ନ କହି ବରଂ ପ୍ରକୃତି ପ୍ରେମ, ସ୍ବଦେଶ ପ୍ରିତି, ଗ୍ରାମ୍ୟ ଜୀବନ ଚିତ୍ର ଅତ୍ୟନ୍ତ 
ସୁନ୍ଦର ଭାବେ ଉପସ୍ଥାପନ କରି ଆମ ଏତିହ୍ୟ ଆମ ପରମ୍ପରା, ମୂଲ୍ୟବୋଧ ବିଷୟରେ 
ସଚେତନ କରାଇବା ସଙ୍ଗେ ସଙ୍ଗେ ସମାଜରେ ଏକ ଉତ୍ତମ ନାଗରିକ ହେଇ ଠିଆ 
ହେବାର ସମସ୍ତ ପ୍ରଯନ୍‌ କରିଛନ୍ତି । 


ଆଧୁନିକ ଏବଂ ଉତ୍ତର ଆଧୁନିକ ଯୁଗରେ ଠିଆ ହୋଇ ସେ ମୋଗଲ ଯୁଗର 
ଅନ୍ଧକାର ସାମ୍ରାଜ୍ୟ ଭିତରେ ବିଚରଣ କରିବାକୁ ପ୍ରୟାସ କରିନାହାନ୍ତି ବରଂ ସବୁ ଯୁଗର 
ଉର୍ଶ୍ବକୁ ଯାଇ ଭଲ ମଣିଷଟିଏ କରି ଶିଶୁଟିକୁ ଗଢ଼ିତୋଳିବାକୁ ସେ ଚେଷ୍ଟା କରିଛନ୍ତି । 

ଜୀବନ ଏକ ବ୍ୟାପକ ପରିଧୁ ଭିତରେ ଦଣ୍ଡାୟମାନ | ତା'କୁ କିପରି ସଂସ୍କାରିତ, 
ସଞ୍ଚାଳିତ ତଥା ସମ୍ପାଦିତ କରିବ ତାହା ଯୁଗଯୁଗ ଧରି ମୁନିରଷିଗଣଙ୍କ ଠାରୁ ଆରମ୍ଭ କରି 
ବହୁ ଦାର୍ଶନିକ ବୁଵଧିଜୀବୀ ମାନେ ପ୍ରଚେଷ୍ଟା କରି ଆସିଛନ୍ତି । ସେଥୁରେ ଜଣେ କବି, 
ଲେଖକ, ସମାଜ ସଂସ୍କାରକ, ସମାୟ ବିଜ୍ଞାନୀ, ରାଷ୍ଟ୍ରନୀତି ବିଜ୍ଞାନୀ ସାମିଲ୍‌ ହୋଇଛନ୍ତି । 
ମାତ୍ର ସବୁଠୁ ଗୁରୁତ୍ଵପୂର୍ଣ ଭୂମିକାଟିଏ ଶିଶୁ କବିଟି ନେଇଥାଏ । କାରଣ ସେ ଶିଶୁଟି 
ଓଠରେ ଭାଷା ଦିଏ, ଭାବ ଦିଏ, ସ୍ଵପ୍ନ ଦିଏ, ବୋଧଶକ୍ତି ଦିଏ, ବିଚାରଶକ୍ତି ଦିଏ । 
ଅନ୍ତଃକରଣ ବିକଶିତ କରିବାର ସମସ୍ତ ଉପାଦାନ ଯୋଗାଏ । 


କବି ବିଜୟ କୂମାର ମହାନ୍ତି ଅନନ୍ୟ । 


ଭାରତ ଆକାଶେ ଶାନ୍ତି ସଂହତିର 
ସୁରୁଜ ଆସଇ ଉଇ; 
ପ୍ରେମ ଅହିଂସାର ବାରତା ଜଣାଇ 
ମଳୟ ଯାଏରେ ବହି | 


ଏ ଦେଶର ହିନ୍ଦୁ ଶିଖ ଖ୍ରୀଷ୍ଟିୟାନ 
ବଉଦ୍ଧ ମୁସଲମାନ; 

ବିଭିନ୍ନତା ମଧ୍ୟେ ଏକତାର ବନ୍ଧା 
ସବୁ ଜ୍ଞାତି ବନ୍ଧୁ ଜନ । 


ପ୍ରଗତି ପଥର ପଥ୍‌କ ଯେତେରେ 
ଅମୃତ ସନ୍ତାନ ଆମେ; 
ଜାତି ବର୍ଣ୍ଣ ଧର୍ମ ସଂପ୍ରଦାୟ ଭୁଲି 
ଲାଗିବୁ ଦେଶର କାମେ । 
ଉପନିଷଦ କହେ —- “ସୋଅହଂ, ଶି*ବୋହମ୍‌, ଅହଂ ବ୍ରହମସ୍ଥି? । ଅର୍ଥାତ୍‌ ମୁଁ 
ପରମ ସତ୍ତା, ମୁଁ ଶିବ, ମୁଁ ବହନ ସ୍ଵରୂପ, ଚିଦାନନ୍ଦ ସ୍ଵରୂପ । ମୋ” ଭିତରେ ସୁଖ, ଦୁଃଖ, 
ଶାନ୍ତି, ଅଶାନ୍ତି ସବୁ ଅଛି । ଆଧୁନିକ ଦାର୍ଶନିକମାନେ ଯେଉଁମାନେ ସାମ୍ୟବାଦ ବା 
ସମାଜବାଦ କଥା କୁହନ୍ତି ଏହାଠୁ ଅଧକ କଂଣ ବା ଚାହିଁବେ ? “ସର୍ବେ ଭବନ୍ତୁ ସୁଖୁନଃ, 
ସର୍ବେ ସନ୍ଧୁ ନିରାମୟା” ଏଇ ଆର୍ଯ୍ୟଭୂମୀ ଦିନେ ଗାଇଥଲା । ଏଇ ମନ୍ତ୍ରରେ ମନ୍ତ୍ରାୟିତ 
ହେବା ଆମ ଆମ୍ମା ଆମ ଜୀବନ କିଛି ବିଚିତ୍ର କଥା ନୁହେଁ । ତେଣୁ କବି ନିଜକୁ 
ଅମୃତର ସନ୍ତାନ ଭାବେ ଚିହ୍ନିବା ପାଇଁ ବୁଝିବା ପାଇଁ, ଶିଶୁଟିକୁ ଆହ୍ଵାନ କରିଛନ୍ତି । 
ଆଧୁନିକ ଆଉ ପରମ୍ପରାର ମହାମିଳନରେ କବି ଉତ୍ତର ଆଧୁନିକତା ଆଡ଼େ ମୁହାଇଁଛନ୍ତି 
ନିଶ୍ଚୟ । 
ହସ ତ ହସ କୁନି ପୁଅର 
ପୂରିଲା ମୁହିଁ ହସ; 
ହସ ତ ହସ ଆଇ ମାଆର 
ପାକୁଆ ପାଟି ହସ । 


ଅଲିଅଳି ମୋ ସାନ ଭଉଣୀ 
ହସଇ ଖୁଲିଖୁଲି; 
ହସିଲେ ମାଆ ଘରଟା ସାରା 
ହସରେ ଯାଏ ଭରି |! 


ବାପୁଜୀ ଆମ ହସିଲେ ବୋଲି 
ସ୍ବାଧୀନ ହେଲା ଦେଶ; 

ହସରେ ଆମେ ପାରିବା ଖୋଲି 
ସବୁ ବନ୍ଧନ ଫାଶ ! 


ଆଧୁନିକ ବିଶ୍ବ ସ୍ବାର୍ଥ ସର୍ବ ସ୍ଵ ଏବଂ ଏଢକାକିତ୍ଵରେ ବନ୍ଧା । ଏବେ ଆମ 
ଆର୍ଯ୍ୟାବର୍ଭରେ ଯୁଗଯୁଗ ଧରି ରହି ଆସିଥିବା ପାରିବାରିକ ବନ୍ଧନ ତୁଟିଯାଇଛି । ଯୌଥ 
ପରିବାର ଭାଙ୍ଗ ଚୂର୍‌ମାର୍‌, ବୃ ମାଆବାପା ଆଜି ଜରାନିବାସରେ ଆମ୍ଭ ପ୍ରତ୍ୟୟ ଖୋଜୁଥିବା 

ବେଳେ, ଶିଶୁଟି ଆୟା କୋଳରେ କିମ୍ବା କେଉଁ ଶିଶୁଶାଳାରେ । ସେତେବେଳେ 
ନୈତିକତା, ମୂଲ୍ୟବୋଧ, ପରମ୍ପରା ବିଶ୍ଵାସ ରଖୁଥୁବା କବି ଶିଶୁପ୍ରାଣରେ କେଉଁ ସନ୍ଦେଶ 
ଭରିଦେବ ? 

ହସ” ବିଷୟବସ୍ତୁ ସାଧାରଣ । ଅଥଚ ହସକୂ ନେଇ ପରିବାର ଏବଂ ସମାଜ 
ଭିତରେ ସଂପର୍କ ଅତୁଟ ରଖୁବାର ପ୍ରୟାସ ବେଶ୍‌ ସ୍ବାଗତଯୋଗ୍ୟ । ଶିଶୁଟି ଯେପରି 
ଅକପଟ ଭାବେ ହସେ, ସେପରି ହସଟି ଯଦି ତା' ଭିତରେ ସବୁଦିନେ ସେ ଧରି ରଖୁପାରିବ 
ଦୁନିଆ ହସିବ । ସଂସାର କେବଳ ତା'ର ହେଇଯିବ । ସମସ୍ତେ ତା'ର ନିଜର 
ହେଇଯିବେ । ତା'ର ସମସ୍ତେ ହେବେ ପ୍ରାଣପ୍ରିୟ । 


ପୁନଶ୍ଚ : 
ସହିବା ଶକତି ରହିଛି ଯା'ର; 
ଜଗତରେ କିଏ ତୁଳନା ତା'ର ! 


ସହିବା ଶବଦୂ ଅହିଂସା ଯାତ; 
ଯେଉଁ ନୀତିରେ ଏ ଗଢ଼ା ଭାରତ । 
xX x Xx 
ଚାଷୀଠାରୁ ବଡ଼ କେହି ଦୁନିଆରେ ନାହିଁରେ; 
ପେଟକୁ ଯେ ଦାନା ଦିଏ ବଡ଼ ଏକା ସେହିରେ । 
ଏପରି ଶହ ଶହ ପଂକ୍ତି - ମାନବକତାର, ଭଲପାଇବାର, ଭଲ ମଣିଷ ହେବାର 
ପ୍ରତିଶ୍ରତି ଦେବାର । 


ଶିଶୁ ସୁନ୍ଦର । ତା” ହସ ସୁନ୍ଦର | ତା' ପାଖରେ ଧନୀ, ଦରିଦ୍ର ଉଚ୍ଚନିଚର 
ଭେଦଭାବ କିଛି ନଥାଏ ! ଥାଏ କେବଳ ଭଲପାଇବା ¦ ଥାଏ କେବଳ ଟିକିଏ ଶ୍ରଦ୍ଧା 
ଟିକିଏ ପ୍ରେମ । ତା'କୁ ଭଲ ପାଇଲେ ସେ ତମ ପାଖରେ ସମର୍ପିତ ହୋଇଯିବ । ଏଇ 
ସମର୍ପଣକୁ ଆଧାର କରି ତାକୁ ପ୍ରେମବନ୍ତ କରାଇବା ଜଣେ ସଚେତକ କବିର କର୍ଭବ୍ୟ | 


କବି ଶ୍ରୀ ମହାନ୍ତି ଏଥପ୍ରତି ସଚେତନ । 

ସିଦ୍ଧାନ୍ତ 


ଶି ଶୁଟି ଶାରିରୀକ, ମାନସିକ, ବୌଦ୍ଧିକ ସ୍ତରରେ ବିକାଶିତ ହେବା ତା'ର 
ପ୍ରକୃତ ବିକାଶ । ଏହି ବିକାଶ କ୍ରିୟା ଗତିଶୀଳ ଏବଂ ଅବିରାମ | ଏଥୁରେ ଶିଶୁ ସାହିତ୍ୟର 
ଭୂମିକା ଅତୁଳନୀୟ | ଏହା ପିତାମାତା, ଅଭିଭାବକ, ଶିକ୍ଷକ, ଶିକ୍ଷୟତ୍ରୀ ଓ 
ବୟୋଜ୍ୟୋଷ୍ଠମାନଙ୍କୁ ସଚେତନ କରିବା ସଙ୍ଗେ ସଙ୍ଗେ ପିଲାମାନଙ୍କୁ ଗଢ଼ିତୋଳିବାର 
ଶିକ୍ଷା ଦେଇଥାଏ । ଶିଶୁଟି ଶିଶୁସାହିତ୍ଯ ଯଥା ଶିଶୁଗୀତ, ଶିଶୁଗନ୍ଚ ଅନ୍ୟମାନଙ୍କ ମୁହଁରୁ 
ଶୁଣେ ବୁଝେ ଏବଂ ତା” ମନରେ ଉଙ୍କ ମାରୁଥିବା ଅନେକ ପ୍ରଶ୍ନର ସମାଧାନ ଚାହେଁ । 
ପିତାମାତା, ଶିକ୍ଷକ ଶିକ୍ଷୟତ୍ରୀ ତଥା ତା” ପାରିପାର୍ଶ୍ଣିକ ସମାଜଠାରୁ ସେ ସମ୍ଭାବ୍ୟ ଉତ୍ତର 
ସବୁ ଖୋଜେ । ନିଜେ ବିଶ୍ଲେଷଣ କରେ ଏବଂ କଳ୍ପନା ଚକ୍ଷୁରେ ସେ ଯାହା କିଛି 
ଦେଖେ ତାହା ତା'ର ବୌଵ୍ଧିକ ବିକାଶରେ ସାହାଯ୍ୟ କରେ । 


ପିଲାମାନଙ୍କୁ ଆମେ ପୌରାଣିକ, କିମ୍ବଦନ୍ତୀ ମୂଳକ, ଏତିହାସିକ, ଉଭଟ, କଳନା 
ପ୍ରସୂତ, ପ୍ରକୃତି ଓ ପରିବେଶ, ଦେଶାମ୍ବବୋଧକ, ହାସ୍ୟ, ରହସ୍ଯ ଗଳ୍ପ କବିତାମାନ 
ଶୁଣାଇଥାଉ, ପଢ଼ାଇଥାଉ | ବିଜ୍ଞାନର ଅଗ୍ରଗତି ସାଙ୍ଗକୁ ଏବେ ଆମେ ବିଜ୍ଞାନ କାହାଣୀ, 
ମହାପୁରୁଷଙ୍କ ଜୀବନୀ, ପିଲାମାନଙ୍କ ଶୁଣାଇଛୁ, ପଢ଼ାଉଚୁ । ଏହା ସମ୍ପର୍ଣ୍ଣ ଭାବେ 
ମନୋରଞ୍ଜନଧର୍ମୀ ହେଲେ ମଧ୍ଯ ଶିଶୁ ମନୋବୈଜ୍ଞାନିକ ଦୃଷ୍ଟିରୁ ଏହା ଅତ୍ୟନ୍ତ ଗୁରୁତ୍ବପୂର୍ଣ୍ଣ । 

କବି ବିଜୟ କୂମାର ମହାନ୍ତିଙ୍କ ଶିଶୁ କବିତା ଗୁଡ଼ିକ ବେଶ୍‌ ଅନ୍ତରଙ୍ଗ ଓ ଭାବ 
ପ୍ରଣୋଦିତ । ୧୯୯୦ ପରବର୍ଭୀ ଶିଶୁକାବ୍ୟ ପ୍ରତିଭା ଭିତରେ ଶ୍ରୀ ମହାନ୍ତି ଅନ୍ୟତମ । 
ପ୍ରତିଶ୍ରୁତିବଦ୍ଧ କବି ଶ୍ରୀ ମହାନ୍ତି ତାଙ୍କ କାବ୍ୟ ଗୈଳୀରେ ପରୀକ୍ଷା ନିରୀକ୍ଷା କରିନାହାନ୍ତି । 
ହାସ୍ୟ, ବ୍ୟଙ୍ଗ, ଉଭଟ, ପୈଶାଚିକ, କାଛନିକ ଚରିତ୍ରମାନ ଯେଡ଼ିନାହାନ୍ତିୟ ବରଂ ସରଳ 
ସହଜ ନିଜ ଚାରିପାଖର ପୂଥବୀକୁ ଉପଯୋଗ କରିଛନ୍ତି । ବୁଝିଛନ୍ତି ଆମ ଶିଶୁଟିକୁ 

ସର୍ବାଦୌ ଚେଷ୍ଟା କରିଛନ୍ତି ବୁଝିବାକୁ ¦! ଆଲବର୍ଟ ଆଇନ୍‌୍ଷ୍ଟାଇନ୍‌ ଥରେ କହିଥୂଲେ, 
“The discovery was so simple that only a genious could have 
thought of it”. ତେଣୁ ଜିନୟସଟି ସହଜ ସରଳ କଥା ଭିତରେ ବିରାଟ ଦେଖେ | 
ବିରାଟ ରହସ୍ଯ ଉନ୍ମୋଚନ କରେ । 


ସମୟ ଅନୁସାରେ ଆମ ଚିନ୍ତାଚେତନାର ପରିବର୍ଭନ ଘଟୁଛି । ଆମ ବ୍ୟବହାର, 
ଆଚାରର ପରିବର୍ଭନ ଘଟୁଛି । ଏପରି ପରିବର୍ଭନ ସମାଜ ଉପରେ ଅନେକ କ୍ଷେତ୍ରରେ 
ପ୍ରଭାବ ପକାଉଛି | କାରଣ ମଣିଷକୁ ନେଇ ସମାଜ । ଭଲ ମଣିଷ ଭଲ ସମାଜ ତିଆରି 
କରେ ! ଖରାପ ମଣିଷ ଖରାପ ସମାଜ ତିଆରି କରେ ! ଆଉ ଏଇ ସମାଜର ମୂଳ 
ବୀଜଟି ହେଉଛି ଶିଶୁ । ତେଣୁ ଶିଶୁର ବିକାଶ ପ୍ରତ୍ଯକ୍ଷ ଏବଂ ପରୋକ୍ଷ ଭାବେ ସମାଜ 
ଉପରେ ପ୍ରଭାବ ପକାଇଥାଏ । 


ବୟସ ଭେଦରେ ଶିଶୁ ସାଧାରଣତଃ ଦୂଇ ବା ତିନି ବର୍ଷରୁ ତେର ବା ଚଉଦ ବର୍ଷ 
ଯାଏ । ତେଣୁ ଦୁଇ, ତିନି ବା ପାଞ୍ଚ ବର୍ଷର ଶିଶୁଟି ତା” ଅଭିଭାବକମାନଙ୍କ ଠାରୁ 
ଶୁଣେ । ଆନନ୍ଦ ନିଏ । ମାତ୍ର ପାଞ୍ଚ ବର୍ଷରୁ ଉର୍ନ୍ବ ଗିଶୁଟି ପଢ଼ିବା, ଶୁଣିବା ଓ ତା'କୁ 
ହୃଦୟଙ୍ଗମ କରିବା, ଆନନ୍ଦ ଉପଭୋଗ କରିବା ଏକ ପ୍ରକାର ତା'ର ଜୀବନଚର୍ଯ୍ୟା 
ହେଇଯାଇଥାଏ । 


କବି ବିଜୟ କୁମାର ମହାନ୍ତି ପାଞ୍ଚ ବର୍ଷରୁ ପନ୍ଦର ବର୍ଷର ପିଲାମାନଙ୍କ ପାଇଁ 
କବିତା ରଚନା କରିଛନ୍ତି, ଯାହା ସମୟୋପଯୋଗୀ ଓ ପିଲାମାନଙ୍କ ପାଇଁ ଉପାଦେୟ | 
ଓଡ଼ିଶାରେ ଶିଶୁ ସଚେତନତା ନେଇ ବଡ଼ମାନଙ୍କ ଭିତରେ ଘୋର ଅଭାବ | ମଫସଲ 
ମାନଙ୍କରେ ନାହିଁ କହିଲେ ଚଳେ । ସଙ୍ଗଠିତ ଶ୍ରମିକ କ୍ଷେତ୍ର କଥା ନିଆରା । ମାତ୍ର 
ଅଣସଙ୍ଗଠିତ ଶ୍ରମିକ କ୍ଷେତ୍ରରେ ଶିଶୁମାନେ କେବଳ ସ୍କୁଲ ପାଠ୍ୟପୁସ୍ତକ ବ୍ଯତିତ ଆଉ 
କିଛି ପଢ଼ିବାର ଜାଣିବାର ସୁଯୋଗ ଖୁବ୍‌ କମ୍‌ ପାଇଥା”ନ୍ତି । ଏଇସବୁ କ୍ଷେତ୍ର ପାଇଁ ଶ୍ରୀ 
ମହାନ୍ତିଙ୍କ ଉଦ୍ୟମ ପ୍ରଶଂସନୀୟ | 


ତାଙ୍କ ଭିତରେ ଭାବନା, କଳନା, ସୃଜନଶୀଳତା, ଶବ୍ଦବୋଧ ଭାଷା ବ୍ୟବହାର 
ଏବଂ ମନୋବୈଜ୍ଞାନିକ ଚେତନା ଭରପୁର ହୋଇରହିଛି । ଯାହା ଶିଶୁମାନଙ୍କୁ ଆକୃଷ୍ଟ 
କରିବା ସହ ଆନନ୍ଦ ପ୍ରଦାନ ବି କରିଥାଏ | ଏହାଦ୍ଵାରା ତା? ଚେତନାର ଉତ୍ତରଣ ଘଟେ 
ଓ ଭବିଷ୍ୟତତ୍ତେ ସେ ଜଣେ ସୁ-ନାଗରିକ ହୋଇ ଆମୁପ୍ରକାଶ କରେ । 


ଯୁଗଯୁଗ ଧରି ନରୀଟି ସମାଜରେ ଅବହେଳିତ ହୋଇଆସିଛି ¦ ସବୁକ୍ଷେତ୍ରରେ, 
ସବୁ ଧର୍ମରେ, ସବୁ ଦେଶରେ, ସବୁ ପ୍ରାନ୍ତରେ । ଏପରିକି ପୁରୁଷୋତ୍ତମ ରାମଚନ୍ଦ୍ର ସତୀ 
ସୀତାଙ୍କୁ ତାଙ୍କ ରାଜକର୍ମ ନିଭେଇବାକୂ ଯାଇ ଦଣ୍ଡବିଧାନ କରିଥିଲେ । ଯଦିଓ ସେ 
ଜାଣନ୍ତି ମା” ସୀତା ନିର୍ଦ୍ଦୋଶ । ଠିକ୍‌ ଅଛି, ତମେ ରାଜା | ପ୍ରଜାଙ୍କ ମଙ୍ଗଳ ନିମନ୍ତେ ତୁମ 

ପନ୍ନୀଙ୍କୁ ତମେ ତ୍ଯାଗ କଲ, ସେଥୁରେ ଅବଶୋଷ ନାହିଁ । ମାତ୍ର ଜଙ୍ଗଲରେ ଛାଡ଼ି 
ଆସିଲ ଯେ ! କାହିଁ; ତପସ୍ତୀ ବିଶ୍ବମିତ୍ରଙ୍କ ଆଶ୍ରମରେ ଛାଡ଼ି ଆସିଲେନି ? ମା” ସୀତା 
ପନ୍ନୀ ହେଇପାରନ୍ତି ରାଜାଙ୍କର, ସେ ତ ପୁଣି ଜଣେ ପ୍ରଜା ! ପ୍ରଜା ମଙ୍ଗଳ ପାଇଁ ରାଜା 
କଂଣ ଏକାକୀ ନିଃସ୍ଵ ଏକ ମହିଳାଙ୍କୁ ଅସହାୟ ଭାବେ ଜଙ୍ଗଲରେ ଛାଡ଼ି ଦେଇ ଆସିବେ ? 
ଯୁଗଯୁଗ ଧରି ଏ ଯନ୍ତ୍ରଣା ଏବେ ବି ବଞ୍ଚଛି । ଆଜି କେତେକେତେ କନ୍ଯା ପୂଥୁ୍‌ବୀର 
ଆଲୋକ ଦେଖ୍ନବା ପୂର୍ବରୁ ଶେଷ ହେଇଯାଉଛନ୍ତିୟ ଆଉ କେତେବେଳେ ଆଲୋକ 
ଦେଖୁବା ପରେ ମଧ୍ଯ ଅଧବକାର ଭିତରେ ମରିମରି ଜୀଉଁଛନ୍ତି । ଏତୃପାଇଁ କିଏ ଦାୟୀ ? 
ଆମେ ଆମକୁ ସଂସ୍କାରିତ ଯେତେବେଳେ କରିପାରିନ୍ୃଟ ସେତେବେଳେ ପିଲାମାନଙ୍କୁ 
କିପରି ସଂସ୍କାର ଦେବୁ ? 


କବି “ଝିଅ ନୁହେଁ ସେ ତ ଖଣ୍ଡିଏ ହୀରା'ରେ ଗୋଟେ ଛୋଟ ଝିଅଟିର ସାମାଜିକ 
ପ୍ରତିବଦ୍ଧତା, ପିତା, ମାତା, ଭାଇଭଉଣୀ, ଗାୀ”ମାଟି ପାଇଁ ତା'ର ତ୍ୟାଗ, ତପସ୍ୟା ଶ୍ରଦ୍ଧା, 
ସର୍ବୋପରି ତା'ର ସମର୍ପଣ ଭାବ ନିତ୍ଚୟ ସାମାନ୍ୟମାତ୍ର ଜ୍ଞାନ ଥବା ମଣିଷକୁ ଉଦ୍‌ବେଳିତ 
କରିବ, ସଦ୍ଜ୍ଞାନ ଦେବ । ଆଉ ଗୋଟିଏ ସୁସ୍ଥ ସମାଜ ଗଠନରେ ଗୋଟିଏ ସୁସ୍ଥ 
ମାନସିକ, ଶାରିରୀକ, ସାମାଜିକ ମାଆ, ଝିଅ, ଭଗ୍ୀ ପନ୍‌ୀର ଆବଶ୍ୟକତା ବୁଝିବାକୁ 
ତାଂକୁ ପଡ଼ିବ ନାହିଁ । ନାରୀ ଶକ୍ତି । ନାରୀ ବିନା ପୂରୁଷ ଅର୍ଥ ହୀନ । ମାଂ ବିନା 
ଯେପରି ସନ୍ତାନର କଳ୍ନା କରାଯାଇ ପାରେନା, ଠିକ୍‌ ସୁସ୍ଥ ସମାଜ ଗଠନରେ ଜଣେ 
ମାନସିକ, ଶାରିରୀକ, ସାମାଜିକ ସୁସ୍ଥ ନାରୀର ଭୂମିକା ଗୁରୁତ୍ଵପୂର୍ଣ । କବି ସେଥୁପ୍ରତି 
ସଚେତନଶୀଳ । ବୋଉ, ଭଉଣୀ, ଆଇ, ପାଲୁଣୀମା” ପ୍ରଭୃତି ନାରୀ ଚରିତ୍ରମାନେ 
କବିଙ୍କ କାବ୍ୟ ପ୍ରତିଭାର ଗୋଟିଏ ଗୋଟିଏ ପ୍ରମୁଖ ଅଂଶ ବିଶେଷ । 


ଜୀବନ ଅଛି ତ ଯନ୍ତ୍ରଣା ଅଛି । ଜୀବନ ଅଛି ତ ଲୋଭ, ମୋହ, ରର୍ଷା, ଅସୂୟା 
ପ୍ରଭୃତି ନାନା ଦୁଃଗୁଣ ଅଛି । ମାତ୍ର ଶ୍ରୀ ମହାନ୍ତି ତାଙ୍କ କାବ୍ୟ କବିତାରେ କୌଣସି ଠାରେ 
ଏସବୁ ଶବ୍ଦର ପ୍ରୟୋଗ କରିନାହାନ୍ତି । ବରଂ ସବୁ “ସୁ” ସବୁ ଭଲ ତାଙ୍କ କାବ୍ଯ 
କବିତାରେ । 


ମଣିଷ ସାମାଜିକ, ପାରିବାରିକ, ରାଜନୀତିକ ଜୀବନ ଜୀଏଁ । ସେଥୁପାଇଁ ସେ 
କିଛି ବ୍ୟବହାରିକ ଶିକ୍ଷା କରେ ! ଯେଉଁଥ୍‌ରେ ସେ ଅନ୍ଧ, ବସ୍ତର ଗୃହର ଆବଶ୍ଯକତା 
ମେଣ୍ଷେଇ ପାରିବ । ମାତ୍ର ମଣିଷ କ'ଣ କେବଳ ଏଇ ତିନୋଟିର ଦାସ ହୋଇ ଶେଷରେ 
ଏ ସଂସାରରୁ ଚାଲିଯିବ ? ତା'ର କର୍ଭବ୍ୟ, ତା'ର ଜୀବନର ଅର୍ଥ ସେ କଂଣ ବୁଝିବ 
ନାହିଁ । 


ତେଣୁ ଏଠି ଶିଶୁଟିକୁ ଅର୍ଥର ଦାସ ହେବାକୁ ହେବ ନାହିଁ । ଗର୍ବ, ଅଭିମାନ, 
ଉଚ୍ଚନିକ ଭେଦଭାବ ଭଳି ମାନସିକତାର ଭୁତ୍ୟ ହେବ ନାହିଁ | ସେ ବରଂ ଧର୍ମ, ଅର୍ଥ, 

କାମ, ମୋକ୍ଷ ଏ ଚତୁଷ୍ଟୟ ପୁରୁଷାର୍ଥର ଜଣେ ସଫଳ ସାଧକ ଭାବେ ଗଢ଼ି ହେବ | ଏହା 
କବି ଶ୍ରୀ ମହାନ୍ତିଙ୍କ ଶିଶୁ କବିତାର ବିଶେଷତ୍ଵ । ଏହା ଅନୁନୟ ଜୀବନର ଲକ୍ଷ୍ୟ ଦ୍ଵିବିଧ ! 
କାରଣ ମଣିଷ ପାଇଁ ଜୀବନଧାରଣ, ପରିବାର ପୋଷଣ ଯାହା ଆପେକ୍ଷିକ ତାହା ନିଶ୍ଚୟ 
କରଣୀୟ | ଅପରପକ୍ଷରେ ନିଜର ସ୍ଵାର୍ଥ, ପାରିବାରିକ ସ୍ଵାର୍ଥ ବାଦ୍‌ ଆଉ ଏକ ମହତ୍ତର 
କର୍ଭବ୍ଯ ଯାହା ବିଶ୍ଵ ପାଇଁ, ରାଷ୍ଟ୍ର ପାଇଁ, ଉଭିଦ ଓ ପ୍ରାଣୀଜଗତ ପାଇଁ ! ଯେଉଁ ଦୃଷ୍ଟି 
ଆମ୍ବଦୃଷ୍ଠି ସମସ୍ତେ ସମାନ । ସର୍ବେ ଭବନ୍ଧୁ ସୁଖମନଃ ! ସେ ମନ୍ଦିର, ମସ୍କିଦ୍‌, ଗୁରୁଦ୍ଧାରରେ 
ପୂଜାଅର୍ଚ୍ଚନା ତପସ୍ୟା କଥା କହିନାହାନ୍ତି; କିମ୍ଭା ପୌରାଣିକ ଅଲୌକିକ କାହାଣୀ କେଉଁଠି 
ଉପସ୍ଥାପନା କରିନାହାନ୍ତି ବରଂ ସେ ସ୍ଥାବର ଜଙ୍ଗମ କୀଟ ତରୁଲତାଠାରୁ ପଶୁପକ୍ଷୀ 
ମାନବ ସମାଜ ସବୁରି ମଙ୍ଗଳ ମାନସିଛନ୍ତି । ସବୁ ପ୍ରତି ମଣଷର କର୍ଭବ୍ୟବୋଧକୁ 
ଶିଶୁପ୍ରାଣରେ ସଞ୍ଚାର କରିବାର ପ୍ରୟାସ କରିଛନ୍ତି । ଯାହା ଜାତି, ଧର୍ମ, ବର୍ଣ୍ଣ ନିର୍ବିଶେଷରେ 
ମହାମାନବୀୟ ଚେତନାର କଥା କୁହେ । 


ଅଜ୍ଞ, ବିଜ୍ଞ ଉଭୟଙ୍କ ପାଇଁ ସଂସାର | କେବଳ ଉଚ୍ଚ ଡିଗ୍ରୀ ଗ୍ରହଣ କଲେ ଯେ 
ଜଣେ ବିଜ୍ଞ ହେଇଯିବ, ସେକଥା ନୁହେଁ ! ପାର୍ଥିବ ଜଗତ ସତ୍ୟ ବୋଲି ଭାବି ଯେ 
ନିଜେ ଏବଂ ନିଜ ପାଇଁ ବଞ୍ଚେ ସେ ନିଶ୍ଚୟ ତଥାକଥୁତ ଶିକ୍ଷିତ ହେଲେ ମଧ୍ଯ ଅଜ୍ଞ | 
ଅନ୍ୟ ପାଇଁ ଯେ ବଞ୍ଚେ ସେ ବିଜ୍ଞ । ତେଣୁ କବି ବିଜୟ କୂମାର ମହାନ୍ତି ଶିଶୁଟିକୁ ବିଜ୍ଞ 
କରିବାର ପ୍ରୟାସୀ ! 


ସମୟ ବଦଳି ଯାଇଛି ¦ ଶିଳାୟନ ଓ ଜଗତିକରଣ ଧ୍ବରେ ଧୂବରେ ମଣିଷ ଭିତରୁ 
ମଣିଷ ଭିତରେ ଯୁଗଯୁଗ ଧରି ରହି ଆସିଥୁ୍‌ବା ସମ୍ବେଦନଶୀଳତା, ମାନବିକତା ଓ 
କଳାମ୍ବକତାରୁ ଶେଷ କରିଦେବାକୁ ବସିଛି । ଜୀବନ ତା” ପାଇଁ ବେପାର ହେଇଯାଇଛି ! 
ଆଜି ମଣିଷ ନିଜେ ନିଜ ଅଜାଣତରେ ବଡ଼ ଅମଣିଷ ପାଲଟି ଯାଇଛି । ସେଥୁରୁ ନିଷ୍ପତ 
ପାଇଁ ଶ୍ରୀ ମହାନ୍ତିଙ୍କର ପ୍ରୟାସ ଅଭିନନ୍ଦନୀୟ । . 


କବି ସତ୍ୟାନୂଭବୀ | ଦିବ୍ଯାନୂୁଭବୀ ! 

ଚିତ୍ର 


ଜି ଗତ୍‌ ବ୍ରହ୍ମମୟ । ଅସୀମ ପରଂବ୍ରହ୍ମ ପରମାମ୍ବା ସେ ସୀମାବଦ୍ଧ ହୁଅନ୍ତି ତାଙ୍କ 
ସୃଷ୍ଟି ମାଧ୍ୟମରେ । ନିରାକାରଙ୍କୁ ଆକାର କରିବା କେବଳ ସ୍ତଷ୍ଟାଟିଏ କରିପୀରେ । 
ନିରାକାର ନିଜେ ପ୍ରକୃତି ହୋଇ ବିଶ୍ବବ୍ରହ୍ମାସ୍ତରେ ସାକାର ରୂପେ ବିଦ୍ୟମାନ । ଏଇ 
ସାକାର ରୂପ ଭିତରେ ଅନନ୍ତ ସୌନ୍ଦର୍ଯ୍ୟ ଅନନ୍ତ ଭାବ ଅନନ୍ତ ଭାଷା, ଅନେକ ସ୍ଵପ୍ନ 
ଅନେକ, ମାଧୁର୍ଯ୍ୟ ସଂଗୋପିତ ହୋଇ ରହିଥାଏ । ନିରାକାର ଆକାର ହେବା ପାଇଁ 
କୌଣସି ନା କୌଣସି ମାଧ୍ଯମ ଖୋଜନ୍ତି । ସେ କେତେବେଳେ ଶବ୍ଦରେ ତ, 
କେତେବେଳେ କଳାରେ । 


ବିଶ୍ବରେ ଦୃଶ୍ୟମାନ ବା ଅଦୂଶ୍ଯମାନ ପ୍ରତ୍ଯେକ ପଦାର୍ଥ ପଛରେ ଅନେକ ରହସ୍ଯ 
ଗୋପ୍ୟଭାବେ ରହିଥାଏ | ଏହି ରହସ୍ୟ କଳାକାର, ଚିତ୍ରକର, କବି, ଲେଖକଟିଏ କରିଥାଏ । 
ମତ୍ର ଏହି ଭାବ, ଦୂଶ୍ୟ, ଅଦୂଶ୍ୟକୁ ରୁପ ଦେବାକୁ କେତେବେଳେ କେଉଁ ମାଧ୍ୟମ ଲୋଡ଼ାପଡ଼େ । 


ମନେକର, ଜଣେ ପଚାରିଲା — ଶୁଆର.ଥଣ୍ଟ କିପରି ? 


ଉତ୍ତର ¬ ବଙ୍କା 

ପ୍ରଶ୍ନ ¬ ଛତା ବେଣ୍ଟ ଭଳି ? 
ଉତ୍ତର ¬ ନା 

ପ୍ରଶ୍ନ ¬ ତେନ୍ତୁଳି ଭଳି ? 
ଉତ୍ତର ¬ ନା 

ପ୍ରଶ୍ନ ¬ ଚନ୍ଦ୍ର ଭଳି ? 

ଉତ୍ତର ¬ ନା 


D୩ 

ତେବେ ଶୁଆର ଥଣ୍ଟ କିପରି ବଙ୍କା କହିଲେ — ତା'କୁ ଚିତ୍ରଟିଏ କରି ବୁଝେଇ 
ଦେବାକୁ ହେବ ! ଜଣେ ଶୁଆ ଦେଖୁନଥ୍‌ବା ଲୋକଟି ସହଜରେ ଶୁଆ ଥଣ୍ଟ ବାବଦରେ 
ଜାଣିବାର ସୁଯୋଗ ପାଇବ । ସେପରି ଶିଶୁଟି ଦୁନିଆ ବିଷୟରେ ଅନେକ କ୍ଷେତ୍ରରେ 
ଅଜ୍ଞ ଥାଏ | ତେଣୁ ଗୀତ, କବିତା ଓ ଗଛକୁ ନେଇ ଚିତ୍ର ରଚନା ହୋଇଥୂଲେ ଶିଶୁଟିକୁ 
ଏଇ ଚିତ୍ର ଆନନ୍ଦ ଦେବା ସଙ୍ଗେସଙ୍ଗେ ତା'କୁ ପଢ଼ିବା ପାଇଁ ଆଗ୍ରହ ଏବଂ ବୁଝିବା ପାଇଁ 
ସହଜ ତଥା ସୁଗମ ହୋଇଥାଏ । 


ଚିତ୍ର - ଚିତ୍‌ ଶହରୁ ଉପ୍ପନ୍ଧ । ଚିତ୍ରର ଯାହା ଚିତ୍ରକୁ ଆନନ୍ଦପୂଣ୍ଠ ଜ୍ଞାନଦୀପ୍ତ 
କରିଥାଏ | ରେଖା ଏବଂ ରଙ୍ଗ ମାଧ୍ୟମରେ ଏହା ଜୀବନ୍ତ ଏବଂ ଭାବପୂର୍ଣ୍ଣ ହୁଏ । ଶବ୍ଦ 
ଏବଂ ଭାବନା ଭିତରେ ଭାରସାମ୍ୟ ରଖେ |! ଶବ୍ଦ ଦ୍ଵାରା ଯାହା ଅବୋଧ ତାହା ଚିତ୍ର 
ଦ୍ଵାରା ବୋଧ ହୁଏ । ପୁଣି ଚିତ୍ରଦ୍ଵାରୀ ଯାହା ଅବୋଧ, ତାହା ଶହ୍ଦଦ୍ଧାରୀ ବୋଧ ହୁଏ । 
ଏହା ପରସ୍ପର ପରିପୂରକ ।! କବିତା ଭଳି ଚିତ୍ରର ମଧ୍ଯ ଛନ୍ଦ ଅଛି, ଲୟ ଅଛି । ଏହା 
ଅନୁଭବ ଦ୍ଵାରା ବୁଝିବା ସମ୍ଭବ । ତେବେ ଏହି ଚିତ୍ର ଶିଶୁ ସାହିତ୍ଯ ପାଇଁ ଏକାନ୍ତ 
ଆବଶ୍ୟକ । ଶିଶୁଟି ପାଇଁ ନବେଭାଗ ଚିତ୍ର ହୋଇଥଲା ବେଳେ, ମାତ୍ର ଦଶଭାଗ ଶବ୍ଦ 
ରହିବା ଉତ୍ତମ | ତେଣୁ ପୂଥବୀର ଭିନ୍ନଭିନ୍ନ ଦେଶର ପ୍ରତିଷ୍ପିତ ଶିଶୁପୁସ୍ତକ ଦେଖ୍ମଲେ 
ଆମେ ଦେଖୁ ଗୋଟିଏ ପ୍ରଷ୍ଠାରେ ମାତ୍ର ଧାଡ଼ିଏ ଦୂଇଧାଡ଼ି ଲେଖା ଥ୍ବାବେଳେ ଆଉ ପୂର୍ଣ୍ଣ 
ପୃଷ୍ଠା ଚିତ୍ରମଣ୍ିତ । ଶିଶୁଟି ପ୍ରଥମେ ଚିତ୍ର ଦେଖେ । ତା'କୁ ଅନୁଭବେ । ପରେ ସେ 
ସେଥୁରେ ଥବା କବିତା, ଗୀତ କିମ୍ବା ଗର ଧାଡ଼ିଗୁଡ଼ିକୁ ପଢ଼େ । 


କବି ବିଜୟ କୁମାର ମହାନ୍ତିଙ୍କ ଶିଶୁକବିତା ଗୁଡ଼ିକ ଏଇ ଦୃଷ୍ଟିରୁ ଅତ୍ଯନ୍ତ ସ୍ଵଚ୍ଛ 
ଏବଂ ଭାବପ୍ରବାହୀ | କବି ଗୀ”ରେ ଜଗନ୍ନାଥ କୁହନ୍ତୁ, କିମ୍ବା ଝିଅ ନୁହେଁ ସେ ତ ଖଣ୍ଡିଏ 
ହୀରା କିମ୍ବା ମୋ” ଗାଁ! ମୋ” ଜନମ ଭୂଇଁ ସବୁ ବହିଗୁଡ଼ିକ ଉଚ୍ଚକୋଟିର ଚିତ୍ର ସମୂହରେ 
ପରିପୁଷ୍ଟ ଶୋଭିତ ତଥା ବିକଶିତ । 


ଚିତ୍ର ପ୍ରକୃତିର ନକଲ ନୁହେଁ । ଚିତ୍ର ପ୍ରକୃତିର ପ୍ରକୃତିକୁ ଉପସ୍ଥାପନା କରେ । 
ତା” ଭିତର ଏବଂ ବାହାର ସୌନ୍ଦର୍ଯ୍ୟକୁ ସହଜ ଭାବେ ପରିପ୍ରକାଶ କରେ । ମଣିଷ 
ଭିତରେ ଥବା ପରିକଳ୍ଧନାକୁ ଆଲୋକିତ କରେ । ମସ୍ତିଷ୍କ ଓ ମନକୁ ଏକ ଏବଂ ଅଭିନ୍ନ 
ରୂପେ ପ୍ରକାଶ କରେଇବାର କ୍ଷମତା ରଖେ |! ବସ୍ତୁଜଗତ, ମନୋଜଗତ ଉଭୟର ସମନ୍ଟୟ 
ଚିତ୍ର ପରିପ୍ରକାଶ କରେ ! ତେଣୁ ଶିଶୁଟି ସହଜ ଭାବେ ବସ୍ତୁଜଗତ ସହ ମନୋଜଗତକୁ 
ଆମସସ୍ଥ କରେ । ତାଂକୁ ସବୁ ମଧୁମୟ ଲାଗେ । କବିର ଅଭିବ୍ୟକ୍ତି ସହଜ ସରଳ ସୁଗମ 
ହେଇଯାଏ । 


ଶିଶୁଟି ପାଇଁ ଚିତ୍ରଟି ଯେତିକି ଆବଶ୍ୟକ ନୁହେଁ, ଶିଶୁ ଗୀତ କବିତା ଗଳ୍ପ ପାଇଁ 
ଚିତ୍ରର ଆବଶ୍ୟକତା ଖୁବ୍‌ ବେଶୀ । 


a 

ଅନେକ କହନ୍ତି ଶିଶୁ ମନ ବେଳେବେଳେ ଅଦାସ୍ତବ, ଅଭୁତ କଛନାରେ କବଳିତ 
ହୋଇ ରହିଥାଏ 1! ସେଥୁପାଇଁ ସେ ଭୁତ, ପ୍ରେତ, ବୂଢ଼ି ଅସୁରୁଣୀ କିମ୍ବା କିଛି ଅଭୁତ ଗପ 
ଶୁଣିବାକୁ ଭଲପାଏ । ସେମିତିରେ କାର୍ଟୁନ୍‌ ଛବି ପ୍ରତି ଆକୃଷ୍ଟ ହୁଏ | ମାତ୍ର ଏଇ କାର୍ଟଧନ୍‌ 
ଭିତରେ ବାସ୍ତବତାଟିଏ ଆମ୍ମଗୋପନ କରିଥାଏ । ମାତ୍ର କବି ବିଜୟ କୂମାର ମହାନ୍ତି 
କେଉଁଠି କାର୍ଟୁନ୍‌ ବ୍ଯବହାର କରିନାହାନ୍ତି । ସେ ଅନ୍ତର୍ଜଗତ ଓ ବହିଃଜଗତ ଭିତରେ 
ତଫାତ୍‌ ଦେଖୁନାହାନ୍ତି । ତେଣୁ ବହିଃର୍ଜଗତର ଚିତ୍ର ଅନ୍ତଃର୍ଜଗତରେ ଫୁଟେଇବା ପାଇଁ 
ସେ ଚେଷ୍ଟା କରିଛନ୍ତି । ତେଣୁ ତାଙ୍କ ଚିତ୍ର ବହିଃର୍ଜଗତର ପ୍ରତିରୂପ ପ୍ରତିଛବି । ଚରିତ୍ର 
ଏବଂ ଘଟଣାକୁ ପ୍ରକାଶ କରୁଥିବା ଚିତ୍ର କେତୋଟି ନୁହେଁ ବରଂ ଆମ ଅତୀତ ଓ ଆମ 
ବର୍ଭମାନ ପାଇଁ ଇତିହାସ । ଜିଙ୍କ, ପନ୍ମେଇ ପୂଜା, ଶଗଡ଼, ଆମ ଗାଁ”, ଆମ ନଦନଦୀ, 
ଏ ତ ଇତିହାସ ହେଇଯିବ ଆଉ କେଇଦିନ ପରେ । ଆମ ପରବର୍ରୀ ପିଢ଼ିଙ୍କ ପାଇଁ 
ଭାଷାରେ, ଶବ୍ଦରେ ଯେମିତି ଏସବୁ ସାଇତା ହେଇ ରହିଛି, ରହିବ ସେପରି ଚିତ୍ରରେ 
ମଧ୍ଯ । 


ଅଭିବ୍ୟକ୍ତି ଜନିତ ତୃପ୍ତି ଉଭୟ ଶବ୍ଦ ଏବଂ ଚିତ୍ର ଦ୍ଵାରା ରଵ୍ଧିମନ୍ତ ନହେଲେ, 
ଲେଖକ ଅପୂର୍ଣ୍ଣ । 

ପରମ୍ପରା ଓ ସଂସ୍କୃତି 


ଗୌଟିଏ ଜାତିର ପରମ୍ପରା, ସଂସ୍କୃତି, ଏତିହ୍ଯୟ ଯେତେ ମହାନ୍‌ ସେ ଜାତି 
ସେତେ ମହିୟାନ ସେତେ ଗରୀୟାନ । ପରମ୍ପରା, ସଂସ୍କୃତି ମଣିଷର ପରିଚୟ ପ୍ରଦାନ 
କରେ । ତାକୁ ବଡ଼ କରିବାକୁ ପ୍ରେରଣା ଦିଏ । ତା” ଭିତର ଆମ୍ବବୋଧକୁ ବଳଶାଳୀ 
କରାଏ । ପରମ୍ଚରାର ମୋହ ସଂସ୍କୃତିର ଆଦର ମଣିଷର ଜୀବନଚର୍ଯ୍ୟାକୁ ସୁଶ୍ମଖ୍ଖଳିତ 
କରେ । ଶାରିରୀକ, ମାନସିକ, ଆମ୍ିକ ଜାଗରଣରେ ପରମ୍ପରା ଓ ସଂସ୍କୃତିର ଭୂମିକା 
ନିଶ୍ଚୟ ଗୁରୁତ୍ଵପୂର୍ଣ । ପରମତରା ସଂସ୍କୃତି ଯୁଗଯୁଗ ଧରି ଗତିଶୀଳ | ଏହା ମଣିଷ ତିଆରି 
କରିବାରେ ପ୍ରମୁଖ ଭୂମିକା ନେଇଥାଏ । 


ମଣିଷର ସ୍ଵଭାବ ସେ ଅନୁକରଣ କରିବ । ସେଇ ଅନୁକରଣରେ ସେ କିଛି 
ସଂଯୋଗ କିଛି ବିଯୋଗ କରିବ । ପୁଣି ନୂଆକରି କ'ଣ ଗୋଟେ କରିବ ସିଏ । ମାତ୍ର 
ମୂଳପିଣ୍ଡଟିରୁ ବିଛିନ୍ନ ହେବ ନାହିଁ । ଥରେ ମୂଳପିଣ୍ଡରୁ ବିଛିନ୍ନ ହୋଇଗଲେ ନିଜର 
ପରିଚୟ ହରେଇ ଦେବ । 


ସବୁ ମଣିଷ ଚାହେଁ ସ୍ଵାଭିମାନରେ ବଞ୍ଚବ | ନିଜର ସ୍ଵତନ୍ଷ ପରିଚୟରେ ବଞ୍ଚବ | 
ସେପରି ଗୋଟେ ଜାତି ମଧ୍ଯ ଚାହେଁ, ସେ ସ୍ବାଭିମାନରେ ବଞ୍ଚବ ସ୍ଵତନ୍ତ୍ର ପରିଚୟରେ 
ବଞ୍ଚବ | ଆମେ ଓଡ଼ିଆ ! ଆମର ପରିଚୟ, ଆମର ଭାଷା, ଆମ ସଂସ୍କୃତି ଆମ କଳା, 
ଆମର ବୀରପଣ, ଆମର ସୌଦାଗର ପଣ | ଏବେ ଆମର ବୀରପଣ ନାହିଁ, ଆମର 
ସୌଦାଗର ପଣ ନାହିଁ । କଳା ଯାହା ଥଲା ତା'ର ଅବକ୍ଷୟ । ଭାଷା ବିପଦରେ । 
ଅଥଚ ଜଗନ୍ନାଥ ସଂସ୍କୃତି, କୋଣାର୍କ ଏବଂ ଲିଙ୍ଗରାଜରେ କଳାକୃତି, ନୌବାଣିଜ୍ୟର 
ସ୍ଵର୍ଣିମ ଅତୀତ ଆମକୁ ଆଜି ବି ଓଡ଼ିଆ ଭାବେ ସଗର୍ବରେ ମୁଣ୍ଡଟେକି ଚାଲିବାର ପ୍ରେରଣା 
ଦିଏ । ଆମ ଲକ୍ଷ୍ୟକୁ ସ୍ଥିର ନିଶ୍ଚିତ କରାଏ ! ମୂଲ୍ୟବୋଧର ମୂଳଦୁଆ ମଣିଷ ଭିତରେ 

ପକାଏ । ମଣିଷ ଜାଗତିକ ହୁଏ । ଚେତନାଶୀଳ ହୁଏ । ଫଳରେ ନିଜର ବୈଶିଷ୍ଠ୍ୟ 
ନିଜେ ବୁଝିପାରେ ! ଥରେ ନିଜକୁ ବୁଝିଗଲେ, ଥରେ ଆମ ସତ୍୍ତାଟି ଉନ୍ମୋଚିତ 
ହେଇଗଲା ପରେ ଅନେକ ଅପବନ୍ଧ ଭାଙ୍ଗିଯାଏ ! ମଣିଷ ନିଜ ଜାତି, ଭାଷୀ, ସଂସ୍କୃତି 
ପ୍ରତି ସ୍ବେହଶୀଳ ହେଇଯାଏ । ଜାତି ବଡ଼ ହୁଏ । 


ଏପରି କହିଲେ ଯେଉଁ ଜାତି ଭିତରେ ତା” ସଂସ୍କୃତି, ତା' ସଭ୍ୟତା, ତା” ଭାଷାର 
ଭେକ ଯେତେ ଅଧ୍ବକ, ତା” ପରମ୍ପରାର ତୃଷ୍ଣା ଯେତେ ଅଧକ ସେ ଜାତି ସେତେ ବିଶୀଳ 
ସେତେ ପ୍ରଭାବଶାଳୀ, ସେତେ ମହାନ | ଗୋଟେ ଜାତି ଗୋଟିଏ ଦିନରେ ଗଢ଼ି ହୋଇ 
ନଥାଏ । ଏ ଜାତିକୁ ଗଢ଼ିବାକୁ ବର୍ଷବର୍ଷ, ଯୁଗଯୁଗ ସମୟ ଲାଗିଥାଏ । ଏଥରେ କଳାକାର, 
କବି, ଲେଖକ, ଚିତୁକର, ନାଟ୍ୟକାର, ଶିଛୀ, ଦାର୍ଶନିକ, ବୈଜ୍ଞାନିକ, ସାଧୁ, ସନ, ସମସ୍ତଙ୍କର 
କିଛି ନା କିଛି ଭୂମିକା ଥାଏ । ଏଥୁରେ ସାଧାରଣ ଗୁହିଣୀଠାରୁ କୃଷକ, କମାର, ବଢ଼େଇ, 
ତନ୍ତି ଯାଏ ଛପନବର୍ଗ ସମସ୍ତେ କିଛି ନା କିଛି ସହଯୋଗ କରିଥା'ନ୍ତି । କିଛି ନା କିଛି 
ଅବଦାନ ଏମାନଙ୍କର ଥାଏ | ତେଣୁ ଆମ ବଞ୍ଚବାର ମାର୍ଗ ସୁଗମ ଓ ଆନନ୍ଦମୟ ହୋଇଥାଏ |! 
ଆମ ଭାବନା, ଆମ ବିଚାର ଜଗତ ହିତୈଷୀ, ସର୍ବଜନ ହିତୈଷୀ ହୋଇଥାଏ । ଆମ 
ଜୀବନଚର୍ଯ୍ୟା, ରୀତିନୀତି ସବୁ ସମାଜୋପଯୋଗୀ ହୋଇଥାଏ ! 


ଆମ ପରମ୍ପରା, ଆମ ସଂସ୍କୃତି ଉଚ୍ଚ ମୂଲ୍ୟବୋଧ ଶିଖାଇଥାଏ | ଉଚ୍ଚ ମୁଲ୍ୟବୋଧ 
ନ ରହିଲେ ସମାଜରେ ଲୋକ ବିଶ୍ପଙ୍ଖଳିତ ହେବେ ! ଲୋକ ବିଶ୍ୂଙ୍ଗଖଳିତ ହେଲେ 
ସମାଜ ବିପଥଗାମୀ ହେବ ଏବଂ ସେଥୁରେ ସାଧୁ“ଚୋର ସବୁ ବର୍ଗର ଲୋକ ସମାନ 
କଷ୍ଟ ପାଇବେ | 


ମଣିଷ ଭିତରେ ଅଶେଷ ଆଶା, ଅଶେଷ କାମନା । କିନ୍ତୁ ସବୁ ମଣିଷ କ'ଣ 
ସେସବୁ ପାଏ ? ସେସବୁ ନ ପାଇଲେ ମନଭିତରେ ଅସନ୍ତୋଷ ଆସେ ! ଆଉ ଏଇ 
ଅସନ୍ତୋଷ ସବୁ ବିଶୃଙ୍ଖଳାର କାରଣ | ଆମେ କାମନାକୁ ଅବଦମିତ କରିପାରିବା ନାହିଁ । 
ଆମ ଆଶା ଆକାଂକ୍ଷାକୁ ଭାଙ୍ଗି ଚୂର୍ମାର୍‌ କରିପାରିବା ନାହିଁ । ସମାଜରେ ସମ୍ମାନଜନକ 
ଭାବେ ବଞ୍ଚବାକୁ କିଏ ବା ନଚାହେଁ ? ହେଲେ ସେଇ ସୁଯୋଗ ସମସ୍ତଙ୍କୁ ମିଳିବା 
ସମ୍ଭବ କି ? ଅବଶ୍ୟ ନୁହେଁ । ତେଣୁ ଅସମ୍ଭବ ପ୍ରତି ଆକୃଷ୍ଟ ହେବା ଏବଂ ଅସନ୍ତୋଷକୁ 
ପୁଷ୍ଟ କରି ନିଜେ ଉଚ୍ମଙ୍ଖଳ ଓ ପଥଭ୍ରଷ୍ଟ ହେବାରୁ ରୋକିବାର ଏକ ବଳିଷ୍ଠ ଉପାୟ । 
ଯାହା ତା” କାମନାରୁ, ତା' ଅସନ୍ତୋଷରୁ, ତା' ମନକୁ ଅନ୍ଯୟଆଡ଼କୁ ହଟେଇ ନେବା | 
ଥରେ ମନ ଅନ୍ୟ ଆଡ଼କୁ ହଟିଗଲେ ମଣିଷ ଶୂଙ୍ଗଳିତ ଆଚରଣ କରିବ । ଏହାର ମୂଳଦୁଆ 
ଶିଶୁ ଶିକ୍ଷାରୁ ଆରମ୍ଭ ହୁଏ । ଶିଶୁଟିକୁ ଯଥାସାଧ୍ଯ ଖାଦ୍ଯ ବସ୍ତ ଭଳି ମୂଲ୍ଯବୋଧ ଭିତ୍ତିକ 
ଶିକ୍ଷା ଦିଆଯାଏ । ମୂଲ୍ୟବୋଧ କହିଲେ ସେମିତି କିଛି ବଡ଼ କଥା ନୁହେଁ । ନିଜେ 
ଭଲରେ ବଞ୍ଚବା ଏବଂ ଭଲରେ ଅନ୍ୟମାନଙ୍କୁ ବଞ୍ଚବାକୁ ଦେବା । ଏମିତି ଗୋଟିଏ 
ବାକ୍ୟରେ କହିଲେ ସମ୍ପଦ୍ଧ ସମାଜ, ସମୃଦ୍ଧ ଜୀବନ ଜୀଇଁବା । 

ପରମ୍ପରା କ'ଣ କହେ ? ପୁନର୍ଜାଗରଣର ଭାବନା ଦିଏ । ସଂସ୍କୃତି ଏଇ 
ଭାବନାକୁ ପରିପୁଷ୍ଠ କରାଏ ! ତେଣୁ ଶିଶୁଟି ପରମ୍ପରା ଓ ସଂସ୍କୃତି ଦ୍ଵାରା ଅଭିମନ୍ତିତ 
ହେଲେ ସେ ଭବିଷ୍ୟତରେ ନିଜର ଅସ୍ଥିତ୍ଵ ଏବଂ ଅସ୍ତିତା ଖୋଜିପାଇବ ! ସେ 
ସଂସ୍କାରବାଦୀ ହେଉ, ଧୀର୍ମିକ ଚେତନାବାଦୀ ହେଉ କିମ୍ବା ସମାଜବାଦୀ, ନାସ୍ତିକ କିମ୍ବା 
ଆସ୍ତିକ ହେଉ । ତା” ଭିତରେ ତା” ପରିଚୟଟି ରହୁ । ଏଇ ପରିଚୟ ବୋଧ ଶିଶୁଟି 
ଳବି ବିନୟ କୁମାର ମହାନ୍ତିଙ୍କ କବିତାରୁ ନିଶ୍ଚୟ ଆହରଣ କରିବ, ଏଥୁରେ ସନ୍ଦେହ 
ନାହିଁ । ସେ ( ୧) ପରିବେଶ ପ୍ରକୃତି ¬ (ପରିବେଶ ମାଳିକା), ମୁହିଁରେ ଓଡ଼ିଆ ପୁଅ; 
( ୨) ଗାଂ ମାଟି, ଦେଶ - ମୋ” ଗା” ମୋ” ଜନମ ଭୂଇଁ, ଗୁଡୁ ପାଇଁ ଗୀତଟି; (୩) 
ସଂସ୍କାରବାଦୀ ଚେତନା - ଝିଅ ନୁହେଁ ସେ ତ ଖଣ୍ତିଏ ହୀରା; (୪) ଧର୍ମିୟ ଭାବନା, 
ସଂସ୍କୃତି ଚେତନା - କବି ଗୀ”ରେ ଶ୍ରୀ ଜଗନ୍ନାଥ; (୫) ଦେଶାମ୍ବବୋଧ - ମୁହିରେ 
ଓଡ଼ିଆ ପୁଅ; (୬) ସମ ଦୃଷ୍ଟିଭାବ ବୋଧ - “ପିଲାଙ୍କ ଅନାବନା ଗୀତ” - ଏପରି 
ଛ” ଭାଗରେ ବିଭକ୍ତ କରାଯାଇପାରେ । ଯାଆ ଆମ ସଂସ୍କୃତି ଓ ପରମ୍ପରାକୁ ଅକ୍ଷର୍ଵ ରଖୁ 
ଲେଖାଯାଇଛି ଓ ଆମ ସଂସ୍କୃତି ପରମ୍ପରା ବ୍ୟତିରେକେ ଏସବୁର କଳ୍ପନା ଅସମ୍ଭବ । 
ଏକଥା କୁହାଯାଇପାରେ ଏହା ଆମ ସଂସ୍କୃତି ପରମ୍ପରାର ପ୍ରତିରୂପ । 


କବିଟିଏ ଦିବ୍ୟଦ୍ରଷ୍ଟା । ସେ ତା” ଅନ୍ତର୍ମନ ଏବଂ ଚେତନାରେ ନିଜକୁ ଦେଖେ । 
ନିଜ ଜୀବନକୁ ପରଖେ | ପରେ ଅନ୍ୟକୁ ଦେଖେ, ପରଖେ |! ଆଉ ଲେଖେ | ଶୁଦ୍ଧପୁତ 
ଜୀବନ, ଶୁଦଧପୁତ ମନ ସଦାକାଳେ ସତ୍‌ ସାହିତ୍ଯ ସୃଷ୍ଟି କରିଥାଏ ! ସତ୍ସାହିତ୍ଯର 
ପ୍ରଭାବ ଯୁଗେଯୁଗେ ମଣିଷ ଉପରେ ପ୍ରଭାବ ପକାଇଥାଏ | କହିବା ବାହୁଲ୍ୟ ଶ୍ରୀ ମହାନ୍ତିଙ୍କ 
ବ୍ୟକ୍ତିତ୍ଵ ଏଇ କବିତାରେ ଶିଶୁଙ୍କ ଉପରେ ପ୍ରଭାବ ପକାଇବ ଏବଂ ତାଙ୍କ ମୌଳିକ ଆଶା 
ବିଶ୍ଵାସ ଫଳବତୀ ହେବ । ତାଙ୍କ କବିତାର କେତେଧାଡ଼ି ବିଚାରଯୋଗ୍ୟ | 


ଟ୍ୃପୁରୁ ଟୃପୁ ବରଷା ପାଣି 

ପୋଖରୀ ନଇ ପାଣି; 
ଜୁଳୁରୁ କୁଳୁ ଝରଣା ପାଣି 

ନଳକୂଅର ପାଣି | 
ଖାଇବା ପରେ ପିଇଲେ ପାଣି 

ହଜମ ଭଲ ହୁଏ; 
ଶିଝାଇ ପାଣି ପିଇଲେ ଛାଣି 

ନୀରୋଗ ଦେହ ରହେ । 


ପାଣିରେ ବୋଉ ରୋଷେଇ କରେ 
ଜୀବନ ଆମ ପାଣି; 

ଏମିତି କେତେ ପାଣିର କାମ 
ଥାଅରେ ପିଲେ ଜାଣି ! 

(ପାଣି, ମୁହିଁରେ ଓଡ଼ିଆ ପୁଅ, ପୃ- ୨୦) 
ପଞ୍ଚଭୂତରୁ ଗୋଟିଏ ଦୂତ ଜଳ । ଜଳ ନାହିଁ ତ ଜୀବନ ନାହିଁ । ପଞ୍ଚଭୂତର 
ସମନ୍‌ୟ ଏବଂ ସମଭାବରେ୍‌ ଜୀବନ ତିଷ୍ପିଆଏ । ଯଦି ଏଥୁରୁ କୌଣସି ଗୋଟିଏ କମ୍‌ 
ବେଶିରେ ସନ୍ତୁଳନ ବିଗିଡ଼ିଗଲା, ତେବେ ମହାପ୍ରଳୟ | ପୃଥ୍ବୀ ଉପରେ ଯେପରି ବର୍ଷା, 
ମରୁଡ଼ି, ବଢ଼ି, ବାତ୍ୟା, ବନ୍ଯା, ଭୂକମ୍ପ ଉତ୍ତାପ ଇତ୍ଯାଦି ପଞ୍ଚଭୂତର ଅସନ୍ତୁଳନରୁ 
ହୋଇଥାଏ, ଠିକ୍‌ ଶରୀର ଉପରେ ମଧ୍ଯ ଭିନ୍ନଭିନ୍ନ ରୋଗ ହୋଇଥାଏ । ମଣିଷ ସୁସ୍ଥ 
ସବଳ ବଞ୍ଚବା କଠିନ ବ୍ୟାପାର ହୋଇପଡ଼େ । ତେଣୁ ପାଣି ଆମ ଜୀବନର ବଡ଼ 
ଆବଶ୍ୟକତା, ଏକଥା ଶିଶୁଟି ତା'ର ଚେତନ ଅବଚେତନ ଉଭୟ ମନରେ ବୋଧ 
କରିବା ଉଚିତ ଏବଂ ସଚେତନ ହେବା ସର୍ବାଦୌ ବାଞ୍ଚନୀୟ ¦! ପୁନଶ୍ଚ ପରିବେଶ 

ଚିନ୍ତାରେ କବି ଶିଶୁକୁ ଅନୁପ୍ରେରିତ କରିବାର ପ୍ରୟାସ କରିଛନ୍ତି | 


ପୋଖରୀ ପାଣିକୁ ନକର ଗୋଳି 
ଗାଧୋଇ ନଦିଅ ଗୋରୁ କି ମଇଁଷି 
ରୋଗୀ ପୋଷାକରୁ ନ ଧୂଅ ଧୂଳି । 


ଘର ଆବର୍ଜନା ମଇଳା ଖତ; 
ଗୁହାଳ ଗୋବର ଘରଠାରୁ ଦୂର 
ଖାତ କରି ସବୁ ଯତନେ ପୋତ । 


(ମୁହିଁରେ ଓଡ଼ିଆ ପୁଅ, ପୁ- ୧୮) 


ପରିବେଶ ମାଳିକାରେ ମଧ୍ୟ ସେ ପଞ୍ଚଭୂତକୁ ପଞ୍ଚଦେବତା ଭାବେ ଉପସ୍ଥାପନା 
କରି ଆଧୁନିକ ଜୀବନ ପ୍ରଣାଳୀ କିପରି ପରିବେଶ ପ୍ରଦୂଷଣ କରି ଜୀବଜଗତକୁ ଧ୍ଵଂସାଭିମୁଖ 
କରିଛି ଏବଂ ସେଥରୁ ତ୍ରାହି ପାଇବାର ଉପାୟ ଭଗବାନ ବିଷ୍ୁଙ୍କୁ ଅନୁରୋଧ କାଳ୍ପନିକ 
ହେଲେ ମଧ୍ଯ ଆମ ସମାଜ ପାଇଁ, ଏକ ସୁଖଦ ବାର୍ରା ବହନ କରେ | ଏଥରେ ଆଧ୍ଧାମ୍ମିକତା, 
ଧର୍ମୀୟ ଭାବନା, ସଂସ୍କୃତି ଚେତନା ତଥା ପରିବେଶ ଏକ କାଳୀନ ସବୁ ଗ୍ରଥୃତ ହୋଇଛି । 
କୋମଳମତି ବାଳକ ବାଳିକାଙ୍କ ଉପରେ ଏହା ଯେ ଗଭୀର ପ୍ରଭାବ ନ ପକେଇବ 
ଏକଥା କିଏ କହିବ ? 


ତାଙ୍କ କବିତାରେ ଗାଁ” ମାଟି, ଦେଶ ପ୍ରତି ଚରମନିଷ୍ଠାା ପରମଭକ୍ତି,ୟ ଅଗାଧ 
ଭଲପାଇବା, ଅମାପ ମମତା ଛତ୍ରେ ଛତ୍ରେ ଫୁଟି ଉଠିଛି ।! ଆଜିର ପିଲା ଜନ୍ନହେଲା ଇଂରାଜୀ 
ପଢ଼ିଲା, ଇଂରାଜୀ କହିଲା, ଯଦି ବାପମା” ସ୍ବଚ୍ଛଳ ତେବେ ବିଦେଶରେ ପାଠପଢ଼ ବା 

ନପଢ଼ ବିଦେଶ ଯାଅ ! ଆଇଟି କୂଲି ହୋଇ ଆମେରିକା, ଇଂଲଣ୍ଡରେ ଡଲାର ନିଶାରେ 
ପଡ଼ିରହ | ଆମ ଭାଷା, ଆମ ସାହିତ୍ୟ, ଆମ ସଂସ୍କୃତି ଚୁଲିକୁ ଯାଉ | ଆମ ମାଟି, ଆମ 
ଦେଶ କିଛି ଖଟିଖୁଆ ମୁଲିଆଙ୍କ ରାଜ୍ୟ ହୋଇ ପଡ଼ିଥାଉ ! ସେପରି ମାନସିକତାରୁ ପିଲାଙ୍କୁ 
ଦୂରେଇ ରଖ୍ବାକୁ କବି ଏଠି ଭରପୁର୍‌ ପ୍ରୟାସ କରିଛନ୍ତି । 


ଓଡ଼ିଆ କହିଲେ ଓଡ଼ିଶା ବୋଇଲେ 
ଶିହରିତ ହୁଏ ଦେହ; 

ଛାତି ଫୁଲି ଉଠେ ଗରବରେ ମୋର 
ମୁହିଁରେ ଓଡ଼ିଆ ପୁଅ । 


ଜଗନ୍ନାଥ ମୋର ଆରାଧ୍ୟ ଦେବତା 
ଶ୍ରୀକ୍ଷେତ୍ର ଯାହାଙ୍କ ଘର; 

ଜଗନ୍ନାଥ ଦେଶ କହିଲେ ଆନନ୍ଦେ 
ପୂରିଉଠେ ମନ ମୋର । 


ଏଇ ମୋ” ମାଆର ପାଣି ପବନରେ 
ବଢ଼ି ମୁଁ ମଣିଷ ଆଜି; 
ଜୀବନ ଦେବିରେ ଏ ମାଟି ପାଇଁକି 
ସେବାରେ ତା” ଯିବ ହଜି । 


(ମୁହିଁରେ ଓଡ଼ିଆ ପୁଅ, ପୁ- ୨,୩) 


ଶିଶୁଟି ତା” ଜନ୍ମଭୂମିକୁ ନେଇ ଗର୍ବକରୁ । ତା' ପାଇଁ ଆମ୍ବବଳି ଦେଉ, ତା” 
ସେବାରେ ନିଜକୁ ଉତ୍ସର୍ଗ କରିଦେଉ । ସେ ଜଣେ ସୁନାଗରିକ ଭାବେ କାଳକାଳକୁ 
ଇତିହାସ ହେଇ ରହୁ | ଏହାହିଁ କବି ବିଜୟ କୁମାର ମହାନ୍ତିଙ୍କ ଆମ୍ମିକ ଆହ୍ଵାନ । ସେ 
କହିନ୍ତି 
ଆସରେ ଆମେ ଆଗେଇ ଯିବା 
ଏ ଦେଶ ହିତ ପାଇଁ 
ଏ ମାଟି ପାଇଁ କରିବା କାମ 
ଏକାଠି ସବୁ ହୋଇ । 


(ଗୁଡୁ ପାଇଁ ଗୀତ କେତୋଟି, ପୁ- ୨ ) 


ଦେଶ ମାତ୍ସକାର ସେବା କରିବା ପରମ ଧର୍ମ । ଏଥ ସହ ସମାଜ ସଂସ୍କାର, 
ସଂସ୍କାରବାଦୀ ଚେତନା ତାଙ୍କ କବିତାର ଛତ୍ରେ ଛତ୍ରେ | “ଝିଅ ନୁହେଁ ସେ ତ ଖଣ୍ଡିଏ 
ହୀରା”ରେ ଯୁଗଯୁଗ ଅବହେଳିତ ନାରୀ ଜାତି, ଶିଶୁକନ୍ୟାଟି ପାଇଁ ତାଙ୍କର ଭାବଭଙ୍ଗୀର 

ଉଦ୍‌୍ଭାସ, ପ୍ରେରଣା ଦାୟୀ | ସମାଜ ସଚେତନତା ସେ କେବଳ ଶିଶୁଟି ପାଇଁ ନୁହେଁ 
ସେମାନଙ୍କର ବାପାମାଂ”ଙ୍କ ପାଇଁ ମଧ୍ଯ ଏକ ନୀତିଶିକ୍ଷା | 


ଆଧ୍ଧାମ୍ପିକତା ମଣିଷ ପାଇଁ ଅପରିହାର୍ଯ୍ୟ । ଆମ୍ବଚେତନା ଜାଗ୍ରତ ନହେଲେ ମଣିଷ 
ପଶୁତୁଲ୍ୟ । ବିଚାରବୋଧ, କର୍ଭବ୍ୟ, ଅକର୍ଭବ୍ୟ, ଆଧ୍ୟାମ୍ବଚେତା ମଣିଷଟି ବିଚାର 
କରିପାରେ | ତେଣୁ ଭାରତୀୟ ଦର୍ଶନ ଧର୍ମ, ଅର୍ଥ କାମ, ମୋକ୍ଷକୁ ଚାରି ପୁରୁଷାର୍ଥ 
ବୋଲି ବିବେଚନା କରେ । 


‘କବି ଗୀ”ରେ ଶ୍ରୀ ଜଗନ୍ନାଥଂରେ କବି ଆମ ପରମ୍ପରା, ଆମ ବିଶ୍ଵାସ ଏବଂ 
ଚିନ୍ତନ ପ୍ରକ୍ରିୟାକୁ ପୁନଃ ଜୀବନ୍ୟାସ ଦେଇଛନ୍ତି ! 


ଜଗନ୍ନାଥ ବିନୁ ଏହା ଲେଖବେନି କେହି; 
ଖୁସିରେ ପଦ୍ଧାବତୀଙ୍କୁ ଧରିଲେ କୁଣ୍ଢେଇ ! 


ଧନ୍ୟ ତମେ ପଦ୍ଧାବତୀ ପ୍ରଭୁଙ୍କୁ ଦେଖୁଲଃ 
ଖାଇବା ଥାଳିରେ ବସି ଅଇଁଠା ଖାଇଲ । 


ତୁମ ପରି ଭାଗ୍ୟ କାହୁଁ ପାଇବି ଅଧମ; 
ଜଗତର ନାରୀ ମଧ୍ଧେ ଶ୍ରେଷ୍ଠ ତୁମ ନାମ । 


ଆଉ ମଧ୍ଯ : 


ମଗୁଶିରର ଗୁରୁବାରଟି 

ଘର ଦୁଆର ହସଇ ଝୋଟି; 
ସତେ କମଳା ଦେଲେ କି ପାଦ 
ମୋ!’ ପ୍ରିୟ ଗା” ଜନମ ମାଟି । 
ରଙ୍ଗ ଖେଳରେ ରାମଲୀଳାରେ 
ଫଗୁଣ ଆସେ ହସଇ ଧରା; 
ଗାଁ! ମେଲଣ ଦୋପଟି ଯାତ 


~~ ~~ 


ବିମାନେ ଦିଅ ଦିଅନ୍ତି ତୋରା । 


ଉଭୟ ସଂସ୍କୃତି, ପରମ୍ପରା ଓ ଧାର୍ମିକତା ଶିଶୁ ପ୍ରାଣରେ ନୂତନ ବଞ୍ଚବାର କଳା 
ଶିଖାଇ ଥାଏ । ସେ ନିଜକୁ, ନିଜ ପରିବାରକୁ, ନିଜ ସଂସ୍କୃତିକୁ ଭଲ ପାଇବା ଶିଖେ ! 
ଭଲ ପାଇବା ଶିଖେ ତା”ର ଜନ୍ମମାଟି, ଜନ୍ମଭୂମିକୁ । 


କବି ବିଜୟ କୁମାର ମହାନ୍ତି ଜଣେ ନିଷ୍ଠାପର ଦେଶ, ଭାଷା, ସଂସ୍କୃତି, ପରିବେଶ, 
ପ୍ରକୃତିପ୍ରେମୀ ମଣିଷ । ଯିଏ ଉଦାର କଣ୍ଠରେ ଏମାନଙ୍କର ମହିମା ଗାନ କରିପାରନ୍ତି ¦ 

ଆଉ ଶିଶୁମାନଙ୍କୁ ନୂଆ ଦିଶା, ନୂଆ ଜୀବନ ଜୀଇଁବାରଂ ସମସ୍ତ ସ୍ଵପ୍ନ ଦେଇଥାନ୍ତି | 
ତୁମରି ପରି କୃନି ପିଲାଙ୍କୁ 
ଖୋଜୁଛି ଆଜି ଦେଶ; 
ସେବାରେ ତା'ର ପଡ଼ରେ ଲାଗି 
ଫୁଟାଇ ମୁହେଁ ହସ । 


ନିଜକୁ ନିଜେ ଗଢ଼ିବା ଆମେ 
ଆସରେ ପିଲେ ଆସ; 

ପାରିଲେ ସିନା ନିଜକୁ ଗଢ଼ି 
ଗଢ଼ିବା ଆମେ ଦେଶ | 


ଦେଶ ଆଉ ମଣିଷ ଗଢ଼ିବାରେ ପ୍ରଯତ୍ରବଶୀଳ କବି ଶ୍ରୀ ମହାନ୍ତି ସମ୍ଭାବନାର 
ଆଦ୍ୟପାଦ । 

ପରିବେଶ 


ଜୀବନ ସହ ପରିବେଶ ଅଙ୍ଗାଙ୍ଗୀ ଭାବେ ଜଡ଼ିତ || ପରିବେଶ ନାହିଁ ତ ଜୀବନ 
ନାହିଁ । ଯେମିତି ମଞ୍ଜିଟିଏ ଗଜା ହେବା ପାଇଁ ଆଲୋକ, ପାଣି, ପବନ ମାଟିର ଆବଶ୍ୟକତା 
ଥାଏ, ସେମିତି ମଣିଷଟିଏ ବଞ୍ଚବା ପାଇଁ ଭଲ ପାରିବାରିକ ପରିବେଶ, ସାମାଜିକ 
ପରିବେଶ, ଧାର୍ମିକ ପରିବେଶ, ତଥା ସଙ୍ଗ ପରିବେଶ ଅତ୍ୟନ୍ତ ଅପରିହାର୍ଯ୍ୟ । 


ଆରେ ବାବୁନି ଡାକୂଛି ଆଇ 
ଜହି ଗପ ଗୀତ ଦେବ ଶୁଆଇ । 


ଗା” ତୁହି ଗୀତ ବଜାଇ ବାଜା 
ତାକ୍‌ ଧୂନାଧୂନି ଆହାକି ମଜା । 


ମା'ର ଆକଟ ଅଝଟ ହେଲେ 
ଗେଲ କରିଦିଏ ସ୍କୁଉଲ ଗଲେ ! 


ଏଠି ପାରିବାରିକ ପରିବେଶ ଖୁବ୍‌ ଚମକ୍ରାର ଭାବେ ସେ ବର୍ଣ୍ଣନା କରିଛନ୍ତି । 
କୋମଳମତି ଶିଶୁଟି ଏହି ମୌଳିକ ଶିକ୍ଷା ତା' ପରିବାରଠାରୁ ପାଇଥାଏ । 


ପୂରୁବ ଦିଗରେ ସୂରୁଜ ଉଏଁ 
ମୁହଁ ଧୋଇ ବସି ପଢ଼ ପିଲାଏ । 


(ପିଲାଙ୍କ ଅନାବନା ଗୀତ, ପୂ-୬) 


୭ 

ସାମାଳିକ ପରିବେଶରେ ସେ କହନ୍ତି — 


ଠୂକ୍‌ ଠୂକ୍‌ ଠୁକ୍‌ ଚଉକି ଗଢ଼େ 
ବଢ଼େଇ ଘର ରାମ; 
ଠିକ୍‌ ଠିକ୍‌ ଠିକ୍‌ କହିବ ପିଲେ 
କରିବ ଠିକ୍‌ କାମ । 
(ପିଲାଙ୍କ ଅନାବନା ଗୀତ, ପୂ-୮) 


ସବୂୁଜେ ଭରିଛି ଫସଲ କ୍ଷେତ; 
ହସଇ କୃଷକ ହସେ ଜଗତ । 


(ପିଲାଙ୍କ ଅନାବନା ଗୀତ, ପୁ- ୧୪) 


ଆଧଯାମ୍ବିକ ପରିବେଶ ଶିଶୁଟି ପାଇଁ କେବଳ ଆମୋଦଦାୟକ ନୁହେଁ, ଆମିିକ 
ବିକାଶ ତଦ୍ବାରା ସମ୍ଭବ । ଦୟା, ଧର୍ମ, ଦାନ, ସମ୍ବେଦନଶୀଳତା ମଣିଷକୁ ଆଧ୍ଯାମ୍ପିକ 
ପରିବେଶ ଶିଖାଇଥାଏ |! ମଣିଷକୁ ଶାରିରୀକ ଓ ମାନସିକ ଭାବେ ସୁସ୍ଥ ରଖୁଥାଏ । 


ଜଗନ୍ନାଥ ଯା'ର ଆରାଧ୍ୟ ଦେବତା 
ଶ୍ରୀକ୍ଷେତ୍ରେ ଯାହାଙ୍କ ଘର; 
ଜଗନ୍ନାଥ ଦେଶ କହିଲେ ଆନନ୍ଦେ 
ପୂରି ଉଠେ ମନ ମୋର |! 
X XxX xX 


ଭଶ୍ଵର ଆମ ଜନମଦାତା 

ଭଶ୍ଵର ଆମ ପିତା; 
ତାଙ୍କର ସୃଷ୍ଟି ପାଣି ପବନେ 

ସୂରୁଜ ଗଛଲତା । 
ସବୁରି କାମ ଦେଖନ୍ତି ସିଏ 

ପାଖରେ ସଦା ଥାଇ; 
ଭଲ ମଣିଷ ହୋଇବା ପାଇଁ 

ଦେଖାନ୍ତି ପଥ ସେହି । 


ଶିଶୁ ମନରେ ଆନନ୍ଦପ୍ରଦ ଏବଂ ସ୍ଥାୟୀ ଧାରଣା ବଳବତ୍ତର ରଖୁବା ପାଇଁ ଯେଉଁ 
କଳା ଓ କୌଶଳ ଲୋଡ଼ା ତାହା ଜଣେ ଦକ୍ଷ ଶିଶୁକବି କିମ୍ଭା ଲେଖକ ନହେଲେ, ସୃଷ୍ଟି 
କରିବା ସହଜସାଧ୍ଯ ନୁହେଁ ! ଶିଶୁଟି କିଛି ସମୟ ପାଇଁ ତାଂ ପରିବାର ସହ ଏବଂ ଦିନରୁ 


lov 

ପ୍ରାୟ ଛଅ ଘଣ୍ଟା ବିଦ୍ୟାଳୟରେ ଶିକ୍ଷକ ଶିକ୍ଷୟତ୍ରୀ ଏବଂ ତା”ର ସାଙ୍ଗସାଥମାନଙ୍କ ସହ 
ସମୟ ଅତିବାହିତ କରିଥାଏ ! ସ୍କୁଲ ପାଠ୍ଯକ୍ରମରେ ବ୍ୟବହାରିକ ଶିକ୍ଷା ସହ ନୈତିକ ଏବଂ 
ସ୍ଵାସ୍ଥ୍ୟଭିଭିକ ଶିକ୍ଷା ମଧ୍ଯ ଦିଆଯାଇଥାଏ । ତା” ସତ୍ତ୍ଵେ ଯାହା ଅଭାବ ଶିଶୁଟି ପାଇଁ ରହିଯାଇଥାଏ, 
ତାକୁ ପୁରଣ କରିବା ପାଇଁ ଶିଶୁ କବି, ଶିଶୁ ଲେଖକଟିଏ ଚେଷ୍ଟା କରିଥାଏ ! ଶିଶୁ 
ମନସ୍ତତ୍ତରେ ପ୍ରବୀଣ ନହେଲେ ଏବଂ ଶବ୍ଦ ଭାଷା ଓ ଭାବ ଉପରେ ନିୟନ୍ତ୍ରଣ ନଥଲେ 
ଉତ୍ତମ ଶିଶୁ ସାହିତ୍ୟ ସୂଷ୍ଟି ହେବା ସମ୍ଭବ ନୁହେଁ । ତେଣୁ ଶିଶୁ ରହୁଥିବା ପରିବେଶଟି 
କେମିତି ପ୍ରଦୂଷଣ ମୁକ୍ତହେବ ସେଥପ୍ରତି ଲେଖକଟି ସଚେତନ ହେବ । ପିଲାଟିଏ ସଚେତନ 
ହେବା ପୂର୍ବରୁ ତା' ଶିକ୍ଷକ, ଶିକ୍ଷୟତ୍ରୀ ବାପା, ମାଆ ଏବଂ ଅଭିଭାବକମାନେ ସଚେତନ 
ହେବା ଉଚିତ ! ସର୍ବୋପରି ଲେଖକଟିଏ ସର୍ବାଗ୍ରେ ସଚେତନ ହେବା ଏବଂ ନିଜକୁ 
ସେପରି ଉପସ୍ଥାପିତ କରିବାର ଏକ ମର୍ଯ୍ୟାଦାବନ୍ତ ଦାୟିତ୍ବ ନିର୍ବାହ କରିବା ଶିଶୁ କବି ବା 
ଲେଖକଟିର କର୍ଉବ୍ୟ ହେବା ଉଚିତ । 


ତେଣୁ କବି କଳନାବିଳାସୀ ନ ହୋଇ ବାସ୍ତବବାଦୀ ଏବଂ ପ୍ରୟୋଗବାଦୀ ହେବା 
ଉଚିତ । ଯଦ୍ବାରା ଶିଶୁଟି ବାସ୍ତବତାକୁ ହୃଦୟଙ୍ଗମ କରିବ | ନିଜକୁ ଗଢ଼ିବ । ସଂଶୋଧୂତ 
କରିବ । 

ଏଣୁ ଜଣେ ମୌଳିକ କବି ଲେଖକ ଏବଂ ଦାର୍ଶନିକ ଭାବେ ଯଦି ଲେଖକଟିଏ 
ତାର ସୃଷ୍ଟିକୁ ପୁରିପୁଷ୍ଠ କରିଥାଏ, ତେବେ ସେ ସବୁରି ପ୍ରିୟ ହୋଇଥାଏ | ମହାକାଳ 
ତାଂକୁ ସ୍ଵୀକୃତି ଦେଇଥାଏ । 

କବି ବିଜୟ କୂମାର ମହାନ୍ତି ସେଇ ଦୃଷ୍ଟିରୁ ଯୋଗ୍ଯ ! ଶିଶୁକୁ ତା” ଚାରିପଟ 
ପରିବେଶ ସହ ତା'କୁ ସଚେତନ କରାଇବା ଏବଂ ପ୍ରକୃତି ପରିବେଶ ବା ପ୍ରାକୃତିକ 
ପରିବେଶ ପ୍ରତି ଯନ୍‌ଶୀଳ ଓ ପ୍ରକୃତି ପରିବେଶ ପ୍ରତି ଶିଶୁପ୍ରାଣରେ ଭଲପାଇବା ଏବଂ 
ତା'ର ଯନଵନେବାର ସମସ୍ତ ସଂଭାବ୍ୟ ସୁକ୍ତି ଅଭିବ୍ୟକ୍ତ କରିଛନ୍ତି । 


କବି ପରିବେଶ ସଚେତନ ଏବଂ ଶିଶୁମାନଙ୍କର ପରିବେଶ ପ୍ରତି ସଚେତନ 
କରିବାକୁ ପ୍ରତିଜ୍ଞାବଦ୍ଧ । 
© 

ଚେତନାର ସ୍ତର 


ଭାରତୀୟ ଦର୍ଶନ ଚେତନ ଶବ୍ଦରୁ ଚେତନା ଆସିଛି । ଜଡ଼ ଆଉ ଚେତନ । 
ନିଜକୁ ପ୍ରକାଶ କରିବାର ସ୍ଵନ କିମ୍ବା ଅତ୍ୟନ୍ତ କିମ୍ବା ଅଭାବ ଜଡ଼ | ଆଉ ନିଜକୁ ପ୍ରକାଶ 
କରିବାର ସମସ୍ତ କ୍ଷମତା ରଖୁଥୁବା ସାଧନ ହେଉଛି ଚେତନ । 


ଏବେ ବୁଝିବା — 
ଜଣେ କହିଲା, ମଲ୍ଲୀଫୁଲ ବାଡ଼ରେ ଫୁଟିଛି ! 
ଜଣେ ବୁଝିଲା 


ଘରକୁ ଲାଗିକି ଥିବା ଖାଲିଯାଗାରେ ମଲ୍ଲୀଫୁଲ ଫୁଟିଛି । ସେ ମଲ୍ଲିଫୁଲ ଦେଖୁଥିବା 
କିମ୍ବା ଶୁଣିଥବ । ତେଣୁ ତା” ଜ୍ଞାନ ଏବଂ ଟିକେ ବୁଵି ଖର୍ଚ୍ଚକରି ସେ ବୁଝିଯିବ ଯେ 
ମଲ୍ଲିଫୁଲ ଫୁଟିଛି । ସେ ଜାଣିବ ନିତ୍ଚୟ ମଲ୍ଲିଫୁଲ ଚୈତ୍ର ବୈଶାଖ, ଜ୍ୟେଷ୍ଠ ମାସରେ 
ଫୁଟେ ଏବଂ ରାତିରେ ଫୁଟେ ! ସକାଳକୁ ଝରିଯାଏ ନାହିଁ । ତାହା ମହକିବା ପାଇଁ 
ଆଠ ଦଶରଣ୍ଟା ସମୟ ନିଏ । ତେଣୁ ଦ୍ଵିତୀୟ ଲୋକଟି ମଲ୍ଲି ଫୁଟିଛି ମାନେ, ସେ ବିଚାର 
କରିବ ସମୟ, ପରିବେଶ ଆଉ ତା'ର ମହତ୍ଵ | ଏହା ଚେତନାର ମଧ୍ଯ ସ୍ତର ¦ କାରଣ 
ଏଥୁରେ ବୁଵ୍ଧି ଓ ଅଧକ ଜ୍ଞାନର ଆବଶ୍ୟକ | 


ତୃତୀୟ ଲୋକ : ସେ କଳନା କରିବ ଜ୍ଞାନ ଏବଂ ବୂୁଵି । ତା' ସହ ସଂଯୋଗ 
କରିବ - କେତେ ଫୁଟିଥବ ? କେତେ ବାସ୍କା ଥୁବ ? ତା'ର ଆକାର ପ୍ରକାର କିପରି 
ଥିବ ? କାରଣ ଚୈତ୍ରମାସରେ ମଲ୍ଲୀ କମ୍‌ ଫୁଟେ, ଅଧୁକ ବାସ୍ମା୍‌ ବୈଶାଖରେ ଟିକେ 
ଅଧକ ଫୁଟେ, ବାସ୍ମା ଟିକେ କମ୍‌, ଜ୍ୟେଷ୍ଠରେ ପ୍ରଚୁର ଫୁଟେ ପ୍ରାୟ ବାସ୍କା ବହୁତ କମ୍‌ । 


lo» 

ସେଥିପାଇଁ କୁହାଯାଏ ଚେୈତ୍ରେ ଗୋଟିଏ 
ବୈଶାଖେ ମୁଠାଏ 
ଜ୍ୟେଷ୍ଠେ କୋଟିଏ 
ଉଚ୍ଚସ୍ତର ଚେତନା ଏପରି ବିଚାର କରେ ! 
ଚତୁର୍ଥ ଲୋକଟି ଅତ୍ଯୟୁଟ ସ୍ତରରେ ବୂଝେ 


ସଞ୍ଜହେଲେ ଫୁଟି ବାସେ 
ସକାଳକୁ ଟିକେ ଶୁଖଲଲା ହସେ 
ଖରା ଟାଣ ହେଲେ ଡାଳରୁ ଖସେ । 


ଅନ୍ଧକାର ଜଡ଼ର ପ୍ରତୀକ ! ଜରାୟୁର ଘନ ଅନ୍ଧକାର ଭିତରେ ପ୍ରତ୍ୟେକ ପ୍ରାଣୀ 
ବଢ଼େ ଏବଂ ସେଇ ଘନ ଅନ୍ଧକାର ଭିତରୁ ଜନ୍ମ ନିଏ, ଆଲୋକ ଦେଶେ, ଚେତନାଭିମୁଖ-: 
ହୁଏ | ତା'ପରେ ସେ ଯେଉଁଠୁ ଆସିଥିଲା ସେଇଠିକୁ ଫେରିଯାଏ ! ମଲ୍ଲାଫୁଲ ଜୀବନ 
ପରି ହୁଏତ ମଣିଷର ଜୀବନ । ମାତୃଗର୍ଭରେ ଅଲାବେଳେ ଶିଶୁଟି ଜଡ଼ | ସେ ଭୂମି ସ୍ପର୍ଶ 
ମାତ୍ରେ ଆଲୋକ ଦେଖେ । ଜ୍ଞାନ ଆଉ ବୂଵ୍ଧି ଆହରଣ କରେ । ସେ ଚେତନଶୀଳ 
ହୁଏ ! ଏକଥା ଅତ୍ଯୁଜସ୍ତରର ଚେତନା ବିବେଚନା କରେ ।! ସଂକ୍ଷେପରେ କହିଲେ 
ବୁବ୍ଧି ଦ୍ଵାରା ବୁଝିହୁଏ, ଯାହା ସହ ସାମାନ୍ୟ ଜ୍ଞାନର ମିଳନ ଦରକାର । 


ବୁଵି, ଜ୍ଞାନ ବିବେକର ମିଶ୍ରଣ ହେଲେ ବୋଧହୁଏ, ଅନୁଭବ ହୁଏ | ଏହି 
ବୋଧ ଶକ୍ତି ମଣିଷକୁ ମୁକ୍ତିର ବାଟ ଦେଖେଇ ଥାଏ । ବଞ୍ଚବାର ରାହା ଶିଖାଇଥାଏ । 
ଏଇ ବଞ୍ଚବାର ରାହା କେତେବେଳେ କେଉଁ ମାଧ୍ୟମରେ ଆସେ ଏବଂ ସବୁର ସଂଯୋଗରେ 
ମଣିଷ ଅଭୟ ଆନନ୍ଦର କଳ୍ପନା କରେ । ସାହିତ୍ୟ ମଧ୍ଯ ଏକ ପ୍ରୟୋଜନୀୟ ସିଦ୍ଧାନ୍ତ | 


ସାହିତ୍ୟ, ଯାହା ଆମମାନଙ୍କ ସହିତ ଅଛି । ସାଧାରଣ ଚେତନାଟି ସାହିତ୍ୟକୁ 
ବ୍ୟବହାର କରି ଅନୁଭବି ପାରେ ନାହିଁ । ମଧ୍ଯସ୍ତର ଚେତନାଟି ସାହିତ୍ୟକୁ ବୁଝି ତା'କୁ 
ନେଇ ଖୁସିହୁଏ । ଉଚ୍ଚତର ଚେତନାଟି ସାହିତ୍ୟର ସୃଷ୍ଟିକରେ | ସୂଜନ କ୍ରିୟାରେ ମଗ୍ନ 
ହୁଏ ଏବଂ ସେ ଭାବ ବାଣ୍ଢେ | ଅଚ୍ୟୁଟ୍ ସ୍ତରର ସାହିତ୍ୟିକ ବ୍ୟାସ ବାଲ୍ଲୀକି, ଅଙ୍ଗୀରା, 
ଭରଦ୍ବାଜ ଭଳି ହୁଅନ୍ତି ଏବଂ ଯୁଗ ବଦଳାଇ ଦେବାର ଆସ୍ତର୍ବା ରଖନ୍ତି । କୋଟି କୋଟି 
ମଣିଷକୁ ଆଲୋକର ମାର୍ଗ ସନ୍ଦର୍ଶନ ଯୁଗଯୁଗ ଧରି କରି ଚାଲିଥାନ୍ତି ! 


ଆମେ ଏବେ କବି ବିଜୟ କୂମାର ମହାନ୍ତିଙ୍କ ଚେତନାର ସ୍ତର ଆଲୋଚନା 
କରିବା । ତାଙ୍କ ସୃଷ୍ଟି ସମୀକ୍ଷା କଲେ ସେ ଉଚ୍ଚସ୍ତର ଚେତନାର କବି । ବୁଦ୍ଧି, ଜ୍ଞାନ, 
ବିବେକର ସମାହାର ତାଙ୍କ କବିତା ! ଯାହା ଶିଶୁମାନଙ୍କ ପାଇଁ ଉପାଦେୟ । 


୭୭] 

ମଲ୍ଲୀଫୁଲ ଦେଖୁ ନଥିବା ଶିଶୁଟିକୁ ମଲ୍ଲୀଫୁଲ ବିଷୟରେ ଯେତେ କହିଲେ ସେ 
କେବଳ କନଳ୍ଧନା କରିବ, ଯେ ସେ ଫୁଲଟି କେମିତି ହୋଇଥବ, କେମିତି ବାସୁଥୁବ, 
କେମିତି ଦିଶୁଥିବ । ତେଣୁ ଶିଶୁ ଦେଖୁଥିବା, ଜାଣିଥିବା ଜିନିଷପତ୍ର ଉପଯୋଗୀ କରାଇବା, 
ତା'ର ଆନ୍ତରିକ ମର୍ମ ଜାଣିବା, ତା'କୁ ବ୍ୟବହାର କରିବା ଆଉ ଭଲପାଇବା, ଏସବୁ 
ବାବଦରେ ଶିଶୁଟିକୁ ମନେଇବା, ବୁଝେଇବା, ପ୍ରଭାବିତ କରିବା ସବୁଠୁ ବଡ଼ ଏବଂ 
କଷ୍ଟକର ବ୍ୟାପାର । କବି ଶ୍ରୀ ମହାନ୍ତି ଏଥରେ ସିଦ୍ଧହସ୍ତ | 


ତାଙ୍କ କବିତା ଓଠରୁ ଆସେ ନାହିଁ, ଅନ୍ତରରୁ ଆସେ । ତାଙ୍କ କବିତା ଅଣବୈଜ୍ଞାନିକ 
ନୁହେଁ, ତାହା ବୁଦିରୁ ଆସେ । ତାଙ୍କ କବିତା ଭାବନାବିଳାସୀ, ଚିନ୍ତନ ସବସ୍ବ ଚେତନାରୁ 
ଆସେ । 


ଅତଏବ କବି ତାଙ୍କ କବିତାର କଳା ନିର୍ମାଣ ସଂରଚନା, ସଂଯୋଜନା ଓ 
ପ୍ରୟୋଗବାଦୀ କୌଶଳ, ଅଭିବ୍ୟକ୍ତିର ସାନ୍ଧ୍ରତା ଏକା ଚେତନାର ପରିସୂରଣ । ଯାହା 
ଲକ୍ଷଲକ୍ଷ ଶିଶୁ ପ୍ରାଣରେ ଅମ୍ପତବାରି ପରି ନବଜୀବନ ପ୍ରଦାନ କରିବ । 


ଭାଷା, ଭାବ ଏବଂ ବକ୍ତବ୍ୟ ଏକ ସୁ-ସଂଗଠିତ ଭାବେ ସୁଲଳିତ ଭାବେ, ସୁ- 
ମାର୍ଜିତ ଭାବେ, ଶିଶୁମାନଙ୍କ ଆଗରେ ଉପସ୍ଥାପିତ ହୋଇଛି ଯାହା ସର୍ବକାଳୀନ ଏହା 
କୌଣସି ଭାଷା ଜାତି, ସମ୍ଭଦାୟ, କୌଣସି ଭୌଗଳିକ ସୀମା କିମ୍ବା କୌଣସି କାଳ, 
ଖଣ୍ଡରେ ସୀମିତ ହୋଇ ରହିବ ନାହିଁ । ସାର୍ବଜନୀନ, ସର୍ବକାଳୀନ ଏବଂ ନୂତନ ଲାଗୁଥିବା 
କବିତା ଯାହା କୋମଳମତି ଶିଶୁ ପ୍ରାଣକୁ ଶୁବ୍ିବନ୍ତ ସୂଚିବନ୍ତ ଓ ଗୁଣବନ୍ତ କରେ । ସେ 
ସଫଳ ତଥା ସର୍ବପ୍ରିୟ । ଚେତନାର ଅଭ୍ୟୁଦୟ ଘଟାଇ ଦେବାର ପ୍ରୟାସ ରଖେ । 


ଆଜି ଉପଯୁକ୍ତ ସଂସ୍କାର ଅଭାବରୁ ଶିଶୁଟି ମଣିଷ ରୂପି ପଶୁଟିଏ ହୋଇଯାଇଛି । 
ବାପାମାଆଙ୍କୁ ଜରାନିବାସରେ ରଖୁଛି । ଗୀ” ପ୍ରତି, ଦେଶ ମାଟି ପ୍ରତି ବିମୁଖ । ସାମ୍ପାରେ 
କିଏ ମରି ପଢ଼ିଥିଲେ, ମୁହଁ ଆଡ଼େଇ ଚାଲିଯିବା ଆଜିର ନୂଆ ପିଢ଼ିର ମାନସିକତା । 
ଦୟା, ପ୍ରେମ, ଭଲପାଇବା, ସେବା କରିବା ଭଳି ମହତ ଗୁଣଗୁଡ଼ିକ ମଣିଷଠାରୁ ଧୂରେ 
ଧରେ ଲୋପ ପାଇଯାଉଛି । ଆମ ଶିକ୍ଷା ବ୍ୟବସ୍ଥା, ଶିଛାୟନ, ଜଗତିକରଣ ଓ ଯନ୍ତ୍ରଜୀବନ 
ପ୍ରତି ଅତିମାତ୍ରାରେ ମୋହ ଆମକୁ ଆଜି ଏକାକୀ କରିଦେଇଛି ! ମାନବୀୟ ମୂଲ୍ୟବୋଧ 
ଆଦି ଧୁଳିରେ ମିଶିଛି । ଆମ ଭାଷା, ସାହିତ୍ୟ, ସଂସ୍ୃତି ଆଜି ପାଶ୍ଚାତ୍ୟ ଜୀବନଶୈଳୀର 
ମୋହତଳେ ଚାପି ହୋଇଯାଇଛି । ଆଜି ବାପା ନାହାନ୍ତି, ଡାଡ଼ିଃ ମାଆ ନାହାନ୍ତି, ମମି; 
ଖୁଡ଼ି ନାହିଁ ଆଣ୍ଟି, ବିରିଚକୁଳି ନାହିଁ ବର୍ଗର । ସେଥୁରେ ଆମେ ଶିଶୁସାହିତ୍ୟ କ'ଣ 
ପଢ଼ିବୁ ? ପରମ୍ପରାକୁ ଭୁଲିଯାଇଥବା ମଣିଷ ତା” ପିଲାଟିକୁ କ'ଣ ଶିକ୍ଷା ଦେବ ? 


ଏତିକିବେଳେ ବିଜୟ କୂମାର ମହାନ୍ତି ଏକ ଆଶାର ଝଲକ | କେହି ତ ଜଣେ 
ପଢ଼ିବ ! କେହି ତ ଜଣେ ବୁଝିବ ! କେହି ତ ଜଣେ ତା' ପିଲାଟିକୁ ଗଢ଼ିବ । କେହି ତ 

ଦିନେ ତା' ଗାଁ” ମାଟି ପାଇଁ ଝୁରିବ । ମା, ମାଉସୀ, ବାପା ପାଇଁ ଗାଁକୁ ଫେରିବ । 
ଚେତନାର ସେପରି ସୁଉଚ୍ଚ ସ୍ତରକୁ ନଗଲେ ଏପରି ଆମୁଚିନ୍ତନ ଅସମ୍ଭବ ¦ ‘ମୋ ଗାଁ 
ମୋ ଜନ୍ଧଭୂମି'ରେ ସେ କହନ୍ତି ମୋ” ଗା” ମୋ” ପାଇଁ ସବୁଠୁ ମହାନ ! ମନେଅଛି 
କଂସାଧୁଆ ନାଳିରେ ମାଛ ଧରିବାକୁ ଯାଇ କାଦୁଅ ପଙ୍କ ହୋଇ ଘରକୁ ଫେରିବା, 
ଦିପୋଟି ମେଲଣରେ ଦେଇ କୋଳରେ ବସି ଯାତ୍ରା ଦେଖୁବାର ମଜା ନେବା, ସ୍କୁଲରୁ 
ଖେଳଛୁଟିରେ ଆସି ଆତ୍ଭ ତୋଟାରେ ଆତ୍ମ ତୋଳିବା, ଅଭୁଲା ଅପାସୋରା । ସେଇ 
ମାଟିର ମୋହ ତାଙ୍କ ହାତରେ ସୂଜନଶୀଳତାର ଶକ୍ତି ଭରିଦେଇଛି । କମ୍‌ ବଡ଼କଥା 
ନୁହେଁ । ମା' ଯେପରି ଭାଷା ଦିଏ, ମାତୃଭୂମି ସେପରି ସୁଜନଶୀଳତା ଦେଇଥାଏ | 


ଆଜି ଆମେ ଆମ ଶିଶୁକୁ ସ୍ଵଜଳନଶୀଳ ତ କରିପାରୁବୁନି, ବରଂ ତା” ଦ୍ଵାରା 
ସୂଜନଶୀଳତାକୁ ନଷ୍ଟ କରିଦେଲୁ । | 


ଭଲ ମଣିଷଙ୍କ ସଂଖ୍ୟା ଏବେ ସମାଜରୁ କମିକମି ଯାଉଛି । ଫଳରେ ସମାଜରେ 
ଚୋରି, ଦୁଷର୍ମ, ରାହାଜାନି, ଠକାମୀ, ହିଂସା, ଅନ୍ୟାୟ, ଅତ୍ଯାଚାର ସବୁ ବଢ଼ିବଢ଼ି 
ଚାଲିଛି । ଚେତନାର ବିକାଶ ଯୁକ୍ତାମ୍କ, ଗଠନମୂଳକ ନହୋଇ ବିଯୁକ୍ତାମବକ ଧ୍ଵଂସାଭିମୁଖ 
ହୋଇଛି । ସେତେବେଳେ ଚେତନାର ଚାରିସ୍ତର ଭିତରୁ କେଉଁ ସ୍ତରଟିରେ ଆମେ 
ନାହୁଁ, ଆମେ ରସାତଳରେ | 


ଏବେ ସମୟ ଉପସ୍ଥିତ ¦! ଜୀବନକୁ ବୋଧକରିବା । ସମାଜକୁ ଗଢ଼ିବା । କାଲି 
ଯିଏ ସମାଜକୁ ବଞ୍ଚାଇ ରଖମବ ତାଂକୁ ଭଲମଣିଷ କରି ଗଢ଼ିବା । ମର୍ଯ୍ୟାଦାବନ୍ତ ବାପା, 
ମାଆ, ଶିକ୍ଷକ, ଶିକ୍ଷୟତ୍ରୀ ହେବା ଏବଂ ଆଜିର କବି, ଲେଖକ, ଦାର୍ଶନିକ, 
ସମାଜସେବୀମାନଙ୍କ ଭୂମିକା ଏଥରେ ଗୁରୁତ୍ଵପୂର୍ଣ । 

ସୃଜନଶୀଳ ଚେତନାଟି ଉର୍ବର କର୍ଷଣ ଭୂମିତୁଲ୍ୟ । ବୋଧଶକ୍ତି ଉପଯୁକ୍ତ ବୀଜ, 
ବିବେକ ବର୍ଷା ଜଳ ପରି ଏବଂ ଦୃଷ୍ଟି ବା ଲକ୍ଷ୍ୟ ଆଲୋକ ପରି । ଏସବୁର ସମାହାରରେ 
ସୃଜନ ଭବ୍ୟ, ସୁନ୍ଦର । 


ଏ ସମସ୍ତ କଳାର ଅଧକାରୀ ଶ୍ରୀ ମହାନ୍ତି । ମହାକାଳ ଯାହାର ବିଚାର କରେ | 


ଓଡ଼ିଶାରେ ଶିଶୁକବିମାନଙ୍କର ଘୋର ଅଭାବ | ଶିଶୁମାନଙ୍କୁ ଶିଶୁ ସାହିତ୍ୟ ପ୍ରତି 
ଆଗ୍ରହୀ କରାଇବା ପ୍ରଚେଷ୍ଟାର ମଧ୍ୟ ଘୋର ଅଭାବ | ସ୍କୁଲରେ ଶିକ୍ଷକ-ଶିକ୍ଷୟତ୍ରି ଘରେ 
ବାପାମାଆ ଅଭିଭାବକ ସମସ୍ତେ ପିଲାଟିକୁ ଏକା ଶିକ୍ଷିତଯନ୍୍ ତିଆରି କରିବାରେ ପ୍ରୟାସୀ । 


ଚେତନାର ସ୍ତର ବଢ଼ାନୁ । 


ଚେତନାର ଉତ୍ତରଣ ହେବା ଜରୁରୀ ।! ଏହାକୁ ଅନୁଭବିବାକୁ ଆମକୁ କେତେ 
ଦିନ ଲାଗିବ ? 

ମନୋବୈଜ୍ଞାନିକ ଅଧ୍ୟୟନ 


ମନର ଜ୍ରିୟାଶୀଳତା ଆଚାର, ବ୍ୟବହାର, କର୍ମପ୍ରବଣତାକୁ ପ୍ରଭାବିତ କରିଥାଏ । 
ମନ ଚାହୁଁଥିବା କଥା ଜୀବ ପ୍ରାପ୍ତ ହେବା ପାଇଁ ସବୁ ପ୍ରକାର ଶାରିରୀକ, ମାନସିକ, 
ଆମ୍ମିକ ତଥା ବୈଚାରିକ କାର୍ଯ୍ୟ ସମ୍ପାଦନା କରିଥାଏ । ପଞ୍ଚ କର୍ମେନ୍ରିୟୟ ପଞ୍ଚ ଜ୍ଞାନେନ୍ଦିୟ 
ଦ୍ଵାରା ସମ୍ପାଦିତ କାର୍ଯ୍ୟକୁ ବୋଧ କରିବା ହେଉଛି ମନସ୍ତତ୍ତ । ଅର୍ଥାତ୍‌ ବୋଧଶକ୍ରିଟି 
ପ୍ରକୃତରେ ମନୋବିଜ୍ଞାନର କାୟା | ଆହୁରି ସରଳ ଭାବେ କହିଲେ ଦେଖୁବା, ଶୁଣିବା, 
ସ୍ପର୍ଶକରିବା, ସ୍ବାଦ ଆସ୍ବାଦ କରିବା ଓ ଆଘ୍ରାଣ କରିବା ସହ ମନ, ବୁଝି, ବିବେକ 
ଇତ୍ୟାଦି ଦ୍ଵାରା କର୍ମପ୍ରାଣ ହେବା । 


ଶିଶୁ ଏବଂ ବୟସ୍କମାନଙ୍କ ଭିତରେ ଏଇ ତଫାତ୍‌ । ବୟସ୍କ ଲୋକଟିର ବୁଝିବା 
ଶକ୍ତି, ବୋଧଶକ୍ତି, ବିବେଚନା ଶକ୍ତି ଯାହା ତାହା ଛୋଟ ପିଲାଟି ପାଖରେ ନଥାଏ । 
ସେ ଅନୁକରଣ ପ୍ରିୟ | ଯାହା ଦେଖୁଲା କଲା | ବଡ଼ ମଣିଷଟି ସାଇକେଲ ଉପରେ ବସି 
ପେଡ଼ାଲା ମାରି ଚାଲିଗଲା । ଶିଶୁଟି ସାଇକେଲ ଉପରେ ଚଢ଼ି ପେଡ଼େଲ୍‌ ମାରୁମାରୁ 
ତଳେପଡ଼ି ଆଣ୍ୁୁଗଣ୍ତି ଛିଡ଼େଇଲା ! ତଥାପି ମଧ୍ଯ ଗୋଟେ ରୁଚି, ବିଶ୍ଵାସ, ଭଲପାଇବା, 
କଛ୍ନା କରିବା ଇତ୍ଯାଦି ଥାଏ ¦! ସେ ଖାଇବା, ଖେଳିବା, ଗୀତ ଶୁଣିବା, ଗପ ଶୁଣିବା 
ଇତ୍ୟଦିକୁ ଭଲପାଏ । ସେ ସରଳ ବିଶ୍ଵାସୀ । ସହଜରେ ବିଶ୍ଵାସ କରିଯାଏ | ବୁଢ଼ି 
ଅସୁରୁଣୀ ଗପ କହିଲେ ସେ ତର୍କ କରେନାହିଁ ! ଚୁଲିରେ ଗୋଡ଼ କେମିତି ଜଳିବ ବୁଢ଼ି 
ଅସୁରୁଣୀର | ନିଜେ ଜଳିଯିବ । ସେ ଚଲାବୁଲା କରିବ କେମିତି ? ଜଳିଗଲା ପରେ 
କେମିତି ପୁଣି ଗୋଡ଼ କଅଁଳିବ ? ନିଆଁରେ ଜଳିଲା ବେଳେ ତା'କୁ କଷ୍ଟ ହେବ ନାହିଁ 
କି ? ଏ ପ୍ରଶ୍ନ ସବୁ ପିଲାଟିଏ ପଚାରିପାରିବ ନାହିଁ । କାରଣ ତାଂ ବାପା, ମାଂ, 
ଅଭିଭାବକମାନଙ୍କ ଉପରେ ତା'ର ଅଖଣ୍ଡ ବିଶ୍ଵାସ । ସେ ଆକାଙ୍କ୍ଷିତ ଜିନିଷଟି ପାଇବା 


[cc 

ପାଇଁ ଅଝଟ ହେଇପାରେ, ଅସହାୟ ଭାବେ କାନ୍ଦିପାରେ | ମାତ୍ର ଭାବପ୍ରବଣ 
ହୋଇପାରେନା | ହରେଇ ଦେବା ଦୁଃଖ, ପାଇବା ସୁଖ ସେ ଅନୁଭବ କରେ, ମାତ୍ର 
ତାହା କ୍ଷଣସ୍ଥାୟୀ | ତେଣୁ ଶିଶୁଟିର ଆଚରଣ ସବୁବେଳେ ସରଳ ଏବଂ ପରିବର୍ଭନଶୀଳ | 
ଏଇ ପୃଷ୍ଠଭୂମିରେ ବିଚାର କଲେ ଆଜିର ଶିଶୁର ଆଚାର ବ୍ଯବହାର ତା”ର ସଂସ୍କାର 
ପାଇଁ ଆମେ ତା'ର ପରିବାର, ଶିକ୍ଷାୟତନ, ସାଙ୍ଗସାଥ, ପୁସ୍ତକ ଇତ୍ଯାଦି ଉପରେ 
ନିର୍ଭରଶୀଳ । 

ତେଣୁ ଶିଶୁ ଭିତରେ ଥୁବା କାର୍ଯ୍ୟ କରିବାର ପ୍ରବୃତ୍ତି ଜିଜ୍ଞାସା, ସୃଜନଶୀଳତା 
(ଯେପରି ଚିତ୍ର କରିବା, ମୂର୍ଭି ଗଢ଼ିବା, ରଚନା ଲେଖୁବା ଇତ୍ଯାଦି) ପାଠ, ଖେଳ, 
ନାଚକୂଦ ଇତ୍ୟାଦିରେ ପ୍ରତିଯୋଗୀ ହେଇ ବା ଭଲ କରିବାର ସୃହା ରଖୁବ । ଏହା 
ଉପଯୁକ୍ତ ଶିକ୍ଷା ଦ୍ଵାରା ହୋଇଥାଏ । ଯାହା ପଢ଼ିଲେ ପରିବେଶ ଏବଂ ଶିକ୍ଷାୟତନମାନଙ୍କରୁ 
ଶିଶୁଟିକୁ ମିଳିଥାଏ । ମାତ୍ର ଶିକ୍ଷାନୁଷ୍ଠାନ ବାଦ୍‌ ଶିଶୁଟି କିଛି ପଢ଼େ, ବୁଝେ, ଜାଣେ । 
ତା” ଉପରେ ବ୍ୟବହାରିକ ଶିକ୍ଷା ସହ ଅନ୍ୟ ଶିକ୍ଷାର ପ୍ରଭାବ ପଡ଼େ । ଯାହା ଶିଶୁଟିକୁ ସୁ- 
ନାଗରିକ କରି ଗଢ଼ିତୋଳିବାରେ ପରବର୍ଭୀ କାଳରେ ସହାୟକ ହୋଇଥାଏ । 


କବି ବିଜୟ କୂମାର ମହାନ୍ତିଙ୍କ ଶିଶୁକବିତା ତେଣୁ ବିଚାର୍ଯ୍ୟ । 
ଅନ୍ଧାର ଖୋଜେ ଆଲୁଅ ରାତି 
ରାତି ଖୋଜଇ ଶଶୀ, 


ମାଆର ସ୍ବେହ ପିଲାକୁ ତା'ର 
ଫସଲ ଖୋଜେ ଚାଷୀ । 


କିଏ କାହାକୁ ଖୋଜେ ? ଶିଶୁଟି ଭିତରେ ଆଗ୍ରହ, ଉତ୍ସକତା ଏପରି କେତେ 
କେଜାଣି ଏଇ ପଦଟି ପଢ଼ିଲା ପରେ ଆସେ । ସେ କଳନା କରେ, ଏହା ସହ ଆଉ କିଏ 
କାହାକୁ ଖୋଜେ । ତେଣୁ ତା' କଳନାର ଉଚ୍ଚାରଣ ହୁଏ । ଚିନ୍ତା କରିବାର ଶକ୍ତି ପ୍ରଖର 
ହୁଏ | 
କୋଦାଳ କୋଡ଼ି ଆଣରେ ଭାଇ 
ଦିଅରେ ମାଟି ହାଣି 
ପେତିବା ମଞ୍ଜି ଉଠିବ ଗଛ 
ବଛିଞ୍ଚବା ଆମେ ପାଣି । 
).ଏ x ).ଏ 


କୁମ୍ଭାର ଗଢ଼େ ମାଠିଆ ହାଣ୍ଡି 
ମିସ୍ତ୍ରୀ ଗଢ଼େ ଘର; 


ଆ 

କୋଣାର୍କ ଗଢ଼ି ରଖ୍ମଲେ ନାଆଁ 
ବାରଶ” କାରିଗର । 


ଏହି ଉଦ୍ଧତ ପଦ୍ଯ ଖଣ୍ଡଗୁଡ଼ିକ କବିଙ୍ଗ କଳ୍ପନା ବିଳାସ ନୁହେଁ । ଏହା ଶିଶୁଟିକୁ 
ସୃଜନଶୀଳ ତଥା କର୍ମକ୍ଷମ କରିବାର ସଯନ୍‌ କୌଶଳ । ଏହାର ଭାବ, ଶବ୍ଦ ଆଉ 
ବିଚାରଧାରା ଶିଶୁକୁ ମୁଗ୍ଧ କରେ ଏବଂ ତା'ର ଅବଚେତନ ମନରେ ସେ ସୃଜନଶୀଳ 
ହୋଇ ବାହାରେ ! 


ଅଯଥା ଆଲୁଅ ନଜାଳ କେହି 
ବିଜୁଳି ଶକତି ରଖ ବଞ୍ଚାଇ | 


ଆଜି ଶକ୍ତି ସଂକଟରେ ସାରା ବିଶ୍ଵ । ଶକ୍ତି ବ୍ୟତିରେକେ ମାନବ ଜନଜୀବନ 
ବିପର୍ଯ୍ୟସ୍ତ । ତେଣୁ ଶିଶୁଟି ଶକ୍ତିର ମୂଲ୍ୟ ବୁଝୁ । ତା' ମହତ୍ବ ବୁଝୁ । ନିଜେ ନିଜର 
ଅମୁଲ୍ୟ ସଂପଦକୁ ତୁଛା ବ୍ୟୟ ନକରି ସଞ୍ଚୟ କରିବା ଶିଶୁ । ତା”ର ପ୍ରକୃତିରେ ପରିବର୍ଭନ 
ଆସୁ । ଏପରି ଶହଶହ ଧାଡ଼ିରେ କବି ଶ୍ରୀ ମହାନ୍ତିଙ୍କ ଶିଶୁ ରଚନା ସମ୍ପଦ୍ଧ । 


ପରଦୁଃଖ ଦେଖୁ ଆଖୁରୁ ଯାହାର 
ନ ବୋହିଲା ଟୋପେ ଲୁହ; 
ପର ଦୁଃଖେ ସୁଖେ ଭଗୀ ନୁହେଁ ଯିଏ 
ସିଏ କି ମଣିଷ କହ । 
ଶିଶୁଟି ସମ୍ବେଦନଶୀଳ ହେଉ । ସହାନୂଭୂତିଶୀଳ ହେଉ । ତଦ୍ଵାରା ସମାଜ ସନ୍ତୁଳିତ 
ହେବ । ନିଜେ ଭଲରେ ବଞ୍ଚବା ସହ ଅନ୍ୟମାନେ ଭଲରେ ବଞ୍ଚବେ । ସର୍ବୋପରି 
ସାମାଜିକ ପରିବେଶ ଏକ ସୁସ୍ଥ ଏବଂ ରଚିମୁଗ୍ଧ ହେବ । 


ଚାଷୀଠାରୁ ବଡ଼ କେହି ଦୁନିଆରେ ନାହିଁରେ; 
ଦୁନିଆକୁ ଦାନା ଦେଇ ଉପାସ ସେ ରହେରେ । 


ସ୍ଵାଭିମାନ ସହ ବଞ୍ଚବା ଏବଂ ଅନ୍ଯ ପାଇଁ ବଞ୍ଚୁବା ହେଉଛି ମଣିଷ ଜୀବନର 
ସାର୍ଥକତା । ଶିଶୁଟି ସ୍ଵାଭିମାନରେ ବଞ୍ଚ ଅନ୍ୟମାନଙ୍କ ପାଇଁ ବଞ୍ଚ ଏଇ ପ୍ରବୃତ୍ତି ଶିଶୁଟି 
ଭିତରେ ଥରେ ଜାଗ୍ରତ ହେଇଗଲେ, ସେ ଜଣେ ସୁନାଗରିକ ହେଇ ସମାଜରେ ନିଜକୁ 
ପ୍ରତିଷ୍ଠା କରିବ । ଏହାଦ୍ଵାରା ସମାଜ ଓ ବ୍ୟକ୍ତି ଉଭୟଙ୍କର ମଙ୍ଗଳ ହେଇଥାଏ । 
କ୍ଷମତା ଆସନ ପଦବୀ ମୁଣ୍ଡାଇ 
ବଢ଼ ହୋଇନାହିଁ କେହି; 
ଧନ ଯଶ ମାନ ଯୋଗ୍ୟତା ନୁହଁଇ 
ବଡ଼ଲୋକ ହେବା ପାଇଁ । 

ମଣିଷ ଯେତେ ଉଚ୍ଚ ଯେତେ ସମ୍ଭାନ୍ତ ହେଲେ ଯଦି ତା” ଭିତରେ ବିନୟ ଭାବ 
ନାହିଁ, ନମ୍ରଭାବ ନାହିଁ ତେବେ ସେ ଭଲ ମଣିଷରେ ଗଣା ହୋଇପାରିବ ନାହିଁ । ମଣିଷ 
ଉଦାର, ବିନୟ ଓ ନମ୍ର ହେଲେ ଇତିହାସ ତା'କୁ ମନେରଖେ । କବି ଏଭଳି କବିତା 
ମାଧ୍ଯମରେ ଶିଶୁଟିର ନମ୍ର ଭଦ୍ର ଓ ବିନୟୀ କରିବାର ପ୍ରଚେଷ୍ଠା କରିଛନ୍ତି । ଯାହା ଶିଶୁ 
ମନସ୍ତତ୍ଵର ଏକ ପ୍ରମୁଖ ଅଂଶ । 


ବାପା ବୋଉଙ୍କ କଥାକୁ ମାନି 

ଚଳରେ ତୁମେ ସଦା; 
ଖୁସିରେ ସବୁ କାମ ହିଁ କର 

ଆସୁନା ଯେତେ ବାଧା । 


ଠିଇକି ବେଳେ ସ୍କୁଲକୁ ଯିବ 

ନ ହୋଇ ଅଝଟିଆ; 
ଗୁରୁଙ୍କ ଠାରେ ଭକତି ରଖୁ 

ପଢ଼ିବ ନିତି ନୂଆ । 
ତେବେ ଯେ ତୁମେ ହୋଇବ ବଡ଼ 

ଗାନ୍ଧୀ ନେତାଜୀ ପରି; 
ଦେଶର ହିତେ ଲାଗିବ ସଦା 

ଜୀବନ ଦେଇ ବଳି । 


ମାନବ ଶିଶୁ ସ୍ଵାଧୀନ ଭାବେ, ସମ୍ପାନଜନକ ଭାବେ ବଞ୍ଚବାକୁ ଚାହେଁ । ଉପଯୁକ୍ତ 
ଦିଗ୍ଦର୍ଶନ ଓ ପ୍ରେରଣା ମିଳିଲେ ସେ ଭବିଷ୍ୟତରେ ଭଲ ମଣିଷଟିଏ ହେବାରେ କୌଣସି 
ବାଧା ନାହିଁ । ଶିଶୁ ତା'ର ଜନ୍ମଗତ ପ୍ରବୃଭି ନେଇ ଆସିଥାଏ । ଉପଯୁକ୍ତ ବାତାବରଣ 
ତାଂକୁ ବିକଶିତ କରିଥାଏ | କବି ବିଜୟ କୂମାର ମହାନ୍ତିଙ୍କ ଶିଶୁକବିତା ଏଥୁରେ ସାମାନ୍ୟ 
ପ୍ରଚେଷ୍ଠା ମାତ୍ର । 


ନାଆଁ ତା'ର ଗୋବର; 
ଅସନାଟି ଲାଗେ ସିନା 
କାମ ଭାରି ଜବର । 


ଖତ ହୋଇ କ୍ଷେତ ସାରା 
ସୁନା ଥାଏ ଫଳାଇ; 
ଗରୀବଟି ଗୋବରକୁ 
ଘଷି କରି ଜାଳଇ । 

କିମ୍ବା ଉତ୍କଳ ଶକ୍ତିର ଆଧାର ` 
ଆମରି ସୂରୁଜ ଏହି; 
ଘୁରୁଥାଏ ନିଜ କକ୍ଷ ଚାରିପଟେ 
ସପତ ରଙ୍ଗକୁ ବହି । 


ସକାଳ ସଞ୍ଜର କିରଣରେ ହିତ 
ଭିଟାମିନ୍‌ ବି ଥାଏ; 

ସବିତା, ତପନ, ଦିବାକର ନାମେ 
ସବୁଠି ସେ ପୂଜାପାଏ । 


ଏପରି ଶହ ଶହ ପତ୍ତି ! ଶିଶୁଟିକୁ ସର୍ବଗୁଣ ସଞ୍ପନ୍ ସର୍ବଜ୍ଞାନ ସମ୍ପନ୍ଧ ସର୍ବ 
କର୍ମ ସମ୍ପନ୍ନ କରିବାକୁ ହେଲେ ତା'ର ବହୁମୁଖୁ ମନ ଏବଂ ପ୍ରତିଭାକୁ ବିକଶିତ କରିବାକୁ 
ପଡ଼ିବ । ସେଥୁପାଇଁ ତା'କୁ ସଂସାରର ସମସ୍ତ ବିଷୟରେ ସମ୍ୟକ୍‌ ଜ୍ଞାନ ଦେବା 
ଆବଶ୍ୟକ । ତାହା ଯେପରି ଶିଶୁ ପ୍ରାଣକୁ ଆନନ୍ଦ ପ୍ରଦାନ କରିବା ସହ ସ୍ମରଣୀୟ ଏବଂ 
କରଣୀୟ ହୋଇଥିବା ଦରକାର । 


କବି ବିଜୟ କୂମାର ମହାନ୍ତି ସେଥ୍‌ପ୍ରତି ସଚେତନ । ଶିଶୁ ମନସ୍ତତ୍ତର ଅନେକ 
ଦିଗ ଯଦିଓ କବିତାରେ ପରସତୂଟ ହୋଇନାହିଁ, ତଥାପି ହୋଇଛନ୍ତି ଅନେକ ତତ୍ତ୍ବ ସେ 
ଫଳ କବିତାରେ ପ୍ରୟୋଗ କରିବାକୁ ଚେଷ୍ଟା କରିଛନ୍ତି ଏବଂ ସଫଳ ମଧ୍ଧ | 

ଶେଷ କଥା 


ଶିଶୁ ସଂସାରକୁ ଇଶ୍ଵରଙ୍କ ସର୍ବଶ୍ରେଷ୍ଠ ଦାନ । ସେ ଶଶ୍ଵର ପରି ସର୍ବ ଶକ୍ତିମାନ 
ହେଇ ନପାରେ, ମାତ୍ର ସବୁ ଇଶ୍ଵରୀୟ ଗୁଣରେ ପରିପୂର୍ଣ । ସେ ଶାନ୍ତ ସେ ସରଳ, ସେ 
ନିଷ୍କପଟ, ସତ୍ୟବାଦୀ | ସେ ହିଂସା, ପରଶ୍ରୀକାତର ରହିତ, ସେ ଭେଦଭାବ ରହିତ ! 
ସେ କେବଳ ପ୍ରେମର ଭାଷା ବୁଝେ । ଭଲ ପାଇବାର ଭାଷା ବୂଝେ । ସ୍ବେହ ବୁଝେ ! 
ଶ୍ରଦ୍ଧା ବୂଝେ । ରାଜା ପ୍ରଜା, ଧନୀ ଦରିଦ୍ର ଛୋଟବଡ଼ ସେ ବୁଝିପାରେନା । ଏପରି 
ସୁନ୍ଦର, କମନୀୟ, ନିଷ୍ଠାପ ମନପ୍ରାଣକୁ କେଉଁ ଶବ୍ଦରେ, କେଉଁ ଭାଷାରେ କେଉଁ ଭାବରେ 
ତୁଷ୍ଟ କରାଯାଇ ପାରିବ, ତୃପ୍ତ କରାଯାଇ ପାରିବ, ଆହ୍ଲାଦିତ କରାଯାଇପାରିବ ତାହା 
ଜଣେ ସଫଳ ସାରସ୍ଵତ ସାଧକଙ୍କ ସାଧନା ଉପରେ ନିର୍ଭର କରେ । 


ଜୀବନ ଦୁଃଖପୂର୍ଣ | ରର୍ଷା, ଦ୍ଵେଷ, କାମ, କ୍ରୋଧ ମଣିଷର ପରମ ଶତ୍ରୁ | ଏପରି 
କଥା ଶିଶୁଟିକୁ କୁହାଯାଇ ପାରିବ ନାହିଁ । କାରଣ ଭଶ୍ବରଙ୍କ ସୃଷ୍ଟିରେ କୌଣସିଟା ମନ୍ଦ 
ନୁହଁ, ଯଦି ତାହାକୁ ସୁ-ବ୍ୟବହାର କରାଯାଏ । ଶରର୍ଷା ହେଲେ ପ୍ରତିଯୋଗୀତା ହୁଏ, 
ପ୍ରତିଯୋଗୀତା ହେଲେ ମଣିଷ ଆଗକୁ ବଢ଼େ । କ୍ରୋଧ ମଣିଷକୁ ଅଶାନ୍ତ କରେ | ଏଇ 
ଢ୍ରୋଧ ବୀର ସୈନିକକୁ ନୈତିକ ବଳ ଦିଏ । ସେପରି ସବୁ ମନ୍ଦକୁ ଭଲରେ ରୂପାନ୍ତରିତ 
କରିବାର କଳା ଜଣେ ଧୂରୀଣ ସଦାଚାରୀ ସତ୍ଶିକ୍ଷକ ହିଁ କରିପାରେ । ଶିକ୍ଷକ, ଏଇ 
ଅର୍ଥରେ ଯେ ଶିକ୍ଷାଦାନ କରେ । ଯାହାର ଶିକ୍ଷା ମାନବକଲ୍ୟାଣ, ଜଗତକଲ୍ଯାଣ ତଥୀ 
ବିଶ୍ଵକଲ୍ଯୟାଣ ପାଇଁ ଉଦ୍ଦିଷ୍ଟ | ଯାହାର ଶିକ୍ଷା ବିପଥଗାମୀ, ଉଶ୍ପଙ୍ଖଳା ଏବଂ ଅବାଦ୍ଯମାନଙ୍କୁ 
ମଧ୍ଯ ବାଧ୍ୟ କରେଇ ଦେବାର କ୍ଷମତା ରଖେ । କ୍ଷମତା ରଖେ ଯୁଗ ବଦଳେଇ ଦେବାର | 
କାରଣ ଶିଶୁ ବଦଳିଲେ ସମୟ ବଦଳିବ ।! ଯୁଗ ବଦଳିବ । ଦୃଷ୍ଟିଭଙ୍ଗି ବଦଳିବ । 
ସୋରିଷ ଭଳି କ୍ଷୁଦ୍ର ବୀଜ ଭିତରେ ବିରାଟ ବଟବୂକ୍ଷ ସଂଯୋପିତ ହେଲା ପରି, କ୍ଷୁଦ୍ର 


£ 

ଶିଶୁଟି ଭିତରେ ବିରାଟ ବ୍ଯକ୍ତିତ୍ଵଟଟିଏ ଛପି ରହିଥାଏ । ଉପଯୁକ୍ତ ପରିବେଶ, ପରିସ୍ଥିତି 
ତାକୁ ବିରାଟ କରେ । ସେଇ ପରିବେଶକୁ ଆଉ ଟିକେ ତ୍ବରାନ୍ବିତ କରିବା ପାଇଁ, ଆଉ 
ପାଦେ ଆଗକୁ ନେବା ପାଇଁ କବି ବିଜୟ କୂମାର ମହାନ୍ତିଙ୍କ ପ୍ରୟାସ ବେଶ୍‌ 
ପ୍ରଣିଧାନଯୋଗ୍ୟ | ଭଲ ମଣିଷ ହେବା ପାଇଁ ଯାହାଯାହା ଆବଶ୍ଯକ, ତାହା ସେ ତାଙ୍କ 
କବିତାରେ ଅତି ସୁନ୍ଦର ଭାବେ ଶିଶୁ ମନ ମୋହିଲା ଢଙ୍ଗରେ ପରିବେଶଣ କରିଛନ୍ତି | 
ଯାହା ଶିଶୁଟି କଣ୍ଠସ୍ତ କରିବାରେ ଆନନ୍ଦ ପାଏ । ଆପଣେଇବାରେ ଖୁସିହୁଏ । 


ସବୁଠୁ ବଡ଼କଥା ସଂସାରରେ ହସକାନ୍ଦ, ସୁଖଦୁଃଖ ଏକ ପ୍ରମୁଖ ଘଟଣା ଯାହା 
ଶିଶୁଟିଏ ତା” ଜୀବନର ପ୍ରତି ମୁହୂର୍ରରେ ଭୋଗ କରୁଥାଏ | ମାତ୍ର କବି ହସକାନ୍ଦ ସୁଖଦୁଃଖର 
କଥା କିଛି କହିନାହାନ୍ତି । ବରଂ କେମିତି ସମାଜ ସୁଖହେବ, ସଂସାର ସୁଖ ହେବ ସେ 
କଥା ସେ ଉଲ୍ଲେଖ କରିଛନ୍ତି । ନିଜକୁ ଚିହ୍ନିବା ନିଜକୁ ବୁଝିବା, ନିଜ ପରମ୍ପରା, ନିଜ 
ଅସ୍ଥିତ୍ଵ ପ୍ରତି ଆଗ୍ରହ କବିଙ୍କ କବିତାରୁ ସ୍ପଷ୍ଟ ବାରିହୁଏ, ଯାହା ଭବିଷ୍ୟତରେ ଶିଶୁଟିକୁ 
ମହାନାଗରିକ କରି ଗଢ଼ି ତୋଳିବାର ଆଶା ରଖେ | 


ଆଜି ସମୟ ବଦଳି ଯାଇଛି, ବଣଜଙ୍ଗଲ ନାହିଁ । ବୁଢ଼ି ଅସୁରୁଣୀ ନାହାଁନ୍ତି । 
ବଳଦ ଗାଡ଼ି, ଘୋଡ଼ାଗାଡ଼ି ନାହିଁ । ଗଧ ବୋଝ ବୋହିବା ନାହିଁ, କି ଧୋବା ନଇ / ଗାଁ” 
ପୋଖରୀ ତୁଠରେ ଲୁଗା ସଫାକରିବା ନାହିଁ । ତୋଟା ନାହିଁ କି ତାଳବଣ, ନଡ଼ିଆ ବଣ, 
ଝାଉଁବଣ ନାହିଁ ! ଅଜା ଆଇଙ୍କ ବଟୁଆ ନାହିଁ କି ଚକି, ଶିଳ, ଲଙ୍ଗଳ, ହଳ, ଜିଙ୍କ, 
ମୁଷଳ ନାହିଁ । ତେଣୁ — 


ଏଇଠି ଆମର ରୋଷେଇ ଘର, ସଫାସୁତର 
ଏଇଠାରେ ମା” ଜାଇ ରଗଡ଼େ 
ଶାଗ ଖରଡ଼େ 
ପରିବା କାଟେ, ବେସର ବାଟେ 


ଏସବୁ ପଢ଼ି ପିଲା ବୁଝିପାରିବେନି । ଏବେ ମଡୁଲାର କିଚେନ, କଳଲଙ୍ଗଳ, 
ଟ୍ରାକ୍ଟର ¬ ପାୱାର ଟିଲର | ମାଆ ଆଉ ନାହାନ୍ତି | ମମି ସୂଟର ଚଢ଼ି କିମ୍ବା କାର୍‌ ଧରି 
ସୁଟ୍‌ ବୁଟ୍‌ ହେଇ ଚାଲିଲେ ଅଫିସ୍‌ । ମାଆର ପଣତ ଆଉ ନାହିଁ । ଆଇର କୋରୁଅ 
ଖୁଆ ଆଉ ନାହିଁ | ବାଡ଼ି ମଦରଙ୍ଗା ଶାଗ ନାହିଁ, କି କେରାଣ୍ି ଦଶ୍ଚିକିରି ନାହାଁନ୍ତି । ତେଣୁ 
ଯୁଗୋପଯୋଗୀ, ସମୟେପଯୋଗୀ କବିତା ଲେଖୁବାକୁ କବି ବାଧ୍ଯ । 


ଏବେ ଚନ୍ଦ୍ର ଅଭିଯାନ ଶିଶୁ ବୁଝିବ । ଏବେ କ୍ଲୋନିକ୍‌ ପିଲା ବୁଝିବ । ଏବେ 
ଭୌଗଳିକ ସୀମାରେଖା ଓ ଯୁଦ୍ଧ ବିଭିଷିକା ସେ ବୁଝିବ । କାରଣ ତା” ପାଇଁ ଆଗକୁ 
କଠିନ ସମୟ । 

ଏବେ ସାରା ବିଶ୍ବରେ ପ୍ରତ୍ୟକ୍ଷ ଏବଂ ପରୋକ୍ଷ ଭାବେ ଶିଶୁ ମନସ୍ତର୍ଵ ଉପରେ 
ଚାଲିଛି ପ୍ରଚଣ୍ଡ ଆକ୍ରମଣ |! କେଉଁଠି ଶିଶୁକୁ ଧର୍ମାନ୍ଧ କରାଇ ଦିଆଯାଉଛି । କେଉଁଠି 
ଜାତି ସମ୍ପଦାୟ ଭିତରେ ତା” ଭିତରେ ବିଷ ଭର୍ଭି କରାଯୀଉଛି ତ କେଉଁଠି ତା'କୁ ବନ୍ଧୁକ 
ବୋମା ଧରେଇ ଦିଆଯାଉଛି, କାହା କାହା ସ୍ବାର୍ଥ ପାଇଁ | କେଉଁଠି ସେ ଶିଶୁ ଶ୍ରମିକ ତ 
କେଉଁଠି ଯୌନଦାସ ଯୌନଦାସୀ । ଏପରି ସ୍ଥଳେ ଆମେ ଜାତି, ଧର୍ମ, ବର୍ଣ୍ଣ ସ୍ଥାନ, 
କାଳ ପାତ୍ର ଉର୍ନ୍ବରେ ଏକ ମଣିଷ ଜାତି ପାଇଁ ଆହ୍ବାନ ଦେବା ସାହସିକତା ନୁହେଁ ? 
ଆମକୁ ଏକ ସୁନ୍ଦର ବିଶ୍ଵରେ ବଞ୍ଚବାର ଅଛି | ଯେଉଁଠି ରାଗ, ହିଂସା, ଦେ୍୍‌ଷ, ରକ୍ତପାତ 
କିଛି ନଥ୍‌ବ । ଶାନ୍ତି ହି ଶାନ୍ତି । ଆନନ୍ଦ ହିଁ ଆନନ୍ଦ । ପ୍ରଚୁର ଅର୍ଥ ଏବଂ ପ୍ରାଚୂର୍ଯ୍ୟର 
ପାହାଡ଼ ଉପରେ ବସି କାମ, କ୍ରୋଧ, ଲୋଭ, ମୋହରେ ବୁଡ଼ିବା, ଶୋକ, ସନ୍ତାପ 
ଭୟରେ ଜୀବନ ଜୀଇଁବା କେଉଁ କାର୍ଯ୍ୟରେ ଲାଗେ ? 


ଶିଶୁକୁ ସବୁ କୁରୁ ମୁକ୍ତି ଦିଆଯାଉ । ତା'କୁ ଗୋଟେ ସୁଂସମୟ ଦିଆଯାଉ । 
ସୁ-ଶିକ୍ଷା ଦିଆଯାଉ । ସୁ-ନାଗରିକ କରି ଗଢ଼ି ତୋଳାଯାଉ । 


ଇଶ୍ଵରଙ୍କ ସୃଷ୍ତି ମହନୀୟ ହେଉ । କବି ବିଜୟ କୁମାର ମହାନ୍ତିଙ୍କ ଦୃଷ୍ଟି ଦିବ୍ୟ ଦୃଷ୍ଚି 
ହେଉ । ତାଙ୍କ ଚେତନା ଦିଗନ୍ତ ବ୍ୟାପୀ ହେଉ |! କୋଟି କୋଟି ଶିଶୁପ୍ରାଣ ତାଙ୍କ ଆହ୍ବାନ 
ତାଙ୍କ ଆବେଦନରେ ଉଦ୍ଭାସିତ ହୁଅନ୍ତୁ ! ଅନୁପ୍ରାଣିତ ହୁଅନ୍ତୁ ! 


ସମୟ ବଦଳୁ 
ଯୁଗ ବଦଳୁ 


ନୂଆର ସୂତ୍ରପାତ ହେଉ ! କବିତା କାଳଜୟୀ ହେଉ । 

ଅଦ୍ରାୟକ ଗନ୍ରସ୍ୁଚି 


Development theory an introduction by P.W. Preston. 

ବାଂଲାର ଲୋକସାହିତ୍ୟ ¬ ଡ. ଆଶୁତୋଷ ଭଟ୍ଟାଚାର୍ଯ୍ୟ 

ଓଡ଼ିଆ ସାହିତ୍ୟର ଇତିହାସ — ପଣ୍ତିତ ସୂର୍ଯ୍ୟନାରାୟଣ ଦାସ 

ସାଂପ୍ରତିକ ଶିଶୁ ସାହିତ୍ୟ ¬ ଡ. ବସନ୍ତ କିଶୋର ସାହୁ 

ସାଲୁଙ୍କି ସୈ ଲୋରେ ¬ ସମରେନ୍ଦ୍ର ଦାସ 

ଅୟସକାନ୍ତ - ଡ. ତାରିଣି ଚରଣ ଦାସ ( ଚିଦାନନ୍ଦ ) 

ସାହିତ୍ୟର ସଂଜ୍ଞା ¬ ଡ. ସରୋଜ କୂମାର ସୁଆର 

ବ୍ରହ୍ମସୂତ୍ର 

ସାଧନା ସମର ¬ ବ୍ରହୁର୍ଷି ସତ୍ୟଦେବ 

ଜଗନ୍ନାଥ ଦାସଙ୍କ କୃତ ଭାଗବତ 

ଲୋକଜୀବନ ଓ ଲୋକ ସାହିତ୍ୟ ¬ ଡ. ଚୌଧୁରୀ ଅଜୟ ପ୍ରଧାନ 
ଡ. ଦିଲୀପ ସ୍ଵାଇଁ 

ମାଟିଗୁଣେ ଗଛ ¬ ଡ. ପ୍ରକାଶ କୂମାର ପରିଡ଼ା 


ହିତୋପଦେଶ — Dr. Willium Lori 

EPW — Journals 

ରବୀନ୍ଦ୍ର ସ୍ମରଣିକା — ବିଶ୍ଵଭାରତୀ, ଓଡ଼ିଆ ସାହିତ୍ୟ ପରିଷଦ 
ଶାନ୍ତି ନିକେତନ — ଅକ୍ଟୋବର, ୧୯୬୦ 

ବୋଦାଂକ ଦାଦାଗିରି ¬ ଡ. ଶରତ କୂମାର ମହାନ୍ତି 

ଭାରତୀୟ ଚିନ୍ତନ ପରମ୍ପରା ¬ ଡ. ଦେବୀପ୍ରସାଦ ଚଟୋପଧାୟ 

ଅନ୍ପରେ ଅମେୟ 


ଅମେୟ ବିକ୍ରମାନନ୍ଦନ ଭୂୟୀ ଜଣେ ସଫଳ କାବ୍ୟ ସାଧକ ଭାବେ ବହୁ ଯଶ ଓ 
ସମ୍ମାନର ଅଧୂବକାରୀ । ରୋମାଣ୍ଟିକ୍‌ ଅନୁଭବ, ଆଧୂଭୌତିକ ଅନ୍ଧେଷା ଓ 
ପରମ୍ପରା ପ୍ରତି ମୋହ ତାଙ୍କ କାବ୍ୟ ସରର ସତନ୍ତ୍ର ଆକର୍ଷଣ । ତାଙ୍କର ଅନ୍ତିମ 
ଅଶ୍ରଂ, ମୁହୁ୍େ-ନିର୍ବାଣ”, “ହଂସରାସ”, ଦୋଷୀ”, ‘Songs of a sad 
୭ଠା!', ପ୍ରଜାଶକ ବିଦ୍ଯାପୁରୀଙ୍କ ଦ୍ଵାରା ପ୍ରକାଶିତ । ଏତଦ୍‌ବ୍ଯତିତ ‘କଦନ୍ଭ 
ବନରେ ବର୍ଷା, ‘କଳା ପାହାଡ଼ର ଗୀତ”, ‘ଜହ୍ନ ବୁଡ଼ିବାର ବେଳ” ଇତ୍ଯାଦି 
ଜଗନ୍ନାଥ ରଥ କଟକଙ୍କ ଦ୍ଵାରା ପ୍ରକାଶିତ ଓ ବହୁ ପ୍ରଶଂସିତ । ତାଙ୍କର 
ହୁଂସରାସଂ, ‘ଦୋଷୀ? ଇଂରାଜୀ, ହିନ୍ଦୀ୍‌ ବଙ୍ଗଳା, ଅସମୀୟା ଇତ୍ଯାଦି ବହୁ 
ଭାଷାରେ :ଅନୁଦିତ ଏବଂ ସର୍ବଭାରତୀୟ ସ୍ତରରେ ପ୍ରତିଷ୍ଠିତ ପତ୍ରପତ୍ରିକାରେ ଏବଂ 
ଅନେକ ପୁସ୍ତକ ଆକାରରେ ପ୍ରକାଶିତ; ଆଦୃତ । ଆକାଶବାଣୀ ସୀକୃତ ଗୀତିକବି 
ଶ୍ରୀ ଭୂୟୀ ଜାତୀୟ ଓ ଅନ୍ତର୍ଜାତୀୟ କବି ସମ୍େଳନ, କର୍ମଶାଳା ଓ ଆଲୋଚନା 
ଚକ୍ରମାନଙ୍କରେ ବହୁବାର ପ୍ରତିନିଧ୍ୂତ୍ଵ କରିଛନ୍ତି । କବିତା ବ୍ଯତୀତ ତାଙ୍କର ଚାରି 
ଶହରୁ ଉର୍ଦ୍ଧ ଗୀତିକବିତା, ଗଳ୍ପ ଆଲୋଚନା, ସମୀକ୍ଷା ଫଚର, ନାଟକ 
ପ୍ରଜାଶିତ ଓ ଅନେକ ଦୁରଦର୍ଶନ ଆକାଶବାଣୀରେ ପ୍ରସାରିତ ହୋଇଛି । ଶିଶୁକବି 
କୁମୁଦଲତା ମହାନ୍ତି, କବି ଗୀତା ମିଶ୍ରଢୟ କବି କୈଳାସ ଷଡ଼ଙ୍ଗୀ, କବି ସୁବାସ 
ମିଶ୍ର୍ ଏବଂ ଶିଶୁ ସାହିତ୍ୟିକ ବିଜୟ କୁମାର ମହାନ୍ତିଙ୍କ କାବ୍ୟ ପ୍ରତିଭା ଉପରେ 
ସମ୍ୟକ ଆଲୋଚନା ତାଙ୍କର ପୂର୍ବରୁ ବିଭିନ୍ନ ପତ୍ରପତ୍ରିକାରେ ପ୍ରକାଶିତ ହୋଇ 
ବହୁ ପାଠକୀୟ ସୀକୃତି ଲାଉ କରିଛି । କବି ତଥା ଶିଶୁ ସାହିତ୍ୟିକ ବିଜୟ କୁମାର 
ମହାନ୍ତିଙ୍କ ଉପରେ ତାଙ୍କର ଏହା ପ୍ରଥମ ଏବଂ ପୂର୍୍ଣାଳ୍‌ ଆଲୋଚନା | ଆଶା ଏହା 
ପାଠକୀୟ ଆଦୃତି ଲାଭ କରିବ । 

